

ఆంధ్రప్రదేశ్ శాసన సభ కార్యకలాపాలు
**ANDHRA PRADESH LEGISLATIVE ASSEMBLY
 DEBATES**

అధికార నివేదిక
 OFFICIAL REPORT

మంగళవారం, మార్చి 8, 2016
TUESDAY, 8th MARCH, 2016

14వ శాసన సభ 7 వ సమావేశం, వాల్యూం-11 సంబంధం-2
14TH L.A. VII- SESSION, VOL—11 NO.-2

శక సంవత్సరం-1937, మాఘ -29
Magha-29 , 1937 – S.E.

శాసన సభ సచివాలయం
 పబ్లిక్ గార్డెన్స్
 హైదరాబాదు- 500 004.

**LEGISLATURE SECRETARIAT
 PUBLIC GARDENS, NAMPALLY
 HYDERABAD - 500 004.**

ఆంధ్రప్రదేశ్ శాసన సభ
ప్రధాన అధికారులు

సభాపతి	ః	డా. కోడెల శివప్రసాదరావు
ఉప సభాపతి	ః	శ్రీ మండలి బుద్ధప్రసాద్
కార్యదర్శి(ఇంచార్జ్)	ః	శ్రీ కె.సత్యనారాయణ రావు
ఉప కారదర్శులు	ః	శ్రీ పి.బాలకృష్ణమూచార్యులు శ్రీ ఎం. విజయరాజు
సహాయ కార్యదర్శులు	ః	శ్రీ పి.వి.సుబ్బారెడ్డి శ్రీ కె.రాజకుమార్ శ్రీమతి ఆర్.వనితారాణి శ్రీ పి.నరసింహ శ్రీ బి.కమలాకర్ శ్రీమతి డా. వై.కామేశ్వరి శ్రీ ఇ. సంజీవరావు శ్రీ కె.వెంకటేశ్వరరావు శ్రీ డి.జగన్మోహన్రావు శ్రీ బి.ప్రభాకర్రావు
చీఫ్ రిపోర్టర్	ః	శ్రీ శ్రీనివాస్ అల్లాడి

ఆంధ్రప్రదేశ్ శాసనసభ చర్చలు

అధికార నివేదిక

(14వ శాసన సభ)
(ఏడవ సమావేశము : రెండవ రోజు)

మంగళవారం, మార్చి 8, 2016

సభ ఉ.గం.09.00.లకు ప్రారంభమైనది
(గౌ. సభాపతి అధ్యక్ష స్థానములో ఉన్నారు)

విషయ సూచిక

పుట సంఖ్య

1.	సభ సమావేశం (ఉ.గం.9.00 ని.)		5
2.	వాగ్రూప ప్రశ్నలు - సమాధానాలు		5-42
3.	జీరో అవర్		42-52
4.	సభా సమక్షంలో ఉంచబడిన పత్రములు		52-53
5.	మహిళా దినోత్సవం సందర్భంగా గౌరవ ముఖ్యమంత్రిచే ప్రకటన మరియు చర్చ		53-93
6.	చట్ట సభలలో మహిళలకు 33 శాతం రిజర్వేషన్ కల్పించాలని గౌ. ముఖ్యమంత్రి చేసిన తీర్మానం - ఏకగ్రీవ ఆమోదం		94-96
7.	మహిళా దినోత్సవం సందర్భంగా గౌ. సభాపతిచే ప్రతిజ్ఞ		96
8.	గవర్నర్ ప్రసంగంపై ధన్యవాదాలు తెలిపే తీర్మానంపై చర్చ		97-105
9.	సభ వాయిదా (మ.గం.2.10 ని.)		105

ఆంధ్రప్రదేశ్ శాసనసభ
మంగళవారం, 8వ తేది మార్చి 2016.

* * *

(సభ ఉదయం 9.00 గంటలకు సమావేశమైనది.
గౌరవ సభాపతి అధ్యక్ష స్థానంలో ఉన్నారు.)

- - -

(Soon after the commencement of the House, the National Anthem was played)

MR.SPEAKER: I have two announcements to make.

ANNOUNCEMENTS

1. I am to acquaint the House that on 5th March, 2016, His Excellency, the Governor was pleased to address the Members of this House and a true copy of the Address has been laid on the Table of the House.

2. Amendments to the Motion of Thanks to the Address by His Excellency, the Governor, will be received by the Secretary to State Legislature upto 5.00 p.m. today, i.e. 8-3-2016.

Now let us take up the Question Hour.

ప్రశ్న నెం.2184 (1)

శ్రీ మోదుగుల వేణుగోపాల రెడ్డి, ఎం.ఎల్.ఎ.,

గౌరవనీయులైన కార్మిక, ఉపాధికల్పన శాఖ మంత్రి గారు దయచేసి ఈ క్రింది సమాచారం తెలియచేస్తారా :-

- అ) మంచి నాణ్యతగల క్రీడా పరికరాల కొరత, అవసరమైన మేర సమర్థవంతమైన సిబ్బంది లేరన్న విషయం ప్రభుత్వం దృష్టికి వచ్చిందా; అయితే అందుకు గల కారణాలేమిటి;
- ఆ) ఈ విషయంలో ప్రభుత్వం తీసుకున్న చర్యలేమిటి?

కార్మిక, ఉపాధి కల్పన శాఖ మంత్రి (శ్రీ కె.అచ్చెన్నాయుడు):

అ) అవునండీ.

శాప్ విభజన కారణంగా, మంచి నాణ్యతగల క్రీడా పరికరాలను తెలంగాణ క్రీడా ప్రాధికార సంస్థ తన వద్దే అట్టి పెట్టుకొంది.

ఆ) మంచి నాణ్యతగల క్రీడా పరికరాల కొనుగోలు కోసం 2016-17 బడ్జెట్ సంవత్సరంలో కేటాయింపును చేయడమవుతుంది. 2018-19 జాతీయ క్రీడలను దృష్టిలో వుంచుకుంటూ అన్ని జిల్లా క్రీడా ప్రాధికార సంస్థల్లో అర్హత గల కోచ్లు/సిబ్బందిని నియమించడానికి, ఒప్పందాలను చేసుకోవడానికి కూడా ప్రతిపాదించడమయింది.

శ్రీ మోదుగుల వేణుగోపాల్ రెడ్డి (గుంటూరు వెస్ట్): థ్యాంక్యూ సార్. రాష్ట్ర విభజన జరిగి దాదాపుగా రెండు సంవత్సరాల కాలమైపోతున్నది. ఇది మూడవ బడ్జెట్. మనం ఎంత ఎక్స్‌ప్లెమెంటు అయితే తెలంగాణ రాష్ట్రంలోని హైదరాబాద్‌లో కోల్పోయామో ఆ ఎక్స్‌ప్లెమెంటు విలువ ఎంత, 2016-17 బడ్జెట్‌లో ఎలకేషన్ ఎంత, రాష్ట్ర విభజన తరువాత అంతర్జాతీయ కోచ్‌లు గానీ, జాతీయ కోచ్‌లు గానీ, ఎంత మందిని మన రాష్ట్రంలోకి తీసుకు వస్తున్నారు? 2015 జాతీయ క్రీడలను చూస్తే ఆంధ్రప్రదేశ్ చాలా ఫెరంగ్గా 18వ స్థానంలో ఉన్నది. మనకంటే చిన్న రాష్ట్రాలైన మణిపూర్, అండమాన్ నికోబార్ దీవులు కూడా మన కంటే ముందున్నాయి. మనకు ప్రతీ మండల స్థాయిలో పి.ఇ.టి. ఉన్నారు. ఫిజికల్ ఎడ్యుకేషన్ ట్రైనర్ ఉన్నప్పటికీ అక్కడ పిల్లల కొరకు ఎక్స్‌ప్లెమెంటు లేకపోవడం వలన క్రీడలు నేర్పించాలంటే చాలా కష్టమవుతోంది. ఇటీవల మీరు ఎంఎల్ఐఏకి, పిఎల్ఐఏకి గ్రామ పంచాయతీకి రూ.10,000/-, మండల పంచాయతీకి రూ.20,000/- ఇచ్చారు. ఈ రకంగా చాలా తక్కువ డబ్బులు ఇస్తున్నందున ఎక్స్‌ప్లెమెంటు సరిగ్గా లేనందున కష్టమవుతోంది. 2019లో జాతీయ క్రీడలను నిర్వహించాలనే ఆలోచన మన రాష్ట్రానికి ఉంది కాబట్టి ఎక్స్‌ప్లెమెంటు కొరకు, స్టేడియాలు నిర్మించడానికి వెయ్యి కోట్ల రూపాయల బడ్జెట్ అవసరం. ఈ వెయ్యి కోట్ల రూపాయలను ఈ 2016-17 సంవత్సరపు బడ్జెట్‌లో మీరు పొందుపరుస్తున్నారా, ఈ ఎక్స్‌ప్లెమెంటుని తెలంగాణ రాష్ట్రానికి సమాంతరంగా మన రాష్ట్రంలో ఉంచడానికి ఎంత డబ్బులు ఖర్చు పెడుతున్నారు, ఏమి చర్యలు తీసుకుంటున్నారో చెప్పాలని మీద్వారా మంత్రి గారిని కోరుతున్నాను.

శ్రీ కె.అచ్చెన్నాయుడు (టెక్నలి): అధ్యక్షా, గౌరవ సభ్యులు అడిగినట్లుగా సుమారుగా రూ.500 కోట్ల విలువైన ఎక్స్‌ప్లెమెంటు తెలంగాణ శాప్ దగ్గర ఉంది. అందులో మన వాటా రూ.250 కోట్లు. క్రీడలకు ప్రోత్సాహం కొంత తక్కువగా ఉంది. గత సంవత్సరం కూడా బడ్జెట్‌లో కేటాయింపులు చాలా తక్కువగా వచ్చాయి. అందుకే ఈ మధ్యకాలంలో ఆర్థిక శాఖామంత్రి గారు వివిధ శాఖలతో రెవ్యూ చేసినప్పుడు కూడా ఈ సంవత్సరం వెయ్యి కోట్ల రూపాయలు

కేటాయించమని స్పష్టంగా కోరడం జరిగింది. తప్పనిసరిగా కేటాయిస్తామని ఆయన చెప్పారు. దీనితో పాటుగా 2018-19 సంవత్సరంలో జాతీయ క్రీడలను మన రాష్ట్రం నిర్వహిస్తుంది కాబట్టి ఇప్పటి నుంచే మనం ఇన్ఫ్రాస్ట్రక్చర్ గానీ, క్రీడా పరికరాలు గానీ, జిల్లాకు అవసరమైన కోచ్లను ఏర్పాటు చేసుకోవలసిన అవసరముంది. దీనితోపాటుగా చాలా మంది సభ్యులు వారి నియోజక వర్గాల్లో స్టేడియం కావాలని భూమిని కూడా గుర్తించి ప్రభుత్వానికి ప్రతిపాదనలు పంపించారు. నేను సభలో హామీ ఇస్తున్నాను. తప్పనిసరిగా ఎవరైతే శాసనసభ్యులు వారి నియోజక వర్గాల్లో క్రీడా స్టేడియం కావాలని ప్రతిపాదించారో అవన్నీ ఏప్రిల్లోనే మంజూరు చేయడానికి నిర్ణయించడం జరిగింది. ఏదైతే మన క్రీడా సామాగ్రి తెలంగాణ రాష్ట్రంలో ఉందో దానిని సమాంతరంగా మనం మన రాష్ట్రంలో ఏర్పాటు చేయడానికి సుమారుగా రూ.100 కోట్లు లేదా రూ.150 కోట్లు క్రీడా పరికరాల కొరకు కేటాయించాం. అదేవిధంగా కేంద్ర ప్రభుత్వం దృష్టిలో ఎప్పటికప్పుడు పెడుతూ వారి సహకారం కూడా తీసుకుని సమాంతరంగా ఏదో ఒక ప్రాంతంలోనే పరికరాలు గానీ, క్రీడా స్టేడియాలు గానీ, ఇన్ఫ్రాస్ట్రక్చర్ గానీ అభివృద్ధి చేయకుండా రాష్ట్రంలో 13జిల్లాల్లో క్రీడా స్టేడియంలు ఏర్పాటు చేయడానికి అన్ని ప్రయత్నాలు జరుగుతున్నాయి. నేను స్పష్టంగా చెప్పాను. జాతీయ క్రీడలు మన రాష్ట్రంలో జరిగినా సరే మొత్తం ఈవెంట్స్ను గుర్తించి ప్రతీ జిల్లాలో ఒకటి, రెండు లేదా మూడు ఈవెంట్స్ 13 జిల్లాల్లో జరిగే విధంగా ఏర్పాటు చేయాలని నిర్ణయించాం. దీని వలన ఇన్ఫ్రాస్ట్రక్చర్ కూడా అన్ని జిల్లాల్లో రావడానికి అవకాశం ఉంటుంది. క్రీడా శాఖ పట్ల నిర్లక్ష్యం గతంలో జరిగింది. గత సంవత్సరం బడ్జెట్ కూడా చాలా తక్కువ వచ్చింది. అయినప్పటికీ చాలా కార్యక్రమాలు నిర్వహించాం. ఇప్పటికే చాలా జిల్లాల్లో బడ్జెట్ ఇచ్చాం. ఇంకా భవిష్యత్తులో కూడా అందరు సభ్యులు అడిగిన విధంగా వారికి స్టేడియంలు గానీ, క్రీడా పరికరాలు గానీ, ఇన్ఫ్రాస్ట్రక్చర్ గానీ, కోచ్లు గానీ పూర్తి స్థాయిలో ఏర్పాటు చేసి ఈ సంవత్సరం ఈ శాఖను ముందుకు తీసుకువెళ్లడానికి అన్ని విధాలా ప్రయత్నం చేస్తానని మీద్వారా సభ్యులకు, రాష్ట్రంలోని క్రీడాకారులకు తెలియచేస్తున్నాను.

9.10 AM (2)

శ్రీ గొల్లపల్లి సూర్యారావు (రాజోలు): అధ్యక్షా, దేశ ప్రతిష్ట గానీ రాష్ట్రాల యొక్క ప్రతిష్టలు గానీ ఇవాళ ఉన్న మానవ సమాజంలో క్రీడల మీదే ఆధారపడి ఉన్నాయి. మన రాష్ట్రం బహుశా 2019వ సంవత్సరం కంటే ముందే ప్రపంచ స్థాయి జాతీయ క్రీడలను మన ఆంధ్రప్రదేశ్ రాష్ట్రంలోనే నిర్వహించాలనే మాట మంత్రిగారు చెప్పడం, అదే విధంగా గౌరవ ముఖ్యమంత్రి గారు పదే పదే చెప్పడం, అది మనందరం హర్షించదగిన విషయం. పోయిన సంవత్సరం మండల స్థాయిలో మండల హెడ్ కార్టర్స్లో ఏదైతే స్కూల్ ఆవరణలో కనీసం రెండు ఎకరాల భూమి ఎక్కడైతే అందుబాటులో ఉందో అక్కడ మినీ స్టేడియాలను నిర్మించడానికి ప్రభుత్వం మా దగ్గర నుండి దరఖాస్తులను తీసుకుంది. ఏప్రిల్లో ఇస్తామంటున్నారు. మార్చి 31తో ఈ ఆర్థిక సంవత్సరం ముగుస్తుంది కాబట్టి, వీలైతే మార్చి 31 లోపలే పోయిన సంవత్సరంలో ఇచ్చిన నివేదికల ఆధారంగా మినీ స్టేడియాలను మంజూరు చేస్తే బాగుంటుంది. మే, జూన్, జూలై

నెలల్లో మంచి సీజన్ ఉంటుంది గనుక పనులు చేయడానికి అవకాశం ఉంటుందనే విషయాన్ని తమరి ద్వారా గౌరవ మంత్రి గారికి తెలియజేస్తున్నాను.

అలాగే పిఇటిలు పాఠశాలల్లో గానీ కళాశాలల్లో గానీ ఎక్కడా ఉండటం లేదు. ఎదైతే క్రీడలను ప్రోత్సహించాలనే మంచి ఉద్దేశంతో మన ప్రభుత్వం ఉందో, దానికి అనుగుణంగా తప్పకుండా గ్రామీణ స్థాయిలో ఉన్న కనీసం హైస్కూల్ స్థాయి నుంచైనా పకడ్బందీగా ప్రతి పాఠశాలలో కూడా పిఇటిలు ఉన్నారా, ఉంటేనే ఆ పాఠశాలకు గుర్తింపునివ్వాలనే ఒక నిబంధనను కూడా తీసుకురాకపోయినట్లయితే ఈ క్రీడలను మనం ప్రోత్సహించలేమనే మాట తమరి ద్వారా గౌరవ మంత్రిగారికి తెలియజేస్తున్నాను.

శ్రీ గొట్టిపాటి రవికుమార్ (అద్దంకి): అధ్యక్షా, తమరి ద్వారా గౌరవ మంత్రిగారిని కోరేదేమంటే గ్రామీణ ప్రాంతాల్లో క్రీడాకారులను ఉత్తేజ పరచడం కోసం స్టేడియాలను నిర్మించాలనే మాట మంచిది. కానీ అద్దంకి ప్రాంతంలో దాదాపు అయిదు ఎకరాల ప్రభుత్వ భూమిని కేటాయించడం జరిగింది. అక్కడ స్టేడియం నిర్మాణాన్ని ప్రారంభించి ఇప్పటికి రెండు సంవత్సరాలు అయ్యింది. ఇంకా ఉపయోగంలోకి రాలేదు. నిధుల కొరతతో మధ్యలో ఆగిపోయింది. ఇప్పటివరకు ఏదైతే నిర్మించారో ఆ భవనం కూడా దెబ్బతినే పరిస్థితి కనిపిస్తోంది. తమరి ద్వారా గౌరవ మంత్రిగారిని కోరుతున్నాను, ఇప్పటి వరకు దాదాపు రెండు కోట్లను ఖర్చు పెట్టారు. మిగిలిన నిధులను కూడా కేటాయించి ఆ స్టేడియాన్ని గ్రామీణ ప్రాంతాల్లో ఉన్న యువకులకు ఉపయోగపడే విధంగా అందుబాటులోకి తీసుకురావల్సిందిగా కోరుతున్నాను. గౌరవమంత్రిగారు కొత్త స్టేడియాలను నిర్మిస్తామంటున్నారు. మధ్యలో ఆగిపోయిన స్టేడియాన్ని వెంటనే ఉపయోగంలోకి తీసుకువచ్చే విధంగా చర్యలు తీసుకోవాల్సిందిగా తమరి ద్వారా గౌరవ మంత్రి గారిని కోరుతున్నాను. అలాగే ఒంగోలులో ఉన్న స్టేడియం కూడా దాదాపు నాలుగు సంవత్సరాలు అయ్యింది. అది కూడా ఇన్-కంప్లీట్ గా ఉంది. మా జిల్లా హెడ్ క్వార్టర్స్ లో కనీసం స్టేడియం కూడా లేని ఇబ్బందికర పరిస్థితి ఉంది. కచ్చితంగా ఒంగోలులో ఉన్న స్టేడియం అట్లాగే అద్దంకిలో ఉన్న స్టేడియం, ఈ రెండు స్టేడియాలు నిధుల కొరతతో ఆగిపోయాయి. ఆ రెండు స్టేడియాలకు అవసరమైన నిధులను మంజూరు చేసి మా స్టేడియాలను పూర్తి చేయాల్సిందిగా తమరి ద్వారా గౌరవ మంత్రి గారిని కోరుతున్నాను.

శ్రీ ముహమ్మద్ ముస్తఫా షేక్ (గుంటూరు ఈస్ట్): అధ్యక్షా ముందుగా నమస్కారాలను తెలియజేస్తున్నాను. గతంలో గుంటూరుకు సంబంధించిన స్టేడియానికి గత ప్రభుత్వంలో ఎనిమిది కోట్లు శాంక్షనై ఉన్నాయి. దానికి సంబంధించి వాళ్లు వచ్చి కేవలం కట్టిన గోడలకు కొద్దిగా గీకేసి దానిని ప్లాస్టరింగ్ చేస్తున్నారు. అరే, ఏంటీ ఇల్లా చేస్తున్నారు అంటే నాకు హైదరాబాద్ లో పవర్ ఉంది కాబట్టి చేస్తున్నామని చెప్పుకోవడం జరిగింది. ఆ స్టేడియానికి సంబంధించి బిల్డింగును కడుతున్నారు. ఆ బిల్డింగు నిర్మాణానికి పాత ఇసుమును తీసుకొచ్చి

నిర్మిస్తున్నారు. ఎన్నిసార్లు హెచ్చరించినా మాకు హైదరాబాద్‌లో పవర్ ఉంది ఏం చేసుకుంటావో చేసుకో పో అని చెప్పడం జరుగుతోంది. అయ్యా మరి ఎనిమిది కోట్లు శాంక్షన్లు ఉన్నాయి. దానికి సంబంధించి ఇప్పటివరకు ఏ పని సరిగ్గా జరగకుండా ఏదో నామమాత్రంగా చేస్తున్నారు. కాబట్టి దయచేసి మంత్రిగారికి గతంలో కూడా నేను చెప్పి ఉన్నాను. మంత్రిగారు సమాధానమైతే చాలా చక్కగా చెప్పారు. ముస్తఫా ఏంఫర్వాలేదు నేను టకటక చేపిస్తానని. అయ్యా ఒక్కసారి దానిని గమనించి వెంటనే పూర్తి చేయడానికి ప్రయత్నం చేయాల్సిందిగా కోరుకుంటున్నాను.

శ్రీ కె.ఎస్.జవహర్ (కొవ్వూరు): ధన్యవాదాలు అధ్యక్ష. ఈరోజున గ్రామీణ క్రీడలనేవి మరుగున పడుతున్న పరిస్థితి ఉంది. సంప్రదాయ క్రీడలకు ప్రాధాన్యతనివ్వకుండా క్రికెట్‌కో, వాలీ బాల్‌కో దేనికో ప్రాధాన్యతనిస్తూ గ్రామీణ ప్రాంతాల్లో ఉండే యువకులు దాదాపుగా ఖాళీ సమయాల్లో గ్రామీణులకు సంబంధించిన సంప్రదాయ క్రీడలను అడుకోవడానికి గానీ, వాటిని ప్రోత్సహించడానికి గానీ పైకా లాంటి వ్యవస్థ ఉన్నప్పటికీ పైకా ద్వారా నిధులను తక్కువగా ఇచ్చి, మండల స్థాయిలో పైకా జరిగిన తర్వాత జిల్లా స్థాయికి అదే విధంగా రాష్ట్ర స్థాయికి తీసుకెళుతున్నారు. కానీ దాని వల్ల ఆ యువకులకు ఎటువంటి ఉపయోగం లేకుండా పోతోంది. దానిని దృష్టిలో పెట్టుకొని యువకులకు ప్రత్యేకంగా సర్టిఫికేట్లనిచ్చి పైకా ద్వారా ప్రోత్సహించి, వాళ్లకు రాబోయే ఉద్యోగాల్లో గానీ ఇతరత్రా గానీ ప్రాధాన్యతనిచ్చే విధంగా ఉంటే మాత్రమే ఉపయోగం ఉంటుందనే విషయాన్ని తమరి ద్వారా గౌరవ మంత్రి గారికి తెలియజేస్తున్నాను. ప్రత్యేకంగా పైకా మీద దృష్టి పెట్టాల్సిన అవసరముంది. ఎందుకంటే ఎనిమిదో పదో అడుగులతో చిన్న చిన్న గదులను ఇస్తున్నారు. కనీసం స్టోర్ రూముల మాదిరిగా పని చేయని పరిస్థితి ఉంది. దాదాపుగా అన్ని చోట్లా కట్టారు. దాని వల్ల నిరుపయోగంగా ఉన్నాయి. పైకా గదులు ఏవైతే ఉన్నాయో విశాలంగా కట్టి గ్రామీణ ప్రాంతాల్లో ఉన్న యువతను ప్రోత్సహించాల్సిందిగా కోరుతున్నాను.

శ్రీ కె.అచ్చెన్నాయుడు (టెక్కలి): అధ్యక్షా, పెద్దలు శ్రీ గొల్లపల్లి సూర్యారావు గారు, శ్రీ గొట్టిపాటి రవికుమార్, శ్రీ ముహ్మదుద్ ముస్తఫా పేక్, శ్రీ కె.ఎస్.జవహర్ గారు వారివారి నియోజక వర్గాల్లోని చాలా విషయాలను చెప్పారు. అయితే మన గొల్లపల్లి సూర్యారావు గారు చెప్పిన విషయంలో నిధులను కేటాయిస్తూ ఈ నెలలోనే కొన్ని ఇవ్వాలని నిర్ణయించాం. మిగిలినవన్నీ కూడా ఏప్రిల్‌లో ఇస్తామని సభ్యులకు తెలియజేస్తున్నాను. అదేవిధంగా సభ్యులు శ్రీ జి.రవికుమార్ గారు మాట్లాడుతూ, అద్దంకికి సంబంధించిన స్టేడియం గురించి చెప్పారు. ఆరోజు గవర్నమెంటులో ఆ స్టేడియం శాంక్షన్ అయ్యింది. అయితే స్థలం లేకపోవడం వలన ఊరికి దూరంగా కొండల మధ్యలో స్థలాన్ని కేటాయించారు. అవన్నీ చదును చేయడం వలన చాలా సమయం పట్టింది, చాలా ఎక్స్‌పెండిచర్ అయ్యింది. మొన్న మీరు (శ్రీ గొట్టిపాటి రవికుమార్) చెప్పిన తర్వాత, నేను మా అధికారికి పంపించి దానికి ఎంత అవసరమవుతుందో వివరాలను తెప్పించుకున్నాను. ఆ అమౌంటును కూడా ఈ సంవత్సరం కేటాయించి

తప్పనిసరిగా పూర్తి చేస్తాము. అదేవిధంగా ఒంగోలు స్టేడియం విషయంలో డిజైన్ లో కొన్ని మార్పులు చేయాల్సిన అవసరం వచ్చింది. కాబట్టి దాని డిజైన్ లో మార్పులు చేశాము. ఈ బడ్జెట్ లో ఒన్ క్రోర్ పెట్టాము. అది కూడా పూర్తి చేస్తామని ఈ సందర్భంగా తెలియజేస్తున్నాను. అయితే సభ్యులందరూ స్టేడియాలు కావాలని అడుగుతున్నారు. ఒకళ్లు రెండెకరాలు మరొకళ్లు మూడెకరాల స్థలాన్ని ఎంపిక చేసి పంపిస్తున్నారు. అయితే నిబంధనల ప్రకారం అయిదు ఎకరాల స్థలం ఉండాలని చెప్పాము. ఇప్పటికే 70 మంది శాసనసభ్యులు అయిదు ఎకరాల స్థలాన్ని చూపిస్తూ నా దగ్గరకు ప్రతిపాదనలను పంపించారు. ఈ సంవత్సరం తప్పనిసరిగా ఎవరైతే ఆ అయిదు ఎకరాల స్థలాన్ని ఎంపిక చేసి ప్రతిపాదనలు పంపించారో, బడ్జెట్ లో కూడా కేటాయింపులు చేశాము. తప్పనిసరిగా ఈ సంవత్సరం అందరికీ స్టేడియాలను మంజూరు చేస్తామని ఈ సందర్భంగా తెలియజేస్తున్నాను. అదేవిధంగా మరొక శాసనసభ్యుడు మాట్లాడుతూ వర్కులో నాణ్యత లోపించిందని చెప్పారు. ఎక్కడా వర్కులో నాణ్యత లోపించడానికి అవకాశం లేదు. తప్పనిసరిగా ఒక అధికారిని ఆ స్టేడియం దగ్గరకు పంపించి అక్కడ జరుగుతున్న పనులన్నింటిని పరిశీలించి, ఎక్కడైనా నాణ్యత విషయంలో లోపాలుంటే వారి మీద చర్యలు తీసుకోవడమే కాకుండా, పనులను నాణ్యతతో చేయించి ఆ స్టేడియం పనులను పూర్తి చేయించడానికి అన్ని విధాలుగా ప్రయత్నం చేస్తాం. మరొక విషయమేమంటే, ప్రభుత్వమే ఇన్ ఫ్రాస్ట్రక్చర్ ని ఈ స్థాయిలో చేయాలంటే కొంత ఇబ్బందౌతుంది. దీనితోబాటుగా ఇన్ ఫ్రాస్ట్రక్చర్ ని ప్రభుత్వం క్రియేట్ చేస్తుంది, కానీ దానిని మెయింటెయిన్ చేయకపోవడం వల్ల చాలా సమస్యలోస్తున్నాయి. అందుకే నేను ఒక కొత్త విధానాన్ని తీసుకొని స్టేడియాలను పిపిపి మోడ్ లో తీసుకోవడం వల్ల అక్కడ షాపింగ్ కాంప్లెక్స్ లు వస్తాయి. స్టేడియం కూడా మెయింటెయిన్ చేయడానికి బాగుంటుంది. ఆ స్టేడియం ఒక్కటి మనం నిర్మిస్తే దాని మీద వచ్చిన ఆదాయంతోనే ఆ స్టేడియం మెయింటెయిన్ కావాడానికి అవకాశం ఉంటుంది. కాబట్టి ఆ విధానాన్ని పరిశీలన చేస్తున్నాము. తప్పనిసరిగా రేపు 2018-19 సంవత్సరం నాటికి జాతీయ క్రీడలు మన ఆంధ్రప్రదేశ్ లో జరగబోతున్నాయి. దానికి అనుగుణంగా అన్ని ప్రాంతాల్లో చర్యలు తీసుకుంటాము. మళ్ళీ శాసనసభలో నేను చెబుతున్నాను. నేను ఇచ్చిన మాట ప్రకారం ఏదో ఒక అమరావతి నగరమో, గుంటూరు నగరమో, తిరుపతి నగరమో కాకుండా ఆంధ్రప్రదేశ్ లో ఉన్న 13 జిల్లాల్లో కూడా ప్రతి జిల్లాలో కూడా ఒకటిగానీ, రెండుగానీ, మూడుగానీ ఈ వెంట్రో జరిగే విధంగా చర్యలు తీసుకుంటాం. తప్పనిసరిగా ఈ సంవత్సరం, తమరి ద్వారా సభ్యులందరి ద్వారా ఆర్థిక శాఖా మంత్రి గారిని కూడా కోరుతున్నాం. ఈ విషయాలన్నింటినీ మీరు కూడా దృష్టిలో పెట్టుకొని ఈ సంవత్సరం బడ్జెట్ లో క్రీడా శాఖకు ఎక్కువ నిధులను కేటాయించమని ఇంతకుముందు కోరాను, మళ్ళీ ఈ సందర్భంగా సభ ద్వారా ఆర్థికశాఖామంత్రి గారిని కోరుతున్నాను.

ప్రశ్న నెం.2271(2)

శ్రీ కోటంరెడ్డి శ్రీధర్రెడ్డి,

ఎం.ఎల్.ఏ.,

గౌరవనీయులైన గ్రామీణాభివృద్ధి, గృహనిర్మాణ మరియు పారిశుధ్య శాఖ మంత్రి గారు దయచేసి ఈ క్రింది సమాచారం తెలియజేస్తారా?

అ) నెల్లూరు పట్టణం, వైఎస్ఆర్ నగర్లో పేదలకు కేటాయించిన గృహాలు నివాస యోగ్య స్థితిలో ఉన్నాయా?

ఆ) ఎప్పటిలోగా ఆ గృహాలను లబ్ధిదారులకు కేటాయించడమవుతుంది?

గౌరవనీయులైన గ్రామీణాభివృద్ధి, గృహనిర్మాణ మరియు పారిశుధ్య శాఖ మంత్రి (శ్రీమతి కిమిడి మృణాళిని):

అ) అవునండీ. 386 ఇళ్లు హ్యాబిటబుల్గా లేవని నెల్లూరు కలెక్టర్ గారు దర్యాప్తు చేయించి నివేదికను ఇవ్వడం జరిగింది. వాటి మీద చర్యలు తీసుకోవడం జరుగుతుంది. అదేవిధంగా ఈ ఇళ్లన్నీ కూడా సంవత్సర కాలంలో పూర్తి చేయాలని హౌసింగ్ డిపార్ట్మెంటు ద్వారా ప్రభుత్వం నిర్ణయం తీసుకుంది. దానికి గాను రూ.19కోట్ల రూ.52లక్షలు అవసరం అవుతుందనే నివేదిక వచ్చింది.

శ్రీ కోటంరెడ్డి శ్రీధర్ రెడ్డి (నెల్లూరు రూరల్): అధ్యక్షా ఇది చాలా ముఖ్యమైన ప్రశ్న. నేను ఎమ్మెల్యేగా గెలిచి రెండు సంవత్సరాలైతే ప్రతి సమావేశంలో కూడా ఈ ప్రశ్న అడుగుతూనే ఉన్నాను. అదృష్టవశాత్తు ఈ సమావేశాల్లో లాటర్ ద్వారా ఇప్పుడే ఈ ప్రశ్న రావడం జరిగింది. చాలా సంతోషం. దివంగత మహానేత డా.వై.ఎస్.రాజశేఖరరెడ్డి గారి ఆలోచన ఫలితంగా నెల్లూరు నగర, రూరల్ నియోజకవర్గాలకు సంబంధించి దాదాపు 7000మంది నిరుపేదలకు పక్కా ఇళ్లు ఉంచాలని నెల్లూరు నగరంలో ఇళ్ల నిర్మాణానికి ఆలోచనలు సాగిస్తే ఈరోజుకు కూడా దాదాపు చాలా ఇళ్లు పూర్తి కాలేదు. పూర్తయిన ఇళ్లలో కొన్ని ఇళ్లు నాణ్యతా ప్రమాణాలు లోపించాయి. ఈ విషయం నేను చెప్పడం కాదు స్వయంగా మంత్రి గారు ఒప్పుకున్నారు.

ఉ. 9.20(3)

అంతేకాదు, ఇప్పటికే అక్కడ కొన్ని వందల కుటుంబాలు కాపురం ఉంటున్నాయి. కానీ, అక్కడ మౌలిక సదుపాయాలు లేవు. తాగునీరు, వీధి దీపాలు, రోడ్లు, డ్రైనేజీ వంటి సదుపాయాలు లేవు. తాగునీటి సౌకర్యం కల్పించేందుకు కేవలం రూ.8 కోట్లు, వీధి దీపాల ఏర్పాటుకు రూ.40 లక్షలు, రోడ్ల నిర్మాణానికి రూ.26కోట్లు, అదేవిధంగా డ్రైనేజీ ఏర్పాటుకు రూ.25కోట్లు అవసరమైందని, అన్నింటికీ మించి ఆ ఏడు వేల గృహాల నిర్మాణం పూర్తి చేసి, మౌలిక

సదుపాయాలు కల్పించాల్సిన తక్షణ అవసరం ఉంది. ఇందాక గౌరవ మంత్రి గారు చెప్పారు. గృహనిర్మాణం అసంపూర్తిగా ఉందని, త్వరగా నిర్మించేందుకు గాను జిల్లా కలెక్టర్ గారికి ఆదేశాలిచ్చామని వారు చెప్పడం జరిగింది. నేను మీ ద్వారా గౌరవ మంత్రి గారిని అడిగేదేమిటంటే, దయచేసి ఏడువేల నిరుపేద కుటుంబాల భవిష్యత్తు కోసం ప్రభుత్వం నిధులు కేటాయించి త్వరితగతిన అసంపూర్తిగా ఉన్న గృహ నిర్మాణాలను పూర్తిచేసి మౌలిక సదుపాయాలను కల్పించవల్సిన అవసరముంది. అలాగాకుండా రాష్ట్రం లోటు బడ్జెట్ లో ఉందని గానీ, చాలా సమస్యలతో ప్రభుత్వం సతమతమవుతోందని భావిస్తే, కనీసం తాగునీటికి రూ.8 కోట్లు, వీధి దీపాల కల్పనకు రూ.40లక్షలు, రోడ్లు, డ్రైనేజీ ఏర్పాటుకు నిధులను కేటాయించవల్సిందిగా మీ ద్వారా గౌరవ మంత్రి గారిని కోరుతున్నాను. జిల్లా మంత్రి గారైన శ్రీ నారాయణ గారిని పనులు పర్యవేక్షించేందుకు ప్రభుత్వం ఆదేశించింది. అదేవిధంగా జిల్లా కలెక్టర్ గారికి త్వరితగతిన ఇళ్ల నిర్మాణం పూర్తి గావించేందుకు తగు ఆదేశాలిచ్చామని గౌరవ మంత్రి గారు అసెంబ్లీ సాక్షిగా చెప్పడం జరిగింది. చాలా సంతోషం. కానీ, ప్రభుత్వం నుంచి నిధులు రాకుండా ఆ మంత్రి గారు లబ్ధిదారులకు ఏ విధంగా గృహాలను కట్టిస్తారు? ఏ విధంగా జిల్లా కలెక్టర్ గారు పనులను పర్యవేక్షిస్తారు? అమ్మా దయచేసి పరిస్థితిని అర్థం చేసుకోండి. అసెంబ్లీ సాక్షిగా మీకు అవకాశం ఉంటే, సుమారు రూ.50 కోట్ల రూపాయలకు పైగా నిధులను ప్రభుత్వం నుంచి విడుదల చేయించి, ఏడు వేల కుటుంబాలకు సహాయం చేయండి. మీరు వారికి నుంచి భవిష్యత్తు ఇచ్చిన వారవుతారు. ఆనాడు ప్రస్తుత గౌరవ ముఖ్యమంత్రి గారు ప్రతిపక్షనేతగా ఉన్న కాలంలో స్వయంగా ఆ వై.ఎస్.ఆర్. నగర్ ను సందర్శించి, రేపటి రోజున మేం అధికారంలోకి వచ్చిన తక్షణమే, కేవలం నెల రోజులలోపలే ఈ ప్రాంతాన్ని సర్వాంగసుందరంగా తీర్చిదిద్దడం జరుగుతుందని, రోడ్లు, డ్రైనేజీ, తాగునీటి వసతి మరియు వీధి దీపాల కల్పనకు నిధులు కేటాయించి, పనులను పూర్తి చేయడం జరుగుతుందని చెప్పడం జరిగింది.

మిస్టర్ స్పీకర్: శ్రీధర్ రెడ్డి గారూ, త్వరగా ప్రసంగాన్ని పూర్తి చేయండి.

శ్రీ కోటంరెడ్డి శ్రీధర్ రెడ్డి: అమ్మా, మంత్రి గారు దయచేసి మౌలిక సదుపాయాల కల్పనకు ప్రభుత్వం ఏ మేరకు నిధులు కేటాయిస్తుందో అసెంబ్లీ సాక్షిగా తెలియజేయండి. నాణ్యత ప్రమాణాలు పాటించని కాంట్రాక్టర్లపైన ఎందుకు పోలీస్ స్టేషన్లలో కేసులు పెట్టారు? అక్రమాలకు పాల్పడినటువంటి అధికారుల మీద ప్రభుత్వం ఏమి చర్యలు తీసుకుంది? తక్షణం దయచేసి నిధులు ఏ మేరకు మౌలిక సదుపాయాల కల్పనకు ప్రభుత్వం కేటాయిస్తుందో గౌరవ మంత్రి గారు చెప్పాలి.

శ్రీమతి కిమిడి మృణాలిని (చీపురుపల్లి): అధ్యక్షా, 2006-07వ సంవత్సర కాలంలో నెల్లూరు రూరల్ పరిధిలో వై.ఎస్.ఆర్. నగర్ నందు నిరుపేదలకు గృహాలను నిర్మించాలని ఆనాటి ప్రభుత్వం భావించి పనులను ప్రారంభించడం జరిగింది. ఒక్కొక్క గృహ నిర్మాణానికి

గాను రూ.73 వేలు ఖర్చు అవుతుందని ప్రభుత్వం భావించి మంజూరు చేయడం జరిగింది. అయితే, రెండు పర్యాయాలు టెండర్లు పిలిచినప్పటికీ కూడా ఏ కాంట్రాక్టర్ కూడా పార్టిసిపేట్ చేయలేదు. తర్వాత 2012వ సంవత్సరంలో ఆ ఇంటి నిర్మాణం నిమిత్తం అయ్యే రేటును రూ.73వేల నుండి రూ.1,08,000/-లకు పెంచడం జరిగింది. అప్పటికి కూడా ఎవరూ పార్టిసిపేట్ చేయని కారణంగా జిల్లా స్థాయిలో నామినేషన్ బేసిస్ క్రింద ఇండ్ల నిర్మాణానికి ప్రభుత్వం పూనుకుని అధికారాన్ని జిల్లా కలెక్టర్ గారికి ఇవ్వడం జరిగింది. ప్రస్తుతం గృహనిర్మాణం వివిధ దశల్లో పూర్తి అవుతున్నాయి. అదే విధంగా మౌలిక సదుపాయాల కల్పన గురించి గౌరవ సభ్యులు ఇందాక ప్రస్తావించడం జరిగింది. అయితే, ఆ అంశంలో ఆనాటి ప్రభుత్వం కేవలం ఇంటి నిర్మాణానికి సంబంధించిన నిధులను మాత్రమే కేటాయించి, మౌలిక సదుపాయాల కల్పనకు నిధులు కేటాయించకపోవడం వల్ల కొంత ఇబ్బంది కల్గిన మాట వాస్తవం. ప్రస్తుత పరిస్థితి దాపురించింది. కానీ, మా ప్రభుత్వం అధికారంలోకి వచ్చిన వెంటనే, మౌలిక సదుపాయాల కల్పనకు నిధులను కేటాయించడం జరుగుతోంది. ఇంటి నిర్మాణానికి అయ్యే ఖర్చుతోపాటు ఇంటికి అవసరమయ్యే ఇన్ఫ్రాస్ట్రక్చర్ కల్పనకు కూడా నిధులను కేటాయించాలనే ఆలోచనతో ప్రభుత్వం ఉంది. అందు నిమిత్తం ప్రభుత్వం నిధులను ప్రస్తుత బడ్జెట్లో కేటాయించాలని భావిస్తోంది. కాబట్టి, ప్రభుత్వం నిధులు కేటాయించి, మౌలిక సదుపాయాల కల్పనను తక్షణమే పూర్తి చేయడం జరుగుతుందని గౌరవ సభ్యులకు తెలియజేస్తున్నాను. అదేవిధంగా అక్రమాలకు పాల్పడిన కాంట్రాక్టర్లపైన తప్పకుండా ప్రభుత్వం చర్యలు తీసుకుంటుందని కూడా మీ ద్వారా గౌరవ సభ్యులకు తెలియజేస్తున్నాను.

శ్రీ కోటంరెడ్డి శ్రీధర్ రెడ్డి: చాలా సంతోషం. సానుకూలంగా స్పందించినందుకు మీకు, అదేవిధంగా ప్రభుత్వానికి ధన్యవాదాలు తెలియజేస్తున్నాను. అయితే, ఆలోచన చేస్తున్నాను, ప్రభుత్వంతో సంప్రదింపులు జరుపుతున్నాను అని గౌరవ మంత్రి గారు చెప్పడం జరుగుతోంది. అమ్మా, ప్రభుత్వం అధికారంలోకి వచ్చి రెండు సంవత్సరాల కాలం అవుతోంది. ఏడువేల కుటుంబాల భవిష్యత్తు ప్రభుత్వం పైన ఆధారపడి ఉంది. ఇందులో రాజకీయ అంశాలేమీ లేవు. ఏడు వేల కుటుంబాలకు సంబంధించిన భవిష్యత్తు ఉంది. కనీసం తాగునీటి అవసరాలకు రూ.8 కోట్లు, వీధిదీపాల కల్పనకు రూ.40 లక్షలు, రోడ్లు మరియు డ్రైనేజీ ఏర్పాటు కొరకు రూ.51 కోట్లు నిధులను ప్రభుత్వం ఇచ్చే ఏర్పాటు చేసినట్లైతే సంతోషంగా స్వాగతిస్తాం. ఒకవేళ, అలా కానీ పక్షంలో కనీసం తాగునీటికి, వీధి దీపాల కల్పనకు ప్రభుత్వం నిధులను కేటాయించాలని కోరుతున్నాను. అందు నిమిత్తం దయచేసి సానుకూలంగా అసెంబ్లీ సాక్షిగా హామీ ఇస్తారని నేను భావిస్తున్నాను. దయచేసి పరిస్థితిని అర్థం చేసుకుని, తక్షణమే ప్రభుత్వం నిధులను కేటాయించి త్వరితగతిన ఇండ్ల నిర్మాణాన్ని పూర్తిచేసి, మౌలిక సదుపాయాలను కల్పించాలని మరొకసారి మీ ద్వారా ప్రభుత్వాన్ని కోరుతున్నాను.

శ్రీమతి కిమిడి మృణాళిని: అధ్యక్షా, గౌరవ సభ్యులు వారి యొక్క సమస్యలను ప్రభుత్వానికి తెలియజేశారు. ఇప్పటికే అందు నిమిత్తం పూర్తి నివేదికలను జిల్లా యంత్రాంగం నుండి ప్రభుత్వానికి అందడం జరిగింది. తప్పకుండా ఏ విధంగా ప్రభుత్వం ఈ రకమైన కార్యక్రమాలను పూర్తి చేయాలనే ఆలోచన విధానంతో ముందుకు పోతుందనే విషయాన్ని మీ ద్వారా గౌరవ సభ్యులకు తెలియజేస్తున్నాను.

శ్రీ కోటంరెడ్డి శ్రీధర్ రెడ్డి (మైక్ లేకుండా): అధికారంలోకి వచ్చి రెండు సంవత్సరాలైంది. దయచేసి అర్థం చేసుకోండమ్మా. ఏడువేల కుటుంబాల భవిష్యత్తు ప్రభుత్వంతో ముడిపడి ఉంది.

మిస్టర్ స్పీకర్: దయచేసి కూర్చోండి శ్రీధర్ రెడ్డి గారు, మంత్రి గారు స్పష్టంగా చెప్పారు కదా!

Yes, Question No. (2048) 03 - Minister for Labour and Employment

ప్రశ్న నెంబర్: 03 (2048)

సర్వశ్రీ
గోరంట్ల బుచ్చయ్య చౌదరి,
బోండ్ల ఉమామహేశ్వరరావు,
డా. డోల శ్రీ బాల వీరాంజనేయ స్వామి,
జి.శంకర్ మరియు తెనాలి శ్రావణ్ కుమార్ - ఎమ్మెల్యేలు.

గౌరవనీయులైన ముఖ్యమంత్రి గారు దయచేసి ఈ క్రింది సమాచారం తెలియజేస్తారా;

- అ) ఇంధన సమర్థతపై ఆంధ్రప్రదేశ్ పనితీరును ఇతర రాష్ట్రాల ముందు ప్రదర్శించాలని కేంద్ర ప్రభుత్వం నిర్ణయించిన విషయం వాస్తవమేనా; అయితే, ఆ వివరాలేమిటి;
- ఆ) ఇంధన సంరక్షణకు రాష్ట్రంలో ఇంధన సామర్థ్యాన్ని మెరుగుపరచడానికి ప్రభుత్వం తీసుకున్న చర్యలేమిటి?

గౌరవ ముఖ్యమంత్రి గారి తరపున కార్మిక మరియు ఉపాధి కల్పన శాఖామాత్యులు (శ్రీ కె.అచ్చెన్నాయుడు (టెక్నాలి) :

అ) అవునండీ.

కేంద్ర ప్రభుత్వం ఇంధన సామర్థ్య బ్యూరో జారీ చేసిన అన్ని ఐదు ఇంధన సంరక్షణ అవార్డులను ఆంధ్రప్రదేశ్ రాష్ట్రం గెలుచుకుంది.

(ఆ సందర్భంలో అధికారపక్షం వైపు నుంచి చప్పట్లు వినిపించాయి)

అంతేగాక, ఆంధ్రప్రదేశ్ పనితీరును ఇతర రాష్ట్రాలకు చూపాలని కేంద్ర ప్రభుత్వం ఆశిస్తున్నది.

అ) i) డిఇఎల్పి పథకం క్రింద ఒక్కొక్క సర్వీసుకు 2 బల్బుల చొప్పున రాష్ట్రంలోని గృహ సంబంధ సర్వీసులలో ఎల్ఇడి బల్బులను ప్రకాశవంతమైన 1,86,75,500 బల్బుల స్థానంలో పంపిణీ చేయడమవుతున్నది. సంవత్సరానికి 1117.04 మిలియన్ యూనిట్ల ఇంధనం ఆదా అవుతుందని అంచనా వేయడమయింది. 17-02-2016 తేదీ నాటికి ఇప్పటికే 1,74,37,000 బల్బులను పంపిణీ చేయడమయింది.

ii) 110 మునిసిపాలిటీలు మరియు మునిసిపల్ కార్పొరేషన్లన్నింటిలో ప్రస్తుతమున్న సంప్రదాయ వీధి దీపాల స్థానంలో ఎల్ఇడి వీధి దీపాలను సమకూర్చడమవుతున్నది. ముందుగా ఊహించిన ఆదా సుమారు 60 మిలియన్ యూనిట్లుగా ఉంది. 18-02-2016 నాటికి 5.7 లక్షల ఎల్ఇడి వీధి దీపాలను అమర్చాలనే లక్ష్యానికి గానూ 52 శాతం అంటే, 2,96,720 ఎల్ఇడి వీధి దీపాలను అమర్చడాన్ని పూర్తి చేయడమయింది.

iii) ఫైలెట్ ప్రాజెక్టు ప్రాతిపదికపై తూర్పు గోదావరి జిల్లా, రాజానగరం మండలంలో 214 తక్కువ సామర్థ్యం కలిగిన వ్యవసాయ మోటార్ల స్థానంలో 5స్టార్ రేటెడ్ ఇంధన సామర్థ్య మోటార్లను అమర్చడమయింది. ఫలితాలు సంతృప్తికరంగా ఉన్నందున, డిస్కాంలు ఒక లక్ష తక్కువ సామర్థ్యం గల పంపుసెట్ల స్థానంలో ఫైవ్ స్టార్ పంపుసెట్లను అమర్చాలని ప్రణాళికను రూపొందిస్తున్నాయి. ఇఇఎస్ఎల్ ప్రాజెక్టు వ్యయాన్ని పెట్టుబడిగా పెడుతుంది. డిస్కాంలు ఈ మొత్తాన్ని ఐదు సంవత్సరాలలో తిరిగి చెల్లిస్తాయి. సంవత్సరానికి సుమారు 240 మిలియన్ యూనిట్ల విద్యుత్తు ఆదా అవుతుందని ఆశించడమయింది.

iv) నరసాపురం డివిజన్లో తక్కువ సామర్థ్యంగల ఫ్యాన్ల స్థానంలో ఒక లక్ష స్టార్ రేటెడ్ సీలింగ్ ఫ్యాన్లను అమర్చాలని ప్రతిపాదించడమయింది. ఏడాదికి 15మిలియన్ యూనిట్ల విద్యుత్తు ఆదా అవుతుందని ఆశించడమయింది.

శ్రీ గోరంట్ల బుచ్చయ్య చౌదరి (రాజమండ్రి రూరల్): అధ్యక్షా, దేశం గానీ, రాష్ట్రం గానీ అభివృద్ధి పథంలో ముందుకు నడవడానికి ప్రధాన వనరుగా విద్యుచ్ఛక్తి ఉంటుందనే విషయం ప్రతి ఒక్కరికీ తెలుసు. ప్రపంచవ్యాప్తంగా విద్యుచ్ఛక్తికి ఉన్న ప్రాధాన్యత, ప్రాముఖ్యత కూడా మనకందరికీ తెలిసిందే. ఒకనాడు రాష్ట్రంలో అంధకారం అలుముకున్న కారణంగా ఎప్పుడూ కూడా విద్యుత్ సరఫరాలో అంతరాయం కల్గడం వల్ల గానీ, కరెంటు కోతలతో అటు రైతాంగం

గానీ, ఇటు గ్రామీణ ప్రాంత ప్రజలు గానీ, పరిశ్రమలు గానీ కుంటుపడినటువంటి పరిస్థితుల్లో సమర్థవంతమైన నాయకత్వంలో రాష్ట్ర ప్రభుత్వం అనేక కార్యక్రమాలను తీసుకోవడం వల్ల ఇవాళ రాష్ట్రంలో విద్యుచ్ఛక్తి రంగం ముందుకు సాగుతోంది. ముఖ్యంగా విద్యుత్ ఉత్పత్తి చేయడం వేరు, సరఫరా చేయడం వేరు. తెలుగుదేశం పార్టీ ప్రభుత్వం అధికారం చేపట్టి నాటికి దాదాపుగా 38% line losses ఉండేది. ఆ విషయం తమరికి కూడా తెలుసు. ఆనాడు ఏ విధంగా గ్రామీణ ప్రాంతాల్లోని ప్రజానీకం కరెంటు కోతను అనుభవించారో కూడా అందరికీ తెలిసిన విషయమే. ఆనాటి పరిస్థితిని ఈనాడు ప్రభుత్వం తీసుకున్న కార్యక్రమాల వల్ల దాదాపుగా single digit స్థాయికి చేర్చి, విద్యుత్ సరఫరాలో గానీ, మెయింటెనెన్స్ విషయంలో గానీ నష్టాలను నివారించడం కోసం, నష్టాలను తగ్గించడం కోసం తగు చర్యలను చేపట్టడం జరిగింది. ఈనాడు రాష్ట్ర ప్రభుత్వం తీసుకున్న చర్యలను మనమంతా చూస్తున్నాం. రాష్ట్ర విభజన తర్వాత అధికారంలోకి వచ్చిన కొద్ది రోజుల్లోనే విద్యుత్ రంగంలో మొత్తం మిగులు రాష్ట్రంగా ఆంధ్రప్రదేశ్ రాష్ట్రాన్ని తీర్చిదిద్దిన గౌరవ ముఖ్యమంత్రి గారి కృషిని మేమంతా అభినందిస్తున్నాం. ఈ సందర్భంగా నేను గౌరవ మంత్రి గారికి రెండు విషయాలను తెలియజేయదలిచాను. ఇవాళ కేంద్ర ప్రభుత్వం ఫైలెట్ ప్రాజెక్ట్ గా ప్రతిది కూడా రాష్ట్ర ప్రభుత్వం అవలంబిస్తున్న విధానాన్ని గుర్తించి మన రాష్ట్రాన్ని గౌరవిస్తోంది. అందుకనే, రేపొద్దున United States Global Environmental facility లో కూడా రాష్ట్ర ప్రభుత్వం తీసుకుంటున్న చర్యలేవైతే ఉన్నాయో, ఎల్ ఇడి బల్బులను సరఫరా చేసి విద్యుత్ సామర్థ్యాన్ని పెంచే విధంగా ఏ విధమైన చర్యలు తీసుకుంటున్నారో తెలియజేయమని చెప్పిన అంశం యదార్థమూ, కాదా అని కూడా నేను అడుగుతున్నాను. అదేవిధంగా ఇవాళ ఏదైతే గ్రామీణ ప్రాంతాల్లో పంచాయతీలు విద్యుత్ బిల్లులు కట్టలేక తీవ్రమైన ఇబ్బందులను ఎదుర్కొంటున్నాయి.

09.30AM, (4)

అదేవిధంగా గ్రామీణ ప్రాంతాల్లో గ్రామ పంచాయతీలు విద్యుత్ బిల్లులు చెల్లించలేక తీవ్రమైన ఇబ్బందుల్లో ఉన్నాయి. పట్టణ ప్రాంతాలైన 110 మున్సిపాలిటీలు కానీ, మున్సిపల్ కార్పొరేషన్స్ లో కానీ, విద్యుత్ బిల్లులు మారుస్తున్నాం, పంచాయతీలకు కూడా గత ప్రభుత్వం దాదాపు ఒక కోటి నుండి రూ.కోటి 50లక్షలు, అరవై లక్షల విద్యుత్ బకాయిలను చెల్లిస్తామని చెల్లించలేదు. తత్ఫలితంగా ఈరోజు గ్రామ పంచాయతీలు అప్పులపాలై పోతున్నాయి. పద్నాలుగవ ఆర్థిక సంఘం నిధులను కూడా బకాయిల చెల్లింపులకు కట్టాల్సిన పరిస్థితి వస్తుంది. ఒకవైపు రోడ్లు వేసుకోవాలనో, మంచి నీళ్లు కావాలనో అడిగే పరిస్థితుల్లో వారుంటే... నేను అడుగుతున్నాను, నేను అడిగేది ఏమంటే పంచాయతీల్లోని వీధి దీపాలు ఎల్ ఈడి బల్బులుగా మార్చే వీలుందా? అందుకు రాష్ట్ర ప్రభుత్వం ఏవైనా కార్యక్రమాలు చేపడుతుందా అని అడుగుతున్నాను. అదేవిధంగా ఇంకా మిగిలి ఉన్న మూడుమూల గ్రామాలకు విద్యుదీకరణ చేయగలరా అని నేను అడుగుతున్నాను. వర్షాభావ కారణాలచేత జలవిద్యుచ్ఛక్తి తగ్గుతున్నందు

వలన ధర్మల్ విద్యుత్, పవన విద్యుత్, మరియు సాంప్రదాయేతర ఇంధన వనరులు ఏవైతే ఉపయోగంలోకి తీసుకువస్తున్నామో వాటన్నింటిని బ్యాలెన్స్ చేయడం కోసం ఏ కార్యక్రమాలు తీసుకుంటున్నారో తెలియజేయవల్సిందిగా నేను కోరుతున్నాను.

మిస్టర్ స్పీకర్ : బొండా ఉమా మహేశ్వర రావు గారు...

శ్రీ బొండా ఉమామహేశ్వర రావు (విజయవాడ సెంట్రల్) : అధ్యక్షా, ఇంధన పొదుపు విషయంలో ఈరోజు రాష్ట్ర ప్రభుత్వానికి కేంద్రప్రభుత్వం నుండి అయిదు అవార్డులు వచ్చాయి అని మంత్రి గారు చెప్పారు. అది నిజంగా గొప్ప విషయం. కాని ఈరోజు అత్యాధునికమైన సాంకేతిక పరిజ్ఞానం అందుబాటులోకి వచ్చిన పరిస్థితుల్లో రాష్ట్రానికి ఎనర్జీ సేవింగ్స్ ముఖ్యమైనదే. పంప్ సెట్స్ కాని, సోలార్ విద్యుత్ కాని, వాయు విద్యుత్ కాని, అన్నీ రకాలుగా విద్యుత్ ఉత్పత్తులపై ఈ రాష్ట్రప్రభుత్వం దృష్టి సారించింది. అదేవిధంగా విద్యుత్ పొదుపుపై కూడా దృష్టి పెడుతున్నారు, అందుకు సంతోషం. ఇంకా దృష్టి సారించాల్సిన అవసరం కూడా ఉంది. ముఖ్యంగా రెండు కోట్ల ఎల్ఈడీ బల్బులు రాష్ట్రంలోని అన్ని కుటుంబాలకు అందివ్వడం జరిగింది. నగరాలలో కాని, గ్రామాలలో కాని, హైవేలలో కాని ఈ కార్యక్రమాలు పెద్ద ఎత్తున పబ్లిక్ రైటింగ్ సిస్టంలో తీసుకు రావల్సి ఉంది. ఎనర్జీ సేవింగ్స్ తో ఈ రాష్ట్రానికి ఎనలేని మేలు చేకూరగలదు. 22మిలియన్ విద్యుత్ లోటుతో ఈ రాష్ట్ర ప్రస్థానం ప్రారంభం కాగా, ఈరోజు మిగులు విద్యుత్తో, 24x7 పరిశ్రమలకు కూడా విద్యుత్ను అందించడమే కాకుండా ఎల్ఈడీ బల్బుల వినియోగం, సోలార్, వాయు విద్యుత్, సరఫరాతోనూ, వినియోగం లోకి తీసుకురావడం ద్వారా రాష్ట్రానికి మరింత మేలు జరుగుతుంది. కాబట్టి కేంద్రప్రభుత్వం నుండి వచ్చిన సహకారంపై జాగ్రత్తలు తీసుకోవాలని తమరి ద్వారా మంత్రి గారిని కోరుతున్నాను.

మిస్టర్ స్పీకర్ : శ్రావణ్ కుమార్...

శ్రీ టి. శ్రావణ్ కుమార్ : ధన్యవాదాలు అధ్యక్షా..

(బెల్)

MR.SPEAKER : I appeal to all the Members that Minister గారు ప్రశ్నకు సమాధానం చెప్పిన తరువాత Supplementary మీద అదనపు సమాచారం కోరవచ్చు కాని, మీరు కూడా ప్రసంగాలు చేయడం మొదలు పెడితే, టైమ్ చాలదు, దయచేసి గమనించాల్సిందిగా కోరుతున్నాను.

శ్రీ టి. శ్రావణ్ కుమార్ (తాడికొండ): ముఖ్యంగా, విద్యుత్ రంగంలో మన రాష్ట్ర ప్రభుత్వం సాధించిన ప్రగతిని ముక్త కంఠంతో అందరూ హర్షించాలి. ఎందుకంటే, రాష్ట్రంలో పవర్ హాలిడేగా ఉన్న రోజు నుండి అతి కొద్ది కాలంలోనే ఈ రాష్ట్రం మిగులు విద్యుత్ సాధించే స్థాయికి చేరుకుంది. దీనిని పేద ప్రజలకు స్థానిక సంస్థలకు పంపిణీ చేయాల్సిన బాధ్యత ఉంది. ముఖ్యంగా ఏ దేశానికైనా అభివృద్ధిని కొలిచే విధానం చూసినట్లైతే, ప్రధానంగా తలసరి విద్యుత్ వినియోగం ఏదైతే ఉందో దానిని బేస్ చేసుకునే కొలుస్తున్నారు. అలాగే మన రాష్ట్రం కూడా అభివృద్ధి విషయంలో విద్యుత్ వినియోగంను బేస్ చేసుకొని చేసుకోవచ్చు అందుకనే ప్రభుత్వం ఎల్ఈడీ బల్బుల పంపిణీ చేపట్టింది. ముఖ్యంగా స్థానిక సంస్థలకు, కొద్దిచోట్ల మున్సిపాలిటీలకు ఎల్ఈడీ బల్బులు పంపిణీ చేస్తున్నారు. ముఖ్యంగా పంచాయితీలకు ఎక్కువగా రాయితీలు ఇచ్చి ఎల్ఈడీ బల్బులను పంపిణీ చేయాలని నేను ప్రత్యేకంగా విజ్ఞప్తి చేస్తున్నాను. ఏదైతే 50 యూనిట్స్ విద్యుత్ వినియోగించుకునే ఎస్సీ, ఎస్టీలకు రాయితీ ఇవ్వడం జరుగుతుందో ఆ రాయితీలు క్రింది స్థాయిలో చాలామందికి పూర్తి స్థాయిలో వియోగంలోకి రాలేదు. అందుకోసం ఒక ప్రత్యేక డ్రైవ్ ఏర్పాటు చేసి, వెనువెంటనే చర్యలు తీసుకోవాలని నేను విజ్ఞప్తి చేస్తున్నాను. అంతే కాకుండా 50 యూనిట్స్ అనేది కొద్దిగా తక్కువగా ఉంది. (బెల్) ఒక్క నిమిషం అధ్యక్షా 50 యూనిట్స్ పైబడి 51 యూనిట్స్, ఆపైన విద్యుత్ వినియోగించుకుంటున్న ఎస్సీ, ఎస్టీ వినియోగదారులకు మొత్తం యూనిట్స్కు విద్యుత్ బిల్లు లెక్క కట్టడం కాకుండా 50 యూనిట్స్ వరకు ఎస్సీ, ఎస్టీ వినియోగ దారులకు ఉచితంగా ఇచ్చి 51వ యూనిట్స్ నుండి బిల్లు లెక్క కట్టినట్లైతే బాగుంటుంది. ఎందుకంటే ఈ రాష్ట్ర మిగులు విద్యుత్ను సాధించింది కాబట్టి ఈ విషయాన్ని పరిశీలించాల్సిందిగా తమద్వారా మంత్రి గారికి విజ్ఞప్తి చేస్తున్నాను.

MR. SPEAKER: Minister garu..

శ్రీ కె.అచ్చెన్నాయుడు : అధ్యక్షా, భారత విద్యుత్ రంగ చరిత్రలో ఎక్కడా జరుగని విధంగా మన రాష్ట్రంలో విద్యుత్ను ఆదా చేయడం, విద్యుత్ను ఆదా చేయడమే కాకుండా ఎవరైతే విద్యుత్ వినియోగదారులున్నారో వారికి విద్యుత్ బిల్లుల మెత్తాలను కూడా తగ్గించాలనే ఉద్దేశంతోనే ఎల్ఈడీ బల్బుల పంపిణీ విధానాన్ని ఈ రాష్ట్రంలో తీసుకువచ్చాం. ఒక్కొక్క ఎల్ఈడీ బల్బ్ ఖరీదు రూ.300-400లు అయితే, ఆ ధరను రాష్ట్రప్రభుత్వమే భరించి ఒక్కొక్క బల్బ్ ఖరీదు రూ.10/-లకే పంపిణీ చేస్తుంది.

(ఈ దశలో వైఎస్ఆర్సీపీ సభ్యులు శ్రీ కె.సర్వేశ్వర రావు మాట్లాడేందుకు అవకాశం ఇవ్వాలిగా కోరుతూ తమ చేతిని పైకి ఎత్తారు.)

ఆ విధంగా ఈ రాష్ట్రంలో సుమారుగా 13 జిల్లాల్లో 1కోటి 87 లక్షల బల్బులు పంపిణీ చేయడం జరిగింది. ఈ ప్రభుత్వంయొక్క ఉద్దేశం ఏమిటంటే రాష్ట్రంలో ప్రతి ఇంటికీ ఎల్ఈడీ బల్బులు పంపిణీ చేసి విద్యుత్ను ఆదా చేయాలనే ఈ కార్యక్రమాన్ని తీసుకున్నాం. ఒక మనిషి ఆలోచిస్తే

ఎన్ని మేలులు జరుగుతాయో అన్నదానికి ఇది ఒక చక్కని ఉదాహరణ. ఈ విధానాన్ని ముఖ్యమంత్రి గారు ఆలోచన చేయడం వలన రాష్ట్ర ప్రభుత్వానికి ఒక్క పైసా పెట్టుబడి లేకుండానే ఒక సంస్థతో ఒప్పందం చేసుకోవడం వలన ఈరోజున ఎల్ఈడీ బల్బులను పంపిణీ చేశాం. ఏవైతే విద్యుత్ డిస్కాంలు ఉన్నాయో ఆ డిస్కాంలు చేసుకున్న ఒప్పందం ప్రకారం అయిదు సంవత్సరాలు డబ్బులు చెల్లించాల్సి ఉంది. ఇందులో ఇంకొక విధానం ఏమంటే, ఏసంస్థతో అయితే ఒప్పందం చేసుకున్నామో వారి ఒప్పందం వలన, ఎల్ఈడీ బల్బుల వాడకం కారణంగా 36శాతం విద్యుత్ ఆదా అవుతుందని ఒప్పందం చేసుకున్నాం. కానీ, గడచిన ఆరు, ఏడు నెలలుగా చూసిన తరువాత 36శాతమే కాకుండా 50 శాతం వరకు విద్యుత్ ఆదా జరుగుతుందని లెక్కలు చెప్పడం జరిగింది. అంటే మిగిలిన 16 శాతం కూడా రాష్ట్ర ప్రభుత్వానికి ఆదా వచ్చే అవకాశం ఉంది. ఇదొక మంచి విధానం. దీనిని మొదటి దశలో గృహాల విద్యుత్ వినియోగానికి మాత్రమే తీసుకున్నాం. రెండవ దశలో కార్పొరేషన్స్కు, మున్సిపాలిటీలను తీసుకున్నాం. హుద్ హుద్ తుఫాన్తో విశాఖపట్నంలోని విద్యుత్ వ్యవస్థకు నష్టం వాటిల్లగా, విశాఖపట్నం మున్సిపల్ కార్పొరేషన్లో మొత్తం ఎల్ఈడీ బల్బులు వినియోగంలోకి తీసుకువచ్చాం, తద్వారా విశాఖపట్నం మున్సిపల్ కార్పొరేషన్కు రూ.6.00 కోట్లు ఆదాయం వచ్చింది. ఈ ఆదాయంతోపాటుగా సుమారుగా రూ.40శాతం విద్యుత్ కూడా ఆదాయం వచ్చింది. కాబట్టి దీనిని **phased manner**గా ఈరోజు ప్రభుత్వం ఆలోచన చేసింది. రాష్ట్రంలోని అన్ని మున్సిపాలిటీలలో, మున్సిపల్ కార్పొరేషన్లలో ఎల్ఈడీ బల్బులు వినియోగించాలని నిర్ణయించాం. ఈమధ్య కాలంలో ముఖ్యమంత్రిగారు రాష్ట్రంలోని మున్సిపాలిటీలు, మున్సిపల్ కార్పొరేషన్లలోనే కాకుండా గౌరవ సభ్యులు శ్రీ జి.బుచ్చయ్యచౌదరి గారు చెప్పినట్లుగా గ్రామ పంచాయితీలలో కూడా ఎల్ఈడీ బల్బులు వినియోగించాలనే నిర్ణయం తీసుకుంది దీనివల్ల రాష్ట్ర ప్రభుత్వానికి విద్యుత్ ఆదాతోపాటుగా ఒక్కొక్క లబ్ధిదారునకు రూ.200-00 నుండి రూ.300-00 ల వరకు విద్యుత్ బిల్లులో కూడా ఆదా వచ్చే పరిస్థితి తీసుకురావడమైంది. ఈ మధ్యకాలంలో కేంద్రప్రభుత్వం కూడా ఆంధ్రప్రదేశ్ తీసుకున్న ఎల్ఈడీ బల్బుల వాడకాన్ని దేశమంతటా అమలు చేస్తే సంవత్సరానికి రూ.40వేల కోట్ల రూపాయలు ఆదా అవుతుందని స్పష్టం చేసిన విషయాన్ని ఈ సభలో తెలియజేస్తున్నాను.

(ఈ దశలో వైఎస్ఆర్సీపీ సభ్యులు శ్రీ కె.సర్వేశ్వరరావు మాట్లాడేందుకు అవకాశం ఇవ్వాలిందిగా కోరుతూ తమ చేతిని పైకి ఎత్తారు.)

తప్పనిసరిగా, గృహ వినియోగదారులతోపాటుగా గ్రామ పంచాయితీలు, మున్సిపాలిటీలు, మున్సిపల్ కార్పొరేషన్లతోపాటుగా ఇంకా ఎక్కడైతే విద్యుత్ వినియోగం ఎక్కువగా ఉందో అక్కడ కూడా ఎల్ఈడీ బల్బుల వినియోగంలోకి తీసుకువచ్చి విద్యుత్ ఆదాతోపాటుగా వినియోగదారునికి కూడా విద్యుత్ బిల్లులలో ఎక్కువ రాయితీ వచ్చే విధంగా కార్యక్రమాలు చేస్తున్నాం.

9.40 am (5)

విద్యుత్ ఆదాతోపాటుగా వినియోగదారుడికి కూడా బిల్లులో ఎక్కువ రాయితీ వచ్చే విధంగా కార్యక్రమాలన్నీ చేస్తున్నాము. గౌరవ సభ్యులందరూ కూడా దీనిమీద ప్రజలకి ఎక్కువగా మోటివేట్ చేయాలి. ఇంకా ఎవరైనా సరే ఈ ఎల్ ఇడి బిల్లులు తీసుకోకుండా ఉంటే, ఇంకా ఎక్కడైనా అవసరముందంటే మా దృష్టికి తీసుకురండి. తప్పనిసరిగా అన్ని హౌస్ హోల్ట్స్ కు ఈ ఎల్ ఇడి బిల్లులు ఇవ్వడానికి ఈ ప్రభుత్వం నిర్ణయించిందని చెప్పి మీ ద్వారా శాసనసభకి, శాసనసభ ద్వారా రాష్ట్ర ప్రజాసీకానికి కూడా తెలియజేస్తున్నాను.

MR SPEAKER: Question No.2318 (4), Minister for Water Resources & Management.

ప్రశ్న నెం.2318 (4)

శ్రీ తిరిపిధి జయరాములు - ఎమ్మెల్యే.

గౌరవనీయులైన జల వనరుల శాఖ మంత్రిగారు దయచేసి ఈ క్రింది సమాచారం తెలియజేస్తారా?

అ) సోమశిల ప్రాజెక్టు క్రింద ముంపు గ్రామాల ప్రజలకు పునరావాసం కల్పించడానికి ప్రతిపాదన ఏదైనా ఉన్నదా? ముంపుకు గురైన భూములకు నష్టపరిహారాన్ని చెల్లించే ఏదైనా ప్రతిపాదన ఉన్నదా?

ఆ) అయితే, అట్లూరు, గోపవరం మండలాలలో ఇప్పటివరకు ఎన్ని ఎకరాలకు నష్టపరిహారాన్ని చెల్లించారు? ఇంకా ఎన్ని ఎకరాలకు నష్టపరిహారాన్ని చెల్లించవలసి ఉంది?

ఇ) సదరు ముంపు గ్రామాలకు చెందిన నిరుద్యోగులకు ఉపాధిని కల్పించే ప్రతిపాదన ఏదైనా ఉన్నదా?

ఈ) ఆర్ అండ్ ఆర్ ప్యాకేజీ క్రింద కాలనీల అభివృద్ధి కార్యకలాపాలు ప్రస్తుతం ఏ దశలో ఉన్నాయి?

ఉ) ఆర్ అండ్ ఆర్ ప్యాకేజీ క్రింద కాలనీల అభివృద్ధి పనులను వేగవంతం చేయడానికి ప్రభుత్వం తీసుకుంటున్న చర్యలు ఏమిటి?

(ఈ సందర్భంలో ప్రతిపక్ష నాయకుడు శ్రీ వై.ఎస్.జగన్మోహన్ రెడ్డి మరియు ప్రతిపక్ష సభ్యులు శ్రీ కిడారి సర్వేశ్వరరావు మాట్లాడేందుకు అవకాశం ఇవ్వాలని గౌరవ సభాపతిని కోరారు)

మిస్టర్ స్పీకర్: క్వశ్చన్ అయిపోయింది, నెక్స్ట్ క్వశ్చన్‌కు వెళ్ళిన తర్వాత..

శ్రీ వై.ఎస్.జగన్మోహన్‌రెడ్డి (పులివెందుల): సారీ అధ్యక్షా. Intervene కాక తప్పలేదు. అచ్చెన్నాయుడుగారు మాట్లాడుతూ ఎల్‌ఇడి బల్బులు సస్టై చేసే కాంట్రాక్టులు నామినేషన్ పద్ధతిలో ఎవరికో ఇచ్చారంట, వాళ్ళు ఎల్‌ఇడి బల్బులు సస్టై చేశారట. ఆయన మాటల్లో ఆయన చెబుతూ అన్న మాటలు. వాళ్ళు ఎల్‌ఇడి బల్బులు సస్టై చేశారట. ఆ ఎల్‌ఇడి బల్బులు సస్టై చేసినందువల్ల ప్రతి కుటుంబానికీ ఆదా జరిగిందని చెబుతున్నారు. అధ్యక్షా, మామూలు బల్బులు 60 కిలో వాట్స్ ఉంటుంది, ఎల్‌ఇడి బల్బులైతే 7 నుంచి 8 కిలో వాట్స్ ఉంటుందనే విషయం అందరికీ తెలిసిందే. మామూలు బల్బుల స్థానంలో ఎల్‌ఇడి బల్బులను రిప్లస్ చేస్తే నేచురల్‌గానే పవర్ ఆదా అవుతుంది. కానీ ఇక్కడ జరిగింది ఏమిటీ అని మంత్రిగారిని అడిగితే, మంత్రిగారు ఏమి చెబుతున్నారంటే నామినేషన్ పద్ధతిలో ఎల్‌ఇడి బల్బులు సస్టై చేసే కార్యక్రమం మేము ఇచ్చేశాము, దీనికేమైనా టెండర్లు పిలిచారా లేదా? టెండర్లు పిలిచి లోయస్ట్ బిడ్డర్‌కు ఇచ్చారా లేదా అన్నది మా సభ్యులు అడుగుతోన్న ప్రశ్న. దానికి సమాధానం మంత్రిగారి దగ్గర్నుంచి అడుగుతున్నాం.

మిస్టర్ స్పీకర్: మినిష్టరుగారు.

శ్రీ కె.అచ్చెన్నాయుడు: అధ్యక్షా, ఇది ప్రైవేటు వ్యక్తుల టెండరు కాదు. ఇది కేంద్రప్రభుత్వ సంస్థ. EESL (Emergency Efficiency Service Limited) అని కేంద్ర ప్రభుత్వ సంస్థకు ఇచ్చాము. ప్రైవేటు వాళ్ళకు ఎవరికీ ఇవ్వలేదు. అయితే మీకు అన్నీ తెలుసు కాబట్టి, నేను పూర్తిగా వివరంగా వెళ్ళలేదు. మీరు రోజు కూడా చదువుతూనే ఉంటారని చెప్పలేదు. ఎందుకంటే ఇది రెండు సంవత్సరాల నుంచి జరుగుతున్న కార్యక్రమం అనే ఉద్దేశంతో మీతో చెప్పలేదు. ప్రైవేటు వాళ్ళకు ఎవరికీ ఇవ్వలేదు. కేంద్రప్రభుత్వ సంస్థ ఇది. ఆ సంస్థకు ఇచ్చాము. ఒక్క పైసా పెట్టుబడి పెట్టలేదు. 36 శాతం ఆదా అవుతుందని చెప్పి వాళ్ళతో ఒప్పందం చేసుకున్నాం. 36 శాతానికి ఏదైతే ఆదా అవుతుందని అగ్రిమెంట్ చేసుకున్నామో, దానికంటే 14 శాతం ఎక్కువ ఆదా అవుతున్నట్లుగా వారే మాకు చెప్పారు. అయితే మాకేంటి లాభం అని అడిగితే, వచ్చిన ఆ 14 శాతంలో యాభై శాతం మళ్ళీ రాష్ట్ర ప్రభుత్వానికే ఇస్తామని వారు చెప్పారు. కాబట్టి, ఇది కేంద్ర ప్రభుత్వ సంస్థ, ఈ విషయం సభ్యులందరూ కూడా తెలుసుకోవాలని చెప్పి కోరుతున్నాను. (అధికార పార్టీ సభ్యులు చప్పట్లు చరిచారు)

మిస్టర్ స్పీకర్: ఉమా మహేశ్వరరావు గారు.

(ఈ సందర్భంలో ప్రతిపక్ష నాయకుడు శ్రీ వై.ఎస్.జగన్మోహన్‌రెడ్డి మరియు ప్రతిపక్ష సభ్యులు శ్రీ కిడారి సర్వేశ్వరరావు మాట్లాడేందుకు అవకాశం ఇవ్వాలని గౌరవ సభాపతిని కోరారు)

MR.SPEAKER: Please conclude. I have no time.

శ్రీ వై.ఎస్.జగన్మోహన్రెడ్డి: అధ్యక్షా, ఇక్కడ మన కర్మ ఏంటంటే, మన రాష్ట్రంలో జరిగే ప్రతీ స్కామ్లో కూడా కేంద్రప్రభుత్వ సంస్థలను ముందర పెట్టి, కేంద్రప్రభుత్వ సంస్థల అధికారుల చేత స్కామ్లు చేయించే కార్యక్రమాలు జరుగుతున్నాయి. ZENCO లో BHEL ను ముందర పెట్టి స్కామ్లు చేయించారు. Cost per mega watt, GENCO 6. VTPS, Krishnapatnam 5.826 per mega watt, పక్కన ఉన్న తెలంగాణ ప్రభుత్వం, Gujarat 4.4 crore per mega watt ఉన్నా కూడా అక్కడ ముందర BHEL కనిపిస్తూ ఉంది.

అదేమందిరిగా ఆంధ్రప్రదేశ్ జెన్కో బొగ్గు కొనుగోలులో కూడా ముందర పెట్టినదేమో కేంద్రప్రభుత్వానికి సంబంధించిన సంస్థ. ఆ సంస్థ ద్వారా బొగ్గు సప్లై చేసేది ఎవరూ అంటే Adani's and Mahalakshmi వాళ్లు. (బెల్) బొగ్గు సప్లై చేసే విషయంలో జరిగిన స్కామ్ కూడా ఏంటీ అని అంటే పాత రేట్లకే బొగ్గు సప్లై చేయడం జరుగుతోంది, రేట్లు తగ్గినా కూడా పాత రేట్లకే బొగ్గును కొనుగోలు చేస్తున్నారు. ఇది పెద్ద స్కామ్ క్రింద కేంద్రప్రభుత్వ సంస్థలను సైతం ఉపయోగించుకుని అన్యాయమైన పరిస్థితిలో ఇవాళ మనం చేస్తున్నాం. అధ్యక్షా, ఇది కేంద్రప్రభుత్వ సంస్థ అయితే మాత్రం.. వాళ్ల దగ్గర సబ్ కాంట్రాక్టులు.. వాళ్లు ఏ రకంగా టెండర్లు పిలుస్తున్నారు? ఎల్-1 కి ఇస్తున్నారా లేదా అనేది ముఖ్యం. ఎందుకని అంటే చివరకు వచ్చేసరికి ఏరకంగా అయినా కూడా కరెంట్ బిల్లుల రూపంలో అయితేనేమి, ఏ రకంగా అయితేనేమి, డబ్బులు వసూలు చేసేది అయితే రాష్ట్ర ప్రభుత్వం నుంచే వసూలు చేస్తారన్నది మర్చిపోకూడదు.

(ఈ సందర్భంలో ప్రభుత్వ విప్ శ్రీ కూన రవికుమార్ తన స్థానం వద్ద నిలబడి (మైకు లేకుండా) మాట్లాడుతూ కేంద్రప్రభుత్వరంగ సంస్థలందీ అవి అన్నారు)

(అధికార, ప్రతిపక్షాలచే అభ్యంతరం)

(ప్రతిపక్ష సభ్యులు తమ స్థానాల వద్ద నిలబడి (ప్రభుత్వ విప్ శ్రీ కూన రవికుమార్ నుద్దేశించి) మిమ్మల్నెవరు మాట్లాడమన్నారని అన్నారు)

మిస్టర్ స్పీకర్: ప్లీజ్, దయచేసి కూర్చోండి.

శ్రీ కె.అచ్చెన్నాయుడు (టెక్నాలి): అధ్యక్షా, ఈరోజు గౌరవనీయులైన ప్రతిపక్ష నాయకుడైన శ్రీ వై.ఎస్.జగన్మోహన్రెడ్డిగారు మొత్తం విద్యుత్ విధానం పైన, బొగ్గు కొనుగోళ్ల పైన మాట్లాడారు.

మీరు కూడా దానిని శాసనసభలోకి తీసుకొస్తే సరైన సమయంలో సమాధానం చెబుతాం. ఈరోజు ఎల్ ఇడి బల్బులకు సంబంధించి దానికి నేను సమాధానం చెప్తాను. (ప్రతిపక్ష నాయకుడునుద్దేశించి) అయితే ఈ సందర్భంలో ఒక విషయం, మరి సూచన కింద తీసుకుంటారో లేదా సలహా కింద తీసుకుంటారో గానీ, స్కామ్ల గురించి, అవినీతి గురించి, దోపిడీ గురించి శ్రీ వై.ఎస్.జగన్మోహన్ రెడ్డి, శ్రీ బొత్తు సత్యనారాయణ వంటి నాయకులు మాట్లాడుతూ ఉంటే అసలు నాకు ఆశ్చర్యమనిపిస్తుంది. (అధికార పార్టీ సభ్యులు చప్పట్లు)

(ప్రతిపక్ష సభ్యుల అభ్యంతరం)

అధ్యక్షా, అవినీతి మీద గానీ, స్కామ్ల మీద గానీ, దోపిడీ మీద గానీ, ఎవరైనా సరే మాట్లాడాలంటే దానికొక అర్హత ఉండాలి. ఈరోజు శ్రీ వై.ఎస్.జగన్మోహన్ రెడ్డికి గాని, శ్రీ బొత్తు సత్యనారాయణకు గానీ, ఈరోజు మాట్లాడుతున్నటువంటి వ్యక్తులకు దీనిమీద మాట్లాడే అర్హత, నైతిక హక్కు లేదని చెప్పి తెలియజేస్తున్నాను. అయినా సరే, మీ గురించి కాదు, ఈరోజు రాష్ట్ర ప్రభుత్వం ప్రతి విషయాన్ని స్పష్టం చేస్తుందంటే ఏదో ప్రతిపక్ష పార్టీ గురించో, శ్రీ వై.ఎస్.జగన్మోహన్ రెడ్డి గురించో, సాక్షి టీవీ గురించో, సాక్షి పత్రిక గురించో కాదు. (ప్రతిపక్ష సభ్యులచే అభ్యంతరం) రాష్ట్ర ప్రజానీకం గురించి ఈరోజు మేము సమాధానం చెబుతున్నాం.

(ప్రతిపక్ష సభ్యులచే అభ్యంతరం)

MR SPEAKER: Please be seated.

శ్రీ కె.అచ్చెన్నాయుడు : తప్పనిసరిగా సరైన సమయంలో మీరు ఏది చెప్పినా సరే, మీరు ఏదైతే లేవనెత్తుతున్నారో, ఈరోజు బొగ్గు కొనుగోలు గానీ, ఈరోజు ప్రతిపక్ష నాయకుడు గారు మాట్లాడిన ప్రతి అంశాన్ని కూడా మీరు కరెక్ట్ ఫామ్ లో, మీరు క్వశ్చన్ రూపంలో గానీ, చర్చ రూపంలో గానీ రండి. నేనే ఈ సభలో వాటి అన్నింటి మీదా స్పష్టంగా సమాధానం చెబుతాను. అయితే ఈరోజు ఎల్ ఇడి బల్బుల గురించి చర్చకు వచ్చింది కాబట్టి, దానిమీదే నేను సమాధానం చెప్తాను. మీరు అవకాశం తీసుకోండి, బొగ్గు కొనుగోలు మీద తీసుకోండి, ఏవైతే థర్మల్ ప్రాజెక్టులున్నాయో వాటిమీద తీసుకోండి, ప్రతి అంశాన్ని కూడా, మీరు అడిగిన ప్రతి ప్రశ్నకు కూడా స్పష్టంగా సమాధానం చెప్పడానికి నేను, ఈ రాష్ట్ర ప్రభుత్వం సిద్ధంగా ఉందని చెప్పి మీ ద్వారా గౌరవ ప్రతిపక్ష నాయకుడికి తెలియజేస్తున్నాను.

మిస్టర్ స్పీకర్: ఉమా మహేశ్వరరావుగారు.

(ఈ సందర్భంలో ప్రతిపక్ష నాయకుడు శ్రీ వై.ఎస్.జగన్మోహన్ రెడ్డి మైకు ఇవ్వమని గౌరవ సభాపతిని కోరారు)

శ్రీ దేవినేని ఉమా మహేశ్వరరావు (మైలవరం): అధ్యక్షా,

అ) సోమశిల ప్రాజెక్టు క్రింద ముంపు గ్రామాల్లోని ప్రజలకు పునరావాసం కల్పించడానికి సంబంధించిన ప్రతిపాదనలు ఏవీ పెండింగులో లేవు. సోమశిల ప్రాజెక్టు క్రింద ముంపుకు సంబంధించి సేకరించిన భూములన్నింటికీ భూ యజమానులకు దాదాపుగా నష్టపరిహారాన్ని చెల్లించడమయింది.

ఆ) గోపవరం, అట్లూరు మండలాల్లో సోమశిల ప్రాజెక్టు క్రింద ముంపుకు గురైన భూములన్నింటికీ నష్టపరిహారాన్ని ఇప్పటికే చెల్లించడమయింది. అట్లూరు మండలంలో 7,870.73 ఎకరాలకు, గోపవరం మండలంలో 15,509.69 ఎకరాలకు నష్టపరిహారాన్ని చెల్లించడమయింది. అట్లూరు మండలంలో 80.12 ఎకరాల విస్తీర్ణాన్ని సేకరించాలని ప్రతిపాదించడమయింది. అందుకుగాను 80 శాతం నష్టపరిహారాన్ని చెల్లించడమయింది.

ఇ) అవునండీ. 15-04-1986 తేదీ గల సాగునీటి (పిడబ్యు) శాఖ, జి.ఓ.ఎంఎస్.నెం.98 ప్రకారం, భారీ, మధ్యతరహా సాగునీటి ప్రాజెక్టులలో ఏర్పడే జూనియర్ అసిస్టెంట్లు / టైపిస్టులు, దిగువ కేటగిరీలలోని ఖాళీలలో 50 శాతం ఖాళీలకు మించకుండా వివిధ కేటగిరీల విషయంలో అంటే, ఎస్.సి, ఎస్.టి, బి.సి, మాజీ సైనికోద్యోగులు, వికలాంగులు, ప్రతిభావంతులైన క్రీడాకారుల విషయంలో రిజర్వేషన్లను తగు విధంగా పాటిస్తూ సంబంధిత ప్రాజెక్టువల్ల నిర్వాశితులైన కుటుంబాలు లేదా వారిపై ఆధారపడిన వారితో భర్తీ చేయడమవుతుంది.

ఈ) ఈ ప్రశ్న ఉత్పన్నం కాదు.

ఉ) ఈ ప్రశ్న ఉత్పన్నం కాదు.

MR SPEAKER: Now, Question No.2279, Minister for Municipal Administration and Urban Development.

(ఈ సందర్భంలో ప్రతిపక్ష సభ్యులు శ్రీ జి. శ్రీకాంత్ రెడ్డి మైకు ఇవ్వమని గౌరవ సభాపతిని కోరారు)

I was looking, but nobody has raised their hands. నేను చూస్తున్నాను. మీరెవరూ చేయి ఎత్తలేదు. చేయి ఎత్తాలి కదా, లేకపోతే నాకెలా తెలుస్తుంది? You are not a signatory (Looking at Srikanth Reddy)

9.50am (6)

శ్రీ గడికోట శ్రీకాంత్ రెడ్డి (రాయచోటి): సర్, మంత్రిగారు మొత్తం కాంపెన్యేషన్ పే చేయడం జరిగింది, అందరికీ ఉద్యోగాలు ఇచ్చేశాం, ఆర్.ఆర్. ప్యాకేజీ అవసరమే లేదని సమాధానం చెప్పారు. కానీ, వేలాది మంది వారికి నష్టపరిహారం రాక కోర్టుల చుట్టూ, అధికారుల చుట్టూ తిరుగుతున్న విషయం కూడా మంత్రిగారు గమనించాలి. ఎన్నో వేలమంది వాళ్ళకు ఉన్నటువంటి ఆధారం కోల్పోయి, వీళ్ళు ఇస్తామన్న పరిహారం ఇవ్వక, ఎంతోమంది కార్మికులు, రైతులు నడి రోడ్డున పడ్డారు. ఇంతవరకు కాంపెన్యేషన్ అనేది రాలేదు. అదే రకంగా ఉద్యోగాలు కూడా ఇవ్వనటువంటి పరిస్థితి ఉంది. వీటి గురించి సమగ్రంగా వివరాలు తీసుకోకుండా, అన్నీ ఇచ్చేశాం, వాళ్ళకి ఏ ప్యాకేజీ అవసరం లేదని చెప్పడం దురదృష్టకరం. ఒకసారి, ఎంక్వైరీ చేస్తే, అక్కడున్నటువంటి వేలాదిమంది రైతుల స్థితిగతులు మనకు తెలుస్తాయి.

మిస్టర్ స్పీకర్ : మినిస్టర్ గారూ..

శ్రీ దేవినేని ఉమామహేశ్వర రావు: అధ్యక్షా, కడప జిల్లాలో బద్వేలు ప్రాంతంలో గానీ, రాజంపేటలో గానీ ఏ రైతుకు, ఏ పేదవాడికి కూడా బ్యాంక్ వాటర్ వల్ల నిర్వాసితులకు అన్యాయం జరగకూడదని రాష్ట్ర ప్రభుత్వం ఆదేశాలివ్వడం జరిగింది. బ్యాంక్ వాటర్ వల్ల అన్యాయానికి గురైన వారికి ఏవిధంగా న్యాయం చేయాలో, ఆ విధంగా రాష్ట్ర ప్రభుత్వం పూర్తిస్థాయిలో వారికి అన్నివిధాలా కూడా ఈ ప్రభుత్వం మానవతా దృక్పథంతో సాయం చేస్తుంది.

మిస్టర్ స్పీకర్: ప్రశ్న నెం.2279, మినిస్టర్ ఫర్ మునిసిపల్ అడ్మినిస్ట్రేషన్ అండ్ అర్బన్ డెవలప్ మెంట్.

ప్రశ్న నెం.2279

శ్రీ వాసుపల్లి గణేష్ కుమార్, ఎం.ఎల్.ఎ.

గౌరవనీయులైన పురపాలక పరిపాలన & పట్టణాభివృద్ధి శాఖ మంత్రిగారు దయచేసి ఈ క్రింది సమాచారం తెలియజేస్తారా ;

- ఎ) వైజాగ్ పాత నగరంలో అనేక చారిత్రక వారసత్వ భవనాలు, కట్టడాలు, ప్రార్థనా స్థలాలు, పురాతన స్మారక చిహ్నాలు ఉన్నాయన్న విషయం వాస్తవమేనా ;
- బి) అయితే, ప్రభుత్వం వాటి పరిరక్షణ, పునరుద్ధరణ కోసం ఏదేని బృహత్ ప్రణాళికను రూపొందించిందా ;
- సి) ఏ శాఖలకు ఆ పనిని అప్పగించడమయింది, అందుకు సంబంధించిన జి.ఓ.ల వివరాలేమిటి ;
- డి) కాల పరిమితి లోపల పనిని పూర్తి చేయడం కోసం ఏదేని బడ్జెట్ను కేటాయించడమయిందా ;
- ఇ) వాటిని పరిరక్షించడానికి తీసుకుంటున్న చర్యలేమిటి ?

పురపాలక మరియు పట్టణాభివృద్ధి శాఖామూల్యులు (శ్రీ పి.నారాయణ):

- ఎ) అవునండీ.
- బి) అవునండీ.
- సి) 30-06-2006 తేదీగల పురపాలక పరిపాలన, పట్టణాభివృద్ధి శాఖ జి.ఓ.ఎంఎస్.నెం. 345 ద్వారా భారత జాతీయ నిధి, కళలు, సంస్కృతి (ఐఎన్టీఎసిహెచ్) శాఖకు అప్పగించడమయింది.
- డి) లేదండీ.
- ఇ) విశాఖపట్టణం పట్టణాభివృద్ధి సంస్థ పర్యాటక, సంరక్షణ ప్రయోజనాలు రెండింటినీ సమకూర్చే బావికొండ వంటి విఎంఆర్ తోట్లకొండ, పావురాల కొండ, సంకరంలలోని ప్రధాన పర్యాటక ప్రదేశాలైన వారసత్వ స్థలాలను పూర్తిగా పరిరక్షించడానికి చర్యలు చేపట్టింది. సదరు స్థలాలలో వారసత్వ స్థలాల పరిరక్షణ, ల్యాండ్ స్కేప్ అభివృద్ధి, పర్యాటకులకు సౌకర్యాలు వంటి వాటిని సమకూర్చడమయింది.

అధ్యక్షా, వైజాగ్ పాత నగరంలో అనేక చారిత్రక వారసత్వ భవనాలు, కట్టడాలు, ప్రార్థనా స్థలాలు, పురాతన స్మారక చిహ్నాలు ఉన్నాయన్న విషయం వాస్తవమేనా అని అడిగారు. వాస్తవమే అధ్యక్షా. అయితే, ప్రభుత్వం వాటి పరిరక్షణ, పునరుద్ధరణ కోసం ఏదేని బృహత్ ప్రణాళికను రూపొందించిందా అని అడిగారు. రూపొందించింది. ఏశాఖలకు ఆ పనిని అప్పగించడమయింది, అందుకు సంబంధించిన జీఓల వివరాలేమిటి అని అడిగారు...

MR.SPEAKER: Answer the question.

డా. పి.నారాయణ : అధ్యక్షా, 13.06.2006 తేదీన పురపాలక పట్టణాభివృద్ధి శాఖ, బీఓ నెం.345లో మొత్తం 200ల కట్టడాలను ఐడెంటిఫై చేశారు. గౌరవ సభ్యులు అడిగినట్లుగా పాత నగరంలో పది కట్టడాలున్నాయి. ఆ పది కట్టడాలను ఆ Concerned Departments....viz., Town hall, Queen Victoria లను GVMC పర్యవేక్షిస్తుంది. Krupa Market ను Endowments Department, Light House ను Port Trust, Queen varies School ను Education Department, St, Alias School ను RCM Roman Catholic School, St.Johnson School ను RC Roman Catholic Mission, Turnel Chowltry ని Endowments Department, European Christian Churchను Vizag Centric Board, Visakha Madina Durga ను Wakf Boards పర్యవేక్షిస్తాయి. అయితే, వీటిని పర్యవేక్షించడంలో, Indian National Trust for Arts and Culture Heritage సపోర్ట్ తీసుకొని, ఎవరైనా సరిగ్గా మెయింటెయిన్ చేయకుండా, ఏదైనా కంప్లెంట్ వస్తే, ఇమ్మీడియట్గా మున్సిపల్ అండ్ అర్బన్ డిపార్ట్మెంట్ దానిమీద యాక్షన్ తీసుకొని పర్యవేక్షిస్తుంది.

మిస్టర్ స్పీకర్ : గణేశ్ కుమార్....

శ్రీ వాసుపల్లి గణేశ్ కుమార్ (విశాఖపట్నం సౌత్) : ధన్యవాదాలు అధ్యక్షా. ఇంగ్లీషులో ఒక సామెత ఉంది. Man is a complex being, he makes wizards blue and lakes die. ఆ సామెత అక్షరాలా నిజమవుతుంది ఇక్కడ. హెరిటేజ్ని మనం చంపేసుకుంటున్నాం. Smart Vizag City అని కొత్త, కొత్తని నిర్మాణం చేయాలని, యు.ఎస్.కు వెళ్ళి అధ్యయనం చేసి, ఏవో నిర్మాణం చేయాలని మనదగ్గర ఉండే, హెరిటేజ్ గానీ, ఆర్కియాలజీ గానీ మనం చంపుకుంటున్నాం. అధ్యక్షా, అదృష్టమేమంటే, విశాఖపట్నం పాత సిటీ నాలుగు Dynasty లను చూసింది. వాటి memories ని కూడా చాలా స్టోర్ చేసుకుని ఉంది. ప్రధానంగా 200 బి.సి. నుంచి 1500 ఎ.డి. వరకు తీసుకుంటే, Hindu and Buddhism Dynasty లో ఉండే మెమోరీస్ అన్నీ కూడా విశాఖపట్నంలో పొందుపరచబడి ఉన్నవి. ముఖ్యంగా పాత నగరంలో. అలాగే, 1501 A.D. to 700 Mughal Regime memories; అలాగే, 1701 ఎ.డి. నుండి 1900 ఎ.డి. వరకు Colonial Regime memories ఉన్నాయి. బ్రిటీష్ ఎరా 1900 ఎడి నుండి 1947 వరకు చెందిన మెమోరీస్ కూడా ఉన్నాయి. అటువంటి మెమోరీస్ అన్నీ కూడా కాలగర్భాన కలిసి పోతున్నాయి.

అధ్యక్షా, విశాఖపట్నంలో సుమారు 200ల వరకు హెరిటేజ్స్ ఉన్నప్పటికీ, వాటిలో మేజర్ హెరిటేజ్స్ 44 వరకు ఉంటే, వాటిలో సుమారు 35 వరకు 35 zone south

విశాఖపట్నం పాత నగరంలో ఉన్నాయి. వాటిలో Madina Durga , Dutch symmetry, British Military Regimentary గురించి ప్రధానంగా చెప్పాలి. ఎందుకంటే, 2012 లో King Edward ... Krupa Market అంటారు. అక్కడ మంచి టవర్ ఉంటుంది. దానికి పైన మంచి వాల్ క్లాక్ ఉంటుంది. అది చూసిన వెంటనే, Predecessors మెమోరీస్ అన్నీ కూడా గుర్తుకు వస్తాయి. బ్రిటిష్ గానీ, లేదంటే ఫారిన్ పీపుల్ అక్కడికి వచ్చి, ఫోటోలు దిగుతుంటారు. కానీ, cyclones కు అది పక్కకు వాలింది అని, దానిని..... Leaning Tower of Pisa ను పునరుద్ధరించుకోగలిగి, కొన్ని వందల సంవత్సరాల చరిత్రను కాపాడుకోగలిగాం. దానికి ఇప్పటికీ కూడా సుమారు పది లక్షల టూరిజం వస్తుంది. అటువంటిదే ఇది కూడా. కానీ, మన నానమ్మకు గానీ, అమ్మమ్మకు గానీ, ఏదైనా జబ్బు చేస్తే, అరే మనవడా దానికేదైనా మందు వెయ్యి అనడిగితే, గన్ పెట్టి కాల్చిన మాదిరి... ఇటువంటి దానిని పరిరక్షించుకోవడం పోయి, 2012లోని కాంగ్రెస్ ప్రభుత్వంలో దానిని కూల్చేశారు అధ్యక్షా.

అలాగే బ్రిటీష్ ప్రభుత్వంలో జగదాంబ సెంటర్లో, హార్ట్ ఆఫ్ ద సిటీలో రెజిమెంటల్ సెమిట్రీ ఉంది. మన దౌర్భాగ్యం ఏంటంటే, ఆ ఎంట్రన్స్లో డా. వై.ఎస్.రాజశేఖర రెడ్డి గారి విగ్రహం పెట్టారు. అలాగే, పక్కనేమో ఒక సులభ్ కాంప్లెక్స్ కట్టారు. అలాగే, హోర్డింగ్స్ పెట్టారు. అంటే, We are not able to protect our heritage at the same time we are defaming our heritage. అందుచేతనే దీనిని పరిరక్షించవలసిన బాధ్యత మన మునిసిపల్ అథారిటీస్ పైన ఉంది. అలాగే, National Heritage Development Regimentation Yojana ఉంది. అది National Scheme దాన్నుంచి ఫండ్స్ ఏమైనా రప్పించ గలుగుతున్నామా? అలాగే, Central Government Scheme to preserve cultural heritage ఉంది. దాని నుంచి తమిళనాడు గవర్నమెంట్కు రూ.45కోట్లు ఇవ్వడం జరిగింది. ఈ స్కీమ్ ద్వారా కాంచీపురం గానీ, వేలాంగి గానీ అభివృద్ధి చెందించడానికి. ఆ రకంగా ఈ విశాఖపట్నం పాత సిటీని డెవలప్మెంట్ చేయడానికి, హెరిటేజ్ డెవలప్మెంట్ చేయించడం కోసం మనం ఫండ్స్ ఏమైనా రప్పించ గలుగుతున్నామా? అలాగే, ఇక్కడ మనకొక మ్యూజియం అవసరముంది. అలాగే Domestic and International Tourism డెవలప్ చేసేందుకు ఈ ఫండ్స్ పనిచేస్తాయి కాబట్టి, టూరిజం మీద ఇంట్రెస్ట్ పెట్టాలని మీద్వారా మినిస్టర్ గారిని కోరుతున్నాను.

మిస్టర్ స్పీకర్ : మంత్రిగారూ...

డా. పి. నారాయణః అధ్యక్షా, సభ్యులు చెప్పినట్లుగా, ఎక్కడైతే హోర్డింగ్స్ అడ్డం వస్తున్నాయో, వాటిని తొలగించడం జరుగుతుంది. అదేవిధంగా డేమేజ్ అయిన వాల్ క్లాక్ ను వెంటనే రిపేర్ చేయించడం జరుగుతుంది.

మిస్టర్ స్పీకర్ : రాజు గారూ...

శ్రీ పి. విష్ణుకుమార్ రాజు: అధ్యక్షా, హెరిటేజ్ బిల్డింగ్స్ ని కాపాడడం గురించి మంత్రివర్యులు చెప్పారు. అలాగే, కే.జి.హెచ్. కూడా ఒక హెరిటేజ్ లాంటిదే. బయటకు హెరిటేజ్ బిల్డింగ్, లోపలంతా డొల్ల. మా ఆరోగ్యశాల మంత్రిగారికి సర్కింగ్ స్టాఫ్ గురించి ఎన్నో సార్లు విన్నవించుకున్నాం. వారు ఇచ్చేస్తామని వాగ్దానం చేశారు, ఇచ్చేశారు కూడా. వెయ్యి మందిని అడుగుతున్నామని అందరికీ తెలుసు. వెయ్యి మందిని శాంక్షన్ చేశారు. కానీ, ఇక్కడ జరిగిన కుట్ర ఏమిటంటే, విశాఖపట్నం కే.జి.హెచ్. కు మాత్రం 176 మందినే కేటాయించారు.

మిస్టర్ స్పీకర్ : రాజుగారూ, ఇది different subject. You put a separate question.

Now, Q.No.2344, Minister for Rural Development.

ప్రశ్న నెం.2344

శ్రీ పెన్మత్త విష్ణుకుమార్ రాజు, ఎం.ఎల్.ఏ.

గౌరవనీయులైన గ్రామీణాభివృద్ధి, గృహనిర్మాణ & పారిశుధ్య శాఖ మంత్రిగారు దయచేసి ఈ క్రింది సమాచారం తెలియజేస్తారా ;

- ఎ) ఆంధ్రప్రదేశ్ విభజనకు పూర్వం, రాజీవ్ స్వగృహ క్రింద నిర్మించిన గృహాలకు ఇప్పటివరకు బిల్లులను మంజూరు చేయనందున, కాంట్రాక్టర్లు అనేక ఆర్థిక ఇబ్బందులను ఎదుర్కొంటున్నారన్న విషయం ప్రభుత్వం దృష్టికి తీసుకురావడమయిందా ;
- బి) సంబంధిత కాంట్రాక్టర్లకు బిల్లులను చెల్లించేందుకు ప్రభుత్వం వద్ద ఏవేని ప్రతిపాదనలు ఉన్నాయా ;
- సి) ప్రభుత్వం పెండింగు బిల్లులను ఎప్పటిలోగా పరిష్కరిస్తుంది ;
- డి) దరఖాస్తుతోపాటు ప్రజల నుండి అందిన మొత్తం ఎంత; వారికి ఎప్పటిలోగా చెల్లించడమవుతుంది ?

గ్రామీణాభివృద్ధి, గృహనిర్మాణ & పారిశుధ్య శాఖ మంత్రి (శ్రీమతి కిమిడి మృణాళిని):

అధ్యక్షా, మొదటి ప్రశ్న- అవునండీ, బి ప్రశ్న- అవునండీ. మూడవ ప్రశ్న- 6 నెలల్లో పెండింగు బిల్లులు సెటిల్మెంట్ చేయడం జరుగుతుంది. అప్లికేట్స్ కు తిరిగి చెల్లించాల్సిన డబ్బును funds availability బట్టి, time to time repayment చేయడం జరుగుతుంది. బ్యాంక్స్ ను కూడా 6 నెలల్లో పూర్తి చేయడం జరుగుతుంది.

మిస్టర్ స్పీకర్ : విష్ణుకుమార్ రాజు గారూ...

శ్రీ పి. విష్ణుకుమార్ రాజు: అధ్యక్షా, ఇది చాలా ఇంపార్టెంట్. కాబట్టి, దానికి కొంచెం ఎక్కువ సమయమివ్వాలి. Next questions లో నేను interfere కాను. అధ్యక్షా, ఆనాటి ముఖ్యమంత్రి శ్రీ వై.ఎస్.రాజశేఖర రెడ్డి గారు ప్రతి సామాన్య వ్యక్తికి కూడా ఇళ్ళు కేటాయించాలనే ఉద్దేశంతో, మంచి సదుద్దేశంతో ప్రతిష్ఠాత్మకంగా తీసుకున్నదే రాజీవ్ స్వగృహ కార్పొరేషన్. ఇది చాలా మందికి....

(ఒకరిద్దరు అధికార పక్ష సభ్యుల స్పందనచే సభకు స్వల్ప అంతరాయం కలుగసాగింది)

మీరు ఆపు చేయండి. మీరు తట్టుకోలేకపోతే వినండి. మేము వాస్తవాలే చెప్తాం. చాలా మందికి రాజీవ్ స్వగృహ అంటే ఏమిటి, రాజీవ్ గృహకల్ప అంటే ఏమిటి? అనే తేడా తెలిదు. వాస్తవం అధ్యక్షా, ఇది.

10.00 AM (7)

రాజీవ్ స్వగృహ కార్పొరేషన్ చేపట్టినప్పటి నుంచి చాలామంది సామాన్యులు కూడా ఇళ్ళు గురించి వెంటనే రూ.5,000/-ల డిపాజిట్తో దరఖాస్తులు పెట్టుకున్నారు. దరఖాస్తులు తీసుకొని కొన్నిచోట్ల బిల్డింగులు కట్టారు. ఆరోజు సీఎండ్‌గా ఉన్న మహిళా ఐఏఎస్ అధికారిని ఎక్కడ డిమాండ్ ఉంది, ఎక్కడ డిమాండ్ లేదో తెలియకుండా, విచక్షణాజ్ఞానం లేకుండా పూర్తిగా దౌర్భాగ్యకరమైన పరిస్థితిని రాజీవ్ స్వగృహ కార్పొరేషన్‌కు తీసుకొచ్చారు. దాని మూలంగా విచిత్రమేమంటే, ఎవరైనా ఒకరు ఒకసారి లాభపడితే రెండోసారి నష్టపోతారనేది సాధారణ నానుడి అధ్యక్షా. రాజీవ్ స్వగృహ కార్పొరేషన్‌లో ప్రతిఒక్కరూ నష్టపోయారు. కాంట్రాక్టర్లు నాశనమయిపోయారు, కాంట్రాక్టర్లకు బిల్స్ లేవు, చెల్లింపులు జరగలేదు, ప్రజల నుంచి డబ్బు తీసుకొని దానిని తిరిగి ఇవ్వడానికి కార్పొరేషన్‌లో డబ్బులు లేవు. ఎంత ఫిర్యాదులు వచ్చినా అధికారికి పూర్తిగా అధికారమిచ్చి, ప్రజాప్రతినిధులు గానీ, మంత్రులు గానీ వారిపై సరైన చర్యలు తీసుకోకపోతే రాష్ట్రానికి జరిగే దౌర్భాగ్యకరమైన పరిస్థితి రాజీవ్ స్వగృహ కార్పొరేషన్‌దే అని మీద్వారా తెలియజేసుకుంటున్నాను.

2008వ సంవత్సరం నుంచి ప్రారంభమైన పనులు కార్పొరేషన్‌లో డబ్బులు లేక, కార్పొరేషన్ డబ్బులు ఇవ్వక, కాంట్రాక్టర్లు పని ఆపేస్తే సగంలో అగిపోయాయి. చేస్తే పని చేయండి, చేస్తేనే గాని మీకు బిల్స్ ఇవ్వమని చెప్పి బలవంతంగా పనులు చేయించిన వ్యవహారముంది. 12 శాతం రేటుతో పేమెంట్స్ వస్తుందన్న వాగ్దానాలను నమ్మి కాంట్రాక్టర్లు మోసపోయి, కాంట్రాక్టర్లు పనిచేసి నాలుగు సంవత్సరాల నుంచి పేమెంట్స్ లేక కార్యాలయాల చుట్టూ తిరుగుతూ అలసిపోయి ఏమీ చేయలేని పరిస్థితులలో ప్రభుత్వానికి విన్నవించుకుంటే,

2013వ సంవత్సరంలో జీవో నెం.11ను జారీచేశారు. ఆ జీవోను కూడా మీ దృష్టికి తీసుకోరావాల్సిన అవసరం ఉంది అధ్యక్షా.

ఒక ఉదాహరణగా చెబుతున్నాను అధ్యక్షా, విశాఖపట్టణంలో ఒక సుందరమైన యండాడా ప్లేస్ లో బిల్డింగు కడతారని, బిల్డింగు ఇస్తారని శ్రీమతి నామగిరి దీప అనే సామాన్య గృహిణి 2012 కల్లా రూ.15,23,500 ఇంటి గురించి చెల్లించింది. ఆమెకు ఇచ్చింది ఏమంటే హెడ్ ఏక్, మనశ్శాంతి లేకుండా చేయడం. డబ్బు ఇమ్మని చెప్పి ఆమె ఎన్నోసార్లు కోర్టుకు వెళ్లడం జరిగింది. 12% rate of interest తో ఇస్తామని చెప్పారు. ఇప్పటికీ ఒక్క రూపాయి కూడా ఇవ్వలేదు. కాంట్రాక్టర్లు నాశనమయిపోయారు. సూపైడ్ చేసుకోడానికి కూడా రెడీ అయ్యారు. చాలామంది నన్ను అప్రోచ్ అయితే కంగారుపడకండి ఇటువంటి చర్యలు తీసుకోవద్దండీ అని చెప్పాను. కాంట్రాక్టర్లకు సుమారు రూ.60కోట్లు ప్లస్ 12% rate of interest తో చెల్లించాల్సిన అవసరం ఉంది. అది కాకుండా సామాన్య ప్రజల నుంచి సేకరించిన డబ్బులు రూ.21కోట్లు ఉంది. ఈ రెండూ కూడా చెల్లించకుండా ఇలాంటి జాప్యం చేస్తున్నప్పుడు వెంటనే జీవో నెం.11 ద్వారా ఒక ఎంక్వయిరీ కండక్ట్ చేశారు. అందులో crystal clear గా రాసి ఉన్నదేమంటే ఈ ప్రాజెక్ట్ లో ఉన్న ఆస్తులను వెంటనే అమ్మి చెల్లించమని చెప్పడం జరిగింది. కాని ఎవరూ దానిపై యాక్షన్ తీసుకోలేదు.

In the G.O.No.11, Managing Director, APRCL, in his letter dt.19.10.2012, reported that there was a serious financial crisis in the Corporation and that all operations have come to a standstill. He further stated that all Bank loans had become NPAs with mounting interest burden and with the shortage of work there were encountering serious protest from the customers who had paid substantial amounts.

MR.SPEAKER: What do you want to please tell.

శ్రీ పెన్మత్స్ విష్ణుకుమార్ రాజు : అధ్యక్షా, ఇది చాలా సీరియస్ ఇష్యూ. ప్రభుత్వం దీనిపై స్పందించి తప్పనిసరిగా వారికి చెల్లించాల్సిన బాధ్యత ఉంది. ఈ విషయాన్ని ప్రభుత్వం, కాంట్రాక్టర్లు ముఖ్యమంత్రి శ్రీ నారా చంద్రబాబు నాయుడి గారి దృష్టికి తీసుకువెళ్లి, సామాన్య ప్రజలు కూడా ఎన్నో లెటర్స్ రాసి, జీవో నెం.7 తేది:13-08-2015 ఇవ్వడం జరిగింది. అందులో Swiss Challenge method లో గానీ, as on as it is, where it is basis లో గానీ అమ్మమని జీవోలో ఉంది. ఇప్పటికీ ఏడు నెలలు పూర్తి అయ్యింది. ఏడు నెలలు పూర్తి అయినప్పటికీ కూడా రాష్ట్ర ప్రభుత్వం, అధికారులు కాంట్రాక్టర్లకు గానీ బయటినుంచి డబ్బులు తీసుకొని ప్రభుత్వం దగ్గర ఉంచిన వారికి గానీ చెల్లింపులు చేయలేదు. ఏడు నెలలు ఎందుకు జాప్యం అయ్యిందని మీద్వారా మంత్రివర్యులను, అధికారులను కోరుతున్నాను.

కాంట్రాక్టర్లు చచ్చిపోతామని లెటర్స్ రాస్తే ఆరు నెలలలో మీ పేమెంట్స్ మీకు ఇస్తామని చెప్పడం జరిగింది. ప్రభుత్వం దగ్గర రూ.80 కోట్లు కూడా లేవా? రూ.80 కోట్లు కూడా లేకపోతే ఇదేమి విచిత్రమైన పరిస్థితి అధ్యక్షా? Yendada land ఒక్కటి అమ్మితే రూ.300 కోట్లు వస్తాయి. Yendada land ఎందుకు అమ్మడం లేదు? ఎందుకు wide publicity ఇవ్వడం లేదు? 57 ఎకరాలు ఉంది, ఒక్కటి అమ్మండి చాలు. అటువంటి దానిపై ఎటువంటి చర్యలు తీసుకుంటున్నారు? ఆరు, ఏడు నెలలు పోయాక నాలుగు రోజుల క్రితం పేపర్‌లో అడ్వర్టైజ్‌మెంట్ వచ్చింది. ఏమి అధ్యక్షా ఇది? ఇది ప్రజలు, కాంట్రాక్టర్స్, కూలీలు, తాపేమేస్తీలకు చెల్లించాల్సిన చెల్లింపులు అన్నీ ఉండిపోతే, పట్టించుకొనే నాథుడే లేకుండా, రాష్ట్ర ప్రభుత్వానికి కూడా అవఖ్యాతి తెచ్చేవిధంగా అధికారులు ప్రవర్తిస్తున్నారని మీద్వారా తెలియజేసుకుంటున్నాను.

శ్రీమతి కిమిడి మృణాళిని : అధ్యక్షా.

(మైక్ కట్ చేయబడింది)

(ఈ సందర్భంలో గ్రామీణాభివృద్ధి, గృహనిర్మాణ శాఖామంత్రి శ్రీమతి కిమిడి మృణాళిని మాట్లాడడానికి మైక్ కనెక్ట్ చేయబడింది. కాని అంతలో వైఎస్సార్ కాంగ్రెస్ పార్టీ సభ్యులు శ్రీ గడికోట శ్రీకాంత్ రెడ్డి తాను మాట్లాడడానికి అవకాశం ఇవ్వాలని గౌరవ సభాపతి గారిని కోరసాగారు)

MR.SPEAKER : Yes, Srikanth Reddy garu.

శ్రీ గడికోట శ్రీకాంత్ రెడ్డి : రాజీవ్ స్వగృహ గురించి గతంలో అనేకసార్లు శాసనసభలో ప్రశ్నించడం జరిగింది. ఇది ఒక మంచి సంకల్పంతో, మధ్యతరగతి వారు నివాసం ఏర్పరచుకోడానికి, ఇళ్లు మంచి స్టాండర్డ్స్‌తో నిర్మించాలని శ్రీ రాజశేఖర్ రెడ్డి గారు ఒక బాధ్యతతో తీసుకోవడం జరిగింది. పోనుపోను దానిని బాగా డైల్యూట్ చేశారు. సభ్యులు శ్రీ విష్ణుకుమార్ రాజు గారితో నేను ఏకీభవిస్తున్నాను. ఎవరైతే అధికారులు ఉన్నారో, తన విచక్షణాధికారంతో, నిరుపేదలు, లబ్ధిదారులు ఎవరైతే డబ్బు కట్టారో, వాటికి ఒక ప్రాంతంలో హైదరాబాదులో ఇన్వెస్ట్ చేయడం వల్ల అనేక ప్రాంతాలలో ఇబ్బందులు వచ్చాయి. మధ్యతరగతి ప్రజలు వారికి రావాల్సిన ఇళ్లు గురించి డబ్బులు కడితే ఆ డబ్బులు ఇక్కడ వినియోగించడం చాలా దారుణం.

అదేరకంగా గతంలో ప్లాన్ అప్రూవల్ అయి ఉంటుందో, ఆ ప్లాన్ అప్రూవల్ ప్రకారం కాకుండా దానిని డైవర్ట్ చేస్తున్నారు. చాలామంది లబ్ధిదారులు ఎక్కడ పార్క్ వస్తుందో, ఎక్కడ

షాపింగ్ వస్తుందో అని ప్లాన్ చూసి ఇళ్లు కట్టుకునే వారికి అన్యాయం జరిగే పరిస్థితి వస్తుంది. ఈ విషయాలన్నీ మంత్రిగారి దృష్టికి తీసుకొని వెళ్లాం. అదేవిధంగా కాంట్రాక్టర్లు ఇబ్బందులు పడుతున్నారు. వారితోపాటు లబ్ధిదారులు కూడా చాలా ఇబ్బందులు పడుతున్నారు. రిజిస్ట్రేషన్ అవుతుందో వారికి వేరేచోట అమ్ముకునే అవకాశం వారికి కల్పిస్తే త్వరత్వరగా ప్రాజెక్ట్ అవడమే కాకుండా ఇన్ ఫ్రాస్ట్రక్చర్ అంటే కాంపౌండ్ వాల్స్ గానీ, రోడ్స్ గానీ, వాటర్ గానీ, వీటన్నింటినీ మంత్రిగారు యుద్ధప్రాతిపదికపై తీసుకొని చేయాలని మంత్రిగారిని కోరుతున్నాను.

శ్రీమతి కిమిడి మృణాళిని : అధ్యక్షా, రాజీవ్ స్వగృహ గురించి గౌరవ శాసనసభ్యులు శ్రీ విష్ణుకుమార్ రాజు గారు, శ్రీ శ్రీకాంత్ రెడ్డి గారు మాట్లాడారు. ఇది చాలా దురదృష్టకరమైన పరిస్థితి. దీనిని ఒకమంచి ఉద్దేశంతో చేశారని సభ్యులు చెప్పారు. మంచి ఉద్దేశం ఉన్నప్పుడు దానికి సరిపడా నిధులు కూడా మంజూరు చేయాల్సిన బాధ్యత ప్రభుత్వాలపై ఉంది. 2006వ సంవత్సరంలో ఈ ప్రాజెక్ట్ ప్రారంభించి ఏవిధమైన ఆర్థికపరమైన sanctions, allotments రాజీవ్ స్వగృహకు ఇవ్వకుండా ఇంతపెద్ద స్కీంను ప్రారంభించడం ఏవిధంగా సమంజసమో నాకైతే అర్థం కావడం లేదు. 2006వ సంవత్సరంలో ప్రారంభించిన స్వగృహ స్కీంను అప్పుడు ఉన్న ఎండీ గారు రూ.1,000 కోట్లు ఏవిధమైన అనుమతులు ప్రభుత్వం నుంచి తీసుకోకుండా ఐదు జాతీయ బ్యాంకుల నుంచి తీసుకొని అక్కడ కూడా ఒక నివక్ష చూపించారు. ఆంధ్రరాష్ట్రంలో డిమాండుకు సరిపడా నిధులు కేటాయించకుండా తెలంగాణ రాష్ట్రమైన హైదరాబాదులో ఆరు కాలనీలను మంజూరు చేసి రూ.1,000 కోట్లలో కేవలం రూ. 51 కోట్లు మాత్రమే ఆంధ్ర రాష్ట్రానికి ఇవ్వడం జరిగింది. 2012వ సంవత్సరంలో అప్పుడున్న Group of Ministers కూర్చోని ప్రభుత్వానికి నివేదిక ఇచ్చిన తరువాత ప్రభుత్వం రూ.100 కోట్లు ఇవ్వడం జరిగింది. రూ.100 కోట్లలో కేవలం రూ.57 కోట్లు మాత్రమే ఆంధ్ర రాష్ట్రానికి కేటాయింపులు జరిగాయి.

10.10am (8)

ఈవిధంగా మన రాష్ట్రానికి ఇంచుమించు రూ.105 కోట్లు మాత్రమే ఇవ్వడం జరిగింది. రాజీవ్ స్వగృహ స్కీమ్ అంత పెద్ద ఎత్తున తీసుకున్న స్కీమ్. దానికి సరిపడా నిధులు కేటాయింపులు లేకపోవడం వలన ఈవిధమైన దుస్థితి వచ్చింది. అయితే ఇప్పుడున్న మన liabilities పూర్తి చేయడానికి రూ.355కోట్లు ముందున్న లయబిలిటీస్ రూ.550కోట్లు మొత్తం రూ.906కోట్లు ఉన్నాయి. రూ.906కోట్లను ఇప్పటికిప్పుడు ప్రభుత్వం ఇంత పెద్ద ఎత్తున పెట్టడం అనేది ఏవిధంగా అని ఆలోచించి, మళ్ళీ గ్రూప్ ఆఫ్ మినిస్టర్లు ప్రభుత్వానికి రికమెండ్ చేసి “As and Where” ఎక్కడుంటే అక్కడ కాంట్రాక్టర్లకు టెండర్ల ద్వారా ఇవ్వాలనే ఉద్దేశంతో నిర్ణయం తీసుకోవడం జరిగింది. మొదటి priority కాంట్రాక్టర్లకు ఇవ్వడం జరుగుతుంది. వాళ్లు రాని పక్షంలో ఏవిధంగా చర్యలు తీసుకోవాలనే విధానంలో మరి హౌసింగ్ అధికార యంత్రాంగం ద్వారా ముందుకు వెళుతుంది.

ఇప్పుడు స్వీస్ ఛాలెంజ్ ద్వారా టెండర్లు కాల్ ఫర్ చేస్తున్నారు. First existing contractor లకు ఇవ్వడం జరుగుతుంది. రూ.60 కోట్ల రూపాయల టెండర్లు కాంట్రాక్టర్లకు payments పెండింగ్లో ఉన్నాయి. ఇప్పుడున్నటువంటి unsold lands యూనిట్లు అమ్మి తప్పకుండా రూ.60కోట్ల రూపాయల ఆరు నెలల కాలంలో స్వీస్ ఛాలెంజ్ ద్వారా చెల్లింపులు చేయడం జరుగుతుందని మీ ద్వారా గౌరవ సభ్యులకు తెలియజేయడం జరుగుతోంది.

MR SPEAKER: Be brief please.

శ్రీ పెన్మత్త విష్ణుకుమార్ రాజు (విశాఖపట్నం ఉత్తరం) : అధ్యక్షా, ఆరు నెలల కాలం ఏమిటి? ఇప్పటికే ఏడు నెలలు అయిపోయింది. ఆల్రెడీ కాంట్రాక్టర్లందరూ కూడా ముష్టి ఎత్తుకొనే పరిస్థితిలో ఉన్నారు. హౌసింగ్ కార్పొరేషన్ నుంచి డబ్బులు ఒక రూ.80 కోట్లు ట్రాన్స్ఫర్ చేస్తే కాంట్రాక్టర్లకు, పబ్లిక్ నుంచి కలెక్టు చేసిన అమౌంట్ ముందు ఇవ్వమనండి. ఆర్థిక శాఖా మంత్రివర్యులు ఉన్నారు. రూ.80 కోట్లు రాష్ట్ర ప్రభుత్వ ప్రతిష్టతో కూడుకున్న వ్యవహారం. శ్రీ నారాచంద్రబాబు నాయుడు గారు వస్తే మాకు సుఖ శాంతులు వస్తాయని అందరూ అనుకున్నారు. కానీ, ఇక్కడ సుఖ శాంతులు లేవు. ఇది కేవలం అధికారుల నిర్లక్ష్యం. (మైకు కట్ చేయబడింది)

(ఆ దశలో శ్రీమతి కిమిడి మృణాళిని మైకు ఇవ్వమని గౌరవ సభాపతిని కోరారు)

మిస్టర్ స్పీకర్: శ్రీమతి కిమిడి మృణాళిని గారూ.

శ్రీమతి కిమిడి మృణాళిని : అధ్యక్షా, తప్పకుండా ఈ విషయాన్ని ప్రభుత్వ దృష్టిలో పెట్టి ఏవిధంగా ఈ సమస్య పరిష్కారం చేయాలి, అతి త్వరలో కాంట్రాక్టర్లకు payments ఏవిధంగా ఇవ్వాలనే విషయంపైన ప్రభుత్వం ఒక నిర్ణయం తీసుకోవడం జరుగుతుంది.

MR SPEAKER: Question no.2256 (7) is postponed at the request of the Member.

Question Number 2216(8).

Single supplementary from now onwards. Minister for Social Welfare and Employment.

ప్రశ్న నెం.2216 (8)

సర్వశ్రీ

రాజన్న దొర పీడిక,
సంజీవయ్య కిలివేటి,
బూడిముత్యాల నాయుడు, ఎమ్మెల్యేలు.

ఎం.ఎల్.ఎ.లు,

గౌరవనీయులైన సాంఘిక సంక్షేమ & సాధికారత మరియు గిరిజన సంక్షేమం & సాధికారత శాఖ మంత్రి గారు దయచేసి ఈ క్రింది సమాచారం తెలియజేస్తారా :-

- ఎ) 2016, మార్చి వరకు రాష్ట్రంలో ప్రభుత్వం గుర్తించిన ఎస్సీ, ఎస్టి & బీసీ బ్యాంక్ లాగ్ పోస్టుల సంఖ్య ఎంత ;
 - బి) ఇప్పటి వరకు ఎన్ని ఖాళీలను భర్తీ చేయడమయింది ;
 - సి) బ్యాంక్ లాగ్ పోస్టులను ఎప్పటిలోగా భర్తీ చేయడమవుతుంది ?
- (శ్రీ రాజన్న దొర పీడిక, సంజీవయ్య కిలివేటి, బూడిముత్యాల నాయుడు, ఎమ్మెల్యేలు)
- సమాధానం

- ఎ) ఈ తేదీ వరకు గుర్తించిన బ్యాంక్ లాగ్ ఖాళీలు 5525. వీటిలో ఎస్సీలకు సంబంధించినవి 3247, మరియు ఎస్టిలకు సంబంధించినవి 2278. బీసీ రోస్టర్ పాయింట్ల విషయంలో ఎటువంటి బ్యాంక్ లాగ్ ఖాళీ విధానం లేదు.
- బి) ఈ రోజు వరకు 3477 బ్యాంక్ లాగ్ ఖాళీలను భర్తీచేయడమయింది. వీటిలో ఎస్సీలకు సంబంధించినవి 2146 మరియు ఎస్టిలకు సంబంధించినవి 1331.
- సి) ఎస్సీలు మరియు ఎస్టిల బ్యాంక్ లాగ్ ఖాళీలను భర్తీ చేయడానికి కాలపరిమితిని 30-06-2016 వరకు పొడిగించడమయింది. నిర్దిష్ట సమయంలోపు ఖాళీలన్నింటిని భర్తీ చేయడానికి అవసరమైన చర్యను తీసుకోవలసిందిగా అన్ని శాఖలు / హెచ్ఓడిలు మరియు జిల్లా కలెక్టర్లను కోరడమయింది.

శ్రీ పీడిక రాజన్నదొర (సాలూరు) : అధ్యక్షా, గౌరవ మంత్రి గారి సమాధానంలో నిర్దిష్ట సమయంలోపు ఖాళీలన్నింటిని భర్తీ చేయడానికి చర్యలు తీసుకోవలసిందిగా అన్ని శాఖలను కోరడమైనదని చెబుతున్నారు. కోరడం అనేది ఇప్పడే కాదు. గత 15 సంవత్సరాల నుంచి సీనియర్ సభ్యులున్నారు. కాలపరిమితిని పెంచుకుంటూ పోతున్నారు తప్ప నిర్దిష్ట సమయం అనేది ఎప్పుడూ ఇవ్వడం లేదు. ఈ నిర్దిష్ట సమయం ఇస్తే, ఈ బీవోను మీరు పాటించాలి ఖాళీలను పూర్తి చేయాలి లేకపోతే మీ మీద చర్య తీసుకుంటామని అధికారులకు ఆదేశాలు జారీ చేసినప్పుడు మాత్రమే ఇది సాధ్యమవుతుందని అన్నారు. ఇది నేను మూడవ సారి వచ్చాను. ప్రతి ఆరు నెలలకొకసారి గానీ, సంవత్సరానికొకసారి గానీ సమయం కేటాయించుకుంటూ పోవడం జరుగుతుంది. గౌరవ మంత్రిగారు చెప్పిన ప్రకారం 2048 ఎస్సీ, ఎస్టీ బ్యాంక్ లాగ్ పోస్టులు ఖాళీ ఉన్నాయి. నిర్దిష్ట సమయం అనేది ఎప్పుడు ఇవ్వగలరు అనేది మంత్రిగారు చెప్పగలిగితే సంతోషం. ఎందుకంటే ఇప్పటికే ఆరు నెలల్లో పూర్తి చేస్తామని చెప్పారు, సాధ్యం కాకపోవచ్చు. ఆరు నెలలు చెప్పారు, చేయడం లేదని ఎవరినైనా అడగండి.

ప్రతి సంవత్సరం కూడా వాయిదా వేసుకుంటూ వస్తున్నారు దీనిని ఎలా భర్తీ చేస్తారని అడుగుతున్నాను. అదేవిధంగా జోనల్ వారిగా గానీ, జిల్లాల వారిగా గానీ, మల్టీ జోనల్ వారిగా ఈ 2048 పోస్టులకు భర్తీ చేయాలని, జిల్లాల వారిగా అయితే కలెక్టర్లకు నిర్దిష్టమైన ఆదేశాలు ఇవ్వాలి. జోనల్ వారిగా ఉన్నప్పుడు ఏపిఎస్సీ ద్వారా బ్యాక్ లాగ్ పోస్టులను ఎందుకు రిక్రూట్ మెంట్ చేయకూడదు. ఏపిఎస్సీ ద్వారా నోటిఫికేషన్ ఇస్తే తొందరగా అయిపోతుంది. ఈ మధ్యన ఓపెన్ కాంపిటీషన్ లో ఎస్సీ, ఎస్టీ బ్యాక్ లాగ్ ఉద్యోగాలు ఇచ్చేటప్పుడు ఎస్సీ, ఎస్టీ కాంపిటీషన్ గా ఓపెన్ కాంపిటీషన్ లో సెలెక్టు అయినా కూడా రిజర్వు క్యాటగిరీలో ఇస్తున్నారు. దీనిలో అన్యాయం జరుగుతుంది. ఎవరైతే ఎస్సీ, ఎస్టీ ఉద్యోగాలు కావచ్చు, డిఎస్సీ కావచ్చు, మరో పరీక్షలు కావచ్చు. రాసేటప్పుడు ఓపెన్ కాంపిటీషన్ లో ఎక్కువ మార్కులు వచ్చినప్పుడు, వాళ్లు ఓపెన్ (జనరల్) క్యాటగిరీలో ఇవ్వాలి. అలాకాకుండా రిజర్వు క్యాటగిరీలో ఇస్తున్నారు. దానికి సంబంధించి మొన్న గుంటూరులో జరిగింది. కోర్టు కూడా స్టే ఇచ్చింది. ఆరుగురు, ఎస్టీలు ఓపెన్ క్యాటగిరీలో సెలెక్టు అయి ఉంటే వాళ్లకు రిజర్వు క్యాటగిరీలో ఇచ్చారు. ఇది అన్యాయం జరిగింది, దీనిని రెజిస్ట్రే చేయమని చెప్పి ప్రభుత్వాన్ని అడుగుతున్నాను. దీనికి ప్రభుత్వం ఏవిధంగా ఆదేశాలు ఇస్తుంది అన్ని పోస్టులకు డిఎస్సీ టీచర్ గా కాకుండా, అన్ని పోస్టులకు నిర్దిష్టంగా సోషల్ వెల్ఫేర్ కావచ్చు, ట్రైబల్ వెల్ఫేర్ కావచ్చు. ఏవిధంగా ఇస్తుందని ప్రభుత్వం చెప్పాలి. (బెల్) అలాగే కాలయాపన చేస్తే ఎన్నో నష్టాలు వస్తాయి. చాలా మందికి వయసు పెరుగుతుంది. వాళ్లకు నష్టం వస్తుంది. కాబట్టి దయచేసి తమరి ద్వారా గౌరవ మంత్రిగారికి మనవి చేస్తున్నాను. 2045 పోస్టులకు నిర్దిష్ట సమయం ఇవ్వాలి. అలాగే ఎవరైతే ఓసీ క్యాటగిరీలో సెలెక్టు అయ్యి ఉన్నారో ఏపోస్టు అయిన సరే ఓసీ కోటాలో ఇచ్చి, రిజర్వు కేటగిరీలో ఉన్న వాళ్లకి రిజర్వులో ఇవ్వాలని మీ ద్వారా మనవి చేస్తున్నాను.

శ్రీ రావెల కిశోర్ బాబు (ప్రతిపాడు) : అధ్యక్షా, రాజన్నదొరగారు నిర్దిష్ట సమయమంటే నోటిఫికేషన్ ఇచ్చిన తరువాత, డ్యూ ప్రాసెస్ అంతా పూర్తయిన తరువాత, అది ఎంత సమయం పడుతుందో... సహజంగా కోర్టు కేసులు అవుతున్నాయి. ఉదాహరణకు ఈ మధ్య డిఎస్సీ ప్రకటన చేశాం. ఈ ప్రభుత్వం వచ్చిన తరువాత, ఏదైతే తెలుగుదేశం పార్టీ మ్యానిఫెస్టోలో డిఎస్సీ ద్వారా నియామకాలు చేస్తామని పెర్కొన్నామో, ఆవిధంగా డిఎస్సీకి ప్రకటన ఇచ్చాం. దీంట్లో ఉన్న టెక్నికల్ ప్రాబ్లమ్స్ టెట్ గానీ, మిగతా ఎగ్జామ్స్ క్వాలిఫై అవ్వాలి. వాటికి సంబంధించి జీవోను సవాలు చేస్తూ కొంతమంది కోర్టుకు వెళ్లడం జరిగింది. ఈ కోర్టు తీర్పుల, లిటిగేషన్ల ఫలితంగా కొంత ఆలస్యం జరుగుతుంది. ఆలస్యం జరగకుండా రిక్రూట్ చేయడానికి అన్ని చర్యలు తీసుకుంటున్నాం. ఉదాహరణకు మా ప్రభుత్వం వచ్చిన తరువాత ట్రైబల్ డిఎస్సీ ద్వారా 326 పోస్టులు భర్తీ చేశాం. ముంపు మండలాలో వెస్ట్ గోదావరి 285, ఈస్ట్ గోదావరిలో 24 మొత్తం 309 పోస్టులు భర్తీ చేయడం జరిగింది. ఇప్పుడు జీవో నెం.218జిఎ/సర్వీసెస్ ఎ/31.12.2005 ద్వారా ఈ బ్యాక్ లాగ్ పోస్టులన్నింటినీ కూడా భర్తీ చేయడానికి అన్ని శాఖలకు (జిల్లా కలెక్టర్లకు గానీ, హెచ్ ఓలకు) రాయడం జరిగింది. దానిని వెంటనే concerned

departments తో HOD's తో, జిల్లా కలెక్టర్లతో pursue చేసి బ్యాక్‌లాగ్ పోస్టులను భర్తీ చేయడానికి అన్ని చర్యలు తీసుకుంటాం. ముఖ్యంగా ఏపిఎస్ఆర్‌టిసిలో 1825 ఖాళీలు ఉన్నాయి. దీంతో దగ్గర దగ్గరగా 1300 ఉమెన్స్‌కు సంబంధించినవి. ఆర్‌టిసి డిపార్ట్‌మెంట్‌ను ప్రత్యేకంగా కోరి ఈ బ్యాక్‌లాగ్ పోస్టులను భర్తీ చేయడానికి అన్ని చర్యలు తీసుకుంటాం. మా ప్రభుత్వం మ్యానిఫెస్టోలో పేర్కొన్న విధంగా...

MR SPEAKER : Do you have any time frame.

శ్రీ రావెల కిశోర్ బాబు (ప్రతిపాడు) : టైమ్ ఫ్రేమ్ అంటే.. వెంటనే అన్నింటికి notifications విడుదల చేస్తున్నాం. కోర్టు కేసుల వలనే ఆలస్యం జరుగుతుంది తప్ప టైం ఫ్రేమ్ తప్పకుండా చేస్తాం. ఉదాహరణకు కాంగ్రెస్ ప్రభుత్వం అధికారంలోకి వస్తే ఏటా డివిస్యో నిర్వహిస్తామని చెప్పి ప్రభుత్వ శాఖల్లో ఉన్న 2.5 లక్షల ఉద్యోగాలు భర్తీ చేస్తామని, కేవలం 1 లక్ష 50వేల బ్యాక్‌లాగ్ పోస్టులు కూడా భర్తీ చేస్తామని ఆరోజు వైఎస్ రాజశేఖర్ రెడ్డిగారు 2004 ఎన్నికల మ్యానిఫెస్టోలో ఇచ్చారు.

(ప్రతిపక్ష సభ్యుల నుంచి అభ్యంతరం)

తీరా, అధికారంలోకి వచ్చిన తరువాత నిరుద్యోగులను మోసం చేసి, నిరుద్యోగులందరినీ మోసం చేసి నిరుద్యోగులుగా ఉంచి, ఎస్సీ-ఎస్టీ బ్యాక్‌లాగ్ పోస్టులు భర్తీ చేయలేదు. మా ప్రభుత్వం చంద్రబాబు నాయుడు గారు ముఖ్యమంత్రిగా ఉన్నప్పుడు 1995-2009 మధ్యకాలంలో అన్ని శాఖల్లో ఉన్న 3.5 లక్షల ఉద్యోగాలు భర్తీ చేసినటువంటి ఘనత నారా చంద్రబాబు నాయుడుగారికే దక్కింది. (బెల్) దీనిని బట్టి ఏవిధంగా నిరుద్యోగుల సమస్యను పరిష్కరించడానికి మా ప్రభుత్వం చిత్తశుద్ధితో పనిచేస్తుందని దీనిని బట్టి అర్థం చేసుకోవచ్చు.

ఉ.10.20 (9)

MR SPEAKER: Question No.2039, Minister for Housing.

ప్రశ్ననెం. 2039 (9)

సర్వశ్రీ

కాగిత వెంకటరావు,

ఆర్. జితేంద్ర గౌడ్,

ఎం.ఎల్.ఎ.లు,

గౌరవనీయులైన గ్రామీణాభివృద్ధి, గృహనిర్మాణ & పారిశుధ్య శాఖ మంత్రిగారు దయచేసి
ఈ క్రింది సమాచారం తెలియజేస్తారా ;

- ఎ) రాష్ట్రంలో నేతకారులు, కల్లుగీతకారులు, మత్స్యకారులకు వృద్ధాప్య పింఛన్ల కొరకు వయోపరిమితిని ప్రభుత్వం తగ్గించిన విషయం వాస్తవమేనా ;
- బి) అయితే, ఈ సౌకర్యంతో రాష్ట్రంలో అదనంగా లబ్ధిపొందిన వారి వివరాలు తెలపండి ?

శ్రీమతి కె.వి.ఎస్.ఎస్.ఎస్. (గ్రామీణాభివృద్ధి, గృహనిర్మాణ & పారిశుధ్య శాఖ మంత్రిగారికి వ్రాసిన పత్రం)

సమాధానం

- ఎ) లేదండీ.
- బి) ఈ ప్రశ్న ఉత్పన్నం కాదు.

శ్రీ కె. శ్రీనివాసులు: అధ్యక్షా, ఈ రోజున రాష్ట్రంలోని చేనేత కార్మికులు కాని, గీత కార్మికులు కాని ఇతర వృత్తి కార్మికులు కాని అనేక ఇబ్బందులెదుర్కొంటున్నారు. ముఖ్యంగా చేనేత కార్మికులయితే విద్యుత్ కోతలు, ముడిసరుకుల ధరల పెరుగుదల వలన మరియు గిట్టుబాటు ధరలు లభించనందువలన తీవ్రంగా దెబ్బ తింటున్నారు. అందరికీ దుస్తులు నేసే నేతన్నకే ఈ రోజున

మిస్టర్ స్పీకర్: మీరు క్వశ్చన్ బ్రీఫ్గా అడగండి. చెప్పాల్సిన పాయింట్ చెప్పండి.

శ్రీ కె. శ్రీనివాసులు (కోడూరు): అలాగే అధ్యక్షా, చేనేత కార్మికులకు వృద్ధాప్య పెన్షన్ 50 సంవత్సరాలు దాటిన వారికివ్వాలన్నది ఏవిధంగా ఇంప్లిమెంట్ చేస్తారన్నది అర్థం కావడం లేదు. ఈ రోజు రాష్ట్రంలో ఎలాంటి జీవనాధారం లేకుండా ఎస్సీ ఎస్టీలు అధిక సంఖ్యలో ఉన్నారు. వాళ్లంతా కూలి పనులు చేసుకుంటున్నారు. 60 ఏళ్లు దాటిన తరువాత కూడా వాళ్లు కూలి పనులు చేసుకుని బ్రతికే పరిస్థితుల్లో వాళ్లు బక్కచిక్కిపోతున్న పరిస్థితి ఉంది. వాళ్ల పరిస్థితులను దృష్టిలో పెట్టుకొని 50 ఏళ్లు దాటిన వెంటనే వాళ్లకు ప్రభుత్వం వృద్ధాప్య పెన్షన్లు ఇచ్చే ఆలోచన

ఏమైనా చేస్తుందా అని నేను అడుగుతున్నాను. ఎస్సీ ఎస్టీలకే కాకుండా మిగిలిన బీసీలకు కూడా 50 ఏళ్లు దాటగానే వృద్ధాప్య పెన్షన్లు ఇవ్వాలని నేను ప్రభుత్వాన్ని కోరుతున్నాను. ముఖ్యంగా చేనేత కార్మికుల వెతలను దృష్టిలో పెట్టుకొని గతంలో రాజశేఖర రెడ్డి గారున్నప్పుడు చాలావరకు ...

మిస్టర్ స్పీకర్: శ్రీనివాసులు గారూ, దిసీజ్ డిఫరెంట్ క్వశ్చన్..... బీ సీటెడ్..... (మైకు ఆగిపోయింది.)

శ్రీ పి.విష్ణు కుమార్ రాజు: అధ్యక్షా, వికలాంగుల పెన్షన్లకు సంబంధించి మనసు చాలా ద్రవించే విషయం ఒకటి మీ దృష్టికి తీసుకువస్తున్నాను. వికలాంగులను పెళ్లి చేసుకోవాలంటే ఎవరైనా సంశయిస్తారు. అలాంటి వికలాంగులు ఒకరినొకరు పెళ్లి చేసుకుంటే ఇద్దరికీ పెన్షన్లు వ్యాప్తిన అవసరముందని మనవి చేస్తున్నాను. కాని ప్రస్తుత ప్రభుత్వ విధానంలో ఒక కుటుంబానికి ఒకటే పెన్షన్ వస్తున్నది. కాబట్టి మంత్రి గారు ఆ విషయాన్ని దృష్టిలో పెట్టుకొని తగు నిర్ణయం తీసుకోవాలని కోరుతున్నాను. అట్లాగే ఒక కన్ను పోయిన వాళ్లకు కేవలం 30 శాతం డిసెబిలిటీ కింద చూపిస్తున్నారు. కాని వాళ్లను కూడా వికలాంగులుగా కన్సిడర్ చెయ్యవలసిన అవసరముంది. దయచేసి మంత్రి గారు ఈ రెండు విషయాల్లో స్పందించాలని కోరుతున్నాను.

శ్రీమతి కిమిడి మృణాళిని: అధ్యక్షా, గౌరవ సభ్యులు వికలాంగుల పెన్షన్ గురించి ఏదైతే ఈ సభ దృష్టికి తీసుకొచ్చారో దానికి సంబంధించిన విధివిధానాలను ప్రభుత్వం పరిశీలించాల్సిన అవసరం ఉంటుంది. తప్పకుండా దానిని ప్రభుత్వ దృష్టిలో పెడతామని వారికి తెలియజేస్తున్నాను. అదేవిధంగా వీవర్స్ కు కూడా టాడీ ట్యాపర్స్ తో పాటు 50 సంవత్సరాలకే వెయ్యి రూపాయలు పెన్షన్ గా ఇవ్వటం జరుగుతున్నది. అది కొనసాగుతున్నది.

MR SPEAKER: Question No.2088, Minister for B.C. Welfare.

- ఎ) బీసీ సంక్షేమం కోసం 2014-15, 2015-16 సంవత్సరాలకు కేటాయించిన, విడుదల చేసిన మరియు ఖర్చు చేసిన నిధుల మొత్తం ఎంత ?

శ్రీ కంప్లెక్స్ (ఇంటర్నల్ ఆఫీసులో ఉన్న సభ్యులకు ప్రత్యేక చర్యలు)

సమాధానం

- ఎ) 2014-15, 2015-16 సంవత్సరాలకు కేటాయించిన, విడుదల చేసిన మరియు ఖర్చు చేసిన నిధుల మొత్తాన్ని దిగువ చూపడమయింది.

(రూ. కోట్లలో)

వరుస సంఖ్య	ఆర్థిక సంవత్సరం	మొత్తం కేటాయింపు	విడుదలలు	ఖర్చు చేసిన మొత్తం
1)	2014-15	2730.34	2620.93	2242.16
2)	2015-16	3295.02	3135.01	2415.05

శ్రీ బి.ముత్యాల నాయుడు (మాడుగుల): అధ్యక్షా, మంత్రి గారు చక్కగా సమాధానం చెప్పారు. అయితే ప్రభుత్వం బీసీల సంక్షేమం గురించి వాళ్ల మేనిఫెస్టోలో చెప్పడం జరిగింది. ఇప్పుడు నేను వాళ్ల మేనిఫెస్టో గురించి ఎందుకు ప్రస్తావించవలసివచ్చిందంటే ముందుగా మాట్లాడిన కౌన్సిల్ ఆఫ్ మినిస్టర్స్ కూడా మేనిఫెస్టోలో మేం చెప్పిన విధంగా చేశామని వాళ్లే చెప్పుకున్నారు. దానిని పరిగణనలోకి తీసుకోవలసిన అవసరముంది.

మిస్టర్ స్పీకర్: వాళ్ల మేనిఫెస్టో మీరు ఇప్పుడు చదువుతారా? స్లీప్ ఫుట్ యువర్ క్వశ్చన్.

శ్రీ బి.ముత్యాల నాయుడు: తెలుగు దేశం ప్రభుత్వానికి, తెలుగుదేశం పార్టీకి ఈ రాష్ట్రంలో అధికంగా ఉన్న బీసీలు అందరు కూడా ఓట్లు వేసి ఈ ప్రభుత్వాన్ని అధికారంలోకి తీసుకొచ్చారని రాష్ట్ర ముఖ్యమంత్రి చంద్రబాబు నాయుడు గారు గాని రాష్ట్ర మంత్రులు కాని అనేకమార్లు చెప్పడం జరిగింది. అయితే ఎన్నికల మేనిఫెస్టోలో బీసీల సంక్షేమం గురించి ప్రతి ఏడాది పదివేల కోట్ల రూపాయలు కేటాయిస్తామని చెప్పడం జరిగింది. పాపం బీసీలందరూ ఆశ పడ్డారు. చంద్ర బాబు నాయుడు గారు ముఖ్యమంత్రి అయితే బీసీల సంక్షేమం కోసం ప్రతి ఏడాది పదివేల కోట్ల రూపాయలు ఈ ప్రభుత్వం కేటాయిస్తుంది, తద్వారా అనేక కుటుంబాలు.....

మిస్టర్ స్పీకర్: సస్టిమెంటరీ ప్రశ్న అడగండి నాయుడు గారూ,

శ్రీ బి.ముత్యాల నాయుడు: అదే మాట్లాడుతున్నాను అధ్యక్షా. ఈ విధంగా ప్రతి ఏడాది వేల కోట్ల రూపాయలంటే గడచిన రెండు సంవత్సరాలకు రూ.20వేల కోట్లు బీసీల సంక్షేమం కోసం ఈ రాష్ట్ర ప్రభుత్వం కేటాయించవలసిన అవసరముంది. గతంలో దశాబ్దాల కాలంలో ఎస్సీ,ఎస్టీలకు చెందిన విద్యార్థులకు మాత్రమే స్కాలర్‌షిప్పులిచ్చే విధానం అమలులో ఉంటే గత ప్రభుత్వంలో బీసీల సంక్షేమం గురించి చూసినట్లయితే డాక్టర్ రాజశేఖర రెడ్డి గారు 2004లో ముఖ్యమంత్రి అయిన తరువాత 2008లో బీసీ విద్యార్థులందరికీ స్కాలర్‌షిప్పులిచ్చే విధానాన్ని తీసుకొచ్చారు. ప్రతి ఏడాది రూ.పదివేల కోట్లు కేటాయించవలసివున్న పరిస్థితుల్లో కేవలం రెండు వేల కోట్ల రూపాయలో లేక మూడు వేల కోట్ల రూపాయలో కేటాయిస్తే ఏ విధంగా బీసీల సంక్షేమం అమలవుతుంది, తద్వారా విద్యార్థుల స్కాలర్‌షిప్పుల కోసం లేదా విద్యార్థుల ఫీజ్ రీయింబర్స్‌మెంట్ కోసం పథకాలు ఎలా అమలు చేయగలుగుతారని, ఆ మాత్రం కేటాయింపులు ఎలా సరిపోతాయన్న ఆలోచన ఈ రాష్ట్ర ప్రభుత్వం చేయవలసిన అవసరమున్నది. చేనేత వర్గాల వారు బీసీలలో ఒక కులం. వాళ్లకు కూడా ప్రతి ఏడాది ప్రత్యేకంగా వెయ్యి కోట్ల రూపాయలను కేటాయించి వాళ్ల సంక్షేమానికి కూడా ప్రభుత్వం తగిన చర్యలు తీసుకోవడం జరుగుతుందని ఈ ప్రభుత్వం తన మేనిఫెస్టోలో చెప్పడం జరిగింది. అది కూడా ఇప్పటి వరకు కార్యరూపం దాల్చకపోవడం వలన చేనేత వర్గాల వారు అనేక మంది ఆర్థిక ఇబ్బందుల కారణంగా చనిపోవడం ఈ రాష్ట్రంలో మనం చూశాము. ప్రభుత్వం తన మేనిఫెస్టోలో చెప్పినట్లుగా కనీసం రేపు పెట్టబోయే 2016 - 17 బడ్జెట్‌లో అయినా ఈ మూడు సంవత్సరాలకు గాను ఏడాదికి పది వేల కోట్ల రూపాయల చొప్పున వాళ్లకు కేటాయించవలసిన మొత్తం రూ.30 వేల కోట్లకు గాను గత రెండు సంవత్సరాలలో బీసీల సంక్షేమం కోసం ఖర్చు చేసిన మొత్తాన్ని తీసివేయగా మిగిలిన మొత్తాన్ని ఈ సంవత్సరంలో ఖర్చు చేయాలని నేను మిగతా బీసీ సోదరులందరి తరపున ప్రభుత్వానికి విజ్ఞప్తి చేస్తున్నాను.

శ్రీ పితాని సత్యనారాయణ (ఆచంట): అధ్యక్షా, ఈనాడు రాష్ట్రంలోని బీసీల సంక్షేమానికి సంబంధించి రాష్ట్ర ప్రభుత్వం అనేక పథకాలను ప్రవేశపెట్టినప్పటికీ సంక్షేమ కార్యక్రమాలలో భాగంగా స్వయం ఉపాధి కింద 2014 -15 మరియు 2015-16 సంవత్సరాలకు సంబంధించిన నిధుల కేటాయింపులు ఈ రోజు వరకూ జరగకపోవడం చాలా విచారకరం.

ఉ.10.30 (10)

అటువంటి పరిస్థితిలో 2014-15కు సంబంధించి స్వయం ఉపాధికి సంబంధించి సబ్సిడీ ఎంత విడుదల చేశారు, ఎంత విడుదల చేయలేదని అడుగుతున్నాను. 2015-16 ఆర్థిక సంవత్సరం ముగింపుకు వచ్చింది. ఈ ఆర్థిక సంవత్సరంలో దానికి సంబంధించి నిధి ఎంత మంజూరు చేశారు, ఎంత ఖర్చు చేశారని అడుగుతున్నాను. ఈ విషయంలో యువత ఆశలు పెట్టుకున్నందున గౌరవ మంత్రిగారు, అధికారులు వేగవంతమైన చర్యలు తీసుకోవాలి. ఉపాధి

లేనివాడికి ఉపాధి, వృత్తిలేని వాడికి వృత్తి కల్పించే సంక్షేమ కార్యక్రమం కాబట్టి సంక్షేమ కార్యక్రమాలలో భాగంగా తీసుకొనే ఈ కార్యక్రమాన్ని సక్రమంగా అమలుచేసి యువతను ఆదుకోవలసిందిగా, వెంటనే ఆ దిశలో చర్యలు తీసుకోవలసిందిగా కోరుతున్నాను.

శ్రీ కొల్లు రవీంద్ర (మచిలీపట్నం): అధ్యక్షా, తెలుగుదేశం పార్టీ ప్రభుత్వం మొట్టమొదటి నుంచి బడుగు బలహీనవర్గాల సంక్షేమంకోసం చిత్తశుద్ధితో పనిచేస్తుంది. అప్పటి ముఖ్యమంత్రి స్వర్గీయ ఎన్.టి.రామారావుగారి నుంచి ప్రస్తుత ముఖ్యమంత్రి శ్రీ చంద్రబాబునాయుడుగారి వరకు ప్రతి విషయంలో బడుగు బలహీనవర్గాలకు న్యాయంచేసి విషయంలో గానీ, వారిని ఆర్థికంగా, సామాజికంగా పైకి తీసుకొచ్చే కార్యక్రమాలు గానీ చిత్తశుద్ధితో చేస్తున్నాం. ఈ రోజు ముఖ్యంగా గౌరవసభ్యులు చెప్పినట్లుగా గత ప్రభుత్వంలో అప్పటి పాలకులు బీసీ ఫెడరేషన్ కార్పొరేషన్ల ద్వారా ఖర్చు పెట్టినది కేవలం రూ.71కోట్లు మాత్రమే. ఇవాళ మేం అధికారంలోకి వచ్చిన మొట్టమొదటి సంవత్సరంలోనే దాదాపుగా రూ.310కోట్లు ఖర్చుపెట్టి బీసీలను ఆర్థికంగా బలపరిచే విధంగా చేశాం. అదే రకంగా ఈ రోజు భారతదేశ చరిత్రలోనే మొట్టమొదటిసారిగా బీసీ సబ్ప్లాన్ ని కూడా ప్రవేశపెట్టిన ఘనత తెలుగుదేశం పార్టీది. రూ.6640కోట్లతో మొట్టమొదటి సంవత్సరం బీసీలకు ప్రత్యేకంగా సబ్ప్లాన్ ప్రవేశపెట్టాం. దాదాపు 21 శాఖలు బీసీల అభివృద్ధికి నిధులు కేటాయిస్తున్నాయి. బీసీ ఫైనాన్స్ కార్పొరేషన్ ద్వారా ఈ సంవత్సరం మొదటి విడతగా రూ.156కోట్లతో 36వేల మంది లబ్ధిదారులకు, రెండో విడతగా దాదాపు రూ.114కోట్ల రూపాయలతో 34వేల మంది లబ్ధిదారులకు, మూడో విడతగా రూ.70కోట్లతో 24వేల మంది లబ్ధిదారులకు ప్రయోజనం కల్పించాం. గత ప్రభుత్వాలు బీసీ ఫైనాన్స్ కార్పొరేషన్ తోబాటు పది బీసీ కులాల ఫెడరేషన్స్ కు బడ్జెట్ లో ఎక్కువ నిధులు కేటాయించినట్లు చూపించారు గానీ వాటికి ఒక్క రూపాయి కూడా విడుదల చేయలేదు. కానీ మేం బీసీ ఫెడరేషన్ల ద్వారా 500 సొసైటీలలోని దాదాపు 6500 మంది లబ్ధిదారులకు రూ.32కోట్లు విడుదల చేశాం. ఈ రకంగా బడుగు బలహీనవర్గాలకోసం మా ప్రభుత్వం చిత్తశుద్ధితో పనిచేస్తుంది. భవిష్యత్తులో ప్రస్తుతమున్న 21 శాఖలతోబాటు మరో నాలుగైదు శాఖలను కూడా కలిపి బీసీ సంక్షేమం ద్వారా ఈ నిధులు ఖర్చు చేయాలని ప్రయత్నిస్తున్నాం. ప్రతి సంవత్సరం మేం చెప్పిన విధంగా ఖర్చు చేస్తామని ఈ సందర్భంగా మరోసారి తెలియజేస్తున్నాను.

MR.SPEAKER: Question Hour is over. Now Zero Hour.
Smt.Pushpa Srivani garu.

శ్రీమతి పి.పుష్ప శ్రీవాణి (కురుపాం): అధ్యక్షా, సమస్కారం. మొట్టమొదటగా ఈ సభద్వారా మా మహిళలందరికీ కూడా మహిళా దినోత్సవ శుభాకాంక్షలు తెలియజేస్తున్నాను. ఈ రోజు మహిళలపై అఘాయిత్యాలు, అకృత్యాలు, వేధింపులు ఎక్కువైపోయాయి. ప్రభుత్వాలు కూడా ఇటువంటి అఘాయిత్యాలు, అకృత్యాలను నిరోధించేందుకు చర్యలు తీసుకొని వాటికి

పాల్పడుతున్నవారిపై చర్యలను కఠినతరం చేసినపుడే అటువంటివి మరలా పునరావృతం కావు. మన చట్టసభల ద్వారా అటువంటి న్యాయం జరగాలని మనస్ఫూర్తిగా కోరుతున్నాను. రాష్ట్రంలోని మహిళలకు మహిళా దినోత్సవ సందర్భంగా శుభాకాంక్షలు.

విజయనగరం జిల్లాలోని మా కురుపాం నియోజకవర్గం పూర్తిగా గిరిజన ప్రాంతం. నేను గత సమావేశంలో కూడా నా నియోజకవర్గంలోని గుమ్మలక్ష్మీపురం మండలంలోని భద్రగిరి సిహెచ్‌సి గురించి ప్రస్తావించాను. అప్పుడు స్వయంగా వైద్య ఆరోగ్యశాఖ మంత్రిగారు సమాధానం చెప్పారు. అయినప్పటికీ కూడా ఆ సిహెచ్‌సిలో ఎటువంటి మార్పు లేదు, అధికారులు చర్యలు తీసుకోలేదు. భద్రగిరి సిహెచ్‌సి పూర్తిగా గిరిజన ప్రాంతంలో ఉంది. అక్కడకు గిరిజన రోగులు వైద్యంకోసం వెళ్ళినపుడు ఆ రోగులను అక్కడి డాక్టర్లు పార్వతీపురం గానీ, విజయనగరం కానీ రెఫర్ చేస్తున్నారు. అక్కడకు వెళ్ళిన గిరిజన రోగుల పట్ల నిర్లక్ష్యం వహించడం, వివక్ష చూపడంతో రోగులు ప్రాణాలు కోల్పోతున్న పరిస్థితి ఉంది. ఇటీవల మా నియోజకవర్గానికి చెందిన ఒక గర్భిణీ స్త్రీ పట్ల నిర్లక్ష్యం వహించగా, ఆ రోగి బంధువులు నాకు తెలిసినవారు కావడంతో నాకు ఫోన్ చేయగా వెంటనే సూపరింటెండెంట్‌కు ఫోన్ చేస్తే అరగంటలోనే ఆ రోగికి ఆపరేషన్ చేశారు. కానీ అక్కడకు వెళ్ళిన రోగులపట్ల అశ్రద్ధ వహించడంతో రోగులు ప్రాణాలు కోల్పోయిన సందర్భాలు కూడా ఉన్నాయి. అటువంటి పరిస్థితులలో గుమ్మలక్ష్మీపురం సిహెచ్‌సిలో ఒక్క డాక్టరే ఉన్నారు కాబట్టి ఆ సిహెచ్‌సిలో డాక్టర్ల పోస్టులను పెంచాలని మీద్వారా గౌరవ మంత్రిగారిని కోరుతున్నాను.

శ్రీ కె.అచ్చెన్నాయుడు: అధ్యక్షా, గౌరవసభ్యులు చెప్పిన విషయం నోట్ చేసుకున్నాను. సంబంధిత మంత్రిగారికి తెలియజేసి ఆ సమస్యను వెంటనే పరిష్కరించడానికి చర్యలు తీసుకుంటాను.

మిస్టర్ స్పీకర్: ఆనందరావు గారూ.

(గౌరవసభ్యులు ఎ.ఆనందరావుగారు ఆ సమయంలో సభలో లేరు)

బెందాళం అశోక్ గారూ.

శ్రీ బెందాళం అశోక్ (ఇచ్చాపురం): అధ్యక్షా, ఈరోజు ప్రభుత్వం చాలా ప్రతిష్టాత్మకంగా ఎన్టీఆర్ హాసింగ్ పథకం కింద ఇళ్ల నిర్మాణం చేపట్టాలనే ఉద్దేశంతో ఉంది. అయితే ఈ విషయంలో ఈ సభద్వారా ప్రభుత్వానికి ఒక సూచన చేస్తున్నాను. ప్రభుత్వం గృహనిర్మాణంలో భాగంగా గృహాలకు ఒక రకమైన డిజైన్‌ను ఇచ్చారు. ఆ డిజైన్ నలుచదరంగా ఉండడంవల్ల క్షేత్ర స్థాయిలో అమలుచేయడానికి చాలా ఇబ్బందికర పరిస్థితులు ఏర్పడుతున్నాయి. ఎందుకంటే

గ్రామీణ ప్రాంతంలో 95శాతం గృహాలు పాడవుగా, దీర్ఘచతురస్రాకారంలో ఉన్నాయి. గ్రామ ప్రాంతాల్లో ఇళ్ల నిర్మాణానికి ఇచ్చిన డిజైన్‌ను మార్చడానికి వీలుంటే మార్చేందుకు ఆలోచించాలని మీ ద్వారా ప్రభుత్వాన్ని కోరుతున్నాను.

శ్రీ సిహెచ్.అయ్యన్నపాత్రుడు: అధ్యక్షా, గౌరవసభ్యులు చెప్పిన విషయం నోట్ చేసుకున్నాను. తగు చర్యలు తీసుకొంటామని తెలియజేస్తున్నాను.

డా.డి.బాలవీరాంజనేయ స్వామి (కొండెపి): అధ్యక్షా, నమస్కారం. మా నియోజకవర్గంలోని సింగరాయకొండ, సోమరాజుపల్లె రెవిన్యూ గ్రామాలలో సుమారు 2వేల ఎకరాలలో రిజిస్ట్రేషన్లు నిలిపివేయాలని 2014 మార్చిలో అప్పటి ప్రభుత్వం ఆదేశించింది. ఆ గ్రామాలలోని కొన్ని భూములపై నాలుగైదు సార్లు క్రయవిక్రయాలు జరిగి ఉన్నాయి. ఆ భూములను సాగుచేస్తున్నవారందరూ కూడా చిన్నకారు, సన్నకారు రైతులే. చాలామంది రైతులు ఆడపిల్లల పెళ్లిళ్లు చేసేందుకు కూడా ఆ భూములను అమ్ముకొనే అవకాశం కూడా లేకుండా పోయింది. దేవదాయ, ధర్మాదాయ శాఖ ప్రభుత్వ భూములను, ఆలయ భూములను, ఆస్తులను రిజిస్ట్రేషన్ చేయాలనే ఉద్దేశంతో ఆన్‌లైన్‌లో తీసుకుంటున్నారు. ఆయా గ్రామాలలోని భూములు, నివాస ప్రాంతాలలోని స్థలాలు, నివాసప్రాంతాల క్రయవిక్రయాల గురించి పెద్ద మనసుతో, మానవతా దృక్పథంతో ఆలోచించి అబాలిషన్ యాక్ట్‌ను పరిశీలించి తిరిగి రిజిస్ట్రేషన్లు చేసేందుకు అవకాశం కల్పించాలని కోరుతున్నాను. ఈ విధంగా చేయడంవలన చిన్న, సన్నకారు రైతులు, మధ్యతరగతి కుటుంబాలకు లబ్ధి చేకూరే అవకాశం ఉంది. దేవదాయ శాఖ మంత్రిగారు ఈ విషయంలో సానుకూలంగా పరిశీలించాలని మీద్వారా కోరుతున్నాను.

శ్రీ రావెల కిశోర్‌బాటు: అధ్యక్షా, గౌరవసభ్యులు చెప్పిన విషయం నోట్ చేసుకున్నాను. సంబంధిత మంత్రివర్గులకు ఆ విషయాలను తెలియజేసి తగు చర్యలు తీసుకుంటాం.

మిస్టర్ స్పీకర్: శ్రీమతి కళావతిగారూ.

శ్రీ విశ్వానరాయ్ కళావతి (పాలకొండ): అధ్యక్షా, ఈరోజు అంతర్జాతీయ మహిళా దినోత్సవ సందర్భంగా మహిళలందరికీ శుభాకాంక్షలు తెలియజేస్తున్నాను. అలాగే మా మహిళలందరికీ శుభాకాంక్షలు తెలియజేసినవారందరికీ కూడా ధన్యవాదాలు తెలియజేస్తున్నాను. మా నియోజకవర్గం పాలకొండ పూర్తిగా గిరిజన ప్రాంతం కావడంతో తాగునీటి సమస్య చాలా అధికంగా ఉంది. నేను శాసనసభ్యురాలిగా ఎన్నికైననాటి నుంచి గిరిజన ప్రాంతంలో తాగునీటి సమస్య పరిష్కారానికి ప్రతిపాదనలు పంపుతున్నా కూడా నిధుల లేమి పేరుతో ఆ ప్రతిపాదనలు ఇంతవరకు కార్యరూపం దాల్చలేదు.

10.40 am (11)

సీతంపేట గిరిజన మండలంలో 570 గ్రామాలుంటే అందులో కేవలం 24 గ్రామాలకే పూర్తి రక్షిత మంచినీటి సౌకర్యం కల్పించాము, ఇంకా 470 గ్రామాలకు మేము సౌకర్యం కల్పించలేకపోయమని చెప్పడం జరిగింది. ఇంత దారుణమైన పరిస్థితుల్లో ఈరోజు మహిళా దినోత్సవం సందర్భంగా నేను కోరేదేమంటే గిరిజన మహిళలు అప్లైడ్ పడి నీటిని గెడ్డల్లో నుంచి, వాగుల్లో నుంచి తెచ్చుకుంటున్నారు. వారికి మంచినీటి సౌకర్యం కల్పించాలని మీద్వారా నేను కోరుతున్నాను. వాగులు, గెడ్డలు పూర్తిగా ఎండిపోయే పరిస్థితి ఉంది. స్పెషల్ డెవలప్ మెంటు ఫండ్ కింద కొంత కేటాయించామని కలెక్టర్ గారు చెప్పినప్పటికీ అది కార్యరూపం దాల్చాలంటే ఒక సంవత్సర కాలం పట్టవచ్చు, లేదా ఇంకెంత కాలం పడుతుందో తెలియదు. ఈలోగా అధికారులని ట్యాంకుల ద్వారా నీళ్లు సరఫరా చేయమంటే చేయలేక పోతున్నారు. కారణమేమిటంటే పూర్తి స్థాయిలో రోడ్డు సౌకర్యం కల్పించలేకపోయారు. కాబట్టి ట్యాంకుల ద్వారా కాకపోయినా ఎన్టీఆర్ సుజల స్రవంతి కార్యక్రమం ద్వారా ప్లయిన్ ఏరియా నుంచి మీరు నీటిని సరఫరా చేసి కార్యక్రమం చేసి మా గిరిజన మహిళలకు, వెనుకబడిన ప్రాంతం కాబట్టి మీరు ఆలోచన చేయవలసిందిగా కోరుతున్నాను. నాకు ఈ అవకాశం ఇచ్చినందుకు ధన్యవాదాలు తెలియచేస్తున్నాను.

శ్రీ సి.హెచ్.అయ్యన్నపాత్రుడు: అధ్యక్షా, గౌరవ సభ్యురాలు చెప్పిన విషయాన్ని నోట్ చేసుకోవడం జరిగింది. తగు చర్యలు తీసుకోవడం జరుగుతుంది.

శ్రీ కోన రఘుపతి (బాపట్ల): అధ్యక్షా, ధన్యవాదాలు. మీకు తెలుసు. మన గుంటూరు జిల్లా ఆసుపత్రిలో జరిగిన సంఘటన దృష్టిలో పెట్టుకుని అప్పటి శానిటేషన్ కాంట్రాక్టరు చైతన్యజ్యోతి వెల్ఫేర్ సొసైటీ, విజయవాడ వారిమీద తీసుకునే చర్యల్లో భాగంగా కాంట్రాక్టు రద్దుచేసి పద్మావతి శానిటేషన్, చెన్నై వారికి అప్పజెప్పడం జరిగింది. చైతన్యజ్యోతి వెల్ఫేర్ సొసైటీ కాంట్రాక్టరు కిందే బాపట్ల ఏరియా ఆసుపత్రి కూడా ఉంది. ఈ మధ్యనే బాపట్లలో కూడా వారి కాంట్రాక్టును రద్దు చేశారనే విషయం తెలిసింది. ప్రత్యామ్నాయ ఏర్పాట్లు చేయకుండానే వారి కాంట్రాక్టును రద్దు చేయడం జరిగింది. గత ఆగష్టు నుంచి ఈ కాంట్రాక్టరుకి పేమెంట్స్ ఇవ్వలేదనే సాకును చూపి బాపట్ల ఏరియా ఆసుపత్రిలో ఉన్న కాంట్రాక్టు ఉద్యోగులకు కూడా గత నాలుగు నెలలుగా అతను పేమెంటు చేయకపోవడం జరిగింది. ఈ క్రమంలో ప్రభుత్వం చర్యలు తీసుకునే ముందు శానిటేషన్ చాలా అత్యవసర సర్వీసు. ఆ సంస్థకు ప్రత్యామ్నాయంగా ఏర్పాటు చేయకుండా వారిమీద చర్యలు తీసుకోవడం, ఆ సంస్థకు చేయాల్సిన పేమెంట్స్ మీద శ్రద్ధ చూపించక పోవడం వలన అక్కడ జరుగుతున్న లోపాల మీద గట్టిగా అడిగే పరిస్థితి లేకుండా పోయింది. ఇటువంటి పరిస్థితుల్లో ప్రభుత్వం ప్రత్యామ్నాయంగా పద్మావతి శానిటేషన్, చెన్నై వాళ్ళకే ఇది కూడా అప్పజెబుతారా, లేకపోతే ఈ కాంట్రాక్టరుకి చేయాల్సిన పేమెంట్స్ చేసి

ప్రత్యామ్నాయంగా ఇంకొక శానిటేషన్ కాంట్రాక్టరుని నియమించే వరకూ అతనిచేత సరైన రీతిలో పనితీసుకోవలసిన అవసరముందనే విషయాన్ని మీద్వారా మంత్రి గారికి తెలియచేస్తున్నాను.

శ్రీ దేవినేని ఉమామహేశ్వరరావు: అధ్యక్షా, గౌరవ సభ్యులు చెప్పిన విషయాన్ని నోట్ చేసుకున్నాను. సంబంధిత మంత్రి గారికి తెలియజేసి తగు చర్యలు తీసుకుంటాము.

శ్రీ పోలంరెడ్డి శ్రీనివాసులు రెడ్డి (కోపూరు): అధ్యక్షా, గత నవంబరులో కురిసిన భారీ వర్షాలకు మా నెల్లూరు జిల్లాలో నష్టపోయిన ఆకుతోట, పండ్ల తోటలు, చేపలు, రొయ్యల గుంటలకు సంబంధించిన రైతులకు నష్టపరిహారం విషయంలో తమరిద్వారా గౌరవ వ్యవసాయ శాఖామంత్రిలకు ఈ సందర్భంగా మనవి చేస్తున్నాను. భారీయెత్తున వర్షాలు కురిసాయి. ఆకుతోట, పండ్లతోటల రైతులు అతి దారుణంగా నష్టపోయిన పరిస్థితుల్లో ప్రియతమ ముఖ్యమంత్రి గారు ఆనాడు జిల్లాలో పర్యటించి అక్కడే మూడురోజుల పాటు మకాం వేసి పరిస్థితులను స్వయంగా వీక్షించడం జరిగింది. తమరిద్వారా గౌరవ మంత్రి గారికి, ప్రభుత్వానికి మనవి చేసేదేమంటే వీలైనంత తొందరగా ఆకుతోటలు, పండ్ల తోటల రైతులతో పాటు చేపలు, రొయ్యల గుంటల రైతులకు కూడా పూర్తిగా వేలాది ఎకరాలు నష్టపోయి ఇబ్బందుల్లో ఉన్న పరిస్థితుల్లో ఖచ్చితంగా ప్రభుత్వం తరపున ప్రభుత్వం ఇచ్చిన హామీ ప్రకారంగా నష్టపరిహారాన్ని త్వరితగతిన చెల్లించి రైతులను ఆదుకోవాలని తమరిద్వారా ప్రభుత్వానికి విజ్ఞప్తి చేస్తున్నాను.

శ్రీ దేవినేని ఉమామహేశ్వరరావు: అధ్యక్షా, గౌరవ సభ్యులు చెప్పింది నోట్ చేసుకున్నాను. సంబంధిత మంత్రి గారికి తెలియచేసి తగు చర్యలు తీసుకోవడం జరుగుతుంది.

శ్రీ పి.గోవింద సత్యనారాయణ (అనకాపల్లి): అధ్యక్షా, పలుమార్లు ఈ సభలో ప్రస్తావన తీసుకురావడం జరిగింది. అనకాపల్లి నియోజక వర్గ పరిధిలో షుగర్ ఫ్యాక్టరీ మూతపడింది. మా జిల్లాలోని ఇద్దరు మంత్రులు, గౌరవ ముఖ్యమంత్రి నారా చంద్రబాబు నాయుడు గారి దృష్టికి కూడా తీసుకువెళ్లడం జరిగింది. ఈ సంవత్సరం క్రిపింగ్ కూడా జరగలేదు. మా దురదృష్టం ఏమిటంటే మా నియోజక వర్గ ప్రజలు, రైతులు అందరూ షుగర్ ఫ్యాక్టరీ మీద ఆధారపడుతున్నారు. ఈ సంవత్సరం వర్కర్లకు కూడా పేమెంట్స్ ఇవ్వలేదు. ఆర్థిక శాఖామంత్రి గారిని కూడా రిక్వెస్ట్ చేశాను. ముఖ్యమంత్రి గారి ఆదేశాల మేరకు ప్రభుత్వం హామీ ఇచ్చి పేమెంట్స్ ఇవ్వాలని చెప్పినప్పటికీ జిల్లా అధికారులెవరూ పట్టించుకోవడం లేదు. ఎంత దౌర్భాగ్యం అంటే చక్కెర ఫ్యాక్టరీ క్లోజ్ అయినా కూడా గత సంవత్సరం తాలూకు పేమెంట్స్ కు సంబంధించి ప్రభుత్వం నుంచి హామీ ఇచ్చినా జిల్లా అధికారులెవరూ స్పందించడం లేదు. ఇలాగే జరిగితే రైతుల ఆత్మహత్యలు కూడా అనకాపల్లి నియోజక వర్గంలో ప్రారంభమవుతాయి. తమరిద్వారా గౌరవ ముఖ్యమంత్రి గారు ఆదేశాలు ఇచ్చినా కూడా ఈరోజుకి కూడా ప్రభుత్వ హామీతో ఆప్కాబ్ నుంచి పేమెంట్లు ఇవ్వని పరిస్థితి ఉంది.

మరొక విన్నవం, మా నియోజక వర్గంలో షుగర్ కేస్ మీద ఆధారపడే రైతులు ఎక్కువ మంది ఉన్నారు కాబట్టి గతంలో ముఖ్యమంత్రి చంద్రబాబు నాయుడు గారు పర్యటించినప్పుడు షుగర్ ఫ్యాక్టరీ సమస్య ఉన్న నేపథ్యంలో అక్కడున్న సాయిల్ వలన బెల్లం కూడా కెమికల్ వాడితే తెల్లగా వస్తుంది. కెమికల్ వాడకపోతే నల్లగా ఉంటుంది. కెమికల్ వాడలేని బెల్లం చత్తీస్ గడ్, ఒరిస్సా రాష్ట్రంలో ఎక్కువ ఉపయోగపడుతుంది. కాబట్టి నల్లబెల్లం మీద నిషేధం ఎత్తేస్తామని ఎన్నికల సందర్భంలో ముఖ్యమంత్రి శ్రీ నారా చంద్రబాబు నాయుడు గారు వాగ్దానం చేయడం జరిగింది. ఆ జీ.ఓ.ను అతి త్వరలో విడుదల చేయాలని ఎక్సైజు శాఖామంత్రి గారిని మరొక్కసారి రిక్వెస్ట్ చేస్తున్నాను. దయచేసి తమరి ద్వారా మా జిల్లా కలెక్టర్ మరియు జాయింట్ కలెక్టర్ ని వెంటనే పేమెంట్లు ఇప్పించాలని రిక్వెస్ట్ చేస్తున్నాను.

శ్రీ దేవి నేని ఉమామహేశ్వరరావు: అధ్యక్షా, గౌరవ శాసనసభ్యులు చెప్పిన ఆవేదనను నోట్ చేసుకున్నాను. తప్పనిసరిగా సంబంధిత మంత్రి గారి దృష్టికి తీసుకు వెళ్లి చర్యలు తీసుకోమని కోరడం జరుగుతుంది.

శ్రీ ఎ.రాధాకృష్ణ (తణుకు): అధ్యక్షా, ఈరోజు రాష్ట్రంలో ఉన్న ఏరియా ఆసుపత్రులు, సిహెచ్ సిలు, పిహెచ్ సిలు అన్నీ కూడా చాలా వరకూ దాతల సహాయంతో నిర్మించడం జరిగింది. ఈరోజు గ్రామీణ ప్రాంతాల్లో పిహెచ్ సిల్లో సిబ్బంది జీతాల కోసం ప్రతీ నెల ప్రభుత్వం రూ.10 లక్షల నుంచి రూ.15 లక్షలు ఖర్చు పెడుతున్నది. ప్రభుత్వం ఎన్ టిఆర్ ఆరోగ్యసేవ, వైద్యసేవల వంటి కొత్త ఆరోగ్యసేవలను ప్రారంభించడం చాలా సంతోషం. కానీ ఆ సేవలనందించడానికి తగిన సిబ్బంది ఏ పిహెచ్ సిలోనూ ఉండటం లేదు. ఈరోజు మా నియోజక వర్గంలోని చాలా పిహెచ్ సిల్లో సర్జన్లు లేకుండా ఉన్న పరిస్థితి ఉంది. ఏరియా ఆసుపత్రుల్లో కూడా తగిన సిబ్బంది లేని పరిస్థితి ఉంది. చాలా మంది రాష్ట్రంలో ఉన్న సివిల్ సర్జన్లు దీర్ఘకాలిక సెలవు మీద వెళ్లి సైవేటు వృత్తి చేసుకుంటున్న పరిస్థితిని మనం చూస్తున్నాం. వారిమీద ప్రభుత్వం తగిన చర్యలు తీసుకుని అటువంటి వాళ్లందరూ వెంటనే ఉద్యోగంలో జాయిన్ అయ్యే విధంగా చర్యలు తీసుకుని ప్రభుత్వ ఆసుపత్రుల్లో సిబ్బంది కొరతను అధిగమించే విధంగా మంత్రివర్యులు చర్యలు తీసుకోవాలని మీద్వారా కోరుతున్నాను. ధన్యవాదాలు.

డా.కామినేని శ్రీనివాస్: గౌరవ సభ్యులు రాధాకృష్ణ గారు చెప్పింది నోట్ చేసుకున్నాను. తప్పకుండా చర్యలు తీసుకుంటాం.

10.50 AM (12)

శ్రీ జంకె వెంకట రెడ్డి (మార్కాపూర్): అధ్యక్షా సమయమిచ్చినందుకు ధన్యవాదాలు. అలాగే ఈరోజు అంతర్జాతీయ మహిళా దినోత్సవం సందర్భంగా తల్లులకు సోదరీమణులందరికీ

కూడా శుభాకాంక్షలను తెలియజేస్తూ, ఈనాడు రాష్ట్రంలో సిపిఎస్ విధానం వలన రాష్ట్ర ప్రభుత్వ ఉద్యోగులు, ఉపాధ్యాయులు వారి కంట్రీబ్యూషన్ విషయంలో పాత పద్ధతిని అమలు చేయాలని వినతి పత్రాన్ని సమర్పించారు. ఆ వినతిపత్రాన్ని తమరికి పంపిస్తున్నాను. రాష్ట్ర ప్రభుత్వ ఉద్యోగులైతేనేమి, ఉపాధ్యాయులైతేనేమి ఆ పాత పెన్షన్ విధానాన్ని అమలు చేయాలని ఒక వినతిపత్రాన్ని సమర్పించారు. అలాగే 1998 క్వాలిఫైడ్ అభ్యర్థులకు కూడా ఉద్యోగాలను ఇవ్వాలని మొన్ననే గౌరవ ముఖ్యమంత్రి గారిని విజయవాడలో కలిశారు. వారికి కూడా డిఎస్సీని నిర్వహించి త్వరగా ఉద్యోగాలను ఇచ్చి వారి కుటుంబాలను కాపాడాల్సిందిగా తమరి ద్వారా ప్రభుత్వాన్ని కోరుతున్నాను. అలాగే ఈనాడు స్వర్ణకారుల సేవ సంఘం అని ఒకటి ఉంది సార్. (మైక్ కట్ అయ్యింది.)

శ్రీ బొజ్జల గోపాలక్రిష్ణారెడ్డి : అధ్యక్షా, గౌరవ సభ్యులు చెప్పిన విషయాన్ని నోట్ చేసుకున్నాం. సంబంధిత శాఖామంత్రిగారికి తెలియజేయడం జరుగుతుంది.

శ్రీమతి ఉప్పలేటి కల్పన (పామర్రు) : ధన్యవాదాలు అధ్యక్ష. ఈరోజు అంతర్జాతీయ మహిళా దినోత్సవం సందర్భంగా నా సహచర శాసనసభ్యులందరికీ అదేవిధంగా ప్రపంచ మహిళా సోదరీమణులందరికీ అంతర్జాతీయ మహిళా దినోత్సవ శుభాకాంక్షలను తెలియజేస్తున్నాను. ఈ రోజు మార్చి 8వ తేదీన పార్లమెంటులో మన ప్రధానమంత్రి శ్రీ నరేంద్ర మోడీ గారు ఒక రూల్ పెట్టారు. అంతర్జాతీయ మహిళా దినోత్సవం సందర్భంగా అందరూ కూడా ఏ అంశం చర్చకు వచ్చినా కేవలం మహిళలే దాని మీద మాట్లాడతారు, ఈరోజు ప్రత్యేకించి పార్లమెంటులో మహిళలకే అవకాశం ఇవ్వాలని రూల్ పెట్టారు. దానికి మన ప్రధానమంత్రి శ్రీ నరేంద్ర మోడీ గారిని నేను అభినందిస్తున్నాను. అదేవిధానాన్ని ఇక్కడ కూడా అమలు చేస్తారేమోనని ఆశగా ఎదురు చూశాం. అలాంటిదేమి లేకపోవడం దురదృష్టకరం. కనీసం మీరు శుభాకాంక్షలను కూడా మాకు చెప్పలేదు. దానికి కూడా మేము చింతిస్తున్నాము.

మిస్టర్ స్పీకర్ : సబ్జెక్టు ముందుంది.

శ్రీమతి ఉప్పలేటి కల్పన : అధ్యక్షా ఈ ప్రభుత్వం ఎన్నికల ముందు డ్వాక్రా (గూపు మహిళలకు అనేక హామీలనిచ్చి మొత్తం డ్వాక్రా ఋణాలన్నీ మాఫీ చేస్తామని చెప్పడం జరిగింది. ఆ తర్వాత బంగారానికి సంబంధించిన ఋణాలను కూడా మొత్తం ఎత్తేస్తామని చెప్పారు. గవర్నర్ గారి ప్రసంగంలో కూడా మహిళా సాధికారత సంస్థ మహిళల సాధికారత దిశగా పని చేస్తుందని చెప్పారు. మరి మాకైతే మహిళా సాధికారత సంస్థ ఎక్కడ ఉందో కూడా ఇంతవరకు ఎవ్వరికీ అడ్రస్ కూడా తెలియదు. ఎందుకంటే వాళ్ళ ఋణాల్ని తీర్చడం కోసం కేవలం మూడు వేల రూపాయలు మాత్రమే ఒకే ఒక్క ఇన్ స్టాల్ మెంటును రిలీజ్ చేయడం జరిగింది. ఏదో కొండ నాలుక్కి మందేస్తే ఉన్న నాలుక ఊడినట్లుగా మహిళలు ఇంకా ప్రభుత్వం, వాళ్ళ ఋణాలను

తీరుస్తుందని ఎదురు చూశారు. ఇంకా తీర్చకపోవడం వల్ల వాళ్లు అప్పుల పాలై, ఆ అప్పులను తీర్చలేక ప్రతి ఒక్కళ్లు కూడా ఆ గ్రూపులో నుంచి బయటకు వచ్చేసే పరిస్థితి ఏర్పడింది. కాలమనీ వ్యవహారం కూడా చూశాం. అధిక వడ్డీలకు బయట అప్పులు తీసుకునినానా ఇబ్బందులు పడే పరిస్థితి ఉంది. ఇంతకు ముందు అప్పులు పుట్టాయి. కాలమనీ వ్యవహారం బయటకు వచ్చిన తర్వాత, బయట కూడా అప్పులు పుట్టకపోవడం వలన, అనేక మంది డ్వాక్రా గ్రూపు మహిళలు అప్పులపాలై అప్పుల బారినపడి వాళ్లు ఈరోజు ఆత్మహత్యలు చేసుకునే పరిస్థితి ఉంది. ఈ మహిళా దినోత్సవం సందర్భంగా మీ ప్రభుత్వాన్ని నేను ఒక్కటే అడగదల్చుకున్నాను. డ్వాక్రా మహిళలకు ఏవైతే హామీలను ఇచ్చారో ఆ హామీలను తు.చ. తప్పకుండా నెరవేర్చి డ్వాక్రా మహిళల్ని, మా మహిళా జాతిని ఆదుకోవాలని, ప్రభుత్వం దీని మీద ఒక నిర్ణయం తీసుకోవాలని ప్రభుత్వాన్ని కోరుతున్నాను.

శ్రీ బొజ్జల గోపాలకృష్ణారెడ్డి: గౌరవ సభ్యులు చెప్పిన అంశాన్ని నోట్ చేసుకోవడం జరిగింది సంబంధిత శాఖామంత్రిగారికి తెలియజేయడం జరుగుతుంది.

శ్రీ అయితాబత్తుల ఆనందరావు (అమలాపురం): సమస్యారం అధ్యక్షా. కోనసీమకు రెవెన్యూ డివిజన్ హెడ్ క్వార్టర్స్ గా అమలాపురం పట్టణం ఉంది. అక్కడ ఇంతవరకు ప్రభుత్వ డిగ్రీ కళాశాల లేదు. గతంలో డా. మెట్ల సత్యనారాయణరావుగారు మంత్రిగా ఉన్నప్పుడు 1983వ సంవత్సరంలో జూనియర్ మహిళా కళాశాలను ప్రారంభించారు. ఆ ప్రాంగణంలో సుమారు 400 మంది మహిళలు ఇంటర్మీడియట్ చదువుకొంటున్నారు. ఆ బిల్డింగును కూడా గత తెలుగుదేశం పార్టీ ప్రభుత్వం హయాంలో చంద్రబాబునాయుడుగారు ముఖ్యమంత్రిగా ఉన్నప్పుడు సుమారు 40 రూములతో ఒక పెద్ద భవనాన్ని నిర్మించారు. అందులో ఒక ఫ్లోర్ మాత్రమే జూనియర్ కళాశాలకు ఉపయోగించుకొంటున్నాము. మరొక ఫ్లోర్ ఖాళీగా ఉంది. డిగ్రీ కళాశాల ప్రతిపాదన ప్రభుత్వం దగ్గర పెండింగ్ లో ఉంది. ఆ డిగ్రీ కళాశాలను మంజూరు చేయాల్సిన అవసరం ఎంతైనా ఉంది. ఎందుకంటే కోనసీమకు అమలాపురం ప్రధాన కేంద్రంగా ఉండటం, రాజమండ్రి, కాకినాడల తర్వాత అమలాపురం పట్టణం జిల్లాలో మూడో పెద్ద పట్టణం. అలాంటి పట్టణంలో ఇంతవరకు డిగ్రీ కళాశాల లేకపోవడం వలన మహిళా విద్యార్థులు అనేక ఇబ్బందులు పడుతున్నారు. ఇవాళ మహిళా దినోత్సవం సందర్భంగా ఈ అంశాన్ని పరిశీలించాల్సిందిగా కోరుతున్నాము. మహిళా దినోత్సవం సందర్భంగా మహిళలందరికీ శుభాకాంక్షలను తెలియజేసుకుంటూ, తప్పనిసరిగా అమలాపురం పట్టణంలో మహిళా డిగ్రీ కళాశాలను మంజూరు చేయించాల్సిందిగా తమరి ద్వారా ప్రభుత్వాన్ని కోరుతున్నాను.

శ్రీ బొజ్జల గోపాలకృష్ణారెడ్డి : గౌరవ సభ్యులు చెప్పిన అంశాన్ని నోట్ చేసుకున్నాం. సంబంధిత శాఖామంత్రిగారికి తెలియజేయడం జరుగుతుంది.

శ్రీ పి.రవీంద్రనాథరెడ్డి (కమలాపురం): ధన్యవాదాలు అధ్యక్ష. ఈనాడు ప్రభుత్వ రంగ వ్యవస్థల్లో ఒక మంచి వ్యవస్థ అయిన రవాణా వ్యవస్థ మొత్తం నిర్వీర్యమైపోయే పరిస్థితి. ఎందుకంటే ఏపీఎస్ఆర్టీసీ సప్టాల్ ఊబిలో కూరుకుపోయింది. జీతాలు ఇవ్వాలన్నా ఏదో ఒక డిపోను తాకట్టు పెట్టుకునే పరిస్థితి ఉంది. కాబట్టి ఇటువంటి పరిస్థితుల్లో ప్రభుత్వం ఆర్టీసీని ఆదుకోవాల్సిన అవసరం ఎంతైనా ఉంది. గతంలో దివంగతనేత డా.వైఎస్ రాజశేఖరరెడ్డి గారు ఆర్టీసీ ఆర్థిక పరిపుష్టి కోసం బాగా సహాయం చేయడం జరిగింది. అలాగే ఇప్పుడున్న ప్రభుత్వం కూడా చేయాల్సిన అవసరం తప్పకుండా ఉంది. అంతేకాకుండా మొన్న జరిగిన అగ్రిమెంటులో 43 శాతం మేరకు జీతాలు పెంచారన్న కారణం చేత మేనేజ్మెంటు అంతా కూడా ఆర్టీసీ వర్కర్లందరినీ హెరాస్ చేసే కార్యక్రమం జరుగుతోంది. కాబట్టి తమరి దృష్టికి తీసుకొచ్చేదేమంటే ఆ హెరాస్మెంట్ అంతా తగ్గిపోవాల్సిన అవసరం ఉంది. ఎందుకంటే గతంలో ఏడు గంటలు చేయాల్సిన డ్యూటీని ఈరోజున 15 గంటలు 16 గంటలు చేయించే కార్యక్రమం జరుగుతోంది. అంతేకాకుండా కండక్టర్ వ్యవస్థనే తీసేసే పరిస్థితి ఈరోజున ఉంది. ఆర్టీసీ అనేది మనం కళ్లు మూసుకొని ఆలోచించినా డ్రైవరు, కండక్టర్ కనబడతారు. అటువంటప్పుడు కండక్టర్లనే తీసేసే పరిస్థితి. ఎందుకంటే ఎండీ గారు ప్రెస్ మీట్లో ఆ కండక్టర్ల వ్యవస్థనే తీసేస్తామని చెప్పడం జరిగింది. ప్రభుత్వానికి విన్నవించేదేమంటే కండక్టర్లను కొనసాగించాల్సిన అవసరం ఉంది. అందుకోసమే ఇప్పుడు సింగల్ మెన్ ఆపరేషన్ అని ఒట్టి డ్రైవర్లతోనే కండక్టర్ల డ్యూటీని కూడా చేయించే కార్యక్రమం జరుగుతోంది. కాబట్టి ఈ హెరాస్మెంటు అంతా ఆగిపోవాల్సిన అవసరం ఉంది. 7గంటల డ్యూటీని చేయించమని ఏవైతే కార్మిక చట్టాలు చెబుతున్నాయో, ఆ విధంగా డ్యూటీని చేయించే కార్యక్రమం చేయాలని మేనేజ్మెంటుకు ఈ ప్రభుత్వం తెలియజేయాల్సిన అవసరం ఉంది. దానితోబాటు ఆర్టీసీ కార్మికులకు, సిబ్బందికి తెలంగాణా ప్రభుత్వం 44శాతం ఫిట్మెంటును ఇస్తూ జీతాలను పెంచడం జరిగింది. అక్కడ పెంచినప్పుడు వెయ్యి కోట్ల రూపాయలను ఆర్టీసీకి ప్రభుత్వం ఇవ్వడం జరిగింది. ఇక్కడ కూడా ఆ రకంగా 43 శాతం ఫిట్మెంటును పెంచి కూడా ఒక్క రూపాయి కూడా ఆర్టీసీకి ఇచ్చిన పరిస్థితి లేదు. కాబట్టి తప్పకుండా ఆర్టీసీ పరిపుష్టి కోసం నిధులను కేటాయించాల్సిన అవసరం తప్పకుండా ఉంది.

శ్రీ రావెల కిషోర్బాబు: గౌరవ సభ్యులు చెప్పిన విషయాలను నోట్ చేసుకోవడం జరిగింది, సంబంధిత మంత్రివర్గులకు తెలియజేసి వాటన్నింటినీ కూడా పరిష్కరించడానికి అన్ని చర్యలను తీసుకుంటాము.

11.00 a.m.(13)

శ్రీ వి.ప్రభాకర్ చౌదరి (అనంతపురం అర్బన్): అధ్యక్షా, జిల్లా ముఖ్య కేంద్రం మా నియోజకవర్గం. జిల్లా ముఖ్య కేంద్రమైన అనంతపురం నందు పురాతనమైనటువంటి బ్రిటీష్ కాలం నాటి ఒక విశ్రాంతి భవనం ఉంది. మీరు కూడా ఆనాడు వైద్య మరియు ఆరోగ్య శాఖామాత్యులుగా ఉన్న కాలంలో అనేకసార్లు ఆ విశ్రాంతి భవనం నందు బస చేయడం

జరిగిందనే విషయాన్ని కూడా ఈ సందర్భంగా మీకు గుర్తు చేస్తున్నాను. అయితే గత ప్రభుత్వం ఆ విశ్రాంతి భవనానికి అధునాతనమైన సౌకర్యాలను కల్పించాలనో, ఇతరత్రా కారణాల వల్లనో ఆ భవనాన్ని పూర్తిగా నిర్మూలించి, నూతన భవన నిర్మాణం నిమిత్తం గత ప్రభుత్వం శంఖుస్థాపన చేసి, నిధులను కేటాయించి కొంత మేరకు నిర్మాణం కూడా పూర్తి చేయడం జరిగింది. అయితే, ఇప్పటికి మూడు సంవత్సరాల కాలం గడిచింది. నిర్మాణం అసంపూర్తిగా ఉంది. జిల్లాకు కేంద్ర ప్రభుత్వం నుండి కరవు బృందాలు పర్యటనకు వచ్చినా, లేదా మీబోటి వారెవరైనా మంత్రులు గానీ, ఉన్నతాధికారులు గానీ జిల్లా పర్యటనకు వచ్చినట్లైతే బస చేయడానికి సరైన వసతి కోసం , ప్రభుత్వ అతిథి గృహం లేకుండాపోయింది. ప్రస్తుత భవనం కూడా శిథిలావస్థకు చేరుకుంది. మీ తరపున గౌరవ రహదారులు మరియు భవనాల శాఖామాత్యులను అర్థిస్తున్నాను. ముఖ్యంగా రూ.30-40 లక్షల నిధులను కేటాయిస్తే, ఆ విశ్రాంతి భవన నిర్మాణం పూర్తి అయ్యే అవకాశం ఉంది. తద్వారా భవిష్యత్తులో జిల్లా పర్యటనకు వచ్చే ముఖ్య అతిథులకు ఆతిథ్యం ఇచ్చే అవకాశం గానీ, బస చేయడానికి దోహదపడే రీతిలో ఉండటమే గాకుండా, మా నియోజకవర్గ గౌరవాన్ని కూడా ఇనుమడింపజేయడానికి తోడ్పడుతుంది. అందు నిమిత్తం దయచేసి రహదారులు మరియు భవనాల శాఖామాత్యులు తగు శ్రద్ధ వహించాల్సిందిగా మీ ద్వారా నేను కోరుతున్నాను.

అదే విధంగా జీరో అవర్ నందు గౌరవ సభ్యులు అడిగే ప్రశ్నలకు సంబంధించి గౌరవ సంబంధిత మంత్రివర్యులు ఇచ్చే సమాధానాలను వ్రాతపూర్వకంగా తిరిగి గౌరవ సభ్యులకు సమాధానాలు పంపుతారని చెప్పి మీరు గత సమావేశాల్లో చెప్పడం జరిగింది. కానీ, ఇంతవరకు మాకు అలాంటి సమాధానాలు ఏమీ రావడం లేదు. కాబట్టి, ఆ అంశం నందు కూడా గౌరవ సభాపతి గారు ప్రత్యేక దృష్టి సారించి సంబంధిత ప్రభుత్వ శాఖలకు ఆదేశాలివ్వాలని కోరుతున్నాను.

శ్రీ బొజ్జల గోపాలకృష్ణ రెడ్డి (శ్రీకాళహస్తి): గౌరవ సభ్యులు ప్రస్తావించిన అంశాన్ని సంబంధిత రహదారులు మరియు భవనాల శాఖామాత్యుల దృష్టికి తీసుకువెళ్లి సమస్య పరిష్కారానికి కృషి చేయడం జరుగుతుంది. అదే విధంగా సదరు సమాచారాన్ని గౌరవ సభ్యులకు తెలియజేయడం కూడా జరుగుతుందని నేను మీ ద్వారా తెలియజేస్తున్నాను.

శ్రీ పి.విష్ణుకుమార్ రాజు (విశాఖపట్టణం నార్త్): అధ్యక్షా, (తన చేతిలోని కాగితాలను సభా స్థానం వైపు చూపిస్తూ) ఇది తెలుగుదేశం పార్టీ ఎన్నికల మ్యానిఫెస్టో. దాంట్లో న్యాయవాదులకు సంక్షేమ నిధి నుంచి ప్రతి ఒక్కరికి కూడా డెత్ బెనిఫిట్ స్కీమ్ ను రూ.6 లక్షల వరకు పెంచే అంశాన్ని పరిశీలిస్తామని చెప్పడం జరిగింది. వాస్తవానికి ఇంతవరకు ఆ అంశం కార్యరూపం దాల్చలేదు. అలాగే, మెడికల్ బెనిఫిట్ క్రింద న్యాయవాదులకు చెల్లించే మొత్తం రూ.40 వేలను రెండు లక్షల రూపాయల వరకు పెంచడం జరుగుతుందని కూడా ఎన్నికల

మేనిఫెస్టోలో చెప్పడం జరిగింది. లాయర్స్ ఎక్కువగా నాకు స్నేహితులు. ఆ విషయాన్ని రోజూ నన్ను పట్టుకుని ప్రస్తావించమని కోరుతూ నన్ను వదలడం లేదు. వాస్తవానికి ఉమ్మడి రాష్ట్రంలో మొత్తం 36,500 మంది అడ్వకేట్లు ఉన్నారు. అదే విధంగా ఆంధ్రప్రదేశ్ రాష్ట్రానికి సంబంధించి 20,000 మంది అడ్వకేట్లు ఉన్నారు. ప్రస్తుతం బార్ కౌన్సిల్ నుండి ఎవరైనా అడ్వకేట్ మరణిస్తే, వారికి మూడు లక్షల రూపాయలను డెత్ బెనిఫిట్ స్కీమ్ క్రింద ఇవ్వడం జరుగుతోంది. నేను ఇందాక చెప్పిన మొత్తం 36,500 మంది అడ్వకేట్లు. అందరూ వెల్ఫేర్ ఫండ్ మెంబర్స్ క్రింద రిజిస్టరైన వాళ్లే. ప్రస్తుతం వారేమంటున్నారంటే, కనీసం రెండు లక్షల రూపాయలకు పెంచి డెత్ బెనిఫిట్ స్కీమ్ క్రింద చెల్లించే ఏర్పాటు అయినా ప్రభుత్వం చేయాలనే వాళ్ల విసతిని కన్సిడర్ చేయాలని కోరుతున్నారు. ఆరు లక్షల రూపాయల నుంచి రెండు లక్షల రూపాయలకు తగ్గించి వాళ్లకి కన్సెషన్ ఇచ్చారు. మూడు లక్షల రూపాయలు వాళ్లు బేర్ చేసుకుంటారు, మరో లక్ష రూపాయలు కన్సెషన్. రెండు లక్షల రూపాయలు ఇవ్వమని కోరుతున్నారు. అందు నిమిత్తం సంవత్సరానికి నాలుగు నెలలకొకసారి సమావేశం జరుగుతుంది. ఆ సమావేశం జరిగే సమయానికి ఆంధ్ర రాష్ట్రం నుంచి కనీసం 75 మంది న్యాయవాదుల వరకు మరణించడం జరుగుతోంది. దయచేసి ప్రభుత్వం తరపున రెండు లక్షల రూపాయలనైనా డెత్ బెనిఫిట్ స్కీమ్ క్రింద ఇచ్చినట్లైతే ప్రయోజనం చేకూరుతుంది. అందు నిమిత్తం సంవత్సరానికి నాలుగున్నర కోట్ల రూపాయలు మాత్రమే ప్రభుత్వానికి భారమవుతుంది. తెలంగాణ రాష్ట్ర ప్రభుత్వం ఇప్పటికే అందు నిమిత్తం రూ.100 కోట్లు నిధులను కేటాయించి డిపాజిట్ చేసింది. అదే విధంగా తమిళనాడు ప్రభుత్వం కూడా అడ్వకేట్స్ వెల్ఫేర్ ఫండ్ కమిటీకి రూ. 4 కోట్లు నిధులను బడ్జెట్లో ప్రతి సంవత్సరం ఇంక్లూడ్ చేయడం జరిగింది. ఆ రాష్ట్రంలో చనిపోయిన అడ్వకేట్ కుటుంబానికి డెత్ బెనిఫిట్ స్కీమ్ క్రింద రూ.5.25 లక్షల వరకు చెల్లించే కార్యక్రమాన్ని ప్రభుత్వం చేస్తోంది. నేను మీ ద్వారా ప్రభుత్వాన్ని కోరేదేమిటంటే, కేవలం రూ.4.50 కోట్లు నిధులను న్యాయవాదుల సంక్షేమ నిధికి బడ్జెట్లో కేటాయించవల్సిందిగా కోరుతున్నాను. దయచేసి సంబంధిత మంత్రి వర్యులు ఆ అంశం పైన దృష్టిసారించవల్సిందిగా మీ ద్వారా ప్రభుత్వాన్ని మరొకసారి కోరుతున్నాను.

శ్రీ బొజ్జల గోపాలకృష్ణ రెడ్డి (శ్రీకాళహస్తి): గౌరవ సభ్యులు ప్రస్తావించిన అంశాన్ని సంబంధిత రహదారులు మరియు భవనాల శాఖామాత్యుల దృష్టికి తీసుకువెళ్లి సమస్య పరిష్కారానికి కృషి చేయడం జరుగుతుంది. అదే విధంగా సదరు సమాచారాన్ని గౌరవ సభ్యులకు తెలియజేయడం కూడా జరుగుతుందని నేను మీ ద్వారా తెలియజేస్తున్నాను.

MR SPEAKER: Yes, Zero Hour is over.

All the Papers included in the Agenda are deemed to have been laid on the Table of the House.

PAPERS LAID:

1. "A copy of 45th Annual Report of New and Renewable Energy Development Corporation of Andhra Pradesh Limited, for the year ended, 1st June, 2014, as required under Sections 617, 619(1), 619-A(1) (a), 619-A (3) of the Companies Act, 1956.
2. "A copy in each of 49th and 50th Annual Reports of Andhra Pradesh Industrial Development Corporation Limited, for the years 2009-2010 and 2010-2011, as required under Section 619(2) of the Companies Act, 1956."

PAPER PLACED:

1. "A copy of the Report on the decisions of the Business Advisory Committee taken at its meeting held on 5th March, 2016."

MR SPEAKER: Now, tea- break for 10 minutes.

(Then the House adjourned at 11.05 a.m.)

11.30 AM. (14)

(తేనీటి విరామానంతరం సభ 11.33నిమి.లకు మరల ప్రారంభం అయినది. గౌరవ సభాపతి అధ్యక్ష స్థానంలో ఉన్నారు.)

మిస్టర్ స్పీకర్ : ఈరోజు అంతర్జాతీయ మహిళా దినోత్సవం, ఈ సందర్భంగా ఆడబిడ్డల అందరికీ హృదయపూర్వకంగా శుభాకాంక్షలు తెలియజేస్తున్నాను. ప్రభుత్వం తరపున ముఖ్యమంత్రిగారు స్టేట్ మెంట్ ఇవ్వ వలసిందిగా కోరుతున్నాను.

శ్రీ నారా చంద్రబాబునాయుడు (కుప్పం): అధ్యక్షా, ఈ సంవత్సరం ఉత్సవాలలో ప్రత్యేకంగా ఐక్యరాజ్యసమితి ఒక ప్రకటన చేయడం, అది కూడా ఈ మహిళా ఉత్సవాల్ని "సమత్వ ప్రతిజ్ఞను" చేయాలని, ఈ విధంగా ప్రపంచం మొత్తం ఈ మహిళా దినోత్సవం జరుపుకోవాలని ఒక పిలుపు ఇవ్వడం జరిగింది. అదేవిధంగా 1911వ సంవత్సరంలో మొదటిసారిగా అంతర్జాతీయ మహిళా దినోత్సవం జరుపుకోవడం, అక్కడనుండి ప్రపంచం అంతా ఈ కార్యక్రమాన్ని జరుపుకోవడం జరుగుతోంది. ఇలాంటి సమయంలో ప్రతిఒక్కరూ దీనిని ఒక వేడుకగా చేయడమే కాకుండా ఒక్కొక్కసారి మహిళలకు జరిగినటువంటి అన్యాయం గురించి, ఇంకా జరుగుతున్న వివక్షత గురించి ఒక్కసారి సమీక్ష చేసుకొని, మళ్ళీ ఏ విధంగా ముందుకు పోవాలి, ఏంచేస్తే వారికి న్యాయం జరుగుతుంది, అనే విషయాలు మాట్లాడుకునే

అవకాశం ఉండాలిందిగా మనందరం ఆలోచించాలి. ఈరోజు మనం చూస్తే, "సమత్వ ప్రతిజ్ఞ" అన్నది ప్రపంచం మొత్తం చూసినప్పుడు ఇటీవలి కాలంలో స్త్రీ, పురుష సమానత్వం ఇంకా తగ్గిపోయే పరిస్థితి వస్తుంది. అంతే కాకుండా ఎక్కడికక్కడ మహిళల సంఖ్య కూడా తగ్గిపోయే పరిస్థితి వస్తుంది. ఒక ప్రక్క మహిళలకు సాధికారత (ఎంపవర్మెంట్) ఇవ్వడమే కాదు, ఇంకొక ప్రక్క మహిళల సంఖ్య కూడా తగ్గిపోయే పరిస్థితి వస్తుంది. పూర్తిగా నిరాదరణకు గురయ్యే పరిస్థితి వస్తున్నది.

ఈనాటి నాగరిక ప్రపంచంలో టెక్నాలజీ ఏజ్లో మనందరం గుర్తుంచుకోవల్సింది, మహిళలను కూడా సమానంగా గౌరవిస్తే, అన్ని రంగాలలో భాగస్వాములను చేస్తే తప్ప, మనం అనుకున్న ప్రగతి గాని, అదేమందిరిగా, మహిళలలో ఆత్మ విశ్వాసం, ఆత్మ గౌరవం పెరిగే పరిస్థితి ఉండదు. అందుకే ఈరోజు ఏదైతే ఐక్యరాజ్యసమితి చెప్పినట్లు సుస్థిర అభివృద్ధి లక్ష్యం, 2030వ సంవత్సరం నాటికి స్త్రీ, పురుష సమానత్వం మరియు మహిళల, బాలికల సాధికారత ఒక అంశంగా పెట్టుకొని ముందుకు పోవడం జరుగుతుంది. మనరాష్ట్రానికి వస్తే, ఈరోజు 49.8 శాతం మహిళలు ఉన్నారు. అంటే మహిళలు తగ్గారు. మగవాళ్లు ఎక్కువగా ఉన్నారు. ఇంకా రాసురాసు మహిళల సంఖ్య తగ్గే పరిస్థితి వస్తోంది. దానికి కారణం మగపిల్లలంటే పాజిటివ్గా పేరెంట్స్ రెస్పాండ్ కావడం, అదే ఆడపిల్లలు అయితే వివక్ష చూపించడం. కొంతమంది అయితే, ఆడపిల్ల అని ముందుగా నిర్ధారించుకొని భూణహత్యలు (అబార్షన్స్) చేయడం వంటి పరిస్థితులు వస్తున్నాయి. దీనిని పూర్తిగా కంట్రోల్ చేయాల్సిన అవసరం ఉంది. తెలుగుదేశం పార్టీ ఏర్పాటైన తరువాత మొట్టమొదటిసారిగా మహిళలకు న్యాయం జరిగింది. మా నాయకుడు ఎన్.టీ.రామారావుగారు దేశంలోనే మొట్టమొదటి సారిగా మహిళా విశ్వవిద్యాలయం తీసుకువచ్చి, మహిళలకు చదువు పట్ల ఆసక్తి కల్పించిన విషయం ఈ సందర్భంగా మీరు గుర్తుంచుకోవాల్సిన అవసరం ఉంది.

(ఈ దశలో అధికారపక్ష సభ్యులచే చప్పట్లు)

అదే విధంగా ఎన్.టీ.రామారావుగారు ఆస్తిలో మహిళలకు సమాన హక్కు కల్పించారు. ఆయన ఆడపిల్లలకు ఆస్తిలో సమానహక్కు తీసుకువచ్చిన 20-25 సంవత్సరాల తరువాత కేంద్రప్రభుత్వం కూడా ఆస్తిలో ఆడపిల్లలకు సమానహక్కు తీసుకొచ్చారు. కాని ఇది పేపర్పై ఉంటేనే చాలదు. ఇప్పటికీ కూడా వివక్ష ఉంది. ఆడపిల్లలకు ఆస్తిలో సమాన హక్కు అనేది ఒక చట్టం. ఈ చట్టాన్ని అన్నివిధాలా అమలు చేయాల్సిన అవసరం ఉంది. ప్రతి ఒక్కరూ వారివారి పరిధిలో ఇది అమలు చేయగలిగితే, చాలావరకు ఉపయోగపడుతుంది. అంతే కాకుండా రాజకీయాలలో మనం చర్చించుకుంటున్నాం. మొట్టమొదటిసారిగా ఎన్.టీ.రామారావు గారి నాయకత్వంలో స్థానిక సంస్థలలో మహిళలకు తొమ్మిది శాతం రిజర్వేషన్ తీసుకొచ్చి రాజకీయ

ప్రాధాన్యత కల్పించారు. మహిళలకు ప్రాధాన్యత కల్పించింది తెలుగుదేశం ప్రభుత్వం, తెలుగుదేశం పార్టీ, దానిని ప్రారంభించిన ఎన్టీ.రామారావు గారు.

(ఈ దశలో అధికారపక్ష సభ్యులచే చప్పట్లు)

ఆ స్ఫూర్తితోనే మహిళలకు 33 శాతం దేశ స్థాయిలో రిజర్వేషన్ వచ్చే పరిస్థితి వచ్చింది. అదే విధంగా నేను ముఖ్యమంత్రి అయిన తరువాత ఆలోచించాను. పేదరికం పోవాలి, ఆర్థికంగా అందరూ పైకి రావాలని. ఎక్కడైతే, ఆర్థికంగా పైకి రాగలుగుతారో అక్కడే సెల్ఫ్ రెస్పెక్ట్ ఉంటుంది. అందుకనే మీరు ఒక్కసారి చూస్తే, డ్వాక్రా సంఘాలు ఏర్పాటు చేశాం, ఈరోజు పేపర్ లో కూడా మీరు చూసి ఉంటారు. దానికంటే ముందు హైదరాబాద్ లో దేశంలోనే పనిచేసే మహిళల సంఖ్య ఎక్కువగా ఉండే రెండవ రాష్ట్రంగా హైదరాబాద్ ఉందంటే, అందుకు తెలుగుదేశం పార్టీ చూపించిన చొరవే. అందుకు కారణం మీరు ఆలోచిస్తే, ఉద్యోగాల్లో 33శాతం రిజర్వేషన్లు పెట్టాం. కళాశాల సీట్లలో 33శాతం రిజర్వేషన్ పెట్టాం. ఎప్పుడైతే 30 ఇంజనీరింగ్ కళాశాలలను 300 ఇంజనీరింగ్ కళాశాలలుగా చేశామో, అప్పుడు ఆడపిల్లలు చదువుకున్నారు, ఐటీకి ప్రాధాన్యత వచ్చింది.

11.40 am (15)

Information Technology కి ప్రాధాన్యత వచ్చింది. ఈరోజు Information Technology చదువుకున్న పిల్లలకు I.T. Companies లో ఉద్యోగాలు వచ్చాయి, మంచి జీతాలు వస్తున్నాయి. అందుకనే అధ్యక్షా, అన్ని I.T. Companies లో Boys కంటే Girls కే ఎక్కువ ప్రాధాన్యత ఇస్తున్నారు. దానివల్ల ఈరోజు సమాజంలో కరడుగట్టినటువంటి డౌర్ వ్యవస్థ కూడా అంతరించిపోయే పరిస్థితి వస్తోంది. ఎదురు డౌర్ ఇచ్చే రోజు వస్తుంది. ఎక్కువ జీతాలు ఆడపిల్లలకు వస్తున్నాయి కాబట్టి, మగ పిల్లలు డౌర్ ఇచ్చి, ఆడపిల్లలను పెళ్లి చేసుకునే పరిస్థితి వస్తుందని నేను ఆరోజు ఒక మాట చెప్పాను. అవి తొందర్లో వచ్చే అవకాశాలు కూడా ఉన్నాయి. ఈరోజు చాలామంది ఆడపిల్లలు బాగా సంపాదిస్తున్నారు. వాళ్ల డబ్బులపైన మగపిల్లలు ఆధారపడే పరిస్థితి వచ్చింది.

అదేమందిరిగా ఈరోజు డ్వాక్రా సంఘాలు పెట్టాము. ఇది ఒక వినూత్నమైన కార్యక్రమం. పేద మహిళలను ఇంటికొకరిని డ్వాక్రా సంఘాల్లో సభ్యులుగా చేర్చాం. వాళ్లకి పొదుపు ఉద్యమం నేర్పించాం. తద్వారా స్వయం ఉపాధి కింద డబ్బులు సంపాదించే మార్గం నేర్పించడం జరిగింది. ఇది దేశంలోనే మీరు ఒక్కసారి చూస్తే ఈరోజుకి కూడా మనం గర్వంగా చెప్పుకోవలసిన అనసరముంది.

(సెల్ఫ్ గోల్ అని ప్రతిపక్షం నుంచి వినపడింది)

ఈరోజు మీరు చూసినప్పుడు దేశమంతా కూడా SHG Bank linkage ఉంది. ఇది Government of India publicized చేసిన రిపోర్ట్. ఆంధ్రప్రదేశ్‌లో 1,96,623 గ్రూపులకు గాను, రూ.6,521 కోట్లు బ్యాంక్ లింకేజీ ఇచ్చారని, ఇది యావరేజీన రూ.3.32 లక్షలుందని, మొత్తం దేశంలో ఇచ్చిన డబ్బుల్లో 37 శాతం ఆంధ్రప్రదేశ్‌లో ఉంది. (అధికార పార్టీ చప్పట్లు) కర్నాటక రాష్ట్రం 16 శాతం, తమిళనాడు రాష్ట్రం 14 శాతం, తెలంగాణ రాష్ట్రం 14 శాతం, రాజస్థాన్ వంటి రాష్ట్రాల్లో ఒక్క శాతంగా ఉంది. అంటే దీన్ని బట్టి 37 శాతం మహిళలకు బ్యాంక్ లింకేజీ వచ్చిందంటే అది తెలుగుదేశం పార్టీ చూపించిన చొరవ, మహిళా ఎంపర్‌మెంట్ కోసం తెలుగుదేశం పార్టీ చేసిన కార్యక్రమం. (అధికార పార్టీ చప్పట్లు)

అదేమందిరిగా ఈరోజు ప్రతిపక్షం వారు ఎన్నో విషయాలు మాట్లాడుతున్నారు. 2004 నుంచి 2009వ సంవత్సరం వరకు 5 సంవత్సరాల్లో వాళ్లు చేసిన పనులను చూస్తే, రూ.13,952 కోట్లు క్రెడిట్ లింకేజీ ఇస్తే, ఒక్క ఈ సంవత్సరంలో రూ.12,500 కోట్లు క్రెడిట్ లింకేజీ ఇచ్చే పరిస్థితికి వచ్చాము. (అధికార పార్టీ చప్పట్లు) 5 సంవత్సరాలది ఒక్క సంవత్సరంలో చేసే పరిస్థితి వచ్చింది.

అదేమందిరిగా ఈరోజు మీరు చూస్తే, ప్రపంచంలో మైక్రో ఫైనాన్స్ గురించి బంగ్లాదేశ్ గురించే మాట్లాడతాం. బంగ్లాదేశ్‌లో మహ్మద్ యూనస్ అనే వ్యక్తికి నోబెల్ ప్రైజ్ కూడా వచ్చింది. ఆ దేశంలో చూస్తే మొత్తం 86,85,000 మంది ఉన్నారు. మనదగ్గరకు వస్తే 85,01,000 మంది ఉన్నారు. ఇంకోపక్క చూస్తే అక్కడ రూ.67.4 లక్షలు బారో చేస్తే, మనం రూ.81.7 లక్షలు బారో చేశాం. సేవింగ్స్ చూస్తే, వాళ్లది రూ. 13,866 లు ఉంటే మనది రూ. 7,192లు ఉంది. క్యుములేటివ్ డిస్పార్స్‌మెంట్ చూస్తే అక్కడ వాళ్లు మనకంటే ముందు 1970వ సంవత్సరంలో ప్రారంభించారు. మనం 1994-95 నుంచి యాక్టివేట్ చేశాం. వాళ్లది ఒక లక్ష పదివేల కోట్లు ఉంటే, మనది రూ.54,182 కోట్లుగా ఉంది.

ఇంకో పక్కన అధ్యక్షా, average Loan outstanding for barrower అక్కడ రూ.11,072 లు ఉంటే, మనది రూ.18,007 లు గా ఉంది. Average saving for Member వాళ్లది రూ.15,997 లు ఉంటే మనదగ్గర రూ.8,451 లుగా ఉంది. అంటే ప్రపంచంలో అతి ముఖ్యమైనటువంటి బంగ్లాదేశ్‌తో సమానంగా ఆంధ్రప్రదేశ్ రాష్ట్రముంది. అవిధంగా ఈ ఉమెన్ ఎంపర్‌మెంట్‌లో, అదేమారుగా డ్వాక్రా సంఘాల దాంట్లో మనం ముందుకుపోతున్నాం.

అధ్యక్షా, ఈరోజు భూమి గానీ, ఇండ్ల స్థలాలు గానీ, ఇండ్లు గానీ, మిగిలిన ఏ ఆస్తి అయినా ఇవ్వాలి అంటే మహిళల పేరుతోనే ఇవ్వమన్నాం, దీనివల్ల మహిళలకు ఒక ఆస్తి, భద్రత ఉంటుందనే ఉద్దేశంతో ఈ కార్యక్రమం చేయడం జరిగింది. ఇది కాకుండా, ఈరోజు రాష్ట్రంలో

మీరు చూస్తే 8,73,423 మహిళా సహాయ సంఘాలున్నాయి. 86,79,129 మంది ఇందులో సభ్యులుగా ఉన్నారు. ఈ సంఘాల్లో చూస్తే రూ.5500 కోట్లు కార్పస్ ఫండ్ ఉంది. "చంద్రన్న చేయూత" కార్యక్రమంలో 84 లక్షల మందికి రూ.10,000 చొప్పున ఆర్థిక సహాయం చేస్తామని చెప్పాం. రూ.2,427 కోట్లు ఇచ్చాం. అదేమాదిరిగా వడ్డీ కింద రూ.13,038 కోట్లు ఇచ్చాం. ఇవన్నీ పూర్తి చేస్తే రూ.10,298 కోట్లు డ్వాక్రా సంఘాలకు "పెట్టుబడి నిధి" కింద ఇచ్చిన ఘనత తెలుగుదేశం ప్రభుత్వానికే దక్కుతుంది. (అధికార పార్టీ చప్పట్లు) (ప్రతిపక్ష సభ్యుల అభ్యంతరం)

అధ్యక్షా, (ప్రతిపక్షాన్ని ఉద్దేశించి) వీళ్లు ఏదైతే చెప్పారో ఈరోజు నేను సవాలు విసురుతున్నాను. భారతదేశంలో ఏదైనా 10 వేల కోట్ల రూపాయలు మహిళలకు ఇచ్చామంటే అది భారతదేశ చరిత్రలో ఒక్క తెలుగుదేశం పార్టీదే అధ్యక్షా. ఇవన్నీ కూడా మనం గుర్తుపెట్టుకోవాలి. ఎక్కడైనా ఉంటే తీసుకురమ్మనండి. నేను మాట్లాడతాను. కాబట్టి, పాపం (ప్రతిపక్షాన్ని ఉద్దేశించి) వీళ్లకి చాలా బాధ కలుగుతుంది. వీళ్లు చేయలేకపోయారు, చేయలేదు, చేయబోరు. అది చేసిన తెలుగుదేశం పార్టీని చూస్తే వీళ్లకి బాధ తప్ప, ఇంకొకటి లేదు అని చెప్పి కూడా మీకు తెలియజేస్తున్నాను.

ఇది కాకుండా, ఈరోజు ఈ ప్రభుత్వం చాలా స్పష్టంగా, మహిళల్ని అన్ని రంగాలలో పైకి తేవాలని, 8 లక్షల స్వయం సహాయక సంఘాలకు ఉపాధి కల్పించాలని, ఆదాయం పెంచాలని, "అన్న సంజీవని" పేరుతో జనరల్ మెడికల్ స్టోర్స్ ఇచ్చాం, అన్ని స్కూల్స్లో మధ్యాహ్న భోజనం వీళ్లకే అప్పజెప్పాం. పాఠశాల పారిశుధ్య కార్యక్రమాలు వీళ్లకే అప్పజెప్పాం. అదేమాదిరిగా వ్యవసాయం, వ్యవసాయ అనుబంధ రంగాల్లో కోళ్ల పెంపకం, పశువుల, పాడి పరిశ్రమ, ఇంకోపక్క చేపల పెంపకం, అదేమాదిరిగా పొట్టేళ్ల పెంపకం వీళ్లకు అప్పజెప్పాం. ధాన్య సేకరణ కేంద్రాలను పెట్టాం. కుట్టు శిక్షణా కేంద్రాలను పెట్టాం.

ఇది కాకుండా, ఇటీవలి కాలంలో ఒక 10 MNC లతో MoU లు చేశాం. "ఓలం" అనే కంపెనీతో cashew nut అంటే ఈరోజు cashew ఏవిధంగా పండించాలి, ఏవిధంగా దానిని ప్రాసెస్ చేయాలి, ఏవిధంగా క్వాలిటీ మెయింటెన్ చేయాలనేది పెట్టడం జరిగింది. "వాల్ మార్ట్" తో ఫ్రూట్స్, వెజిటబుల్స్ ఇవన్నీ కూడా వారితో వర్కౌట్ చేస్తున్నాం. "శ్రేష్టా" తో కాఫీ వర్కౌట్ చేస్తున్నాం. ITC తో చిల్లీస్ వర్కౌట్ చేస్తున్నారు. "మహేంద్రా & మహేంద్రా" తో రెడ్ గ్రాం డాల్ వర్కౌట్ చేస్తున్నారు. "NID" తో డిజైన్స్ ఏవిధంగా చేయాలో ఇవన్నీ కూడా వర్కౌట్ చేస్తున్నారు. ఇవన్నీ చేసి, అల్టిమేట్గా ప్రతి ఒక్క మహిళ సంవత్సరానికి మినిమమ్ ఒక లక్ష రూపాయలు సొంతంగా ఇంట్లో కూర్చోని సంపాదించుకునే మార్గాన్ని చూపించాలనే ఉద్దేశంతో ఈ ప్రభుత్వం ముందుకు పోతుంది.

150 వెనుకబడిన మండలాలున్నాయి. గ్రామీణ వాల్యూ చెయిన్స్, గ్రామీణ రిటైల్ చెయిన్స్ వంటి కార్యక్రమాలు పెట్టడం జరిగింది. 2,50,000 సహాయ సంఘాలకు ఉపయోగపడుతుంది. కిరాణి షాపులు వంటివి వాటి ఆదాయం పెంచడం కోసం మొత్తం చూస్తే అధ్యక్షా, వరల్డ్ బ్యాంక్ నుంచి 642 కోట్ల రూపాయలతో "ఆంధ్రప్రదేశ్ గ్రామీణ సమ్మిళిత అభివృద్ధి" పథకానికి నాంది పలికాం. డబ్బులు కూడా వచ్చాయి. ఇవి కూడా ఉపయోగిస్తాం. అదనంగా రూ.642 కోట్లు ఖర్చు చేస్తాం అని కూడా నేను మీకు తెలియజేస్తున్నాను.

డిజిటల్ లిటరసీ. అందరి దగ్గరా ఫోన్లు ఉన్నాయి. ఏవిధంగా ఉపయోగించుకోవాలనే దానిని ట్రైనింగ్ చేయడం కోసం మొదటిసారిగా 87 లక్షల మంది డ్వాక్రా సంఘాలలో ఉన్న మహిళలకు ట్రైనింగ్ ఇస్తాం. మూడు లక్షల మందికి ఇప్పటికే ట్రైనింగ్ ఇచ్చాం. ఈ ట్రైనింగ్ వల్ల స్కిల్ అప్ గ్రేడ్ అవుతుంది, వారి ఆదాయం, నాలెడ్జ్ పెరుగుతుంది. ఇవన్నీ కూడా చేయిస్తాం.

ఇవి కాకుండా ఆరోగ్యం విషయంలో ఈరోజు చాలామంది 77 శాతం పూర్తి వైద్య పరీక్షలు చేయించుకుంటున్నారు. "108" అత్యవసర అంబులెన్స్ సేవలు కూడా ఈరోజు పెట్టడం జరిగింది. అదేమదిరిగా 96 శాతం ప్రతి ఒక్కరు కూడా ఆసుపత్రిలో డెలివరీ చేసుకొంటున్నారు. అదేమదిరి "జననీ సురక్షా యోజన", "జననీ శిశు సురక్షా కార్యక్రమం" ద్వారా ఈ కార్యక్రమాలన్నీ చేయడం జరుగుతోంది. గర్భిణీ స్త్రీలు, బాలింతల ఆరోగ్య పరీక్షలు, ప్రసవంలో పాటించే విధానాలు ఇవన్నీ కూడా ఏవైతే ఉన్నాయో

11.50AM (16)

ఇవన్నీ పెద్ద ఎత్తున రిమైండ్ చేయడం కోసం, ఎడ్యుకేట్ చేయడం కోసం 102 కాల్ సెంటర్ ఏర్పాటు చేశాం. ఎవరైనా హాస్పిటల్ లో డెలివరీ అయితే, వాళ్ళకిచ్చే డబ్బులే కాకుండా, 279 తల్లి-బిడ్డ ఎక్స్ ప్రెస్ వ్యాన్ పెట్టి, వాళ్ళ ఇంట్లకు తీసుకెళ్ళి వదిలి పెడుతున్నాం.

(అధికారపక్ష సభ్యులు బల్లలు చరచడం ద్వారా హర్షం వ్యక్తం చేశారు)

ఇదికాకుండా, 42,30,348 మంది గర్భిణీ స్త్రీలకి, బాలింతలకి, 6 నెలల నుండి 6 సంవత్సరాల వయస్సుండే పిల్లలకి ఐ.సి.డి.ఎస్. కింద పౌష్టికాహారం పెడుతున్నాం. 'అన్న అమృతహస్తం' కింద 3,45,000 మంది గర్భిణీ స్త్రీలకి ఒక పూట భోజనం ఏర్పాటు చేశాం. అదేమదిరిగా రాష్ట్రం మొత్తం ఉన్న గర్భిణీ స్త్రీలలో చైతన్యం తేవడం కోసం సామూహిక సీమంతం ఏర్పాటు చేస్తున్నాం. ప్రజాపంపిణీ వ్యవస్థ ద్వారా అంగన్ వాడీలకు బియ్యం, పప్పు, నూనె ఇస్తున్నాం.

అధ్యక్షా, అంగన్ వాడీ కార్యకర్తలకి రూ.4200లు జీతం ఉంటే రూ.7000లకి పెంచాం. అంగన్ వాడీ సహాయకురాలికి రూ.2200 ల నుండి రూ.4500 లకి పెంచాం. మిసీ అంగన్ వాడీ

కార్యకర్తలకి రూ.2950 నుంచి రూ.4500 లకి పెంచడం జరిగింది. అదేమోదిరిగా, చట్టసభల్లో మహిళలకు 33 శాతం రిజర్వేషన్ ఇవ్వాలని ఆరోజు శాసనసభలో తీర్మానం చేసి పంపించాం. ఈరోజు మళ్ళీ డిమాండ్ చేస్తున్నాం. చట్టసభల్లో మహిళలకు 33 $\frac{1}{3}$ శాతం రిజర్వేషన్ రావాలి. ఈ చట్టసభలో కూడా ఒక తీర్మానం చేసి కేంద్రప్రభుత్వానికి పంపించాల్సిన అవసరముంది. ఈరోజే ఆ కార్యక్రమం కూడా చేపడితే బాగుంటుంది. దానికి కూడా మేము శ్రీకారం చుడతాం.

ఇంకొక ప్రక్క, మహిళలకి న్యూట్రీషన్ సమస్యలున్నాయి. వారికి అవేర్నెస్ క్రియేట్ చేయాలి. దీన్ని కూడా పెద్ద ఎత్తున తీసుకోవాల్సిన అవసరముంది. అదేమోదిరిగా డ్వాక్రా సంఘాలున్నాయి. బిల్డింగుల ఇబ్బంది ఉంది. ఆ బిల్డింగులు కట్టడం కోసం ముందుకువెళ్తాం. ఈరోజు రేషనరైజేషన్ తీసుకున్నాం. ఎలిమెంటరీ స్కూల్ రేషనరైజేషన్ తీసుకున్నప్పుడు, ఎక్కడైనా బిల్డింగులు ఉంటే, ఆ బిల్డింగుకు first priority అంగన్వాడీ, డ్వాక్రా సంఘాలకు ఇస్తాం. అదేమోదిరిగా 'నరేగా' డబ్బులిచ్చి, పంచాయితీ ఆఫీసు ప్రక్కన గానీ, లేదా ఆ ఊళ్ళో ఎక్కడ స్థలం ఉంటే అక్కడ, వాళ్ళకు స్వంత భవనాలు కట్టిస్తాం.

అధ్యక్షా, ఇది కాకుండా, క్లిష్ట పరిస్థితుల్లో ఉన్న మహిళల అవసరాలు అంటే ఆశ్రయం, ఆహారం, దుస్తులు, రక్షణ, మానసిక ఓదార్పు వంటి వాటి కోసం ఒక కౌన్సెలింగ్ సెంటర్ పెడతాం. ఉజ్వల గృహాలు అనే పేరుతో ముందుకు తీసుకుపోతాం. గృహ హింస ఎక్కడైనా ఉంటే, రక్షణ చట్టం కింద 13 జిల్లాల్లో సెల్స్ ఏర్పాటు చేసి, వాళ్ళను ఎడ్యుకేట్ చేసి ముందుకు తీసుకుపోతాం. తెలుగుదేశం ప్రభుత్వం అధికారంలోకి వచ్చిన తరువాతనే మహిళా ప్రాంగణాలను తీసుకువచ్చాం. అక్కడ నైపుణ్య కేంద్రాలను ఏర్పాటు చేసి, ఇంకా ఏమేమి చేయాలో అవన్నీ చేస్తాం. ఇటీవలే మహిళా కమిషన్ ను ఏర్పాటు చేశాం. మహిళా కమిషన్ కూడా యాక్టివ్ గా పనిచేస్తోంది. స్త్రీ, శిశు సంక్షేమ శాఖ ద్వారా 3 సర్వీసు గృహాలను, 2 స్టేట్ హోమ్స్ ను, 4 కళాశాల విద్యార్థుల వసతి గృహాలను, 11 ఉద్యోగుల వసతి గృహాలను ఏర్పాటుచేయడం జరుగుతుంది.

అధ్యక్షా, 'దీపం'. ఇదొక మంచి కార్యక్రమం. నేను మా తల్లిని చూశాను. వంట చేసేప్పుడు చాలా ఇబ్బందులు పడేది. ఆ ఇబ్బందులను చూసి, ఆంధ్రప్రదేశ్ రాష్ట్ర తల్లుల రుణం తీర్చుకోవాలని నాకు అనిపించి, 'దీపం' కార్యక్రమం తీసుకువచ్చాం. 33 లక్షల వంట గ్యాస్ కనెక్షన్లు ఆరోజు ఇచ్చాం. ఈరోజు ధైర్యంగా చెప్పగలుగుతున్నాను, 2016-17 లోపల ప్రతి ఒక్క ఇంటికీ వంట గ్యాస్ సిలెండర్లు ఇచ్చి, పేదవాళ్ళు కూడా గ్యాస్ తో వంట చేసుకునే కార్యక్రమం తీసుకువస్తాం.

(అధికారపక్ష సభ్యులు బల్లలు చరచడం ద్వారా హర్షం వ్యక్తం చేశారు)

అధ్యక్షా, అదేమాదిరిగా ఆత్మగౌరవం. మీరు కూడా చొరప చూపించారు. మహిళల ఆత్మగౌరవం పెరగాలంటే, ప్రతి ఒక్కరికీ టాయ్‌లెట్ ఉండాలి అవసరముంది. ఇంతవరకు టాయ్‌లెట్ల పైన ఏ మాత్రమూ శ్రద్ధ చూపించే పరిస్థితి లేకుండా ఉంది. నేను అందరినీ కోరుతున్నాను. మీరందరూ కూడా శ్రద్ధ చూపించండి. టాయ్‌లెట్లు కట్టిద్దాం. మన ఆడబిడ్డలు ఆత్మగౌరవంతో బతికేవిధంగా ప్రతి ఒక్కరూ కూడా టాయ్‌లెట్లు కట్టుకోవాల్సిన అవసరముంది. గవర్నమెంట్ ఆఫ్ ఇండియా రూ.8000 లు ఇస్తే, ఈ ప్రభుత్వం రూ.12000 లు ఇస్తోంది. రాబోయే 1919-1920 సంవత్సరం లోపల ప్రతి ఒక్క ఇంటికీ మరుగుదొడ్లు ఉండే విధంగా ఈ ప్రభుత్వం చర్యలు తీసుకుంటుంది.

అధ్యక్షా, అదేమాదిరిగా కూచిపూడి సృత్యం. కూచిపూడి ఆంధ్రుల సొంతం. మన కూచిపూడి గ్రామంలో పుట్టిన ఈ కళ ప్రపంచమంతా వెళ్ళింది. మన దగ్గర మాత్రం అంతరించిపోయే పరిస్థితి వచ్చింది. మన సంప్రదాయాన్ని, మన నాగరికతను కాపాడుకోవడానికి 'కూచిపూడి నాట్యారామం' అనే పేరుతో కూచిపూడి గ్రామానికి వందల కోట్ల రూపాయలిచ్చాం. దీనికి ఇంకా ప్రాధాన్యత తీసుకువస్తామని కూడా నేను మీకు తెలియజేసుకుంటున్నాను.

(అధికారపక్ష సభ్యులు బల్లలు చరచడం ద్వారా హర్షం వ్యక్తం చేశారు)

ఇంకొక ప్రక్క మహిళలకు అనేక సమస్యలున్నాయి. నేను కొత్తగా ఇవన్నీ తీసుకుంటున్నాను. ఈరోజు అనౌన్స్ చేస్తున్నాను. మహిళా దినోత్సవం సందర్భంగా మహిళలకు ఉచిత సంపూర్ణ ఆరోగ్య పరీక్షలు చేయడం, ముఖ్యంగా మహిళల్లో బ్రెస్ట్, సర్వైకల్ క్యాన్సర్, జీవన విధానాల పట్ల వచ్చే వ్యాధులు, గర్భధారణ సంబంధమైన ఆరోగ్య సమస్యలపై దృష్టి పెట్టాలనుకుంటున్నాం. మాస్టర్ హెల్త్ కార్డులిస్తాం. 35 సంవత్సరాలు పైబడిన ప్రతిఒక్కరికీ అన్ని పరీక్షలు ఉచితంగా చేసే బాధ్యత ఈ ప్రభుత్వం తీసుకుంటుంది. అదేమాదిరిగా రాష్ట్రంలోని 223 ఆరోగ్య కేంద్రాల్లో గర్భిణీ స్త్రీలకు ఉచితంగా, బెలి, అస్ట్రాసోనోగ్రఫీ సేవలిస్తాం. రాబోయే రోజుల్లో తల్లి బిడ్డ హాస్పిటల్స్‌ని ఎస్టాబ్లిష్ చేస్తాం. ఇవన్నీ కూడా నెల లేదా నెలా పదిహేను రోజుల్లో పూర్తి చేస్తామని మీకు తెలియజేస్తున్నాను. ఇంకొక ప్రక్కన సంవత్సరానికి పది చొప్పున మూడు సంవత్సరాల్లో అంగన్‌వాడీ కేంద్రాలను పూర్తి చేస్తాం. ఉద్యోగాలు చేసే మహిళలు, బాలికల కోసం అన్ని గృహల్ని, హాస్టళ్ళని రిజిస్ట్రేషన్ చేసేవిధంగా చర్యలు తీసుకుంటాం. మహిళా సంక్షేమ రక్షణకై అన్ని సంస్థల్లో స్టాండింగ్ కమిటీస్‌ని ఏర్పాటు చేస్తాం. అదేమాదిరిగా మహిళలపైన, ఆడపిల్లలపైన జరుగుతున్న అత్యాచారాలు, నేరాలపై ఫాస్ట్ ట్రాక్ కోర్ట్ పెడతాం. తక్షణమే వాళ్ళపైన చర్యలు తీసుకోవడం కోసం అన్ని విధాలా చర్యలు తీసుకొస్తాం.

(ప్రతిపక్ష సభ్యులచే సభకు అంతరాయం)

అదేమూదిరిగా మహిళా భవన నిర్మాణ కార్మికుల కోసం ఒక సంక్షేమ నిధిని ఏర్పాటు చేస్తాం. ఆర్టీసీ బస్సుల్లో, బస్ స్టేషన్స్‌లో మహిళలకి ఒక క్లియర్ పార్కింగ్‌ను, కంపార్ట్‌మెంట్‌ను తీసుకొస్తాం. ఒకప్పుడు నేను ముఖ్యమంత్రిగా ఉన్నప్పుడు, ఫ్రంట్‌లో మహిళలకు 4, 5 వరుసలు రిజర్వ్ చేసి, అడబ్బిడ్డలు ఎవరోచినా, మగవారు ఆ సీట్లు వదిలి పక్కకు పోవాలని పెట్టాం. మగవాళ్ళు అసభ్యంగా ప్రవర్తించడం వంటివి లేకుండా, పూర్తిగా స్వేచ్ఛను, రక్షణను ఇచ్చే విధంగా అన్ని ఆర్టీసీ బస్సుల్లో ఒక పార్కింగ్ తీసుకొని పూర్తి రక్షణ కల్పిస్తాం.

అధ్యక్షా, బాల్య వివాహాలు పూర్తిగా అరికట్టడం కోసం తగిన చర్యలు తీసుకుంటాం. అవేర్‌నెస్ తీసుకొస్తాం. అన్ని మునిసిపల్ వార్డుల్లో, పంచాయితీల్లో జరిగే ప్రతిఒక్క వివాహాన్ని రిజిస్ట్రేషన్ చేయిస్తాం. ఎవరైనా బాల్య వివాహాల్లో భాగస్వాములైనా, పౌరోహిత్యం చేసినా, ఇంకొక విధంగా వాళ్ళు పార్టిసిపేట్ చేసినా, వారందరిపైనా యాక్షన్ తీసుకుంటామని తెలియజేస్తున్నాను.

ఇది కాకుండా, హైస్కూల్, ఇంటర్మీడియట్, డిగ్రీ, పిజి కాలేజీల్లో 'మహిళా శక్తి' అనే పేరుతో ఒక ఆర్గనైజేషన్ పెట్టి వీళ్ళకు పూర్తి సెల్ఫ్ డిఫెన్స్ కోసం ట్రైనింగ్ ఇప్పిస్తాం. వాళ్ళను పూర్తిగా ఎంపవర్ చేస్తాం. ఇవి కాకుండా, 'అభయం' అని ఒక యాప్‌ను తీసుకొస్తాం. ఒక కంట్రోల్ రూమ్ పెడతాం. అభయం నుండి ఫోన్ వస్తే 15 నిమిషాల్లో పోలీసులు నేరుగా ఆ స్పాట్‌కు పోయేవిధంగా కార్యక్రమాలు చేస్తాం.

12.00 PM (17)

రాష్ట్రస్థాయిలో మహిళలపై జరిగే దౌర్జన్యాలకు గానీ, అత్యాచారాలకు గానీ ఒక ఐ.జి. ర్యాంక్ ఆఫీసర్‌ను నియమిస్తాం. జిల్లాస్థాయిలో డీఎస్‌పీని నియమిస్తాం. వీరికి వాహనాలు ఇస్తాం. సంఘటన ఎక్కడ జరిగినా వెంటనే రీచ్ అయ్యే ఒక కార్యక్రమాన్ని చేస్తాం. Eve teasing, ragging కోసం surveillance cameras పెడతాం, వీటిని కూడా 'అభయం' లో చేరుస్తామని తెలియజేస్తున్నాను.

ఇంకోప్రక్క చూస్తే, ఎవరైనా అడబ్బిడ్డలు బయటకు వెళ్ళాలంటే చాలావరకు సెక్యూరిటీ లేని పరిస్థితి వస్తుంది. అందుకే బస్టాండ్‌లలో, రైల్వే స్టేషన్లలో, వర్క్ ప్లేస్ నుంచి, ఇంటి దగ్గర నుంచి, హోటల్ నుంచి ఎక్కడికి పోవాలన్నా నేరుగా 'On Call Taxies' అనే కార్యక్రమాన్ని తీసుకొస్తాం. వారు ఫోన్ చేస్తే ట్యాక్సీని రిజిస్ట్రేషన్ చేయిస్తాం. ట్యాక్సీలో వారు ఎక్కితే ప్రభుత్వం దానిని మానిటరింగ్ చేస్తుంది. 'Call Centre', GPS పెడతాం. ఎవరైనా సరే అలాంటి వారు ఉన్నప్పుడు అవసరమైతే ప్రత్యేకంగా కొంత డబ్బులు కూడా ఇస్తాం. ట్యాక్సీలు నిర్వహించే వారికి అవసరమైతే ప్రోత్సాహకాలు ఇచ్చి ఎక్కడ కూడా అడబ్బిడ్డలకి అన్యాయం జరగకుండా పూర్తిగా రక్షణ కల్పించే బాధ్యత, ఎవరైనా అతిక్రమిస్తే వారిని శిక్షించే బాధ్యత పూర్తిగా ఈ ప్రభుత్వం

తీసుకుంటుంది. ఎవరైనా 'On Call Taxies' గానీ ఫోన్ చేస్తే అక్కడ నుంచి వచ్చిన ట్యాక్సీనీ కంటీన్యూగా మానిటర్ చేసే బాధ్యత ఈ కంట్రోల్ రూం తీసుకుంటుంది. వారు ఎక్కడ ఎక్కినా సురక్షిత ప్రాంతాలకు వెళ్ళేవరకు ఈ కార్యక్రమం జరుగుతుందని మీకు తెలియజేసుకుంటున్నాను.

(అధికారపక్ష సభ్యులు బల్లలు చరిచారు)

అదేమందిరిగా రాష్ట్రంలో కొన్ని అవార్డులు కూడా ప్రకటిస్తున్నాం. రాబోయే సంవత్సరంలో మహిళా దినోత్సవ సందర్భంగా ప్రతి సంవత్సరం ఈ అవార్డులు ఇస్తాం. మహిళా సాధికారత కోసం ఎవరైతే పనిచేస్తారో, టీవీ సీరియల్స్ లలో మంచి సీరియల్స్ ప్రమోట్ చేయడం, ఆర్టికల్స్ రాయడం, డాక్యుమెంటరీలు తీయడం, కొన్ని సర్వీస్ ఆర్గనైజేషన్లు మహిళలను ఎంపవర్ చేయడానికి చేసే కార్యక్రమాలు చేయడం, కొంతమంది మహిళలు అఘాయిత్యాలను, అన్యాయాలను సాహసోపేతంగా ధైర్యంగా ఎదుర్కొంటే వారిని గౌరవించడం, కొంతమంది వివిధ రంగాలలో చాలాబాగా పనిచేస్తున్నారు. అలాంటి వారికి అవార్డులు ఇవ్వడం, డ్వాక్రా సంఘాలలో బాగా పనిచేసిన వారిని, రైతులుగా, వ్యవసాయ అనుబంధ రంగాలలో బ్రహ్మాండంగా పైకివచ్చిన వారున్నారు. వారినందరినీ అనలైజ్ చేస్తాం. ఇలాంటి వారిలో 25 మందికి మంచి అవార్డులు ఇచ్చి పూర్తిగా వారిని ప్రోత్సహించే బాధ్యత ఈ ప్రభుత్వం తీసుకుంటుందని నేను తెలియజేస్తున్నాను.

ఈ శుభసందర్భంలో, రాష్ట్రంలో ఉన్న ఆడబిడ్డలకు గైనకాలజీ సమస్యలు లేకుండా చేయడం కోసం all Community Hospitals లలో 200 మంది గైనకాలజిస్టులను నియమిస్తాం.

(అధికారపక్ష సభ్యులు బల్లలు చరిచారు)

అదేమందిరిగా 200 మంది గైనకాలజిస్టులు కాకుండా దానికి అనుబంధంగా సపోర్టింగ్ స్టాఫ్ ఎంతమంది కావాలో ఇచ్చి ఆడబిడ్డలకు ఎక్కడా ఇబ్బంది లేకుండా చేసే బాధ్యత ఈ ప్రభుత్వం తీసుకుంటుందని తెలియజేస్తున్నాను.

(అధికారపక్ష సభ్యులు బల్లలు చరిచారు)

ఎవరైనా ఒక్కసారి గుర్తుపెట్టుకోవాల్సింది ఏమంటే, ఏదైనా మహిళలకు న్యాయం చేసిందంటే దానిని ప్రారంభించింది తెలుగుదేశం పార్టీ, ముందుకు తీసుకొవెళ్ళింది తెలుగుదేశం పార్టీ, ఆ విషయం అందరూ గుర్తుపెట్టుకోవాల్సిన అవసరం ఉంది. చరిత్రను ఎవరూ తిరగరాయలేరు, చరిత్ర శాశ్వతంగా ఉంటుంది. దూరదృష్టితో ఆరోజు ఆలోచించి 33

శాతం ఇంజనీరింగ్ కాలేజీలలో, అన్ని కాలేజీలలో రిజర్వేషన్లు పెట్టి, దానివల్ల ఉద్యోగాలలో రిజర్వేషన్లు పెడితే ఈరోజు మహిళలు, బాలికలు బ్రహ్మాండంగా ముందుకు వచ్చారు. మగవారి కంటే ఆడబిడ్డలు తెలివిలో గానీ, సాహసంలో గానీ తక్కువ కాదు. ఆ విషయం మనం గుర్తుపెట్టుకోవాలి. **67/112** ఒకప్పుడు శారీరక కష్టం ఉండేది, ఇప్పుడు తెలివితేటలతో ముందుకు వెళుతున్నారు. తెలివితేటలలో గానీ, ఏకాగ్రతలో గానీ, పనిచేసే శక్తిలో గానీ మహిళలకు ఎక్కువగా ఉంది. అందుకని ఈ ప్రభుత్వం ఎప్పుడు కూడా మహిళా శక్తిని పెంచాలని, వారిని ఎంపవర్ చేయాలని అన్ని విధాలా ప్రయత్నం చేశాం. దాని ఫలితాలే ఈరోజు వస్తున్నాయి. నేను ఒకటే ఆలోచిస్తున్నాను, పేద మహిళల్ని, నిరుపేద మహిళల్ని, చదువురాని మహిళల్ని డ్వాక్రా సంఘాలలో సభ్యులుగా చేర్చాం. వారిద్వారా ఈ రాష్ట్రంలో పేదరికం లేని సమాజం తయారుచేయడానికి, ఆర్థిక అసమానతలు తగ్గించడానికి ఈ మహిళాశక్తిని ఉపయోగించుకుంటాం. అందుకనే మరలా హామీ ఇస్తున్నాను, నేను చెప్పిన డబ్బులు రెండు, మూడు ఇన్స్టాల్మెంటులలో తప్పకుండా డ్వాక్రా సంఘాలకు ఇచ్చి తద్వారా వారిని ఒక శక్తివంతమైన ఆర్గనైజేషన్గా తయారుచేయడం కోసం ఈ ప్రభుత్వం ముందుకు వెళుతుంది. ఈరోజు చేసే నిర్ణయం ఎలాంటి ఫలితాలు ఇస్తుందో ఇంజనీరింగ్ కాలేజీలే కారణం. ఆరోజు పెట్టిన డ్వాక్రా సంఘాలే కారణం. మన దగ్గర పనిచేసిన డ్వాక్రా సంఘాల నాయకురాళ్లు వేరే రాష్ట్రాలకు వెళుతున్నారు. మోటివేటర్లుగా పనిచేస్తున్నారు. హిందీ తెలియని వారు హిందీ నేర్చుకొని అక్కడకు వెళ్లి మోటివేట్ చేస్తున్నారంటే అది మహిళలకు ఉండే శక్తి. ఆ విషయం గుర్తుపెట్టుకోవాల్సిందిగా మరొక్కసారి కోరుకుంటూ నేను ఒకటే రిక్వెస్ట్ చేస్తున్నాను, అంతర్జాతీయ మహిళా దినోత్సవ సందర్భంగా మొదటిది 33 శాతం రిజర్వేషన్లు ఇవ్వాలని ఒక తీర్మానం తీసుకొస్తాం. దానికి అనుమతి ఇవ్వాలిందిగా కోరుతున్నాను.

రెండవది సమత్వ ప్రతిజ్ఞ. 'నేను మహిళలు మరియు బాలికల ఆశయ సాధన కోసం సహకరిస్తాను. నేను తెలిసి గానీ, తెలియక గానీ మహిళల పట్ల చూపే వివక్షను ప్రతిఘటిస్తాను. నేను స్త్రీ, పురుష సమానత్వ నాయకత్వాన్ని ఆహ్వానిస్తాను. నేను స్త్రీ, పురుష భావాలకు మరియు చర్యలకు సమానమైన విలువనిస్తాను. నేను మహిళలను కలుపుకొని, అనువైన సంస్కృతిని సృష్టిస్తాను. నేను ఆర్థిక, రాజకీయ, సామాజిక, మహిళా సాధికారతకు మనసా వాచా కృషి చేస్తానని' ప్రతి ఒక్కరూ ప్రమాణం చేయాల్సిందిగా మరొక్కసారి కోరుకుంటూ, రాష్ట్రంలో, దేశంలో, ప్రపంచంలో ఉండే మహిళలందరికీ శుభాకాంక్షలు తెలియజేసుకుంటూ 2016 అంతర్జాతీయ మహిళా దినోత్సవం ఒక నూతన అధ్యాయానికి నాంది పలకాలని, అన్ని రంగాలలో మహిళలు పైకి రావాలని, ఆవిధంగా పైకి వస్తూ, ప్రతి ఒక్కరూ పైకి వచ్చే సమయంలో గానీ, తీసుకురావడంలో గానీ మగవారందరూ కూడా పూర్తిగా సహకరించాలని, మహిళా సాధికారత ఒక ఉత్సవంగా, ప్రతిఒక్కరి బాధ్యతగా ఈ కార్యక్రమాన్ని చేపట్టవలసిందిగా ప్రతిఒక్కరినీ కోరుకుంటూ, ఇది చేస్తారని ఆశిస్తూ మీ దగ్గర సెలవుతీసుకుంటున్నాను. జైహింద్.

శ్రీ వై.ఎస్.జగన్మోహన్రెడ్డి (పులివెందుల): చంద్రబాబు నాయుడు గారు నిజంగా మహిళా దినోత్సవం రోజు అని కూడా చూడకుండా కళ్లు ఆర్పకుండా అబద్ధాలు చెప్పిన తీరు మాత్రం ఆ..హా..

(అధికారపక్ష సభ్యుల నుంచి అభ్యంతరాలు)

చెబుతా, చెబుతా, ఆయన ఎక్కడెక్కడ అబద్ధాలు చెప్పారో చెబుతాను. మొట్టమొదటగా అంతర్జాతీయ మహిళా దినోత్సవ సందర్భంగా ఈ శాసనసభలో ఉన్న అక్కచెల్లెమ్మలందరికీ, రాష్ట్రవ్యాప్తంగా, దేశవ్యాప్తంగా ఉన్న అక్కచెల్లెమ్మలందరికీ మొట్టమొదటగా నా హార్థిక శుభాకాంక్షలు తెలియజేస్తున్నాను.

అధ్యక్షా, 1977లో యూఎన్ ఐక్యరాజ్య సమితి అసెంబ్లీలో తీర్మానం చేసి ప్రపంచమంతా కూడా మహిళలందరికీ సమాన హక్కులు ఉండాలని, సమాన హక్కులు రావాలనే ఉద్దేశంతో, 1977 నుంచి యూఎన్ తీర్మానం తరువాత ప్రపంచమంతా కూడా దానిని కొనసాగింపచేశారు. ఆరోజు నుంచి ప్రతి సంవత్సరం వారు ఒక థీమ్తో వస్తారు. “Planet 50-50 by 2030, Step It Up for Gender Equality” అన్నది ఈ సంవత్సరానికి వారు ఇచ్చిన థీమ్. జెండర్ ఈక్వాలిటీ, జెండర్లో అక్కచెల్లెమ్మలకు ఇంకా ఔన్నత్యమైన స్థానం, ఇటువంటి విషయాలలో ఆ హక్కుల కోసం పోరాడడం సహజంగా మనం చేస్తుంటాం. స్త్రీ అంటే ఒక తల్లి, తల్లి అంటే ఓపిక.

12.10pm (18)

ఇక్కడ నుంచి మనం నేర్చుకుంటున్నాం. కానీ, రాష్ట్రంలో ఇవాళ జరుగుతున్న తీరును చూస్తే, నిజంగా ఈ రాష్ట్రంలో స్త్రీలను మనం గౌరవిస్తున్నామా? స్త్రీలను మనం సరిగ్గా చూసుకుంటున్నామా అని మన మనస్సాక్షిని, గుండెల మీద చేతులు వేసుకొని మనల్ని మనం ప్రశ్నించుకోవాల్సిన అంశం. ఎందుకంటే, ఉదాహరణకు ఇదే చట్ట సభలో నా సోదరి రోజమ్మను రూల్స్ ఒప్పకోకపోయినా, సంవత్సరంపాటు శాసనసభ నుంచి సస్పెండ్ చేశారు. రూల్స్ ఒప్పకోకపోయినా, రూల్ బుక్లో ఈ చట్టం లేకపోయినా కూడా, చట్టాలు చేసే ఇదే సభలో చట్టాలను ఉల్లంఘిస్తూ, ఒక మహిళా ఎమ్మెల్యేను సస్పెండ్ చేసిన ఘనచరిత్ర ఈ శాసనసభదే. నిజంగా ఇదే ఆంధ్ర రాష్ట్రంలో వనజాక్షి అన్న ఒక ఎమ్మార్వోను ఇసుక మాఫీయాకు అడ్డు తగులుతుందని జాట్టు పట్టుకొని, ఈడ్చుకొని...

(ఆ సందర్భంలో అధికారపక్ష సభ్యులు అభ్యంతరం వ్యక్తం చేయసాగారు)

ఒక శాసనసభ్యుడు ప్రవర్తించిన తీరును చూస్తే, నిజంగా చాలా హేయమైన తీరు. ఆ శాసనసభ్యుడి మీద కేసులు లేవు, అరెస్టులు లేవు. ఇదే రాష్ట్రం. ఇదే రాష్ట్రంలో ఇదే శాసనసభకు

సంబంధించిన శాసనసభ్యుడు అంగన్‌వాడీ కార్మికులను, అంగన్‌వాడీ అక్క చెల్లెమ్మలను దుర్భాషలాడుతూ, తిడితే అంగన్‌వాడీ కార్మికులందరూ ఆ శాసనసభసభ్యునికి వ్యతిరేకంగా ఒక possession చేస్తూ, ధర్నా చేస్తే, కనీసం ఆ ఎమ్మెల్యే పైన కేసులు కూడా రిజిస్టరు కావు.

(ఆ సందర్భంలో అధికారపక్షం సభ్యులు అభ్యంతరం వ్యక్తం చేయసాగారు)

మన రాష్ట్రంలోనే.... రిపిటేషన్ అని ఒక విద్యార్థిని, నాగార్జున విశ్వవిద్యాలయంలో ఆర్కిటెక్చర్ కళాశాలలో చదువుతున్న ఈ విద్యార్థినిని అధికార పార్టీకి చెందిన కామాంధుల అరాచకానికి బలైపోతే, ఇంతవరకు ఆ ప్రిన్సిపల్ మీద కేసులు ఉండవు, ప్రిన్సిపల్‌ను కనీసం అరెస్టులు చేసే కార్యక్రమాలు కూడా జరగలేదు. మన ఆంధ్రరాష్ట్రంలో ఇదంతా జరుగుతుంది. మన రాజధాని విజయవాడలో వడ్డి వ్యాపారం పేరిట... (మైకు కట్ చేయబడింది)

శ్రీ గంటా శ్రీనివాస రావు (భీమిలి): అధ్యక్షా, మామూలుగా చట్టసభల్లోకి వచ్చినప్పుడు అబద్ధాలు చెప్పం, నిజాలు చెప్తాం అని ప్రతి సభ్యుడూ ప్రమాణం చేస్తారు. ఎంత అవాస్తవం మాట్లాడుతున్నారంటే, రిపిటేషన్ ఆత్మహత్యలో ప్రిన్సిపల్ బాబురావు గురించి ఆయనకు అవగాహన లేకపోతే కామ్‌గా కూర్చోవచ్చు. ఆయన మీద కేసు లేదంటున్నారు, అరెస్టు లేదంటున్నారు. ఒకసారి ఆల్‌రెడీ బాబురావుగారిని అరెస్టు చేశారు. ఆయన మీద కేసు రిజిస్టర్ చేశారు. ఇటువంటి అవాస్తవాలు మాట్లాడి సభను తప్పుద్రోవ పట్టించవద్దని కోరుతున్నాను.

శ్రీ వై.ఎస్.జగన్మోహన్ రెడ్డి: అధ్యక్షా, (నవ్వుతూ) అరెస్టులు చేసారని, ఇప్పుడు వింటున్నాం.

(అధికారపక్ష సభ్యులచే సభకు అంతరాయం)

ఖర్మ ఏమిటంటే.. అరెస్టులు చేసినంత స్పీడుగానే బెయిల్ ఇచ్చి పంపిస్తున్నారు. విజయవాడ, రాష్ట్ర రాజధానిలో వడ్డి వ్యాపారాల పేరిట అధిక వడ్డీలకు డబ్బులు ఇచ్చి.., డబ్బులు కట్టలేని పరిస్థితిలో ఉన్న పేద అక్క, చెల్లెమ్మలను సెక్స్ రాకెట్‌లోకి దింపి, వీడియో రికార్డింగులు చేసి, ఆ వీడియో రికార్డింగుల ద్వారా బ్లాక్‌మెయిల్ చేస్తున్న పరిస్థితులను కనిపిస్తుంటే, ఆ నేరం సాక్షాత్తు చేసింది ఎవరంటే, అధికార పార్టీకి చెందిన ఎమ్మెల్యేలు, ఎమ్మెల్యీలు ఆ నేరస్థులతో మాట్లాడుతూ ఉన్న ఫోటోలు కూడా..., ముఖ్యమంత్రి గారు ఇంటెలిజెన్స్, ఎడిషనల్ డిజిటో మాట్లాడుతున్న ఫోటోలు దొరుకుతున్నా, సాక్ష్యాధారాలు ఉన్నా, జైళ్లకు ఎవరినీ పంపరు. కేసులు రిజిస్టర్ చేయడమంటే పేరుకు మాత్రమే చేస్తారు. చివరికి స్టేషన్ బెయిల్ ఇచ్చి పంపిస్తారు. కోర్టుల దాకా కూడా వెళ్లవలసిన పని లేదు. స్టేషన్ లోనే బెయిల్ తీసుకొని ఇంటికి వెళ్లడని, స్టేషన్ బెయిల్‌లు ఇచ్చి పంపిస్తారు. ఇదీ మన రాష్ట్రంలో జరుగుతున్న అక్క చెల్లెమ్మల పట్ల చూపిస్తున్న ప్రేమ. అన్నింటికన్నా, ఇంకా దారుణమేమంటే, ఇదే సభలోనే కాలమ్‌నీకి సంబంధించిన సెక్స్ రాకెట్‌లో

అధికారపార్టీ ఎమ్మెల్యేలంతా ఇక్కడే ఉన్నారు. వనజాక్షి జాట్టు పట్టుకొని దుశ్శాసన ... (మైకు కట్ చేయబడింది)

(ఆ సందర్భంలో అధికారపక్ష సభ్యులు అభ్యంతరాలు వ్యక్తం చేయసాగారు)

శ్రీ నిమ్మకాయల చిన రాజప్ప (పెద్దాపురం): అధ్యక్షా, మహిళా దినోత్సవం సందర్భంగా మహిళలకు ఉపకారం చేసే విధంగా మాట్లాడాలి తప్ప ఇలా మాట్లాడకూడదు. గత అసెంబ్లీలో జగన్ గారు ఇవన్నీ కూడా మాట్లాడాడు. అది కరెక్టు కాదు. సబ్జెక్టు చెప్పమనండీ. ఆయనని మహిళలకు సూచనలు ఇవ్వమనండీ. ప్రభుత్వ వరంగా ఆ సూచనలు అమలు చేసి అన్ని చర్యలు తీసుకుంటామని తెలియచేస్తున్నాం.

(శ్రీ కె. అచ్చెన్నాయుడు గారు మైకు ఇవ్వమని గౌరవ సభాపతిని కోరారు)

శ్రీ కింజరాపు అచ్చెన్నాయుడు: (మైకు లేకుండా) I am on point of order.

MR. SPEAKER: Under what Rule Atchannaidu garu?

శ్రీ కింజరాపు అచ్చెన్నాయుడు (టెక్నాలి): అధ్యక్షా, ఈరోజు ప్రపంచ మహిళా దినోత్సవం. రాష్ట్రంలో ఉన్న మహిళలందరికీ కూడా ముఖ్యమంత్రిగారు వారి రక్షణ గురించి, వారి ఆర్థిక పరిస్థితి గురించి ఎటువంటి నిర్ణయాలు తీసుకుంటారోనని ఆసక్తిగా ఎదురుచూస్తున్నది సభ...

(ప్రతిపక్ష సభ్యుల అంతరాయం)

అయితే ముఖ్యమంత్రిగారు వాటిమీద స్పష్టంగా రాష్ట్ర ప్రభుత్వం తీసుకున్నటువంటి చర్యలు, రేపు భవిష్యత్తులో ప్రతి ఒక్క మహిళకు ఏవిధమైన రక్షణ ఇవ్వాలో స్పష్టంగా చెప్పారు. గౌరవ ప్రతిపక్ష నాయకుడు జగన్మోహన్ రెడ్డిగారు దయఉంచి ప్రతి దానిని రాజకీయ కోణంలో ఆలోచించవద్దని ఈ సందర్భంగా కోరుతున్నాను.

(ప్రతిపక్ష సభ్యుల అంతరాయం)

ఈరోజు నేను పాయింట్ ఆఫ్ ఆర్డర్ అంటే, ఈరోజు మనం, ఈ సందర్భంలో కూడా ఈ విషయంలో కూడా లేస్తూనే ప్రభుత్వం మీద, ముఖ్యమంత్రి మీద, విమర్శలకు దిగినటువంటి నీచ స్థాయికి ఒక వ్యక్తి, ప్రతిపక్ష నాయకుడు వచ్చాడంటే చాలా బాధనిపిస్తోంది. ఈరోజు ఆయన

చెప్పినటువంటి మాటలు, ఆయన ప్రసంగించిన ప్రతి మాట, ఈ శాసనసభలో గతంలో ప్రస్తావించినవి తప్ప ఒక్క విషయం కొత్తది ఉందా అని నేను అడుగుతున్నాను. ఈరోజు ప్రతిపక్ష నాయకుడిగా ఉన్న ఆయన ముఖ్యమంత్రిగారు ఈ నిర్ణయాలు తీసుకున్నారు. ముఖ్యమంత్రిగారు ఈ నిర్ణయాలే కాకుండా ఇంకా ఎటువంటి నిర్ణయాలు తీసుకుంటే రాష్ట్రంలో 71/112 మహిళలకు రక్షణ, భద్రత వస్తుందని చెప్పి సలహాలు సూచనలు ఇవ్వాలి తప్ప, ఈ సందర్భంలో కూడా దిగజారుడుకి దిగడం నేను చాలా బాధపడుతున్నాను. ఇప్పటికైనా సరే ప్రతిపక్ష నాయకుడు ఒక మనిషిగా, ఒక సోదరుడుగా, ఒక వ్యక్తిగా వ్యవహరించి ముఖ్యమంత్రిగారు చెప్పినటువంటి విషయాలకు ఏదైనా తోడు ఉంటే వ్యవహరించాలి తప్ప, దీనిని కూడా రాజకీయ కోణంలో ఆలోచించి రాష్ట్రంలో ఉన్నటువంటి మహిళల యొక్క మనోభావాలను దెబ్బ తీసే విధంగా ప్రయత్నించడం చాలా దారుణం. ఇప్పటికైనా సరే మంచి వ్యవహారాలు మంచిగా చెప్పాలి. ముఖ్యమంత్రిగారు ఈ నిర్ణయాలు తీసుకున్నారు. ఇంకా ఈ నిర్ణయానికి బలం చేకూర్చే విధంగా మీరు ముందుకు వెళ్లాలి తప్ప, ఇష్టానుసారంగా మాట్లాడటం మంచి విధానం కాదని చెప్పి ప్రతిపక్ష నాయకుడికి సూచిస్తున్నాను.

మిస్టర్ స్పీకర్: జగన్మోహన్ రెడ్డిగారు.

శ్రీ వై.ఎస్.జగన్మోహన్ రెడ్డి: అధ్యక్షా, మీరు చేస్తున్న అన్యాయాలను అసెంబ్లీలో ప్రస్తావిస్తే ఒకరితో కాదు, ఇద్దరితో కాదు, ముగ్గురు, నలుగురితో తిట్టిస్తారు. తిట్టించి తరువాత మళ్ళీ మైకు ఇస్తారు.

మ.12.20 (19)

అధ్యక్షా, అన్నింటికీ మించి ఈ సభలోనే కాలేజీ అంశం గురించి...

మిస్టర్ స్పీకర్: జగన్మోహన్ రెడ్డి గారూ, మీకు ఓపిక ఉండాలి. మీరు ఎవరిమీద పడితే వాళ్ళ మీద ఆరోపణలు చేయడం కరెక్ట్ కాదు.

శ్రీ వై.ఎస్.జగన్మోహన్ రెడ్డి: అధ్యక్షా, జరుగుతున్నదే చెప్పాను.

మిస్టర్ స్పీకర్: యూనివర్సిటీల గురించి ఎడ్యుకేషన్ మినిస్టర్ మాట్లాడారు. శాంతిభద్రతల అంశం గురించి మాట్లాడితే హోమ్ మినిస్టర్ గారు రియాక్ట్ య్యారు. అందులో తప్పేముంది? మీరు చెబుతుంటేనే వినాలా? వాటిజ్ దిస్? (నైసీసీ సభ్యులచే అభ్యంతరాలు)

శ్రీ వై.ఎస్.జగన్మోహన్ రెడ్డి: అధ్యక్షా, అన్నింటికీ మించి కాలే మనీకి సంబంధించిన అంశంలోనూ , సెక్స్ రాకెట్ కు సంబంధించిన అంశంలోనూ ఉన్న అధికార పార్టీ ఎమ్మెల్యేలు ఇక్కడే ఉన్నారు. వనజాక్షి జుట్టు పట్టుకున్న దుశ్శాసన ఎమ్మెల్యేలు ఇక్కడే ఉన్నారు.

ప్రస్తుతం మనం ఉమ్మడిరాజధానిలో ఉన్నాం. ఒక వ్యక్తి తాగి, ఒక మహిళ వెంటపడి, ఆమెను కారులోకి లాగి బలాత్కరించే ప్రయత్నం చేసినప్పుడు స్థానికులు ఆ వ్యక్తిని పట్టుకొని చితకబాది పోలీసు స్టేషన్లో అప్పజెప్పిన ఘటనలో ఆ వ్యక్తి నాన్న ఇక్కడ మంత్రిగా కొనసాగుతున్నారంటే నిజంగా.....(మైకు ఆగిపోయింది. ఆ దశలో గౌ. మంత్రి శ్రీ రావెల కిశోర్ బాబు తనకు మాట్లాడడానికి అవకాశమివ్వాలన్నదిగా గౌరవ సభాపతిని కోరగా ఆయనకు అనుమతి లభించింది. ఆ దశలో వైసీపీ సభ్యులచే అభ్యంతరాలు వ్యక్తమయ్యాయి.)

శ్రీ రావెల కిశోర్ బాబు: అధ్యక్షా, మహిళల సంస్కృతికి, నాగరికతకు, మహిళల స్వేచ్ఛకు, హక్కులకు పెద్దపీట వేసిన, మహిళలకు రిజర్వేషన్స్ ఇచ్చి వాళ్లను గౌరవించిన పార్టీ, నందమూరి తారక రామారావుగారు స్థాపించిన పార్టీలో, ప్రస్తుత ముఖ్యమంత్రి శ్రీ నారా చంద్రబాబునాయుడుగారి నాయకత్వంలో కొనసాగుతున్న మంత్రిగా నేను ఈ విషయాన్ని చెబుతున్నాను. నా కుమారుడు తప్పు చేస్తే ఏ శిక్ష విధించటానికైనా సిద్ధమేనని నేను ఎప్పుడో ప్రకటించాను. నా కుమారుని మీద ఏ స్త్రీ ఆరోపణలు చేసిందో ఆ స్త్రీ నాకు కూతురు లాంటిదని కూడా నేను పత్రికాముఖంగా చెప్పడం జరిగింది. కూతురు లాంటి ఆ స్త్రీ మీద నా కుమారుడే గాని, ఎవరైనా గాని అలాంటి పని చేస్తే ఎలాంటి శిక్ష విధించటానికైనా నేను ముందుంటానని ఇప్పటికే చెప్పటం జరిగింది. నా కుమారుణ్ణి నేనే స్వయంగా తీసుకెళ్లి అప్పజెప్పాను. ఆ విషయం ప్రతిపక్షనాయకుడు దయచేసి గమనించాలి.

ఎప్పుడైతే నా కుమారునికి నోటీసు వచ్చిందో నేనే స్వయంగా వెళ్లి ఇడుగో నా కుమారుడు అని, ఇతను తప్పు చేశాడా లేదా అన్నది విచారించండి అని నా చేతుల మీదుగా నేనే నా కుమారుణ్ణి అప్పజెప్పాను. ఆ నీతి నిజాయితీ నాకున్నదని నేను ప్రతిపక్షనాయకునికి చెబుతున్నాను. ఇదే జగన్మోహన్ రెడ్డిగారు పరిటాల రవిగారి హత్య కేసులో నిందితుడు. సూట్ కేస్ బాంబుతో పరిటాల రవిగారిని హత్య చేసినప్పుడు ఈ ప్రతిపక్షనాయకుడు నిందితుడు. ఆ సమయంలో వారి తండ్రి గారు, నా కొడుకు చిన్న పిల్లవాడు, నా కొడుకు అమాయకుడు, నా కొడుక్కి ఏమీ తెలియదు, ఆయన్ని ఈవిధంగా కేసులో ఇరికించడం సమంజసం కాదని బెదిరించాడు. ఆయన తండ్రి బెదిరించి ఆ కేసునుంచి అతని పేరును తీసేవేయడానికి ప్రయత్నించాడు. నేను అలాంటివాణ్ణి కాదు. నా కుమారుణ్ణి నేను అప్పజెప్పాను. విచారించమన్నాను, శిక్షించమన్నాను. రాజశేఖరరెడ్డి లాగా కుమారుణ్ణి ఫూరమైన, హేయమైన పరిటాల రవి గారి హత్య కేసులో నిందితుడిగా ఉన్న కేసు నుంచి తప్పించాలని ఆ నాటి

ప్రభుత్వాన్ని బెదిరించి తప్పించుకున్న హీన చరిత్ర గల ఆయన నా మీద నిందలు వేస్తున్నాడు. (వైసీపీ సభ్యులచే అంతరాయం)

మిస్టర్ స్పీకర్: ఏంటమ్మా ఆ మాత్రం పేషన్స్ లేదా?

శ్రీ వై.ఎస్.జగన్మోహన్ రెడ్డి: అధ్యక్షా, నిజంగా తన కొడుకు ఇంత దారుణమైన పని చేసినప్పుడు స్థానికులు కొట్టి పోలీస్ స్టేషన్లో అప్పజెప్పిన సందర్భంలో దాన్ని కూడా జగన్మోహన్ రెడ్డి చేసిన కుట్ర అన్నటువంటి అన్యాయమైన పరిస్థితుల్లో ఉన్న ఈ వ్యవస్థను చూస్తుంటే, అటువంటి వ్యక్తిని మంత్రిగా కొనసాగిస్తున్న ఈ ముఖ్యమంత్రిని చూస్తుంటే సిగ్గుతో తలవంచుకోవాలి. (వైసీపీ సభ్యులు పేమ్ పేమ్ అనివ్యాఖ్యానించారు.) ఈ రోజు మనం మహిళల గురించి, వారి గౌరవం గురించి మాట్లాడుతున్నాము. ఇదే చట్టసభలో ఉన్న ఇంకొక ఎమ్మెల్యే గారి గురించి నేషనల్ టీవీ ఛానల్స్లో కూడా చర్చ జరుగుతోంది. ఒక ప్రోగ్రామ్లో ఆ శాసనసభ్యుడు అమ్మాయిల గురించి చాలా లోకువగా మాట్లాడితే దానిపై నేషనల్ మీడియాలో కూడా చర్చ జరుగుతోంది. అటువంటి శాసనసభ్యుడు కూడా ఇదే హౌస్లో ఉన్నారు.

అధికారంలోకి వచ్చిన తరువాత ఆశా వర్కర్ల ఉద్యోగాలనూడగొట్టారు. అంగన్వాడీలపై ఉక్కుపాదం మోపారు. పెంచిన జీతాలివ్వడని అడగడమే నేరమంటూ వాళ్లను ఉద్యోగాల నుంచి పెరకండి అని సర్క్యులర్లు పంపించారు. చివరకు డ్వాక్రా మహిళల గురించి చంద్రబాబు నాయుడు గారు మాట్లాడుతూ చెప్పిందేమిటంటే రూ.1383 కోట్లు వాళ్లకు సంబంధించిన వడ్డీలు ఆయన కట్టారట. వాస్తవం చెప్పాలంటే 13 వేల కోట్లన్నారు. నేనడుగుతున్నాను. రూ.1383 కోట్ల వడ్డీ కట్టడం కొత్తగా మీరేమైనా ఇప్పుడు మొదలుపెట్టారా? చంద్రబాబునాయుడుగారు ముఖ్యమంత్రి కాకముందే గతంలోనే ఈ డ్వాక్రా రుణాలకు వడ్డీ లేని పరిస్థితి ఉండేది. దానికన్నా ముందు దివంగత నేత ప్రియతమ ముఖ్యమంత్రి రాజశేఖర రెడ్డి గారు ముఖ్యమంత్రిగా ఉన్నప్పుడు డ్వాక్రా అక్కచెల్లెమ్మలకు పావలా వడ్డీకే రుణాలిచ్చే పరిస్థితి ఉండేది. అంతకుముందు చంద్రబాబునాయుడుగారు ముఖ్యమంత్రిగా ఉన్నప్పుడు రుణాలు బ్యాంకుల్లో 12 నుంచి 14 శాతానికిచ్చేవారన్న సంగతి మరచిపోకూడదని నేను చెబుతున్నాను. చంద్రబాబునాయుడుగారి హయాములో డ్వాక్రా అక్కచెల్లెమ్మలకు 12 నుంచి 14 శాతం వడ్డీకి రుణాలిస్తుంటే దానిని పావలా వడ్డీకే ఇప్పించింది దివంగతనేత ప్రియతమ ముఖ్యమంత్రి రాజశేఖర రెడ్డి గారు. ఆ తరువాత దానిని సున్నా పర్సెంట్కు మరియు వడ్డీ లేని రుణాల కింద మారిస్తే చంద్రబాబు నాయుడు గారు అధికారంలోకి రావడం కోసం ఆ వడ్డీలు కట్టొద్దు అని చెప్పి తీరా తాను అధికారంలోకి వచ్చిన తరువాత వడ్డీలు మాఫీ చేయవలసింది పోయి డ్వాక్రా అక్కచెల్లెమ్మలకు ఒక్కొక్కరికి రూ. మూడు వేల రూపాయల చొప్పున ముష్టివేసి నట్లు రూ.2,400 కోట్లు ఇచ్చి అది కూడా పెట్టుబడి నిధిగా పెట్టుకొని బ్యాంకులు అప్పులివ్వ

లని చెప్పటం జరిగింది. రూ.14,200 కోట్లు మాఫీ చేస్తానని చెప్పి అధికారంలోకి వచ్చిన తరువాత మాఫీ మాటలు మాట్లాడడం లేదు.

ఇవాళ డ్వాక్రా అక్కచెల్లెమ్మల పరిస్థితి ఎంత దయనీయంగా ఉందంటే వాళ్లకివాళ్ల వడ్డీ లేని రుణాలు పోయాయి. కారణమేమంటే ప్రాంట్స్ గా టైమ్ కు కడితేనే వాళ్లకు వడ్డీ లేని రుణాలు లొచ్చే పరిస్థితి ఉంటుంది. చంద్రబాబు నాయుడు గారు కట్టొద్దు అన్న కారణంగా వాళ్లు కట్టని పాపానికి ఆ అక్కచెల్లెమ్మలకివాళ వడ్డీ లేని రుణాలు పోయి రెండు రూపాయల వడ్డీన బ్యాంకులు వసూలు చేస్తున్నాయి. ఇవాళ చంద్రబాబు నాయుడు గారి పుణ్యాన డ్వాక్రా అక్కచెల్లెమ్మల పరిస్థితి ఎలా ఉందంటే ఇది ప్రభుత్వంలోని సెర్ప్ (Society for elimination of Rural Poverty) వెబ్ సైట్ నుండి తీసుకొచ్చిన సమాచారం చూడండి చంద్రబాబు నాయుడు గారూ. ఆ సమాచారం మేరకు రూరల్ లో 6,80,686 గ్రూపులుంటే ఇందులో ఏ గ్రేడ్ లో ఉన్నవి కేవలం 12.42 శాతం గ్రూపులు మాత్రమే. ఇది సెర్ప్ రేటింగ్. ఇక గ్రేడ్ డిలో అంటే చివరిదశలో ఉన్నవి 52.31 శాతం ఉన్నాయి. ఇవి మీ సెర్ప్ రేటింగ్స్.

మ.12.30 (20)

ఇవి 'ఎ' గ్రేడ్ లో 12.42 శాతం ఉంటే 'డి' గ్రేడ్ లో 52.31 శాతం ఉన్నాయి. ఇవి మీ వెబ్ సైట్ లో ఉన్న సెర్ప్ రేటింగ్స్ డేటా. డ్వాక్రా అక్కచెల్లెమ్మల పరిస్థితి ఏమిటో చూడండి. చంద్రబాబు నాయుడు అక్కచెల్లెమ్మల గురించి, సమానత్వం గురించి మాట్లాడుతున్నారు. డ్వాక్రా అక్కచెల్లెమ్మల గురించి మాట్లాడే ఈ పెద్ద మనిషి ముఖ్యమంత్రి హోదాలో ఉంటూ ఈ మధ్యకాలంలో ఒక స్టేట్ మెంట్ ఇచ్చాడు. కోడలు మగపిల్లాడిని కంటానంటే అత్త వద్దంటుందని వివక్ష చూపుతూ అన్న మాటలు ఇదే చంద్రబాబునాయుడు మనసులో ఉన్న మాటలు ఆయన నోట్లో నుంచి వచ్చాయి. ఇదే చంద్రబాబునాయుడు గారికి ఆడవారి గురించి మాట్లాడే నైతిక హక్కు లేదు.

ఈ మధ్య కాలంలో చంద్రబాబునాయుడుగారు ఇంకొక మాట అన్నారు. ఆడవారికి భద్రతకోసం ప్రత్యేకంగా క్యాబ్ లు, ట్యాక్సీలు పెడతామని చెప్పారు. ఇప్పుడు ఓలా క్యాబ్స్, ఉబేర్ క్యాబ్స్ ను మళ్ళీ నేషనల్ కంపెనీలు దేశవ్యాప్తంగా నడిపిస్తున్నాయి. సెల్ ఫోన్ ల ద్వారా క్యాబ్ లు తెప్పించుకొనే కార్యక్రమం జరుగుతోంది. ఈ మధ్య కాలంలో క్యాబ్స్ అన్నింటి గురించి కొత్త దిల్లీలో ఒక కాంట్రవర్సీ వచ్చిన తరువాత కేంద్ర ప్రభుత్వం వివరీతమైన కట్టడి తీసుకొచ్చి సిస్టమ్ ను బాగా రిపేర్ చేసింది. ప్రతి క్యాబ్ లో జీపీఎస్ పెట్టారు. ఎలాంటివారిని డ్రైవర్ గా నియమించుకోవాలో ఆయా కంపెనీలకు మార్గదర్శకాలు నిర్దేశించాయి. అవన్నీ చూసిన తరువాత ఉబేర్ క్యాబ్స్, ఓలా క్యాబ్స్ ఉన్నందున ఫోన్ కొడితే క్యాబ్స్ వచ్చే వ్యవస్థ ఇప్పటికే ఉంది. ఇటీవలే తెలంగాణ ప్రభుత్వం ఇంకొక అడుగు ముందుకేసి జీఎంఆర్ అంతర్జాతీయ విమానాశ్రయంలో షి క్యాబ్స్ కూడా పెట్టారు. 500 మంది మహిళలకు క్యాబ్ లు కొనేందుకు డబ్బులిచ్చి మహిళలనే

డ్రైవర్లుగా పెట్టి జీఎంఆర్ సంస్థ షీ క్యాబ్స్‌ను నడుపుతున్నారు. కానీ చంద్రబాబు నాయుడుగారు ఇవన్నీ చెబుతూ ఏదో కొత్తగా తన బుర్రలోనుంచి విన్నూతమైన ఆలోచన అనుకొన్నా అది కానే కాదు.

ఎక్కువ సమయం తీసుకోకుండా మహిళా దినోత్సవ సందర్భంగా మనమేం చేస్తున్నామో, మహిళలపట్ల నిజంగా గౌరవంగా ఉన్నామా, లేమా అన్నది మనం మనలోని మనస్సాక్షిని అడగాలి. మనల్ని మనం డిఫెండ్ చేసుకోవడం కాకుండా మనం పవర్‌లో ఉన్నాం కదా అని మైక్ వచ్చింది కదా అని ఇష్టమొచ్చినట్లు మాట్లాడకుండా మనం మన గుండెలమీద చేతులు వేసుకొని మనస్సాక్షిని అడిగి రిపేర్లు ఎలా చేయాలో చూసి చేసుకొంటే కనీసం వ్యవస్థ బాగుపడుతుంది, సొసైటీ బాగుపడుతుంది. ఇప్పటికైనా ముఖ్యమంత్రిగారు రిపేర్లు చేసే కార్యక్రమం మొదలుపెడితే బాగుంటుంది. ముందు తన మనసును రిపేరు చేసుకుని రిపేర్లను ముందుకు జరిపించండి.

మిస్టర్ స్పీకర్: శ్రీ చింతమనేని ప్రభాకర్ గారూ.

శ్రీ చింతమనేని ప్రభాకర్(దెందులూరు): అధ్యక్షా, జగన్మోహన్‌రెడ్డిగారు మహిళా దినోత్సవ సందర్భంగా ఆయనకు మహిళలపట్ల ఉన్న గౌరవాన్ని చాటుతూ మమ్మల్ని అంటే ప్రత్యేకంగా నన్ను కించపరిచే విధంగా మాట్లాడుతున్నారు.

(వైకాపా సభ్యుల నుంచి అంతరాయం)

మీరు మాట్లాడినపుడు మేం విన్నాం, నేను మాట్లాడుతున్నప్పుడు మీరు వినాలి. గతంలో ఇసుక తవ్వకాల విషయంలో తహశీల్దార్ వనజాక్షికి డ్వాక్రా సంఘాల మధ్య ఉన్న గొడవ అది. అక్కడ గొడవ పడింది డ్వాక్రా సంఘాలు, తహశీల్దార్ వనజాక్షి. ఈ జగన్మోహన్‌రెడ్డిగారికి డ్వాక్రా మహిళలు మహిళలనే విషయం తెలియదా? మహిళా దినోత్సవం రోజున ఈయన ఈ రాష్ట్ర ప్రభుత్వానికి సరైన సూచనలు, సలహాలు ఇవ్వాలిందిపోయి కావాలని పిచ్చి పిచ్చి మాటలు చెబుతూ సభను తప్పుదోవ పట్టించే విధంగా ఈ రాష్ట్రంలో జరిగిన విషయాలను మాకు ఆపాదిస్తూ ఈయన మాట్లాడుతున్నారు. నేను కొట్టానని, ఈడ్చానని వనజాక్షి గారే నా మీద కంప్లెంట్ ఇవ్వలేదు. కానీ జగన్మోహన్‌రెడ్డిగారే ఈ సభను తప్పుదోవ పట్టిస్తున్నారు. నేను కొట్టానని గానీ, ఈడ్చానని కానీ ఎక్కడా రిపోర్టులో కూడా రాయలేదు. నామీద పోలీసు కేసు నమోదై ఉంది, ఎంక్వైరీలో ఉంది. అలాంటివి ఉంటే నేను చట్టపరంగా తీసుకుంటాను. కానీ ఈయన కావాలని ప్రతి సమావేశంలోనూ ఈ విషయాన్ని తీసుకురావడం, నన్ను వ్యక్తిగతంగా కించపరిచే ప్రయత్నం చేయడం పరిపాటిగా మారింది. ఈయనకు గానీ చిత్తశుద్ధి ఉంటే నిరూపించమనండి. ఈయన మీద 11 దేశద్రోహం కేసులు నమోదై ఉన్నాయి. ఈయన చరిత్ర

అది. వీరి నాన్నగారి హయాంలో జరిగిన అవకతవకలకు శ్రీలక్ష్మి అనే అధికారి కటకటాల పాలైంది. ఆమె జైలుపాలైన తరువాత బోరున ఏడ్చిన సంగతి మనమందరం కూడా చూశాం. ఈయనకు మహిళల పట్ల ఎంత గౌరవం ఉందో మనకు తెలుసు. మహిళల గురించి మాట్లాడే నైతిక హక్కు వారికి లేదు. ఇంకొకసారి రోజుమ్మ గురించి చెబుతున్నారు. ఈయన పేపర్, ఈయన టీవీ, రోజుమ్మ తప్ప ఈ సభ్య సమాజం గురించి ఏమీ తెలుసని అడుగుతున్నాను. ఈయన ఎప్పుడైనా వచ్చాడా అధ్యక్షా? ఈయనకు ఏమైనా తెలుసా అధ్యక్షా? కనీసం తన చెల్లెలును గౌరవించడం తెలియదు. ఈయనకు మహిళల గురించి మాట్లాడే హక్కు ఉందా?

మిస్టర్ స్పీకర్: శ్రీమతి గిడ్డి ఈశ్వరి గారూ.

శ్రీమతి గిడ్డి ఈశ్వరి(పాడేరు): అధ్యక్షా, ధన్యవాదాలు. ఈ రోజు చాలా ప్రాధాన్యత కలిగిన రోజు. అలాగే ఈ ప్రపంచ మహిళా దినోత్సవం రోజున ముందుగా మాతోటి శాసనసభ్యులందరికీ హృదయపూర్వక శుభాకాంక్షలు. రాష్ట్రంలో, దేశంలో ఉన్నటువంటి మహిళలందరికీ కూడా మహిళా దినోత్సవ శుభాకాంక్షలు తెలియజేస్తున్నాను. ముందుగా గిరిజన ప్రాంతంలోని మహిళలందరికీ ప్రత్యేక శుభాకాంక్షలు. నిజంగా నేను ఒక మహిళగా పుట్టడాన్ని నేను చాలా అదృష్టంగా భావిస్తున్నాను. పైగా నాకు ముగ్గురు ఆడపిల్లలు ఉండడం కూడా నేను చాలా అదృష్టంగా అనుకుంటాను. ఎందుకంటే పురాణాలలో చెప్పినట్లుగా స్త్రీలను ఎక్కడైతే గౌరవిస్తామో అక్కడ దేవతలు పూజింపబడతారట. అలా ఒక స్త్రీగా పుట్టడం ఈ సమాజంలో సేవ చేయడం, చట్టసభలోకి రావడం కూడా నేను అదృష్టంగా భావిస్తున్నాను. ఈరోజు మహిళా దినోత్సవ సందర్భంగా ముఖ్యమంత్రిగారు చేసిన ప్రకటన సందర్భంలో నేను ఒకటే చెబుతాను. ఈరోజు చట్టసభలో 33శాతం రిజర్వేషన్లు ఉండాలని ముఖ్యమంత్రిగారు చెప్పారు. అందుకు ధన్యవాదాలు. ఇప్పటికే స్థానికసంస్థలలో అమలవుతున్నా చట్టసభలో లేదు. ఎప్పటినుంచో మనం భారతదేశ వ్యాప్తంగా మహిళా బిల్లుకోసం చాలా పోరాటాలు, ఉద్యమాలు చేశాం. దానిని సాధించుకోవాలని ఈ చట్టసభలోనే మనం అనుకోవడం మంచిదే. కానీ దానిని 33 శాతం కాకుండా 50శాతంగా చేస్తే ఇంకా బాగుంటుందని నేను ఆశిస్తున్నాను.

అదే విధంగా మహిళలకు ఆస్తిహక్కు గురించి ప్రస్తావించారు. ఆడపిల్లలకు ఆస్తి హక్కు చాలా అవసరం కూడా. కానీ ఆడపిల్లలకు తండ్రి ఆస్తిలో సమాన ఆస్తిహక్కును కల్పిస్తూ స్వర్గీయ ఎన్.టి.రామారావుగారు ముఖ్యమంత్రిగా ఉన్నప్పుడు చట్టం చేసినా కూడా గ్రామాలలో గాని, మా ప్రాంతంలోగానీ, అనగా గిరిజన ప్రాంతంలో ఆ చట్టం ఎక్కడా అమలుకావడంలేదు. కాబట్టి ప్రభుత్వపరంగా ముఖ్యంగా వాటిమీద దృష్టి సారించాలని మీద్వారా ప్రభుత్వానికి తెలియజేస్తున్నాను. అదేవిధంగా ఈరోజు ఆకాశమే హద్దుగా అన్ని రంగాలలో మహిళలు మహిళా సాధికారతను సాధించాలని ఈ ప్రభుత్వం, గౌరవ ముఖ్యమంత్రివర్యులు కూడా చెబుతున్నారు.

మ.12.40 (21)

అన్ని రంగాల్లో మహిళా సాధికారిత సాధించాలని గౌరవ ముఖ్యమంత్రి గారు చెబుతున్నారు. కానీ ఇప్పటికీ మహిళలు వివక్షతకు గురవుతున్నారే ఉన్నారు. స్త్రీ, పురుష సమానత్వం అంటున్నాం. మాటల్లోనే సమానత్వం ఉంటున్నది కానీ ఇంకా స్త్రీలను బలహీనులుగానే గుర్తించడం చాలా బాధాకరం. ఎందుకంటే ప్రతీ రోజూ పేపర్లలో చూస్తున్నాం. మైనర్ బాలిక నుండి 50 సంవత్సరాల ముదిత వరకు కూడా అత్యాచారాలు, అఘాయిత్యాలకు సంబంధించి ప్రతీరోజూ ఏదో ఒక సంఘటనను మనం చూస్తూనే ఉన్నాం. అంటే ఇంకా మహిళలు భద్రతను కోల్పోయి, సమాజంలో మేము అన్ని రంగాల్లో ఉన్నాం, మహిళా సాధికారితను సాధిస్తున్నామని అనుకోవడమే గానీ ఇంకా పూర్తి స్థాయిలో ప్రభుత్వాలు గాని, సమాజం గానీ మహిళలకు భరోసా ఇవ్వలేదని నేను భావిస్తున్నాను. ఎందుకంటే ఈరోజు ఎంతో మంది ప్రేమోన్మాదుల బారిన పడి నలిగిపోతున్నారు. మానసికంగా, శారీరకంగా, సామాజికంగా మహిళల్లో, ఆడపిల్లల్లో ధైర్యాన్ని, చైతన్యాన్ని ఇంకా పూర్తి స్థాయిలో పాఠశాల దశ నుంచి వాళ్లలో ఒక భరోసాను ఇవ్వాలన్న అవసరం ఖచ్చితంగా ఈ సమాజానికి, ప్రస్తుతం ఉన్న ప్రభుత్వానికి ఉంది. ఇలాంటి పరిస్థితుల్లో ఈరోజు మహిళలంతా ఏకమై ఒకే గొంతుకతో ఏదైనా సాధిస్తామని చెప్పి ప్రతీ రంగంలో ముందడుగు వేస్తున్నప్పుడు ఇంకా ఆయా రంగాల్లో వారికి జరిగే వివక్షను, వారియొక్క భద్రతను గురించి ఖచ్చితంగా చట్ట రూపంలో తీసుకు వస్తే బాగుంటుందని భావిస్తున్నాను. నిర్భయ చట్టం తీసుకుని వచ్చినప్పటికీ ఇంకా అత్యాచారాలు జరుగుతున్నాయి. ఇంకా దానికి ఫుల్స్టాప్ లేదు.

నూతనంగా ఏర్పడిన నవ్యాంధ్రప్రదేశ్‌లో నూతనంగా ఎన్నికకాబడిన మహిళా శాసనసభ్యురాలిగా ఏదైతే ఒక మంచిని గానీ, చట్టసభల ద్వారా ఏదైతే తెలియచేయాలని అనుకున్నామో ఖచ్చితంగా నాణానికి రెండువైపులా చూడాల్సిన అవసరముంది. గౌరవ ముఖ్యమంత్రి గారు నాణానికి ఒకవైపే చెప్పడం జరిగింది. కానీ రెండో వైపు జరుగుతున్న పరిస్థితులను ఈరోజు రాష్ట్ర ప్రజలు గానీ దేశ ప్రజలు గానీ మనం ఈ సభ ద్వారా వాళ్లకు ఏమి చెబుతున్నామో ఇప్పుడే మా నాయకుడు ప్రస్తావించిన విషయాలు..... భవిష్యత్తులో అటువంటి కార్యక్రమాలు జరుగకూడదని నేను భావిస్తున్నాను. ఖచ్చితంగా వాటిమీద ఒక సరియైన చర్చ జరపాలి. ముఖ్యంగా మొన్న ఉమ్మడి రాజధానిలో జరిగిన ఫాతిమా బేగం అనే మహిళ ఇది ఈ ప్రాంతమా, ఆ ప్రాంతమా కాదు. ఎక్కడైనా మహిళ, మహిళే. ఏదైతే టీవీల్లో చూసి నేను స్వయంగా ఆ అమ్మాయి వద్దకు వెళ్లాను. ఆ అమ్మాయి చెప్పిన బాధను నేను ఒక మహిళగా స్పందించి రాజకీయాలకు అతీతంగా ఖచ్చితంగా న్యాయం చేయాలని ఆరోజు ఆ అమ్మాయి తరఫున పోరాటం చేశాను. కానీ దానిని కూడా ఈరోజు గౌరవ మంత్రివర్యులు వక్రీకరించి, ప్రతివక్ష నాయకుడి మీద బురద చల్లడం చాలా సిగ్గుచేటుగా నేను భావిస్తున్నాను. ఈరోజు మా కుమారుడు తప్పు చేయలేదంటున్నారు. తప్పు చేయని వ్యక్తిని ఎవరూ స్టేషన్‌కి తీసుకు వెళ్లి

అప్పజెప్పురు. కానీ ఈరోజు తప్పచేసి మరలా అదే చట్టసభల్లో మేము గొప్పవాళ్ళమని చెప్పుకోవడం చాలా దారుణం.

(ఈ సందర్భంలో సాంఘిక సంక్షేమ శాఖా మంత్రి శ్రీ రావెల కిషోర్ బాబు అభ్యంతరం వ్యక్తం చేయసాగారు)

అధ్యక్షా, నేను ఎవర్నీ కించపరచడం లేదు. మంత్రి గారూ, నేను ఎవర్నీ కించపరచడం లేదు కానీ ఉన్న విషయాలను, మహిళలకు సంబంధించిన విషయాలను దయచేసి ఏదైతే అత్యాచారాలు, అఘాయిత్యాలు జరుగుతున్నాయో వాటిని కంట్రోల్ చేయాల్సిన బాధ్యత మన సభకుంది. దానిమీద కఠినమైన చర్యలు తీసుకోవలసిన పరిస్థితి ఉందని నేను గౌరవ ముఖ్యమంత్రి గారికి తెలియచేస్తున్నాను. ఈరోజు మనం సభలో ఒకరి మీద మరొకరం దుమ్మెత్తిపోసుకోవడం కాదు. ఈరోజు ప్రజలకు మనం ఏమి చెబుతున్నాం. రేపొద్దున ఏ విధంగా ఆంధ్ర రాష్ట్రంలో ప్రజలందరికీ, మహిళలందరికీ ఎటువంటి భద్రతను కల్పిస్తున్నాం? భద్రతను కల్పించడంలో మనమేమి పాటిస్తున్నామో తెలియచేయాలంటే ఖచ్చితంగా దానిమీద పూర్తి చర్యలు తీసుకోవలసిన అవసరముంది.

మరొక విషయం. ఈరోజు అంగన్‌వాడీలు గాని, ఆశా వర్కర్లు గానీ పూర్తిగా మహిళలతోనే భర్తీ కాబడే ఉద్యోగాలు. వారు ఏమి అడగటం లేదు. ఇప్పుడు ముఖ్యమంత్రి గారి ప్రసంగంలో జీతాలు పెంచామని చెప్పారు. కానీ ఆ జీతాలనే ముందు పెంచుతామని చెప్పారు. దయచేసి ఏదైనా ఉద్యమం చేసేటప్పుడు ఎందుకు ఉద్యమం చేస్తున్నారో కనీసం ఆ నాయకులను పిలిచి చర్చిస్తే మహిళలకు గౌరవంగా ఉంటుంది. ఎందుకంటే ఇది రాష్ట్రమంతా చూస్తోంది. మహిళలను హింసిస్తున్నారనే సందేశం వెళుతుంది కాబట్టి ఖచ్చితంగా అలాంటి దారుణానికి పాల్పడకుండా మహిళలను గౌరవించాల్సిన బాధ్యత ఈ ప్రభుత్వం మీదుంది.

మిస్టర్ స్పీకర్: ఇంకా ఎక్కువ మంది మాట్లాడాలి కాబట్టి క్లుప్తంగా చెప్పండి.

శ్రీమతి గిడ్డి ఈశ్వరి (పాడేరు): అధ్యక్షా, ఒక్క నిమిషం. ముఖ్యంగా చట్టసభల్లో 33 శాతం రిజర్వేషన్ అనుకుంటున్నాం. కానీ ఈరోజు మా మహిళా అధ్యక్షురాలిగా ఉండి మా తోటి శాసనసభ్యురాలిని నిర్దాక్షిణ్యంగా ఈరోజు చట్ట సభల నుంచి సస్పెండ్ చేయడం చాలా దారుణమని నేను భావిస్తున్నాను. (మైకు కట్ చేయబడింది)

MR.SPEAKER: Please be seated. మీ లీడర్ మాట్లాడిన అంశాలకు సమాధానం చెప్పిన తరువాత అదే తిరిగి మాట్లాడటం వలన ఉపయోగం లేదు. You have taken much

time. Please sit down. మీరు మాట్లాడకూడదని కాదు. మీరు మాట్లాడేవన్నీ రిపిటీషన్స్. You are wasting the time of the House.

శ్రీమతి వి.అనిత(పాయకరావు పేట): అధ్యక్షా, ధన్యవాదాలు. ఈరోజు మహిళామణులకే కాకుండా తల్లి కడుపున పుట్టిన ప్రతి ఒక్కరికీ మహిళా దినోత్సవ శుభాకాంక్షలు తెలియచేసుకుంటున్నాను. శాసనసభ సాక్షిగా మహిళలకే కాదు, అందరికీ మహిళా దినోత్సవ శుభాకాంక్షలు తెలియచేసుకుంటున్నాను. ముఖ్యంగా నాకర్థమైన విషయం ఏమిటంటే ఈ మహిళాదినోత్సవం రోజున ఔన్నత్యాన్ని చాటుతారు, మహిళలను గౌరవిస్తారు, ప్రతిష్ఠ పెంచుతారు, వరువు తీయకుండా ఉంటారని మేము భావిస్తే ఏదో సామెత చెప్పినట్లుగా "పగవాడిని పంచాంగం అడిగితే అరగంటలో మరణం ఉంది" అని చెబుతారట. ఆ విధంగా ఉంది ప్రతిపక్ష నాయకుడి తీరు. ఇప్పుడు జరుగుతున్న దాని గురించి గానీ, జరగబోయే దాని గురించి గానీ సూచనలు, సలహాలు ఇవ్వకుండా..... ఈ విషయంలో ప్రతిపక్ష మహిళా ఎంఎల్ఎ గారికి నేను ధన్యవాదాలు చెబుతున్నాను. కనీసం ఆమె ఒక సూచనైనా ఇచ్చారు. ఆ పరిస్థితి కూడా ఆ ప్రతిపక్ష నాయకునికి లేకపోవడమనేది నేను ఒక మహిళగా సిగ్గుపడుతున్న వ్యవహారం.

అధ్యక్షా, అందరికీ తెలుసు. భారతదేశంలో మహిళలు ఎంత గౌరవింపబడుతారో మనందరికీ తెలుసు. ఒక రకంగా చెప్పాలంటే భగవంతుడు కూడా మహిళల పక్షపాతే. ఎందుకంటే ముఖ్యమైన కమిటీలన్నీ భగవంతుడు మహిళలకే ఇచ్చాడు. చెప్పాలంటే ఎడ్యుకేషన్ డిపార్ట్మెంటు సరస్వతీ దేవికి ఇచ్చారు, నీటి పారుదల శాఖను గంగాదేవికి ఇచ్చారు. ఆర్థిక శాఖను లక్ష్మీదేవికి ఇచ్చారు. హోం శాఖను దుర్గాదేవికి ఇచ్చారు. ఇలాంటివి ఎన్నో శాఖల్లో ఉన్నది మహిళలే. అంటే ఆదిశక్తిగా ఈరోజు మహిళలు వెలుగొందుతున్నారంటే, భారతదేశంలో మహిళలుగా గౌరవింపబడుతున్న ప్రత్యేకమైన మహిళా శక్తి ఈరోజున్నదంటే అది భారతదేశం యొక్క ఔన్నత్యం. ఎందుకంటే ఇలాంటి భారతదేశంలో పుట్టి ఎంతో మంది మహిళామణులు ఈరోజు మంచి పాజిషన్లో ఉండి మనందరికీ కూడా మార్గదర్శకులైనందుకు నిజంగా చాలా గర్విస్తున్నాను.

ముఖ్యంగా ప్రభుత్వపరంగా తెలుగుదేశం పార్టీ ఆవిర్భవించడానికి మూల కారణమైన ఎన్టీ రామారావు గారికి ప్రత్యేకంగా ధన్యవాదాలు తెలియచేసుకునే సందర్భం. ఎందుకంటే తెలుగుదేశం పార్టీ యొక్క రంగు మహిళలందరూ ఎంతో పుణ్యంగా భావించే పసుపు రంగు. ఆ విధంగా పసుపు రంగు జెండా తెలుగుదేశం పార్టీకి ఉంది. మహిళల మీద తెలుగుదేశం పార్టీకున్న ఔన్నత్యం గానీ, గౌరవం గానీ అక్కడే మొదలవుతున్నది. ఎవరో వచ్చి ఏదో చెబుతుంటే దానిని బట్టి మహిళల తాలూకు ఔన్నత్యం తగ్గిపోతోంది అని అనుకున్నా ఈరోజు మహిళలు వినే పరిస్థితిలో గానీ, ఒప్పుకునే పరిస్థితిలో గానీ లేరు. ఎందుకంటే ఎన్టీ రామారావు

గారి తెలుగుదేశం పార్టీ ఆవిర్భావం జరిగినప్పటి నుంచి కూడా ఇప్పటి వరకు కూడా తెలుగుదేశం పార్టీ మహిళలపట్ల చిత్తశుద్ధితో ఉందని చెప్పడానికి చాలా కారణాలున్నాయి. చెప్పుకుంటూ పోతే ఒక రోజు కూడా సరిపోదు.

12.50 pm (22)

అటువంటి దాని గురించి మాట్లాడాల్సింది పోయి ఎక్కడెక్కడో జరిగిన సంఘటనల గురించి మాట్లాడుతూ ఈరోజు సభను తప్పద్రోవ పట్టించే విధంగా మాట్లాడటం ప్రతిపక్ష నాయకునికే చెల్లింది. నేను ప్రతిపక్ష నాయకుడిని సభాపూర్వకంగా ఒక్కటే అడుగుతున్నాను. ఇందాక అక్క, చెల్లి అనే మాటన్నారు. అన్నా.. నేను ఒక్కటే అడుగుతున్నాను. మీకు రోజమ్మ మాటలు కనిపించలేదా? నేను కూడా అలాంటి చెల్లినే కదా? అలాంటి చెల్లి ఈ దళిత మహిళ కాదా అని అడుగుతున్నాను. చివరి అసెంబ్లీ సాక్షిగా ఆవిడ అన్న మాటలు గానీ, నన్ను అవమానించిన తీరు గానీ, ఇక్కడున్న ప్రతీ శాసనసభ్యుడు విన్నారు. ప్రతీ శాసనసభ్యురాలు విన్నారు. అలాంటి రోజా గురించి, ఈరోజు మళ్లా తిరిగి ఇటువంటి మంచి వేదిక మీద అటువంటి మనిషి గురించి మాట్లాడుతుంటే, చరిత్రలు కూడా చెబుతున్నాయి, దేవతల గురించి ఎంత మంది మాట్లాడుకుంటున్నారో దెయ్యాల గురించి కూడా అంతేమంది మాట్లాడుతున్నారు. శూర్యణఖ గురించి గానీ, బమ్మెర పోతన గురించి గానీ, చాలా మంది రాక్షసులు కూడా ఉన్నారు. అటువంటి కోవకు చెందుతుంది మీ మహిళ. నేను అటువంటి చెల్లిని కాదా అని ప్రతిపక్ష నాయకుని అడుగుతున్నాను. ఎందుకంటే అక్కకు, చెల్లికి, నాకు శుభాకాంక్షలు తెలియచేస్తున్నారు. అదే విధంగా ఒక చెల్లిగా అడుగుతున్నాను. నాకు న్యాయం చేయండి. ఈరోజు మహిళా దినోత్సవం సందర్భంగా మీరు చేసే న్యాయమే నాకిచ్చే బహుమతి నాకిచ్చే గౌరవం అవ్వాలని మనస్ఫూర్తిగా కోరుకుంటున్నాను. ఈరోజు మహిళలుగా మేము గౌరవింపబడుతున్నామంటే, 33 శాతం రిజర్వేషన్ కల్పించింది తెలుగుదేశం పార్టీ ప్రభుత్వం. దేశంలోనే పద్మావతి యూనివర్సిటీని స్థాపించింది, మొట్టమొదటి మహిళా యూనివర్సిటీని స్థాపించింది తెలుగుదేశం పార్టీ ప్రభుత్వం. అటువంటివన్నీ ఎందుకు గుర్తు రావడం లేదో నాకైతే అర్థం కావడం లేదు.

ఈరోజు ఆస్తిలో సమాన హక్కు కల్పించాలనే విషయంలో ఎన్నో రకాల ఒత్తిడులు ఎదుర్కొన్నా కూడా ఎన్టీ రామారావు గారు మహిళలకు ఆస్తిలో సమాన హక్కు కల్పించాలని తీర్మానం చేసి దానిని అమలులోకి తీసుకుని వస్తే, ఈరోజు దానిని కూడా తప్పద్రోవ పట్టించే పరిస్థితి ఏర్పడిందంటే, నిజంగా మహానుభావుడు ఎక్కడున్నారోగానీ ఆయన ఆత్మ క్షోభిస్తుంది. అటువంటి పాపాన్ని మనం మూటగట్టుకోవద్దు. ఎందుకంటే అందరం అందులో భాగస్వాములై ఉన్నాము. కాబట్టి మహిళలను గౌరవించుకోవాల్సిన బాధ్యత మనందరి మీద ఉంది. మహిళలు ఎంత శక్తివంతులూ చెప్పడానికి, ఎంత దయార్థ హృదయులూ చెప్పడానికి ముందుగా మనం మదర్ థెరిస్సా గురించి మాట్లాడుకోవచ్చు. మదర్ థెరిస్సా భారతీయురాలవడం మహిళలందరికీ

గర్వ కారణం. యావత్ ప్రపంచం చేసుకున్న పుణ్యం. అరుదైన, అద్భుతమైన, అత్యంత గొప్ప బహుమతిని భగవంతుడు ఇచ్చాడు. అటువంటి ఎంతో మంది నారీమణులు ఈరోజు మనదగ్గర ఉండి కూడా ఈరోజు కూడా చట్టసభల్లో మేము సమస్యలు ఎదుర్కొంటున్నామంటే దానికి కారణం వాళ్ల విజ్ఞతకు వదిలేస్తున్నాను. వాళ్ల ప్రవర్తనను వాళ్ల విజ్ఞతకు వదిలేస్తున్నాను. ఎందుకంటే ఇంత కన్నా ఎక్కువ మాట్లాడితే వాళ్లతో వైరం పెంచుకోవడమో, మహిళలుగా మమ్మల్ని మేము కించపరచుకునే పరిస్థితి రాకూడదని నేను మరీ మరీ కోరుకుంటున్నాను.

అంగన్వాడీల గురించి, డ్వాక్రా మహిళల గురించి మాట్లాడుతున్నారు. అంగన్వాడీ వర్కర్ల జీతాలు పెంచడం, వారిమీద ఉక్కు పాదం మోపడమో అని అడుగుతున్నాను. అంగన్వాడీ వర్కర్ల జీతాలు పెంచి వాళ్లకు అన్నివిధాలా న్యాయం చేయాలని ప్రభుత్వం సంకల్పించి, అన్ని విధాలుగా న్యాయం చేస్తుంటే మీరు మాట్లాడుతున్న మాటలేమిటి? అదా ఉక్కుపాదం మోపడమంటే? తెలుగు సంస్కృతిలో ఉక్కుపాదం అనే పదానికి అర్థం తెలుసా అని అడుగుతున్నాను. డ్వాక్రా మహిళల విషయంలో డ్వాక్రా బజార్లు పెట్టి యావత్ ప్రపంచంలో మన ఆంధ్రప్రదేశ్‌లోని డ్వాక్రా గ్రూపులు తయారు చేసిన ఉత్పత్తులను అంతర్జాలంలో పెట్టి గ్లోబల్ మార్కెటింగ్ చేస్తూ, మన ఎంపవర్‌మెంటు చేసుకుంటున్న ఈ తరుణంలో మహిళల గురించి, అటువంటి సంస్కరణలు తీసుకు వచ్చిన ముఖ్యమంత్రి గారి గురించి అటువంటి మాటలు మాట్లాడటానికి మీకు నోరెలా వస్తుంది? కనీసం ఒక్కసారి మహిళల గురించి ఆలోచించండి. మీ చుట్టూ ప్రక్కల అందరూ మహిళలున్నారు. ఒక అమ్మ, ఒక చెల్లి, ఒక అక్క అందరూ ఉన్నవాళ్లే. మనస్ఫూర్తిగా ఆలోచించుకుందాం. ఈరోజు ప్రతిపక్ష నాయకుడి గురించి నేను ఒక్కటి ఆలోచించాను. కనీసం మహిళా దినోత్సవం నాడు మాకు తెలియని విషయం గానీ, ప్రభుత్వానికి మంచి సూచనగానీ ఇస్తారేమో దగ్గరకు వెళ్లి ప్రత్యేకంగా ధన్యవాదాలు చెబుదామనుకున్నాను. ఆ అదృష్టం నాకు ఈసారి కూడా కలగనందుకు నేను చాలా చింతిస్తున్నాను.

అధ్యక్షా, నాకు అర్థం కాని విషయమేమంటే, మహిళను నన్ను ఉద్దేశించి చట్ట సభలో అంత దారుణంగా మాట్లాడిన ఆ మహిళను మీరు ఈరోజు వెనకేసుకు వచ్చి ఆ మహిళ గురించి రెండు రోజుల సభా సమయాన్ని గాలికి వదిలేశారంటే ఏమని మాట్లాడుకోవాలి? ఈరోజు మహిళల మీద మీకు గౌరవం ఉంటే ఆ మహిళ చేత క్షమాపణ చెప్పించండి. మహిళల మీద మీకు నిజంగా చిత్తశుద్ధి ఉంటే అటువంటి మహిళలను ప్రోత్సహించకండి. మంచి ద్రోవలో పెట్టండి. ఎందుకంటే మీరు నాయకుడు, నాయకుడు నాయకుడిలా వ్యవహరిస్తే మొత్తం సిస్టమ్ మొత్తం బాగుపడుతుంది. ఈ విషయంలో దయచేసి ఇంత మంచి సంస్కరణలను తీసుకువచ్చిన మా ముఖ్యమంత్రి గారికి ప్రత్యేక ధన్యవాదాలను తెలియచేస్తున్నాను. ఎందుకంటే ఒక మహిళగా నేను పర్సనల్‌గా చెబుతున్నాను. ప్రతీ విషయంలో నాకు మోరల్ సపోర్ట్‌నిస్తూ ఒక మహిళగా నేను ఈరోజు చట్టసభలో నిలబడి మాట్లాడే స్థాయిని

కల్పించినందుకు తెలుగుదేశం పార్టీకి, గౌరవ ముఖ్యమంత్రి గారికి ధన్యవాదాలు తెలియచేసుకుంటూ సెలవు తీసుకుంటున్నాను.

శ్రీ బోండా ఉమామహేశ్వరరావు(విజయవాడ సెంట్రల్): అధ్యక్షా, ఈరోజు అంతర్జాతీయ మహిళా దినోత్సవం. రాష్ట్రంలో గానీ దేశంలో గానీ ఇక్కడ అసెంబ్లీలో ఉన్న మా అక్కచెల్లెళ్లందరికీ శుభాకాంక్షలను తెలియజేస్తున్నాను. ఇందాక జగన్మోహన్రెడ్డి గారు విజయవాడ విషయం మాట్లాడారు. కాలమనీ వ్యవహారం గురించి మాట్లాడారు. సాక్షాత్తు ఆ కాలమనీ వ్యవహారాన్ని వెలికితీసింది తెలుగుదేశం పార్లమెంటు సభ్యుడు శ్రీ కేసినేని నాని గారు. అలాగే దాంట్లో నిందితుడు దూడల రాజేష్ గానీ, చెన్నుపాటి శ్రీను గానీ మిగిలిన వాళ్లందరూ వైఎస్ఆర్ కాంగ్రెస్ పార్టీ నాయకులు ఇప్పటికీ జైల్లో ఉన్నారు. కానీ ఆయన అవాస్తవాలను ఇక్కడ అసెంబ్లీలో ప్రస్తావించడం, ఇందాక మన చింతమనేని ప్రభాకర్ గారు చెప్పారు. ఒక ఐఎన్ఎస్ అధికారిని, నెంబర్ ఒన్ టాపర్గా వచ్చిన శ్రీలక్ష్మీ గారిని, వీరి చర్యల వలన వీరి నాన్న గారి చర్యల వలన జైలుకెళ్లిపోయి ఆమె ఇప్పుడు మంచం మీద ఉంది. రత్నప్రభగారు కూడా వీక్ అయిపోయారు. ఇన్ని కారణాలు, మహిళల్ని ఈ సమాజంలో గౌరవం లేని స్థితిలోకి తీసుకొచ్చిన వ్యక్తులు, ఇవాళ ఈ విధంగా మాట్లాడటం కరెక్టు కాదు. ఇవాళ అంతర్జాతీయ మహిళా దినోత్సవం సందర్భంగా మనం మహిళలకు చేసే మంచి మనులను గురించి చెప్పుకోవాలి తప్ప, ఈరోజు అంతర్జాతీయ అబద్ధాల దినోత్సవంగా జగన్మోహన్రెడ్డి గారు మాట్లాడిన మాటలు ఉన్నాయి. ఖచ్చితంగా ఈ ప్రభుత్వం తీసుకొచ్చిన సంస్కరణల వలన మహిళలకు భవిష్యత్తులో అన్ని రకాలుగా రక్షణ ఉంటుందని తెలియజేస్తున్నాను.

శ్రీ పి.విష్ణుకుమార్రాజు (విశాఖపట్నం నార్టీ) : అధ్యక్షా, ముందుగా అంతర్జాతీయ మహిళా దినోత్సవం సందర్భంగా భారతమాతకు హృదయపూర్వకమైన సమస్కారాలను నేను అర్పించుకుంటున్నాను. తర్వాత భారతదేశంలో ఉన్న మహిళలకు చట్టసభలలో ఉన్న మహిళలందరికీ నా హృదయపూర్వకమైన ధన్యవాదాలను, శుభాకాంక్షలను తెలియజేసుకుంటున్నాను. ఇప్పుడే ఒక శాసనసభ్యురాలు చెప్పారు. భగవంతుడు కూడా మహిళల పక్షపాతి అని. అట్లాగే భగవంతుడు ఏ విధంగానైతే మహిళలకు పక్షపాతిగా వ్యవహరిస్తున్నాడో గౌరవ ప్రధానమంత్రి శ్రీ నరేంద్ర మోడీ గారు కూడా అదే విధంగా మహిళా పక్షపాతిగా వ్యవహరిస్తున్నారు. అదే పద్ధతిలో గౌరవ ముఖ్యమంత్రి శ్రీ నారా చంద్రబాబు నాయుడు గారు కూడా మహిళా పక్షపాతిగా వ్యవహరిస్తున్నారు. కానీ దురదృష్టవేమంటే ప్రస్తుతం ఈ సభలో మా భారతీయ జనతా పార్టీకి చెందిన మహిళలెవ్వరూ లేరు. కాబట్టి మా సమయాన్ని కూడా, ఎక్కువ సమయాన్ని తీసుకోను, రెండు మూడు సూచనలు చేసి నేను ముగిస్తాను. ఆ సమయాన్ని కూడా పార్టీలతో సంబంధం లేకుండా ఏ మహిళా సభ్యురాలైనా కేటాయించవచ్చు. ఇటు ప్రతిపక్ష పార్టీ గానీ అటు అధికార పార్టీలో ఉన్న మహిళలకు గానీ తమరు కేటాయించాల్సిందిగా కోరుతున్నాను. దీనిని బట్టి కూడా మీరు అర్థం చేసుకోవచ్చు.

భారతీయ జనతాపార్టీ మహిళలను ఎంతగా గౌరవిస్తుందో అనేది. అట్లాగే ఇప్పుడు ప్రతిపక్షనేత గౌరవ జగన్మోహన్ రెడ్డి గారు అధికార పక్షంలో ఉన్న మంత్రివర్యులు గురించి కామెంట్ చేశారు.

1.00 p.m. (23)

కొంచెం బాధగా ఉంది. అధికారంలో ఉన్న మంత్రి శ్రీ రావెల కిశోర్ బాబు పైన గౌరవ ప్రతిపక్షపార్టీ నాయకుడు చేసిన కామెంట్స్ ఏవైతే ఉన్నాయో, మంత్రి గారి కొడుకు తప్పు చేశాడా, లేదా అనే విషయాన్ని ప్రభుత్వం గానీ, కోర్టు గానీ నిర్ణయిస్తున్న సమయంలో, నోటీస్ ఇచ్చిన వెంటనే ఆయనే వాలంటరీగా తన కొడుకును పోలీస్ స్టేషన్ కు తీసుకువచ్చి పోలీస్ అధికారులకు అప్పగిస్తే అంతకంటే ఏ తండ్రి అయినా చేయగలిందేమైనా ఉందా? అంతకంటే ఏ తండ్రి అయినా చేయగలిగిన అవకాశం ఏమైనా ఉంటుందా?

(ఆ సందర్భంలో ప్రతిపక్షపార్టీ సభ్యులు శ్రీ జి.జయరామ్ మరియు శ్రీ చెనిరెడ్డి భాస్కర్ రెడ్డి గారు శ్రీ పి.విష్ణుకుమార్ రాజు గారి ప్రసంగాన్ని అడ్డుకునే ప్రయత్నం చేశారు)

(ప్రతిపక్షపార్టీ సభ్యులచేత ప్రసంగానికి అంతరాయం)

అయ్యా (ప్రతిపక్షపార్టీ సభ్యులనుద్దేశించి), ఎక్కువ మాట్లాడితే చాలా చాట భారతమంతా నేను విప్పాల్సి ఉంటుంది. అవన్నీ ప్రస్తుతం వద్దు. మనం కావాలంటే విడి విడిగా చెప్పుకుందాం. మీరు ఊరుకోండి. ఈ మహిళా దినోత్సవం నాడు వాటి జోలికి వెళ్లడం భావ్యం కాదు. దయచేసి సహకరించండి.

అధ్యక్షా, ఇంతకంటే ఏ మంత్రినా చేయగలిందేమి లేదు. నీతి, నిజాయితీతోటి న్యాయంగా శ్రీ నారా చంద్రబాబు నాయుడు గారి మంత్రివర్గంలో మంత్రిగా ఉన్న వ్యక్తి చేసిన పనికి గానూ మనస్ఫూర్తిగా గౌరవ మంత్రి గారిని అభినందిస్తున్నాను.

అధ్యక్షా, దేశ ప్రధానమంత్రి గారైన శ్రీ నరేంద్రమోది గారు మహిళల పక్షపాతి అని చెప్పే విషయంలో కేంద్ర ప్రభుత్వం ప్రవేశపెట్టి అమలుపరుస్తోన్న "బేటి బచావో, బేటి పడావో యోజన" అనే కార్యక్రమం ఒక మంచి ఉదాహరణగా చెప్పవచ్చు. మంచి సంస్కరణలను తీసుకువచ్చే నిధంగా ఆ కార్యక్రమం, ఆ పథకాన్ని కేంద్ర ప్రభుత్వం ప్రారంభించి అమలుచేస్తోంది. ఆ సంక్షేమ కార్యక్రమ నిర్వహణకు కూడా కేంద్ర ప్రభుత్వం బడ్జెట్ లో రూ.100.00 కోట్లు కేటాయించడం జరిగింది. దేశంలో ఆడపిల్లల పట్ల వివక్షత నేటికీ కూడా కొనసాగుతోంది. దేశంలోని మహిళలు పూర్తిగా అక్షరాస్యులుగా కాకపోవడం వల్లే ఈ పరిస్థితి దాపురించింది. ముఖ్యంగా వరకట్న సమస్యల వల్ల గానీ, ఆడపిల్లలు పుడితే ఖర్చు గానే భావిస్తున్న సమయంలో శ్రీ నారా చంద్రబాబు నాయుడు గారు చేస్తోన్న మంచి, మంచి సంక్షేమ కార్యక్రమాల మూలాన ఎవరు కూడా అటువంటి ఇబ్బందులు లేకుండా ప్రభుత్వం ముందుకు

నడుస్తున్నందుకు గానూ నేను మరొకసారి గౌరవ ముఖ్యమంత్రి గారికి అభినందనలు తెలియజేస్తున్నాను. ఒకసారి మీరు ఆలోచిస్తే 2001వ సంవత్సరపు analysis జనాభా లెక్కల ప్రకారం ఆరు సంవత్సరాల లోపు వయస్సు కలిగిన బాలికలు 927 మంది ప్రతి వెయ్యి మంది బాలురకు ఉన్నట్లుగా తెలుస్తోంది. అదే 2011 సంవత్సరపు జనాభా లెక్కల ప్రకారం ప్రతి వెయ్యి మంది బాలురకు 919 మంది బాలికలు ఉన్నట్లుగా తెలుస్తోంది. స్వాతంత్ర్యం వచ్చిన తరువాత ఇంత తక్కువ నిష్పత్తి నమోదు కావడం బహుశా ఇదే మొదటిసారి అని నేను భావిస్తున్నాను. దానికి తోడు ప్రభుత్వం ఇంకా అనేక సంక్షేమ కార్యక్రమాలను తీసుకువచ్చి, మహిళలు ఎటువంటి వివక్షకు గురికాకుండా ఉండేందుకు గానూ మహిళల పట్ల మంచి ఆదరణ, అభిమానం చూపించినట్లైతే తప్పనిసరిగా మహిళలు సమాజంలో అభివృద్ధి చెందుతారు. ఆ స్ఫూర్తితో అందరూ ముందుకు నడవవల్సిన అవసరముంది. ఇంకొక సూచన నేను ప్రభుత్వానికి చేయదలిచాను. ఇప్పుడే, గౌరవ మంత్రివర్యులు ఒక విషయాన్ని చెప్పారు. శ్రీ కె.అచ్చెన్నాయుడు గారు మహిళల గురించి ఇందాక చాలా విషయాలు చెప్పారు. అదే విధంగా మహిళా శాసనసభ్యులు కూడా చెప్పడం జరిగింది. ఎవరైనా మహిళలు కోరుకునేదొక్కటే. పిల్లలు గానీ, భర్తలు గానీ విధులను నిర్వహించుకుని సుఖంగా, సంతోషంగా, శుభ్రంగా, మంచి ప్రవర్తనతో సాయంత్రం ఇంటికి రావాలని ఏ మహిళ అయినా కోరుకోవడం సహజం. కానీ, మన దగ్గర ఎక్కడ చూసినా బార్లు, వైన్ షాపులు దర్శనమిస్తుంటాయి. పూర్తి సమయంలో బార్లు మరియు వైన్ షాపులు తెరవడం వల్ల చాలా ఇబ్బందులు, సమస్యలు తలెత్తుతున్నాయి. ఉదయం 10.00 గంటల నుండి రాత్రి 12.00 గంటల వరకు బార్లు మరియు వైన్ షాపులు నడుస్తున్న మూలాన చాలా సమస్యలు తలెత్తుతున్నాయి. విచ్చలవిడిగా మద్యం సేవించేందుకు అనుమతి ఇవ్వడం వల్ల మహిళలు అనేక ఇబ్బందికరమైన పరిస్థితులను ఎదుర్కొంటున్నారు. అదే విధంగా మహిళలు కూడా ఎక్కడైనా బార్లు మరియు వైన్ షాపుల వల్ల ఇబ్బందులు ఎదుర్కొంటున్నారనే భావిస్తే తప్పనిసరిగా ఆ విషయం ప్రభుత్వం దృష్టికి తీసుకురావల్సిన అవసరముంది. సత్వరమే అందు నిమిత్తం ప్రభుత్వం చర్యలు చేపట్టి బార్లు, వైన్ షాపులను తొలగించవల్సిన అవసరం కూడా ఉంది. బార్లు మరియు వైన్ షాపుల నిర్వహణ సమయాన్ని కంప్రోల్ చేస్తే ఆశించిన ప్రయోజనం చేకూరుతుందని భావిస్తున్నాను. ఆ దిశగా చర్యలు చేపట్టవల్సిందిగా గౌరవ ముఖ్యమంత్రి గారైన శ్రీ నారా చంద్రబాబు నాయుడు గారిని మరియు సంబంధిత శాఖామాత్యులైన శ్రీ కొల్ల రవీంద్ర గారిని నేను మీ ద్వారా మనస్ఫూర్తిగా కోరుకుంటూ, అంతర్జాతీయ మహిళా దినోత్సవం సందర్భంగా మరొకసారి మహిళా లోకానికి నా శుభాకాంక్షలు తెలియజేసుకుంటూ సెలవు తీసుకుంటున్నాను.

శ్రీ వి.రాజేశ్వరి (రంపచోడవరం): అధ్యక్షా, అవకాశం కల్పించిన పెద్దలకు నమస్కారాలు తెలియజేస్తున్నాను. ఈరోజు అంతర్జాతీయ మహిళా దినోత్సవం సందర్భంగా మహిళలందరికీ కూడా నా హృదయ పూర్వక శుభాకాంక్షలు తెలియజేస్తున్నాను. అదే విధంగా మా నియోజకవర్గంలో చాలా ప్రజా సమస్యలున్నాయి. ముఖ్యంగా అనేక మంది మహిళలు చాలా

సమస్యలను, ఇబ్బందులను ఎదుర్కొంటున్నారు. మరీ ముఖ్యంగా ఈ సంవత్సరంలో మహిళలకు సంబంధించిన చాలా దారుణాలు జరిగాయి. వాటి పైన ప్రభుత్వం చర్యలు తీసుకోవాల్సిన అవసరముంది. ప్రభుత్వ చర్యల గురించి గానీ, ప్రభుత్వ స్పందన గురించి గానీ గౌరవ ప్రతిపక్షనాయకుడైన శ్రీ జగన్మోహన్ రెడ్డి గారు ప్రభుత్వాన్ని నిలదీయడం జరిగింది. కానీ, అందుకు భిన్నంగా చర్చను ప్రభుత్వం తప్పుదోవపట్టించి, మహిళలను కించపర్చే విధంగా ప్రయత్నం చేస్తోంది. మహిళలకు జరిగిన, జరుగుతోన్న అన్యాయం గురించి, ఇబ్బందుల గురించి, సమస్యల గురించి మాత్రమే గౌరవ ప్రతిపక్షపార్టీ నాయకుడు ప్రభుత్వం దృష్టికి తీసుకువచ్చే ప్రయత్నం చేశాడే తప్ప, ప్రభుత్వాన్ని గానీ, మరెవరిని గానీ కించపరిచే విధంగా ప్రస్తావించలేదు.

(ఆ సందర్భంలో ప్రతిపక్షపార్టీ సభ్యులు బల్లలు చరిచారు)

దయచేసి అందరు కూడా అర్థం చేసుకోవాల్సిన అవసరముంది. వివిధ కారణాలతో చనిపోతున్న వాళ్ళలో ఎక్కువగా మహిళలే ఉన్నారు. ఆ విషయం అందరికీ తెలుసు. అనేక టి.వి. ఛానళ్ళలో మరియు పత్రికల్లో చాలా వార్తలను మనం చూస్తున్నాం. శాసనసభలో జరుగుతున్న పరిణామాలను కూడా అందరూ చూస్తున్నారు. అనేక సమస్యల కారణంగా చాలా మంది మహిళలు మరణిస్తున్నారు. ఆ విషయంలో ప్రభుత్వం ఎందుకంత నిర్లక్ష్యంగా వ్యవహరిస్తోందో అర్థం కావడం లేదు. అదే విధంగా నా నియోజకవర్గంలోని వసతి గృహాల్లో వసతి పొందుతున్న విద్యార్థినుల్లో చాలా మంది మరణించడం జరిగింది. ప్రభుత్వం అధికారం చేపట్టి రెండు సంవత్సరాలైనప్పటికీ కూడా ఈరోజు వరకు కూడా ఏ బాలికల వసతి గృహాల్లో వార్డుస్టా గానీ, ప్రభుత్వానుపత్రుల్లో ఎ.ఎన్.ఎం.లు గానీ మహిళా ఉద్యోగుల నియామకం జరగలేదు. అందువల్ల వసతి గృహాల్లోని బాలికలు, విద్యార్థినులు అనేక ఇబ్బందులను ఎదుర్కొంటున్నారు. అదే విధంగా ప్రభుత్వానుపత్రుల్లో సరైన వైద్యం సకాలంలో అందని కారణంగా చాలా మంది మహిళలు మరణిస్తున్నారు. ఆయా ప్రభుత్వానుపత్రుల్లో గానీ, వసతి గృహాల్లో గానీ ఎటువంటి మౌలిక సదుపాయాల కల్పనకు ప్రభుత్వం ప్రయత్నం చేయడం లేదు. ప్రభుత్వానుపత్రుల్లో గానీ, వసతి గృహాల్లో గానీ మౌలిక సదుపాయాల కల్పన విషయంలో సంబంధిత వైద్య శాఖాధికారులను సంక్షేమ శాఖాధికారులను మరియు సంబంధిత మంత్రివర్గులను అనేకసార్లు కలిసి సమస్యల పరిష్కారానికి కృషి చేయవల్సిందిగా కోరినప్పటికీ కూడా ఎటువంటి స్పందన ఈరోజుకు కూడా లేదు. 'సి విటమిన్' లోపం కారణంగా వసతి గృహాల్లో వసతి పొందుతున్న చాలా మంది బాలికలు మరణిస్తున్నారు. ప్రభుత్వం ఎక్కడ కూడా సి విటమిన్ విద్యార్థినులకు అందించడం లేదు. ఇప్పటికైనా ప్రభుత్వం అందు నిమిత్తం చర్యలు తీసుకోవాల్సిన అవసరముంది. నేను గతంలో చాలా సార్లు నియోజకవర్గంలోని తాగునీటి సమస్యల పైన గానీ, విద్యార్థిలు వసతి గృహాల్లో ఎదుర్కొంటున్న సమస్యల పైన గానీ మాట్లాడి ప్రభుత్వం దృష్టికి సదరు సమస్యలను తీసుకువెళ్లడం జరిగింది. ఇప్పటికైనా ప్రభుత్వం సదరు సమస్యలపైన దృష్టి

సారిచి సత్వర పరిష్కారం చేయవల్సిందిగా మీ ద్వారా కోరుకుంటూ, అవకాశం కల్పించిన అధ్యక్షుల వారికి ధన్యవాదాలు తెలియజేసుకుంటూ సెలవు తీసుకుంటున్నాను.

శ్రీ నందమూరి బాలకృష్ణ (హిందూపురం): అధ్యక్షా, ముందుగా అవకాశం కల్పించిన మీకు మరియు నా సహచర శాసనసభ్యులకు నమస్కారాలు తెలియజేస్తున్నాను. అలాగే, ప్రపంచంలోని మహిళాలోకానికి కూడా అంతర్జాతీయ మహిళా దినోత్సవ శుభాకాంక్షలు తెలియజేస్తున్నాను.

అధ్యక్షా, మొన్న జరిగిన "సావిత్రి" అనే సినిమా ఆడియో ఫంక్షన్ సందర్భంగా నేను మాట్లాడిన కొన్ని మాటలను ఎవరో కొందరు తప్పుగా అర్థం చేసుకుని వాటిని పావులుగా మాట్లాడుతున్నారు. నేను మాట్లాడిన మాటలను ఊటంకిస్తూ, పెడార్థాలు తీస్తూ కొంత మంది వక్రీకరిస్తున్నందుకు, విమర్శలు చేస్తున్నందుకు కొంత బాధ కలుగతోంది. అదొక సినిమా ఆడియో ఫంక్షన్. నా మీద కామెంట్స్ చేసిన నా తోటి సహచర మహిళా శాసనసభ్యులు కూడా ఉన్నారు. వారి నుంచి క్షమాపణ కోరుతున్నాను. సరే, నేను మాట్లాడిన మాటలను తప్పుగా అర్థం చేసుకున్నారో వాళ్లందరిని కూడా మన్నించమని కోరుతున్నాను. నేను నటించిన సినిమాల్లో మహిళలకు ఏ విధంగా ప్రాముఖ్యత, ప్రాధాన్యత నిచ్చిన విషయాన్ని సినీ రంగానికి చెందిన మహిళలే చెబుతారు. వాళ్లే కాదు, వాళ్ల తరతరాల వారు చెప్పుకునే విధంగా నేను నటించిన సినిమాల్లో మహిళలకు ప్రాముఖ్యతనివ్వడం జరిగింది. బాలకృష్ణ గారు నటించిన సినిమాల్లో నటించే అవకాశం, ఆ పాత్రలు రావడం అదృష్టంగా భావించే విధంగా మహిళామణులు చెప్పుకునే రోజు త్వరలోనే వస్తుంది. ఇప్పటికే చాలా సందర్భాల్లో మహిళామణులు నా సినిమాలో వాళ్లు వేసిన పాత్రల గురించి గానీ, నటన గురించి గానీ, నేను వారి పట్ల ప్రవర్తించే తీరు విషయం గానీ చెప్పడం జరిగింది. అలాగే నా ప్రవర్తన గురించి కూడా ప్రత్యేకించి మహిళలు చెప్పుకోవడం జరుగుతుంది.

నాపైన విమర్శలు వచ్చిన ఆ "సావిత్రి" సినిమా ఆడియో ఫంక్షన్లోనే, ఆరోజే నేను ఒక విషయాన్ని స్పష్టం చేయడం జరిగింది. నాన్న గారి కాలం నుంచి కూడా మా కుటుంబానికి మహిళలన్నా కూడా, స్త్రీలన్నా కూడా ఎంతో గౌరవం ఉంది. మహిళలు జీవితంలో ఉద్ధరించే విధంగా మహిళలకు ఆనాడే తెలుగుదేశం పార్టీ ఆవిర్భావంలో వారి హక్కుల గురించి నాన్న గారు మాట్లాడేవారు. మహిళా హక్కుల కొరకు పోరాడేవారు. తెలుగుదేశం పార్టీ ప్రభుత్వం అధికారంలోకి వచ్చిన వెంటనే నాన్న గారి కాలంలో మహిళలకు తిరుపతి నందు ప్రత్యేకంగా ఒక మహిళా యూనివర్సిటీని ఏర్పాటు చేయడం గానీ, ఆస్తిలో స్త్రీలకు సమాన హక్కు కల్పించడంలో గానీ, స్థానిక సంస్థల ఎన్నికల్లో మహిళలకు కల్పించిన రిజర్వేషన్లు గానీ అందుకు ఉదాహరణలుగా చెప్పుకోవచ్చు. ఎవరి సినిమాల్లో లేని ప్రాముఖ్యత మహిళలకు ముఖ్యంగా నా సినిమాల్లో కల్పించడం జరిగింది, జరుగుతోంది. "సావిత్రి" సినిమా ఆడియో రిలీజ్ నాడే నేను

ముందుగా ఒక విషయం చెప్పడం జరిగింది. "జననం నాస్తి వినాశియ, గమనం నాస్తి వినాశియ, జీవం నాస్తి వినాశయ, సృష్టిదేవ నాస్తి" అని చెప్పి, తర్వాత నా పాత్ర గురించి చెప్పడం జరిగింది. అంటే, జనం ఏమి కోరుకుంటున్నారనే విషయమై, ఒక సినిమా నటుడి మాటగానే రెండు రకాలుగా చెప్పడం జరిగింది. రెండు రకాలుగా నేను మాట్లాడాను. ఇప్పుడు ఒక ప్రజాప్రతినిధిగా నా బాధ్యత నాకు తెలుసు. అలాగే, అక్కడున్న నా అభిమానులేమైతేనేమి, వాళ్లు నా దగ్గర నుంచి ఏమి ఆశిస్తారో, నా పాత్రలు నా సినిమాలో ఎలా ఉండాలని కోరుకుంటారో ఆ రకంగా నేను మాట్లాడటం జరిగింది. దాని మీద ఒక సినిమా కూడా నాన్న గారు చేసిన సినిమాలో నేనే నిర్మాతగా ఆ సినిమాలో నటించడం జరిగింది. ఆ చిత్రం "పవిత్ర ప్రేమ" అని అనుకుంటున్నాను. దాంట్లో నా వల్ల ఒక అన్యాయానికి గురైన స్త్రీ, నాకు తెలియకుండా, ఆ అమ్మాయి అన్వేషణలో నేను ఆమెకు ఒక గుడి కట్టించడం, ఆవిడ కోసం నేను త్యాగం చేయడం వంటి పాత్రలను పోషించడం జరిగింది.

1.10 PM. (24)

ప్రజాప్రతినిధిగా నాబాధ్యత నాకు తెలుసు. అలాగే అక్కడున్న నా అభిమానులైతే నేమీ.. అక్కడున్న వారు నానుండి ఏమి ఆశిస్తారో... సినిమాలో నా పాత్రలు ఎలా ఉండాలని కోరుకుంటారో ఆరకంగా మాట్లాడటం జరిగింది. దానిమీద నాన్న గారు చేసిన ఒక సినిమా నేనే నిర్మాతకు చెప్పి ఆచిత్రం చేయడం జరిగింది. అది "పవిత్ర ప్రేమ" సినిమా అనుకుంటాను.. ఆ సినిమాలో నావల్ల అన్యాయం జరిగిన ఒక స్త్రీ నాకు తెలియకుండా, ఆ అమ్మాయి అన్వేషణలో నేను ఆవిడకు ఒక గుడి కట్టించడం ఆవిడ కోసం నేను... ఆ నేపథ్యంలోనే జరుగుతున్న సినిమా అంతా.. అలాగే ఇక్కడున్న ఒక మహిళా సభ్యురాలు కూడా..

(ప్రతిపక్ష సభ్యులచే అంతరాయం)

ఉండండి.. అక్కడ నేను స్టేజీపై మాట్లాడుతుంటే, టీవీలో చూసి, చూడు ఎలా నవ్వుతున్నాడని.. ఆ నవ్వును అందరూ ఎంజాయ్ చేశారు. అక్కడున్న వారు నన్ను ఎవ్వరూ తప్పుపట్టలేదు. మహిళలను కించపరిచారు అంటూ తప్పుపడుతున్నారు. ఇంకొకటి... ఈ నాలుగు గోడల మధ్య ఉన్న ప్రతిపక్షం వారి మాటలే కాదు, ఎవరైనా మహిళలను బయట అడగండి వాళ్లు దాన్ని ఎలా తీసుకుంటున్నారో తెలుస్తుంది. ఒక పత్రికనో, ఒక టీవీనో, ఈచుట్టు ఉన్న ఈ వంద మంది కాదు బయట మహిళల్ని ఎవరిని అన్నా అభిప్రాయం అడగండి దానిని వారు ఎలా తీసుకున్నారో చెబుతారు. దానిని ఏ రకంగా తీసుకున్నారో చెబుతారు.

మిస్టర్ స్పీకర్ : లక్ష్మీదేవి గారు..

(ఈ సందర్భంలో శ్రీమతి జి.లక్ష్మీదేవి గారు తమ స్థానం నుండి లేచి నిల్చి, తిరిగి కూర్చున్నారు.)

శ్రీమతి ఎం. గీత (విజయనగరం): ధన్యవాదాలు అధ్యక్షా, ముందుగా నాతోటి మహిళా శాసనసభ్యులకు, ఆంధ్రప్రదేశ్ రాష్ట్ర మహిళాలోకానికి అందరికీ కూడా అంతర్జాతీయ మహిళాదినోత్సవ శుభాకాంక్షలు తెలియజేసుకుంటున్నాను.

ఈరోజు ఇక్కడ ఉన్న మహిళా సభ్యులం అందరం, మహిళా శాసనసభ్యులుగా రాగలిగాము అంటే, స్థానిక సంస్థలలో ఆనాడు మహిళలకు రిజర్వేషన్ కల్పిస్తూ కోటా తీసుకొచ్చి మహిళా రిజర్వేషన్ పరంగా గ్రామ సర్పంచ్ దగ్గరనుండి కూడా మహిళలు అన్నీ రంగాల్లో ఈనాడు ముందున్నారు అంటే, దానికి అన్న నందమూరి తారక రామారావు గారు తెలుగుదేశం పార్టీ ఆవిర్భావం నుండి కూడా ఆకాశంలోని సగం అంటున్న మహిళలకు అన్నీ అవకాశాల్లోనూ కూడా సగం అనే హక్కును కల్పించాలని మమ్మల్ని గర్తించి.. ఇక్కడకు తీసుకు వచ్చినందుకు నిజంగా ఈరోజు మహిళా లోకం అంతా కూడా అన్న నందమూరి తారక రామారావు గారికీ, తెలుగుదేశం పార్టీకి ఎప్పటికీ కూడా రుణపడి ఉంటారని ఈ సందర్భంగా తెలియజేసుకుంటున్నాను. ఆనాడు అన్న నందమూరి తారక రామారావు గారు మహిళలకు కూడా ఆస్తిలో సగం హక్కు కల్పించారు. ఈరోజు మేము అందరం కూడా ఆత్మగౌరవంతో తలెత్తుకొని తిరిగేలా చేస్తూ, ఎవరిని అయినా ఆంధ్రప్రదేశ్ రాష్ట్రంలోని మహిళా లోకం అన్నా.. అని సంబోధిస్తుంది అంటే, అందరికీ కూడా అన్నదమ్ముడు కింద ఆనాడు మన అన్న నందమూరి తారక రామారావు గారు, ఈనాడు మన గౌరవ ముఖ్యమంత్రి గారు శ్రీ నారా చంద్రబాబు నాయుడు గారు మాత్రమే. వారు ఇరువురు ఆ పదానికి వన్నె తెచ్చే విధంగా మహిళా లోకానికి అందరికీ కూడా ఒక అన్నా అనే భరోసా మాకుందీ అంటూ ఈనాటి మహిళాలోకం తల ఎత్తుకునేలాగా చేసినందుకు ఆమహానుభావులకు నిజంగా ధన్యవాదాలు తెలియజేసుకుంటున్నాను.

ఈరోజు ప్రతిపక్ష నాయకులు మాట్లాడుతున్నప్పుడు విన్నాం. అలాగే గౌరవ ముఖ్యమంత్రి నారా చంద్రబాబు నాయుడు గారు మాట్లాడుతున్నప్పుడు కూడా విన్నాం. రెండింటిలో కూడా.. మహిళలు ఈరోజు టీవీ చూస్తే చంద్రబాబు నాయుడు గారికి ఓటు వేసి గెలిపించుకోవడం ద్వారా ఈరోజు ఎన్నో రకాల అవకాశాలు కాని, పుట్టినప్పటి నుండి పండు ముసలి వయస్సు వచ్చేంతటి వరకు కూడా అన్నీ విధాలుగా ఆర్థిక స్వావలంభన కాని, భద్రత కానీ, ఆర్థిక, సామాజిక, రాజకీయలలో మహిళలు ముందుండేలా చేసిన ముఖ్యమంత్రి గారిని ఎన్నుకున్నందుకు అందరం గర్వపడేలా మాట్లాడిన విధానంపై మేమందరం ధన్యవాదాలు తెలియజేసుకుంటున్నాం.

అదే విధంగా ప్రతిపక్ష నాయకులు మాట్లాడినప్పుడు కూడా నిజంగా ఇటువంటి ప్రతిపక్ష నాయకుల్ని ఎన్నుకున్నామా? అని మహిళా లోకం బాధపడేలా మాట్లాడినందుకు నిజంగా

మేము చింతిస్తున్నాం. చంద్రబాబు నాయుడు గారు డ్వాక్రా మహిళలకు సంబంధించి ఈరోజు విశేషంగా చెప్పుకోవాలంటే, 2004వ సంవత్సరం నుండి 2014వ సంవత్సరం వరకు కేవలం కాంగ్రెస్ పార్టీ ప్రభుత్వపు ఇద్దరు ముఖ్యమంత్రులు పనిచేసిన కాలంలో రూ.3866.71కోట్లు ఇవ్వగా, తెలుగుదేశం పార్టీ వచ్చిన తరువాత ఒకేసారి రూ.2660 కోట్లు, రూ.3000 రూపాయల చొప్పున ఇస్తూ, దానితోపాటు రూ.1310కోట్లు వడ్డీగా కూడా ఇచ్చి రూ.3970 కోట్ల రూపాయలు ఒకే సంవత్సరంలో ఇచ్చిన ఘనత ఏదైనా ఉందా అని అంటే ఆ ఘనత మన తెలుగుదేశం పార్టీ, ముఖ్యమంత్రి శ్రీ నారా చంద్రబాబు నాయుడు గారికే దక్కుతుందని ఈ సందర్భంగా తెలియజేస్తున్నాను.

అంగన్వాడీ కార్యకర్తలకు దేశంలోని ఏరాష్ట్రంలోనూ ఇవ్వనంతగా ఈరోజు బడ్జెట్ కేటాయిస్తూ, వారి జీతాలను పెంపుదల చేసి, కేంద్రం నుండి వచ్చిన సహాయం కంటే కూడా రాష్ట్ర ప్రభుత్వం భరిస్తూ వస్తుంది ఎక్కువగా ఉందంటే, అది ఈనాటి ప్రభుత్వానికి మహిళల పట్ల ఉన్న చిత్తశుద్ధిని తెలియజేస్తుంది. (బెల్)

ఈరోజు మన ప్రతిపక్ష నాయకులు మాట్లాడుతూ మహిళల పట్ల హత్యాచారాల గరించి చెప్పారు. కానీ, 2008వ సంవత్సరంలోనే మహిళల పట్ల హత్యాచారాల పట్ల ఆంధ్రప్రదేశ్ రాష్ట్రం అగ్రస్థానంలో ఉందని ఆరోజు వస్తే, ఈరోజు ముఖ్యమంత్రి చంద్రబాబు నాయుడు గారు ఇచ్చిన వరాల జల్లును చూస్తే, మనం ఇంటినుండి బయటకు వచ్చిన తరువాత మళ్ళీ ఇంటికి క్షేమంగా చేరే వరకు ప్రతి ఒక్క చర్య కూడా మహిళల రక్షణ కోరకే ఏర్పాటు చేస్తూ, అంతే కాకుండా వారికోసం వారిపై ఉండే కేసుల సత్వర పరిష్కారానికై ఫాస్ట్ ట్రాక్ కోర్టులు ఏర్పాటు చేయడం తోపాటు, అన్నీ రకాలుగా మహిళలకు భరోసా ఇస్తూ, 181టోల్ ఫ్రీ సంబర ఏర్పాటు చేయడం, బాలికల, మహిళల కోసం ఉన్న హాస్టల్స్ ను రిజిస్ట్రేషన్ చేసేలాగు చట్టం చేయడం జరిగింది.

అలాగే భవన నిర్మాణ మహిళా కార్మికుల కోసం కృషి చేయడం. ఈ విషయాన్ని ఒకసారి అందరం గుర్తించుకోవాలి. గత పది సంవత్సరాలుగా జరుపబడని కార్యక్రమాలు గురించి గౌరవ ముఖ్యమంత్రిగారు మాట్లాడుతుంటే, ఈరోజు ప్రతిపక్ష నాయకులు తిరిగి కొత్తగా మీరు తీసుకొచ్చిన కార్యక్రమాలు కాదంటూ మాట్లాడుతున్నారు. ఇవన్నీ కొత్త కార్యక్రమాలు కాకపోతే, గత పది సంవత్సరాలుగా మీరు చేసిన కార్యక్రమాలు ఏమున్నాయనేది ఒక్కసారి పునరాలోచించుకోమని వారిని కోరుతున్నాను.

ఆనాటి రాజశేఖరరెడ్డి గారి ప్రభుత్వంలో మహిళలకు పావులా వడ్డీ చొప్పున రుణం అందించడం అనేది పూర్తి స్థాయిలో సౌకర్యం కల్పించలేకపోగా, మళ్ళీ ఈరోజున దయ్యాలు, వేదాలు వల్లించినట్లు ప్రతిపక్ష సభ్యులు మాట్లాడుతున్నారు అంటే ఆశ్చర్యంగా ఉంది. కాలమ్ నీ కేసుల విషయంలో తెలిసిన వెనువెంటనే మహిళల రక్షణ కోసం చట్టాన్ని తీసుకువచ్చి మహిళా

కమీషన్‌ను కూడా ఏర్పాటు చేశారు. గౌరవ ముఖ్యమంత్రి శ్రీ నారా చంద్రబాబునాయుడు గారు మహిళలకు భద్రత కల్పిస్తున్న విషయాన్ని కూడా ఒకసారి గుర్తు చేస్తున్నాను. ఏది చేసినా మహిళలపట్ల చిత్తశుద్ధితో, ఒక కుటుంబంలో తల్లిదండ్రులు ఏవిధంగా చూస్తారో ఆ విధంగానే చూస్తున్న మన ముఖ్యమంత్రి శ్రీ నారా చంద్రబాబునాయుడు గారికి, ప్రభుత్వానికి రాష్ట్ర మహిళాలోకం తరఫున మనస్ఫూర్తిగా ధన్యవాదాలు తెలియజేసుకుంటున్నాను.

మిస్టర్ స్పీకర్ : డా.యామినీ బాల..

శ్రీమతి డా.యామినీ బాల (శింగనమల) : ధన్యవాదాలు అధ్యక్షా, మొట్టమొదటగా అంతర్జాతీయ మహిళా దినోత్సవ సందర్భంగా మహిళా లోకానికి శుభాకాంక్షలు తెలియజేసుకుంటున్నాను. ముఖ్యంగా మహిళను నిర్వచించినప్పుడు "సెలయేరుగా మొదలుపెట్టి, అత్యంత కఠినమైనటువంటి కొండల నడుమ జలపాతంగా, తిరిగి మైదానాలు దాటుకుంటూ, పాయలుగా చీలి సముద్రానికి చేరుకునే జీవనదిగా పోల్చడం జరుగుతుంది." ప్రపంచం సజీవంగా ఉంది అంటే మొట్టమొదటిగా తల్లికి ప్రాధాన్యతను ఇస్తూ, తల్లి దీవెనలుతోటే పనిని ప్రారంభించే పుణ్యభూమి మన భారతదేశం.

అగ్రరాజ్యంగా చెప్పుకొనే అమెరికాలో కూడా రాష్ట్రపతిగా, ప్రెసిడెంట్ ఒక మహిళ కూడా ఎన్నిక కాకపోవడం సమాన హక్కులు, సమాన చట్టాలు అని చెప్పుకొనే దేశాలులో కూడా మహిళలకు అవకాశాలు లేకపోవడం మనం గమనిస్తున్నాం. ముఖ్యంగా భారతదేశ సంస్కృతి మొట్టమొదటిగా మహిళలతోటే మహిళలను గౌరవించే విధంగా మన సంస్కృతి మనకు నేర్పించింది. కుటుంబ వ్యవస్థ అనేటువంటిది మహిళా భుజాలపైనే ఆధారపడి ఉంటుంది. అలాంటి మహిళ నేడు ఎన్నో రంగాలతో అత్యద్భుతంగా రాణిస్తున్నా ముఖ్యంగా సమాజంలో ఉన్నటువంటి కొన్ని కారణాల వల్ల నేడుకూడా నిరాదరణకు గురౌతున్నారన్నది నిజం. గతంలో మనం చూసినప్పుడు పరదావిధానం కాన్యాశుల్కం, సతీసహగమనం, బాల్యవివాహాలు ఇలాంటివి అనేకం మనం దాటుకొని మహిళా విద్యావంతురాలిగా, నేటి మహిళగా రూపాంతరం చెందడానికి ఎన్నో సంఘ సంస్కరణలు, సంఘటనలు సమాజంలో వస్తున్నటువంటి మార్పులు విద్యయొక్క ప్రాధాన్యతను తెలుసుకున్నటు వంటి పెద్దలు గాంధీ మహాత్ములు వంటి వారు కూడా ఒక కొటేషన్ చెబుతారు. "ఒక పురుషుడు చదువు కుంటే, ఆ కుటుంబం మాత్రమే, ఒక మహిళ చదువుకుంటే ఆవంశం మొత్తం కూడా విద్యావంతులుగా మారి చక్కగా రాణించగలుగుతారు అన్నారు." విద్యయొక్క ప్రాధాన్యతను తెలుసుకున్న ప్రభుత్వాలైతేనేమి, మన భారతదేశంలోనే రాష్ట్రపతిగా, ప్రధానమంత్రిలుగా, స్పీకర్లుగా, ముఖ్యమంత్రులుగా మహిళామణులు గుర్తించబడుతున్నారు.

1.20 pm (25)

ముఖ్యంగా మన ఆంధ్రప్రదేశ్ రాష్ట్రానికి వచ్చినప్పుడు ఉమ్మడి రాష్ట్రంలో తెలుగుదేశం పార్టీని స్థాపించిన మహనీయులు " సమాజమే దేవాలయం - ప్రజలే నా దేవుళ్లు" అని ప్రకటించడమే కాకుండా, అందులో సగభాగమైన మహిళలకు కూడా అత్యంత ప్రాధాన్యత ఇస్తూ, బాలిక విద్యా వికాసానికి ఎక్కువ సంఖ్యలో ప్రోద్బలం చేస్తూ, చక్కటి విద్యావకాశాలు కల్పిస్తూ, చక్కగా మహిళా విశ్వవిద్యాలయం అయితేనేమి, విద్యతోనే మార్పు సాధ్యమనేటువంటిది నిరూపించిన ఘనత తెలుగుదేశం పార్టీది. గౌరవ ముఖ్యమంత్రి శ్రీ నారా చంద్రబాబునాయుడుగారు అతి పేద మహిళలను కూడా చక్కగా సంతకం పెట్టి, ఎలాంటి అవగాహన లేని మహిళలను ఒక టీంగా తయారుచేసి, వారు చక్కగా బ్యాంక్ పుస్తకాలు, వాళ్లు బ్యాంకుకు వెళ్లి ఆర్థిక లావాదేవీలను (బెల్స్) చేయగలిగిన స్థాయికి, మహిళా లోకాన్ని అంతర్జాతీయ స్థాయికి తీసుకువెళ్లిన ఘనత గౌరవ ముఖ్యమంత్రి శ్రీ నారా చంద్రబాబునాయుడిగారిదే. ఈరోజు చట్ట సభల్లో అయితేనేమి, సమాజంలో అయితేనేమి, మహిళలను పారిశ్రామిక వేత్తలుగా, విద్యా వంతులుగా అన్ని రంగాల్లో కూడా ముందుకు వెళ్లాలని ప్రోత్సహిస్తూ, చక్కటి అవగాహన కల్పిస్తూ, మహిళలకు మనో ధైర్యాన్ని కల్పిస్తున్న గౌరవ ముఖ్యమంత్రిగారికి, ఈరోజు శాసనసభలో సమావేశమైనటువంటి మహిళా మంత్రులైతేనేమి, మహిళా శాసనసభ్యులైతేనేమి, మహిళా ఎమ్మెల్యేలైతేనేమి మేమందరం కూడా మహిళా లోకం తరపున గౌరవ ముఖ్యమంత్రిగారికి మా కృతజ్ఞతలను తెలియజేస్తున్నాము.

ప్రతిపక్ష సభ్యులు చెప్పినట్లు ఒక చిన్న క్లారిఫికేషన్. గతంలో చిన్న వయసులోనే శ్రీమతి శ్రీలక్ష్మిగారు అయితేనేమి, అత్యంత సీనియర్ అధికారి అయిన రత్నప్రభగారైతేనేమి, డా.జె. గీతారెడ్డిగారు, అదేవిధంగా శ్రీమతి సబితా ఇంద్రారెడ్డిగారు ఎవరి అక్రమాల వలన, ఎవరి అవినీతి కార్యక్రమాల వలన వారు CBI Cases లో అయితేనేమి, జైలుకు వెళ్లడమైతేనేమి, ఒకసారి గమనించాలి. (ప్రతిపక్ష నాయకుడు శ్రీ వై.ఎస్.జగన్మోహన్రెడ్డినుద్దేశించి) వారికి కూడా ఒక సోదరి ఉంది. ఆవిడకి కూడా అవకాశాలు కల్పిస్తే, ఆవిడ కూడా రాజకీయ రంగంలో ఇంకా చైతన్య వంతురాలిగా రాగలుగుతుంది కాబట్టి దయచేసి ప్రతిపక్ష సభ్యులు కూడా మహిళలకు మెండుగా అవకాశం ఇచ్చి, ముఖ్యంగా సోదరి గారికి కూడా అవకాశం ఇవ్వాలని, తెలుగుదేశం పార్టీ తరపున సూచనలు చేస్తున్నాము. (బెల్)

మిస్టర్ స్పీకర్: ఓకె..

శ్రీమతి బి.యామిని బాల: తల్లి గురించి చెప్పారు. నిజమే. మాతృమూర్తి.. మనం ఎన్ని కార్యక్రమాలు చేసినా క్షమాగుణం అన్నది చాలా గొప్పది. "తల్లి అయినా మరుస్తుందేమో కానీ, నేను మిమ్మల్ని మరువను" అని బైబిల్లో కొటేషన్ ఉంది. అది చాలా చక్కగా మా నాయకుడు గౌరవ ముఖ్యమంత్రి శ్రీ నారా చంద్రబాబునాయుడుగారికి అనువదించుకుంటాం. ఎందుకంటే ఆయన కను సన్నల్లో, కను రెప్పల చాటున మేమందరం కూడా చక్కగా మామా

భవిష్యత్లో ముందుకు అడుగులు వేయాలని కోరుకుంటూ, అదేవిధంగా వ్యక్తిగత ఆరోపణలు అన్నవి చాలా బాధాకరం. ఎవరిని ఎవరం మాట్లాడుకున్నా కూడా మహిళలను కించపరిచే విధంగా మాట్లాడటం చాలా బాధాకరం. చట్టసభలు, ఈ సభకు ఎంతో గౌరవప్రదమైన చరిత్ర ఉంది. అలాంటి శాసనాలు రూపొందించే ఈ కార్యక్రమంలో కుటుంబ సభ్యుల గురించి, వారి వ్యక్తిగత సమస్యల గురించి చర్చించి, సభను తప్పుదోవ పట్టించడం కంటే, సమర్థవంతమైన ఆలోచనలు, సూచనలు మీరు ఇస్తే ఇంకా బాగుంటుందని కోరుకుంటూ, ఈ అవకాశం ఇచ్చిన మీ అందరికీ కూడా కృతజ్ఞతలు తెలియజేస్తున్నాము.

మిస్టర్ స్పీకర్: శ్రీమతి సౌమ్య. క్లుప్తంగా చెప్పండి.

శ్రీమతి టి. సౌమ్య (నందిగామ): ధన్యవాదాలు అధ్యక్షా. ముందుగా గౌరవ శాసనసభ అధ్యక్షులైన తమరికి, అలాగే మా పార్టీ అధినేత గౌరవ ముఖ్యమంత్రి శ్రీ నారా చంద్రబాబునాయుడుగారికి, అలాగే నాతోటి గౌరవ శాసనసభ్యులందరికీ, రాష్ట్ర ప్రజలకు, అందరికీ మహిళా దినోత్సవ శుభాకాంక్షలు. అధ్యక్షా, ఈరోజు మహిళలు లేని రంగమంటూ ఏదీ లేదు. వంటిల్లు నుంచి అంతరిక్షం వరకూ ప్రతీ రంగంలో మహిళ తన ప్రత్యేకతను చాటుకుంటూ, చాలా సమర్థవంతంగా నిర్వహిస్తోంది. తోటి మహిళగా నేను చాలా గర్వ పడుతున్నాను. "ఎక్కడ స్త్రీలు గౌరవింపబడతారో అక్కడ దేవతలు పూజలు అందుకుంటారని" మన పురాణాలు చెప్పాయి. ఏ పురాణంలో అయితే ఆవిర్భవించబడ్డాయో, ఆ దేశంలో.. మరి స్త్రీల పరిస్థితే కొన్ని ప్రాంతాల్లో ఇంకా దారుణంగానే ఉంది. మరి దానికి ప్రధాన కారణం అక్కడ పరిపాలనా లోపం గానీ, అలాగే విద్య లేని చోట.. మన అందరి అదృష్టం ఏంటంటే భారతదేశంలో, ఏ రాష్ట్రంలో లేని మహిళలకు ప్రాధాన్యత గానీ, మహిళాభివృద్ధి గాని సాధించిన రాష్ట్రం అంటే అది కేవలం మన ఆంధ్రప్రదేశ్ రాష్ట్రమే. ప్రథమంగా చూస్తే, తెలుగుదేశం పార్టీ వ్యవస్థాపకులైన మన అన్నగారైన స్వర్గీయ ఎన్.టి.రామారావుగారు, ఆరోజుల్లో మహిళలకు సమాన హక్కు కల్పించడం గానీ, (ఈ సందర్భంలో గౌరవ ముఖ్యమంత్రిగారు సభలోకి వచ్చారు) చట్ట సభలలో మహిళలకు ప్రాధాన్యత కల్పించడం గానీ, ఇలాంటివి ఎన్నో మహిళా ప్రాధాన్యతా అంశాలు తెచ్చారు. గతంలో 10 సంవత్సరాలు రాష్ట్ర ముఖ్యమంత్రిగా పనిచేసిన శ్రీ నారా చంద్రబాబునాయుడుగారు "పాదుపు" అనే చిన్న కాన్సెప్ట్తో డ్వాక్రా వ్యవస్థను తెచ్చి, ఒక చరిత్ర సృష్టించారు. ఈరోజు రాష్ట్రంలో ఏ మహిళను కదిలించినా, తాను ఒక డ్వాక్రా (గూపు సభ్యురాలే. మరి వాళ్లందరూ జీవితాంతం మా అధినేత శ్రీ నారా చంద్రబాబునాయుడుగారికి రుణపడి ఉండాలి. ఈరోజు ప్రతీ మహిళ వారి కాళ్ళమీద వారు నిలబడుతూ, తనకంటూ కొంత సంపాదించుకుంటూ, వారి కుటుంబానికి కొంత ఆసరాగా ఉందంటే కేవలం అది డ్వాక్రా వ్యవస్థే. అలాగే మా అధినేత మహిళలకు ఎన్నో సంక్షేమ కార్యక్రమాలు చేపట్టారు, మహిళా సాధికారత సంస్థలు స్థాపించారు. అలాగే మొన్న ఈ మధ్య అంగన్వాడీ టీచర్లకు, కార్యకర్తలకు జీతాలు పెంచడం చేశారు. అలాగే మహిళా భద్రత కోసం "షి టీమ్స్" స్థాపించడం గానీ, ఇలా ఎన్నో

సంక్షేమ కార్యక్రమాలు చేపట్టినందుకు మేమంతా వారికి జీవితాంతం రుణపడి ఉంటాము. అలాగే ప్రత్యేక ధన్యవాదాలను తెలియజేస్తున్నాము. అలాగే సమాజంలో ప్రతి ఒక్కరూ మార్పులు కోరుకుంటారు. కానీ ఆ వ్యక్తి మారాలంటే మాత్రం ముందుకు రారు. ఎక్కడైతే ప్రతీ వ్యక్తి తాను ముందుగా మారాలి అని అనుకుంటాడో, తన కుటుంబంలో స్త్రీకి సమప్రాధాన్యత ఇస్తూ, తన చుట్టూ ఉన్న మహిళల్ని ఎప్పుడైతే గౌరవిస్తాడో అప్పుడే మహిళా అభివృద్ధి గానీ, సమాజంలో మహిళలు అన్ని రంగాల్లో అభివృద్ధి చెందడం జరుగుతుంది. ముఖ్యంగా మన ప్రధాన ప్రతిపక్ష నేత అయిన శ్రీ వై.ఎస్.జగన్మోహన్రెడ్డి గారు తమ సోదరికి సమాన ప్రాధాన్యత ఇస్తే బాగుంటుందని తెలియజేసుకుంటూ సెలవు తీసుకొంటున్నాను.

మిస్టర్ స్పీకర్: కళావతి.

శ్రీమతి విశ్వానరాయి కళావతి (పాలకొండ): అధ్యక్షా, ఈరోజు మహిళా దినోత్సవం సందర్భంగా గౌరవ ముఖ్యమంత్రిగారు మహిళల రక్షణ గురించి, వాళ్ల అభివృద్ధి గురించి అనేక విషయాలు చెప్పడం జరిగింది. కానీ, అతి ముఖ్యమైన విషయం మహిళలకు ఈరోజు సామాన్యుల నుంచి ధనవంతుల వరకునూ ఈ "మధ్యపాన నిషేధం" అన్నది మొట్టమొదటి సంతకంగా చెప్పి, ఈరోజు బెల్టు షాపులను పెట్టి, వీధి వీధి, వాడవాడలా కూడా బెల్టు షాపులు పెట్టడం, అలాగే బారుల్ని అర్థరాత్రి 12 గంటల వరకూ తెరిచి ఉంచడం, మంచినీళ్ల ప్రాయంగా, మంచినీళ్లు కూడా దొరకని ప్రాంతాలున్నప్పటికీ బెల్టు షాపుల ద్వారా, ఈ బార్ల ద్వారా చాలా కుటుంబాలే, కుటుంబ వ్యవస్థ నాశనమైపోతుంది. అటువంటిది మా నాయకుడు శ్రీ వై.ఎస్.జగన్మోహన్రెడ్డి గారు "సంపూర్ణ మధ్యపాన నిషేధం" చేస్తానని చెప్పడం జరిగింది.

(ఈ సందర్భంలో ప్రతిపక్ష సభ్యులు చప్పట్లు) అధికార పార్టీ వైపు నుంచి ఏంటమ్మా అని అనడం వినిపించింది)

అటువంటి పరిస్థితిలో ఇప్పుడు గౌరవ ముఖ్యమంత్రిగారు బెల్టు షాపులను నియంత్రించలేకపోతున్నారు. అలాగే చాలామంది మహిళలు ప్రతీ రోజూ మా దగ్గర మొర పెట్టుకుంటున్నారు. మీరు మహిళా ఎమ్మెల్యే అయి ఉండి మధ్యపాన నిషేధం ఎందుకమ్మా ఇంతలాగ కట్టడి చేయలేకపోతున్నావు నువ్వు అని అడుగటం జరుగుతుంది. మేమేమీ చేయలేని పరిస్థితిలో ఉన్నామని చెప్పినప్పటికీ వారి కుటుంబాలు అస్తవ్యస్తమవుతుంటే, అదే కాకుండా ఈరోజు ఈ అకృత్యాలకు కారణం, నేను వెళ్తున్నప్పుడు కూడా చూస్తుంటాను, రోడ్లు పక్కన ఏ కాణాలున్నా అక్కడ అగి, పబ్లిక్ గా బైకుల మీద తాగుతున్నారు. అలాగే కార్లు ఆపి తాగుతున్నారు. అటునుంచి వెళ్లే ఆటోలలో ఉన్నవాళ్లు గానీ, స్కూలు నుంచి వెళ్లేవాళ్లు గానీ, ఉద్యోగాలు చేసే వెళ్లే వాళ్లకి, ఒంటరిగా వెళ్లే వాళ్లకి, స్కూటర్ లో వెళ్లేవాళ్లకు గానీ,

1.30PM (26)

అమ్మాయిల పట్ల అనేక రకాలైన హేళన, కించపరిచే కామెంట్స్, వారిని వేధించే కార్యక్రమాలు చేస్తున్నారు. అటువంటి వేధింపుల గురించి పోలీస్ స్టేషన్లకు వెళితే, అడవాళ్ళ సక్రమంగా ఉండడం లేదని, ఎఫ్.ఐ.ఆర్. గానీ, కంప్లెంట్లు గానీ తీసుకోని పరిస్థితి ఉంది. మహిళల పట్ల ఇటువంటివి జరుగుతున్నప్పటికీ, పూర్తి స్థాయిలో చట్టాలు చేయకపోవడం, దాన్ని అమలు చేయాలనే ఆలోచన ఇంకా చేస్తాము అనడం కూడా చాలా బాధాకరం. అంతేకాకుండా, బంగారుతల్లి పథకాన్ని 'మహాలక్ష్మి' పథకంగా మార్చామని చెప్పడం జరిగింది. ఇంతవరకు దాన్ని అమలు చేయలేదు. అలాగే ఇద్దరు ఆడపిల్లలుంటే రూ.5000 లు ఇస్తామని చెప్పారు. ఆ పథకాన్ని కూడా నీరుగార్చారు. అదేవిధంగా భూణ హత్యలు. మన రాష్ట్రంలో ఎక్కువ మంది పిల్లలు చనిపోతున్నారు.

అధ్యక్షా, మరొక్క విషయం చెప్పదలచుకున్నాను. ఎక్కువగా ధనిక, పేద, మధ్య తరగతి మహిళలు అంటుంటారు. దాని తాలూకు బాధలు ధనికులకు ఒక రకంగానూ, పేదలకు ఒక రకంగానూ ఉంటే, మధ్య తరగతి మహిళల గురించి గానీ, మధ్య తరగతి ప్రజల జీవన విధానం గురించి గానీ, ప్రభుత్వాలు ఏవి వచ్చినా, వారి గురించి పూర్తి స్థాయిలో అధ్యయనం చేసి, వారికి ఏదో ఒక మేలు చేద్దామనుకున్న పరిస్థితులు లేవు.

రాజీవ్ గృహకల్ప అనేది మధ్య తరగతి ప్రజల గురించి మాత్రమే ఆలోచన చేశారు. అదే విధంగా ఇప్పుడు కూడా మధ్య తరగతి మహిళలు బాధలు పడుతున్నారు. ఎందుకంటే, వారి కుటుంబంలో ఫీజు రీవింబర్స్ మెంట్ సరిగ్గా జరగని కారణంగా, చాలీచాలని జీతాలతో పిల్లలను బాగా చదివించుకోలేక, పేదలతో సమానంగా మామూలు బళ్ళో చదివించుకోలేక సతమతమవుతున్నారు. కాబట్టి, మధ్య తరగతి మహిళల గురించి ప్రభుత్వం ఆలోచించి, చేయాతనిచ్చి, ఆసరా కల్పించ వలసినదిగా తెలియజేసుకుంటున్నాను.

అదేవిధంగా బెల్ట్ షాపులను నియంత్రించే ఆలోచనను చేయాలని కోరుతున్నాను. అలాగే, గిరిజన ప్రాంతాల్లో సారా పేరుతో, నాటు సారాతోపాటు దీన్ని కూడా అమ్ముతున్నారు. ఎక్స్‌జే దాడుల పేరుతో వేధించుచున్నారు. అమాయకులైన గిరిజనులను అడ్డుకుంటున్నారే తప్ప, దాన్ని ప్రోత్సహించే వారిని అరికట్టలేక పోతున్నారు. రెవెన్యూ, పోలీసు వంటి 4 డిపార్టుమెంట్లు వేశామన్నారు. వాళ్ళు వేధింపులకు గురిచేస్తున్నారే తప్ప, బెల్ట్ షాపులను అరికట్టే చర్యలు, అవగాహన సదస్సులు పెట్టడం లేదు.

MR.SPEAKER : Now, Leader of the House.

(ఆ సందర్భంలో శ్రీమతి ఉప్పులేటి కల్పన తమకు మాట్లాడే అవకాశమివ్వాలంటూ వారి స్థానంలో లేచి నిలబడి గౌరవ సభాపతిని కోరారు.)

శ్రీ నారా చంద్రబాబు నాయుడు : అధ్యక్షా,

మిస్టర్ స్పీకర్ : (శ్రీమతి ఉప్పలెటి కల్పన ఉద్దేశించి) మీ మెంబర్ వచ్చి వద్దని చెప్పారు.

శ్రీ నారా చంద్రబాబు నాయుడు : అధ్యక్షా, కొంతమంది సభ్యులు చెప్పినట్లు...

(కొందరు వైఎస్సార్‌సీపీ సభ్యులు- తమ సభ్యురాలు కంక్లాజన్ ఇచ్చేందుకు మైకు ఇవ్వండి)

మిస్టర్ స్పీకర్ : మీరే వచ్చి వద్దని చెప్పారు. మీరే కావాలంటున్నారు.

(కొందరు వైఎస్సార్‌సీపీ సభ్యులు- తమ మహిళా సభ్యురాలికి మాట్లాడేందుకు
అవకాశమివ్వండి)

మిస్టర్ స్పీకర్ : నేనైతే మహిళా సభ్యులు మొత్తాన్ని మాట్లాడమని చెప్పాను.

శ్రీ నారా చంద్రబాబు నాయుడు : అధ్యక్షా,

(వైఎస్సార్‌సీపీ సభ్యులచే సభకు అంతరాయం)

శ్రీ నారా చంద్రబాబు నాయుడు : అధ్యక్షా, మహిళా దినోత్సవాన్ని కర్నూలులో కూడా జరుపుకుంటున్నాం. దయచేసి సభ్యులు కూడా సహకరించాలి.

(వైఎస్సార్‌సీపీ సభ్యులచే సభకు అంతరాయం కొనసాగింపు)

ఈరోజు కొంతమంది సభ్యులు కూడా మాట్లాడారు. వాళ్ళు ఐ.సి.డి.ఎస్. విషయం తీసుకొచ్చారు. అంగన్‌వాడీ టీచర్స్ విషయం తీసుకొచ్చారు. అంగన్‌వాడీ టీచర్స్ విషయంలో గవర్నమెంట్ ఆఫ్ ఇండియా ఒకప్పుడు 90 శాతం ఇస్తే, 10 శాతం రాష్ట్ర ప్రభుత్వం పెట్టుకునేది. అలాంటిది ఈరోజు 50:50 కి వచ్చింది. 50 శాతం మనం పెట్టుకుంటే, 50 శాతం వాళ్ళిస్తారు. అంటే, రాను రాను వాళ్ళిచ్చే గ్రాంటు కూడా తగ్గిపోయే పరిస్థితి వస్తోంది. అయినాకూడా, ఎవరైతే అంగన్‌వాడీ టీచర్స్‌గా పనిచేస్తున్నారో, వర్కర్లుగా పనిచేస్తున్నారో, వారి యొక్క పని చూసిన తరువాత, వారి యొక్క అభివృద్ధి చూసుకొని రూ.312 కోట్ల రూపాయలు అదనపు భారం పడినా, వారిని ఆదుకోవడానికి ఆ నిర్ణయం తీసుకున్నాం. ఆ విషయం సభ్యులు గుర్తు పెట్టుకోవాల్సిన అవసరముంది.

(అధికార పక్ష సభ్యులచే చప్పట్లు)

రెండవది అధ్యక్షా, చాలా తెలివిగా మాట్లాడుతున్నారు. 'ఓలా' వచ్చింది, 'ఊబర్' వచ్చింది. వీళ్ళు చేసేదేమిటని మాట్లాడుతున్నారు. ఓలా వచ్చినా, ఊబర్ వచ్చినా పోలీసులు కోఆర్డినేట్ చేస్తే తప్ప భయముండదు. నేను ఆ విషయమే చెప్పాను. అవసరమైతే ఓలా గానీ, ఊబర్ గానీ, జీపీఎస్ కూడా తీసుకుంటూ..., కొన్ని ప్రాంతాల్లో ఓలా రాలేదు, ఊబర్ రాలేదు. కొన్ని ప్రాంతాల్లో... విశాఖపట్నం, తిరుపతి, విజయవాడ, అమరావతి తప్ప వేరే ప్రాంతాల్లో లేదు. ఆ విషయం కూడా తెలియకుండా మాట్లాడుతున్నారు. రాష్ట్రం మొత్తం, అవసరమైతే ప్రత్యేకంగా వాళ్ళకు ఇన్సెన్టివ్ ఇచ్చి, జీపీఎస్ పెట్టి, పోలీస్ కంట్రోల్ రూం పెట్టి, ఏ మహిళైనా సరే, ఆ మోకాల్లో ఎక్కిన తరువాత పూర్తిగా మానిటర్ చేస్తూ, ఎక్కడైనా గానీ, ఏదైనా గానీ చిన్న సంఘటన జరిగితే, 15 నిమిషాల్లో నేరుగా అక్కడికి పోయేవిధంగా, వారిని రక్షించే విధంగా ఈ ప్రభుత్వం పనిచేస్తుందని మరొక్కసారి విజ్ఞప్తి చేస్తున్నాను.

అదేమిదీరిగా, ఒక మహిళా క్రైమ్స్ ఐ.జి.ని నియమిస్తాం. జిల్లాకు ఒక అడిషనల్ ఎస్పీని గానీ, డిఎస్పీ రాంక్ అధికారిని గానీ పెడతాం, ఎక్కడైనా అన్యాయం జరిగితే, నేరుగా వాళ్ళింటికే వెళ్ళి ఫిర్యాదులు తీసుకుంటూ, యాక్షన్ తీసుకుంటాం. తెలంగాణ రాష్ట్రంలో 'షి-టీమ్'లు పెట్టారని చెప్పారు. 50 పెట్టారు. వాటికి ఇంటిగ్రేషన్ లేదు. ఎక్కడ మంచి ప్రాక్టీసు ఉన్నా, దాన్ని ఫోలో కావడానికి ప్రభుత్వానికి ఏ మాత్రం నామోషీ లేదు. నేను చాలా స్పష్టంగా చెప్పాను. భారత దేశంలో ఎవరైనా ఇంకా బాగా చేస్తుంటే, తప్పకుండా నేర్చుకుంటాం. నెం.1 స్టేట్ గా చేయడమే ఈ ప్రభుత్వం యొక్క అభిమతం. తప్పకుండా ఎక్కడ మంచి ఉంటే అక్కడి నుంచి నేర్చుకుంటాం. ఈ రోజు మన రాష్ట్రం నుంచి అన్ని రాష్ట్రాలు నేర్చుకునే పరిస్థితికి వస్తున్నారు. ఈరోజు అనేక ఇబ్బందులున్నా, జీఎస్ డిఎస్ నెం.1 స్టేట్ ఇన్ ది కంట్రీ. ఆ విషయం వీళ్ళు గుర్తు పెట్టుకోవాల్సిన అవసరముంది.

అధ్యక్షా, వీళ్ళిన్ని మాట్లాడుతున్నారు. రాజశేఖర రెడ్డిగారు ముఖ్యమంత్రిగా ఉన్న 5 సంవత్సరాల్లో ఇచ్చింది రూ.650 కోట్లు. కాంగ్రెస్ నాయకులు వీరికంటే మెరుగు. తరువాతి 5 సంవత్సరాల్లో రూ.3215 కోట్లు. రెండూ కలుపుకుంటే, రూ.3866 కోట్లు. అదే తెలుగుదేశం పార్టీ అధికారంలోకి వచ్చిన తరువాత రూ.3970 కోట్లు ఈరోజు వరకు ఇచ్చాం. నిన్ననే రూ.380 కోట్లు మరలా వడ్డీకి ఇస్తున్నాం. అదేమిదీరిగా, రాబోయే రోజుల్లో మిగిలిన డబ్బులు కూడా ఇచ్చే పరిస్థితి వస్తుంది. అంటే రూ.12,298 కోట్లు ఇచ్చాము. ఈరోజు ఒక విషయం గుర్తు పెట్టుకోవాలి. చెప్పింది మేము. చేసేది మీరు. మీ పరిపాలనలో మీరు ఏమీ చేయలేదు. డాక్యుమెంట్స్ ఉన్నాయ్. ఒకసారి చూసుకుంటే మీకే అర్థమవుతుంది. ఆ విషయం గుర్తుపెట్టుకోవాల్సిన అవసరముంది.

అధ్యక్షా, ఈ రాష్ట్రంలో మహిళా యూనివర్సిటీ, ఆస్తిలో సమాన హక్కు, పాలిటిక్స్ లో మహిళలకు రిజర్వేషన్స్ మొదలుకొని తెలుగుదేశం ప్రభుత్వమే చేసింది. డ్వాక్రా సంఘాలు,

ఉద్యోగ ఖాళీలో రిజర్వేషన్లు పెట్టడం, అదేమందిరిగా మిగతావన్నీంటిలో కూడా తెలుగుదేశం పార్టీనే నాంది పలికింది. దానివల్ల కొంత వరకు వెసులుబాటు వచ్చింది. నేను ఒకటే హామీ ఇస్తున్నాను. ప్రతి ఒక్కరూ సహకరించుకుందాం. సెక్యూరిటీ యాంగిల్లో చాలా స్పష్టంగా కొన్ని నిర్ణయాలు తీసుకున్నాం. ఇంకా కఠిన నిర్ణయాలు తీసుకుంటాం. ఎవ్వరైనా సరే ఇష్టానుసారంగా ప్రవర్తిస్తే, ఎక్కడైనా ఆడబిడ్డలకు రక్షణ కరవైనప్పుడు గానీ ప్రభుత్వం చాలా కఠినంగా వ్యవహరిస్తుంది. కఠినంగా శిక్షిస్తాం. వదిలిపెట్టే సమస్య లేదు. దానికొక వ్యవస్థ క్రియేట్ చేస్తాం.

అధ్యక్షా, ఆడబిడ్డలను ఆర్థికంగా పైకి తీసుకువస్తే తప్ప, వారికి ఆర్థిక స్వాతంత్ర్యం వస్తే తప్ప, వారికి ఆత్మాభిమానంతో బతికే పరిస్థితి ఉండదు. వారికి ఆత్మ గౌరవం కలుగదు. అందుకనే డ్వాక్రా సంఘాలను ఒక సాధనంగా తీసుకున్నాం. ఫస్ట్ టైమ్... భారత దేశంలో పెద్ద ఎత్తున మల్టీ నేషనల్ కంపెనీలతో అలయన్స్ పెట్టుకుంటున్నాం. ఓలం - cashew nut; వాల్ మార్ట్ - వెజిటబుల్స్, ఫ్రూట్స్ గానీ, శ్రేష్టా - కాఫీ గానీ, ITC-చిల్లీస్ గానీ, మహేంద్రా మహేంద్రా-రెడ్ గ్రాం, NID - డిజైన్స్ గానీ, ఇవన్నీ కూడా పెట్టుకొని నెపుణ్యాన్ని పెంచుతున్నాం. కంప్యూటర్ లిటరసీ తీసుకొస్తున్నాం. దీనివల్ల ప్రతిఒక్కరిలో కూడా ఆదాయం పెరిగే పరిస్థితి వస్తుంది.

1.40 PM (27)

పేదరికానికి నిజమైన పరిష్కార మార్గం వారి ఆదాయాన్ని పెంచడం. ఒక తరంలో మనం చేయగలిగితే బాగుంటుంది. అవసరమైతే live skills ను తీసుకొస్తున్నాం. ఈరోజు విద్య విషయంలో adult education ను Open Schools, Open College, Open University ద్వారా పెద్ద ఎత్తున లిటరసీని పెంచాలనుకుంటున్నాం. అందులో ప్రత్యేకంగా లైవ్ స్కిల్స్ కు గానీ, నైపుణ్యాలకు గానీ ప్రాధాన్యత ఇస్తాం. ఈ రెండూ చేసిన తరువాత, వారు ఆత్మగౌరవంగా ఉండాలంటే వారికి కూడా చట్టసభలలో రిజర్వేషన్లు రావాలి. స్థానిక సంస్థలలో రిజర్వేషన్లు ఉన్నాయి. కొంతమంది మహిళలు, భర్తలు వచ్చి interfere అయినా కూడా చాలామంది ఇండిపెండెంట్ గా యాక్ట్ చేసే పరిస్థితికి వచ్చారు. ఇది శుభపరిణామం. భవిష్యత్తులో ఇది ఇంకా ముందుకుపోవాల్సిన అవసరం ఉంది. అందుకే నేను ఈ సభలో కోరేది, స్థానిక సంస్థలలో రిజర్వేషన్లకు ఆరోజు తెలుగుదేశం పార్టీ నాంది పలికింది. అది ఈరోజు రియాలిటీ అయ్యింది. ఇంతకు మునుపు ఒక తీర్మానం పెట్టాం. మళ్ళీ ఒక తీర్మానం పెడదాం. నరేంద్రమోదీ గారి నాయకత్వంలో మళ్ళీ ఈదేశంలో ఒక చరిత్ర రాయాల్సిన అవసరం ఉంది. ఆ చరిత్ర రాయాలంటే చట్టసభల్లో మహిళలకు 33 శాతం రిజర్వేషన్లు రావాలి. దీనిని అందరూ పూర్తిగా సహకరించాలని కోరుకుంటూ మీ అనుమతితో ఈ తీర్మానం పెడుతున్నాను అధ్యక్షా.

SRI. N.CHANDRABABU NAIDU : Speaker Sir, I beg to move:

“చట్టసభలలో మహిళలకు 33 శాతం రిజర్వేషన్లు కల్పించాలని కేంద్రప్రభుత్వానికి సిఫారసు చేస్తూ ఆంధ్రప్రదేశ్ శాసనసభ ఒక తీర్మానాన్ని ప్రవేశపెడుతుంది. ఈ తీర్మానాన్ని రాష్ట్ర శాసనసభ ఏకగ్రీవంగా బలపరుస్తుంది”

నాకు ఒక్కొక్కసారి అనిపిస్తుంది ప్రతిపక్ష పార్టీలు ఎప్పుడు కూడా అడగడంలో కూడా వారు పేదరికం చూపిస్తారు. కనీసం సూచనలు ఇవ్వడంలో కూడా పేదరికం ఉంది. నేను ఏమీ బాధపడడం లేదు. మీ ఎజెండా హిడన్ ఎజెండా, మాది ప్రజా ఎజెండా. కాబట్టి బాధ లేదు. మేము చేస్తా ఉంటాం, మీరు విమర్శించడానికి మమ్ములను ఉపయోగించుకోండి గానీ constructive గా ఎప్పుడూ ఏ ఒక్క పాయింట్ చెప్పిన అవకాశాలు లేవు.

ఏదీఏమైనా, ఈ ప్రభుత్వం చాలా స్పష్టంగా మహిళా సాధికారత కోసం తెలుగుదేశం ప్రభుత్వం కృషి చేసింది. మళ్ళీ కృషి చేస్తాం. అన్నివిధాలా మహిళలను ఆదుకుంటామని తెలియజేసుకుంటూ ఈ శాసనసభలో ఉండే శాసనసభ్యులకు, ప్రజాప్రతినిధులకు, మన రాష్ట్రంలో, దేశంలో, ప్రపంచవ్యాప్తంగా ఉండే మహిళలందరికీ ఈ శుభసందర్భంగా మనస్ఫూర్తిగా అభినందనలు తెలియజేసుకుంటూ మీ దగ్గర సెలవుతీసుకుంటున్నాను.

(ఈ సందర్భంగా ప్రతిపక్ష నాయకుడు శ్రీ జగన్మోహన్ రెడ్డి గారు తాను మాట్లాడడానికి మైక్ ఇవ్వాలని, క్లారిఫికేషన్ అడుగుతానని గౌరవ సభాపతి గారిని కోరసాగారు)

(ఈ సందర్భంగా వైఎస్సార్ కాంగ్రెస్ పార్టీ సభ్యులందరూ తమ తమ స్థానాలలో నిలబడి తమ నాయకుడు మాట్లాడడానికి మైక్ ఇవ్వాలని గౌరవ సభాపతి గారిని కోరసాగారు)

(ఈ సందర్భంగా వైఎస్సార్ కాంగ్రెస్ పార్టీ సభ్యులు శ్రీ కోటంరెడ్డి శ్రీధర్ రెడ్డి గారు తన సీట్లో నుంచి నిలబడి మైక్ లేకుండా మాట్లాడుతూ ‘మీరు క్లారిఫికేషన్లు అడగడానికి మాట్లాడనిస్తామన్నారు’ అని గౌరవ సభాపతి గారితో అన్నారు)

MR.SPEAKER : Resolution moved. Now the question is;

“చట్టసభలలో మహిళలకు 33 శాతం రిజర్వేషన్లు కల్పించాలని కేంద్రప్రభుత్వానికి సిఫారసు చేస్తూ ఆంధ్రప్రదేశ్ శాసనసభ ఒక తీర్మానాన్ని ప్రవేశపెడుతుంది. ఈ తీర్మానాన్ని రాష్ట్ర శాసనసభ ఏకగ్రీవంగా బలపరుస్తుంది”

(Pause)

The motion was adopted and the Resolution was Passed.

(ఈ సందర్భంగా వైఎస్సార్ కాంగ్రెస్ పార్టీ సభ్యులు శ్రీమతి ఉప్పులేటి కల్పన మైక్ లేకుండా మాట్లాడుతూ 'కేబినెట్ లో కూడా 33 శాతం ఇచ్చేటట్లు కూడా పెట్టండి' అని అన్నారు)

ఉన్న వాళ్లలో 60, 70 శాతం మాట్లాడడానికి అవకాశం ఇచ్చాను. Please listen, ఈ అంశంపై మాట్లాడడానికి throughout the Budget Session లో చాలా అవకాశాలు వస్తాయి.

(ప్రతిపక్ష సభ్యుల నుంచి సభకు అంతరాయం)

Resolution move అయి, అడాప్ట్ అయిన తరువాత మరలా దానిపై ఎప్పుడు కూడా చర్చ ఉండదు. Kindly understand the procedures. ఐక్యరాజ్య సమితి సూచనల మేరకు ప్రతి సంవత్సరం మార్చి 8వ తేదీని అంతర్జాతీయ మహిళా దినోత్సవాన్ని ఘనంగా నిర్వహించు కుంటున్నాం.

(ప్రతిపక్ష సభ్యులచే అంతరాయం కొనసాగింపు)

ఈ సందర్భంగా ఆడిషిలరీలకు నా హృదయపూర్వక శుభాకాంక్షలు తెలియజేస్తున్నాను. ఆధునిక భారత సమాజంలో సగం శాతం ఉన్న స్త్రీలు ప్రపంచాన్ని ఆర్థిక పథంలోకి తీసుకొరావచ్చును. అయినప్పటికీ వారిపై నేటికీ సాగుతున్న హింసా, దౌర్జన్యాలు, లింగవివక్షతా మొదలైన వాటిపై ఏ మాత్రం మార్పు లేదు.

(ఈ సందర్భంగా వైఎస్సార్ కాంగ్రెస్ పార్టీ సభ్యులు శ్రీ కోటంరెడ్డి శ్రీధర్ రెడ్డి గారు మాట్లాడుతూ 'మీరు క్లారిఫికేషన్లు అడగడానికి మాట్లాడనిస్తామన్నారు' అని, వారితోపాటు ప్రతిపక్ష సభ్యులందరూ అదే మాట అంటూ సభకు అంతరాయం కల్గించసాగారు)

ఇది చాలా దురదృష్టకరం. ఆర్థిక స్వావలంబన సాధించుకున్న స్త్రీల జీవితాలు సైతం కొన్ని పరిస్థితులలో ఒడిదుడుకులకు లోనవుతున్నాయి. మనదేశంలో అయితేనేమి, రాష్ట్రంలోనైతేనేమి, బాలికలు, స్త్రీలు, వృద్ధురాలు తేడా లేకుండా జరుగుతున్న దాడులను చూస్తుంటే నేటి సమాజం స్త్రీలపట్ల వివక్ష, అశ్రద్ధ చూపుతున్నట్లు అర్థం అవుతుంది.

(అంతరాయం కొనసాగింపు)

ఈరోజు సమాజంలో స్త్రీలపై దాడులు జరగడానికి, యువతరం పెడదోష పట్టడానికి ప్రధాన కారణం సమాజంలో నైతిక విలువల క్షీణతే కారణం. ఆడిషిలరీలైనా, మగపిల్లలైనా చిన్ననాటి నుంచి నైతిక విలువలు, మనదేశ సంస్కృతి సంప్రదాయాలు, విలువలతో కూడిన జీవితాన్ని

ప్రాథమిక స్థాయి నుంచే పాఠ్యాంశాలుగా మన బోధనలలోకి తీసుకొరావల్సిన అవసరం ఎంతైనా ఉంది.

(అంతరాయం కొనసాగింపు)

మహిళా సాధికారత అంటే మహిళకు సమాజంలో అత్యున్నత గౌరవం, వెలకట్టలేని వ్యక్తిత్వం, ఉన్నత స్థానాలను మహిళలకు కట్టబెట్టడం, వారికి ఆర్థిక స్వావలంబనను కలుగచేయడం, అంతేగాక, భారత ప్రజాస్వామ్యం, రాజ్యాంగం చూపిన దానికి అనువైన పథకాలు రూపొందించడం ద్వారా రాజ్యాంగ విలువలకు ప్రాధాన్యత కల్పించడం. ప్రస్తుత పార్లమెంట్ స్పీకర్, ప్రతిపక్ష నాయకురాలు, ముఖ్యమంత్రులు, మహిళా శాసనసభ్యులు పార్లమెంట్ సభ్యులుగా ఉన్నారు. మహిళా సాధికారత సాధనకు ఒక ప్రత్యేక కార్యచరణ ప్రణాళికను రూపొందించి అమలు చేయాల్సిన అవసరం ఉంది. ఈ కార్యచరణ ప్రణాళికను రూపొందించడానికి శాసనసభ్యులు కృషి చేయాలి.

మహిళల రక్షణ కోసం రూపొందించిన చట్టాలన్నీ కఠినతరంగా అమలు చేయాలి. చట్టసభల్లో మహిళలకు 33 శాతం రిజర్వేషన్ కోసం తీసుకొచ్చిన రాజ్యాంగ సవరణ బిల్లుకు పార్లమెంట్ త్వరగా ఆమోదం తెలపాలి.

అంతర్జాతీయ మహిళా దినోత్సవ సందర్భంగా ఆంధ్రప్రదేశ్‌లోని మహిళలందరికీ, శాసనసభలోని మహిళా శాసనసభ్యులకు మరొక్కసారి శుభాకాంక్షలు తెలియజేస్తూ ఈ సందర్భంగా మనకు వచ్చిన ఎజెండాలో ఒక సమత్వతో ప్రతిజ్ఞ చేయాల్సిన అవసరం ఉంది. I request all the Members to go for the Pratigna.

(ఈ సందర్భంలో గౌరవ సభాపతి గారు సభ్యులందరితో ప్రతిజ్ఞ చేయించారు)

ప్రతిజ్ఞ

నేను, మహిళలు మరియు బాలికల ఆశయ సాధనల కోసం సహకరిస్తాను. నేను తెలిసిగానీ, తెలియక గానీ మహిళల పట్ల చూపే వివక్షతను ప్రతిఘటిస్తాను. నేను స్త్రీ, పురుష సమానత్వ నాయకత్వాన్ని ఆహ్వానిస్తాను. నేను స్త్రీ పురుష భావాలకు మరియు చర్యలకు సమానమైన విలువనిస్తాను. నేను మహిళలను భాగస్వాములను చేసే అనువైన సంస్కృతిని సృష్టిస్తాను.

(ఈ సందర్భంగా ప్రతిపక్ష నాయకుడు శ్రీ జగన్మోహన్ రెడ్డి గారు తాను మాట్లాడడానికి మైక్ ఇవ్వాలని గౌరవ సభాపతి గారిని కోరసాగారు)

1.50pm (28)

మిస్టర్ స్పీకర్: ఇప్పుడు గవర్నర్ గారి ప్రసంగం పైన..

(ప్రతిపక్ష సభ్యుల నుంచి శ్రీ జి. శ్రీకాంత్ రెడ్డి క్లారిఫికేషన్ కావాలని కోరసాగారు)

Once the item is completed, we cannot go back. ఈ సంప్రదాయం ఎక్కడా లేదు. మళ్ళీ మీరు క్లారిఫికేషన్ కు పోవడం. నో.ప్లీజ్..

(ప్రతిపక్ష పార్టీ సభ్యుల నుంచి అంతరాయం)

క్లారిఫికేషన్ ఏమి అవసరం లేదు. గవర్నరు గారికి ధన్యవాదాలు చెప్పే తీర్మానానికి మనం చర్చకు తీసుకుందాం. దాంట్లో నాలుగు గంటలు సమయం మనం తీసుకుంటే చర్చకు రెండు గంటలు టిడిపికి వస్తుంది. గంటన్నర సమయం ప్రతిపక్షానికి వస్తుంది. అర్థ గంట సమయం బిజేపీకి వస్తుంది. కాబట్టి ఈ సమయానికి పరిమితమై ఒకరు మాట్లాడిన పరవాలేదు. ఎంతమంది మాట్లాడిన పరవాలేదు. Option is left to you. ధూళిపాళ్ళ నరేంద్ర గారిని ఇనిషియేట్ చేయాల్సిందిగా నేను కోరుతున్నాను. జగన్మోహన్ రెడ్డిగారు ఒక్క నిమిషం.. ప్లీజ్

(మైకు ఇవ్వమని ప్రతిపక్షనాయకుడు కోరసాగారు)

శ్రీ వైఎస్ జగన్మోహన్ రెడ్డి : అధ్యక్షా, ఈ సమయం మీద ఉన్నది ప్రతిపక్ష పార్టీ ఒకటి. అధికార పక్షం, ప్రతిపక్షం ఉన్నది ప్రతిపక్ష పార్టీ ఒకటి కనీసం ఈ ప్రతిపక్ష పార్టీ తరపు నుంచి కనీసం ఒక్కరన్నా కూడా కనీసం గవర్నరు గారి ప్రసంగం పైన ధన్యవాదాలు తెలిపే కనీసం పూర్తి చేసే దాని కన్నా కూడా కనీసం ఈ సభలో వెసులుబాటు దొరక్కపోతే, జరగకపోతే ఇక ఈ సభను ఎవ్వరూ కూడా మార్చలేరు.

(అధికార పక్షం నుంచి అంతరాయం)

History will remember this. మొట్టమొదట ఏమిటంటే, గవర్నరు ప్రసంగానికి సంబంధించి కేవలం ఒకే ఒక్క రోజు సమయం కేటాయిస్తూ దారుణంగా చేయడమే మొదటి తప్పు. దారుణంగా చేస్తునే మళ్ళీ చెప్పడం ఏమిటంటే మీరు ఈ సమయంలోపు అయిపోచేసేయాలి అని చెప్పడం మరీ దారుణం. ఒక అర్థ గంట ఎక్కువ అయితే ఏమైంది అధ్యక్షా. ప్రతిపక్ష సభ్యుల నుంచి ఒక్కరన్నా గవర్నర్ ప్రసంగాన్ని పూర్తి చేయడానికి మీకు మనసు రాకపోతే, కనీసం పూర్తి చేయించడానికి...

మిస్టర్ స్పీకర్: బీబీసీలో జగన్మోహన్ రెడ్డి గారు.

శ్రీ వైఎస్ జగన్మోహన్రెడ్డి : కనీసం మీకు మనసు రాకపోతే. ఇంతకన్నా డెమోక్రసీలో అన్యాయం ఎక్కడా ఉండదు. ప్రజలు చూస్తున్నారని మీరు ఎక్కడ మరచిపోవద్దు. ఇది ఆఫీషియల్ గా ఈ స్టేట్ మెంట్ ఆన్ రికార్డు చెప్పి పెడుతున్నాను. ఆ తర్వాత I leave it to your wisdom.

మిస్టర్ స్పీకర్: జగన్మోహన్ రెడ్డి గారు, బిజినెస్ అడ్వైజరీలో.. ఎస్

(ఆ సందర్భంలో ఆర్థిక శాఖామంత్రి, శ్రీ యనమల రామకృష్ణుడు గౌరవ సభాపతిని మైకు ఇవ్వమని కోరారు)

శ్రీ యనమల రామకృష్ణుడు : అధ్యక్షా, మీరు గవర్నర్ అడ్డన్ గురించి సమయం కేటాయించారు. రూలింగ్ పార్టీకి రెండు గంటలు. అదేవిధంగా ప్రతిపక్షానికి ఒక గంటన్నర.

(ప్రతిపక్ష సభ్యుల నుంచి అంతరాయం)

ఓ.కే. మీరు BAC కి వచ్చి ఉండవల్సింది. BAC కి వస్తే మీరు కూడా argument చేద్దురు. మేము కూడా సమాధానం చెప్పి ఉండే వాళ్లం. BAC కి రాకుండా ఇక్కడ ఏదో..

(సభకు అంతరాయం)

I am very sorry. Business ఇక్కడ డిసైడ్ చేయవద్దండీ. Business అంతా కూడా BAC లో డిసైడ్ చేస్తారు. BAC కి వచ్చిన మీ సభ్యులను అడగండి. శ్రీకాంత్ రెడ్డిగారూ, మీరే నా దగ్గరకు వచ్చి మా నాయకుడికి, మా పార్టీకి గంటన్నర సమయమివ్వండి అని అడిగారు. ఇచ్చారు కదా. గంటన్నరలో ఒకరు మాట్లాడతారో, నలుగురు మాట్లాడతారో మాట్లాడుకోండి. మాకు ఎంత ఉంది. ఒక అరగంట ఎక్కువ ఇచ్చారు. మాకు కూడా రెండు గంటలు ఇచ్చారు. డౌట్ ఉంది. Proportionate గా ఇచ్చారా? మీకే ఎక్కువ ఇచ్చారా అన్న అనుమానం కూడా ఉంది. ఒకవేళ ఎక్కువ ఇస్తే తగ్గించవలసిందిగా కోరుతున్నాను.

శ్రీ వైఎస్ జగన్మోహన్రెడ్డి : అధ్యక్షా, BAC లో ఏమి మాట్లాడారన్నది మా శాసనసభ్యులను BAC రిప్రజెంటేటివ్స్ క్రింద పంపిస్తున్నానో, నాతో మాట్లాడిన తరువాతనే వాళ్లు అక్కడకు వచ్చి ఏమాట్లాడాలన్నది మీతో మాట్లాడుతారు. అక్కడ మాట్లాడింది కూడా నాతో చెబుతారు. రెండు రోజుల పాటు గవర్నర్ ప్రసంగం మీద చర్చ జరుగుతుంది అన్నది మొట్టమొదట అక్కడ డిస్కషన్ జరిగింది. నిజంగా చెప్పాలంటే రెండు రోజులే తక్కువ. అటువంటిది అసలు బడ్జెట్ జరుగుతుంది. బడ్జెట్ జరుగుతున్నప్పుడు, కనీసం బడ్జెట్ కి

సంబంధించిన అంశాలను కూడా తెలుసుకోవాలన్న ఆలోచనలు లేకుండా ఈ వ్యవస్థ నడుస్తుంది. ఇప్పుడు ఆ రెండు రోజులు కాస్తా ఒక్క రోజుకు కుదించారు. ఇప్పుడు సమయం మధ్యాహ్నం 1.51 అయింది. ఇంకొక పది నిమిషాలలో మూసివేస్తారు. ఆ ఒక్క రోజు కూడా అయిపోతుంది. గవర్నరు గారి ప్రసంగం పైన చర్చ జరిగిందా అంటే, చర్చ జరగలా. ఒక్కరోజేనట. అంతేఅంట. బీఏసీలో రెండు రోజులని చెప్పారు. తీరా ఈ రోజు ఇక్కడికొచ్చేసరికి ఒక్కరోజుని చెబుతున్నారు. ఆ ఒక్కరోజు కూడా టైమ్ ఇంతే మాట్లాడాలి, ఇంతకన్నా ఎక్కువ మాట్లాడకూడదు, ఇంతలోగానే మాట్లాడాలని చెబుతూ ఉంటే, ఇక ఎందుకు? నిజంగా మీరంతకు మీరే అసలు బడ్జెట్ సమావేశాలు జరపడం ఎందుకు? బడ్జెట్ పెట్టండి అందరం ఇళ్లకు వెళ్లిపోదాం. ప్రజలు చూస్తున్నారు. మీరు చేస్తున్న పనులు కూడా ప్రజలు చూస్తున్నారు. ప్రజలు నిజంగా తెలుసుకోవాలనుకుంటున్నారు. అసలు సమస్యలు ఏమిటి? వాళ్ల సమస్యలకు మీరు ఏవిధంగా స్పందిస్తున్నారు. అసలు మీరు ఏరకంగా పలుకుతున్నారని ప్రజలు తెలుసుకోవాలనుకుంటూ ఉంటే, ప్రజల సమస్యలను ఇర్కుడికొచ్చి మా నోటితో మా నోటితో మీకు చెప్పి మీ ద్వారా ప్రజలకు ఏదో మంచి కలిగించాలని మేం తాపత్రయం పడుతూ ఉంటే అది వినే దానికి ఓపికా లేదు. వినకూడదనే నిర్ణయాలు తీసుకుంటున్నారు. ఇక ఎందుకండీ ఈ అసెంబ్లీని జరపడం?

(ఆ సందర్భంలో ఆర్థికశాఖామంత్రి, శ్రీ యనమల రామకృష్ణుడు గౌరవ సభాపతిని మైక్కు ఇవ్వమని కోరారు)

శ్రీ యనమల రామకృష్ణుడు: మాకు వినడానికి ఓపిక ఉంటుంది. మంచి చెబితే తప్పకుండా వింటాం. అందుకని చెప్పిందే చెబితే వినడానికి మాకు ఓపిక ఉండదు. అదేవిధంగా BAC is the final authority to fix the Business of the House. ఇక్కడ హౌస్లో కూడా శ్రీకాంత్ రెడ్డిగారు ఆ పక్కన ఉన్న ఆయన ఇద్దరూ వచ్చి మాకు గంటన్నర ఇస్తే సరిపోతుందంటే మీరు అవిధంగా మాకు రెండు గంటలు ఇచ్చారు. వాళ్లకు గంటన్నర ఇచ్చారు. మేము రెండు గంటల్లో మాట్లాడుతాం. మీరు కూడా గంటన్నరలో మాట్లాడండి. లీడర్ గారు మాట్లాడుతారో ఇంకెవరైనా మాట్లాడుతారో మీ ఇష్టం. As per the rules, రెండు రోజులు. BAC agenda చూసినట్లైతే ఇవాళ, రేపు రెండు రోజులే ఉంటుంది. మళ్ళీ ఎల్లుండి బడ్జెట్ ఉంటుంది. అంచేత మీకు మాట్లాడటానికి అవకాశం వస్తుంది. బడ్జెట్లో మాట్లాడటానికి అవకాశం వస్తుంది. డిమాండ్లో మాట్లాడటానికి అవకాశం వస్తుంది. ఆ విధంగా మాట్లాడుకోవాలి. ఈరోజు స్టేట్ మెంట్ పెట్టిన తరువాత క్లారిఫికేషన్స్ మాత్రమే అడగాలి మన రూల్స్ ప్రకారం. కానీ ప్రతిపక్ష నాయకులు పెద్ద లాంగ్ స్పీచ్ ఇచ్చారు. ఎవరి సమయం వృథా చేశారు? మళ్ళీ క్లారిఫికేషన్ అన్నారు. తీర్మానం అయిపోయింది. టైమ్ వృథా చేయకుండా as per the rules వెళ్ళితే మనకున్నటువంటి సమయంలో తప్పకుండా అన్నీ చేసుకోవచ్చు. మీరు ఏది అడిగినా, మంచి చెబితే మేము వింటాం. అదేవిధంగా మీరు ఏది అడిగినా సమాధానం చెప్పడానికి మేము రెడీగా

ఉన్నాం. ఏసబ్బెక్కు మీద నైనా రెడీగా ఉన్నామే కానీ తప్పించుకోవడానికి మేం ప్రయత్నం చేయడం లేదు. ఉన్న వాస్తవాలు ఈ శాసనసభలో బయట పెట్టడానికి కూడా ప్రభుత్వం సిద్ధంగా ఉంది.

శ్రీ జ్యోతుల నెహ్రూ (జగ్గంపేట): చెబుతాను ఎందుకో, బీఏసీ సమావేశంలో జరిగిందేమిటో. బీఏసీకి ఉపనాయకుడిగా నేను, శ్రీకాంత్ రెడ్డిగారు వచ్చినటువంటిది వాస్తవం. గౌరవ లేజిస్లేటివ్ అఫైర్స్ మంత్రిగారు గవర్నరు గారి ప్రసంగం మీద ధన్యవాదాలు తెలిపే కార్యక్రమం రెండు రోజులు ఉంటుందని చెప్పిన మాట వాస్తవం కాదా? ఇక్కడ agenda లో కూడా రెండు రోజులని పేవరు మీద ఇచ్చినది వాస్తవం కాదా? అక్కడ టైం ఎక్కడా మెన్షన్ చేసుకున్న పరిస్థితులులేకుండా

। శాసనసభలో ప్రకటిస్తానని తమరు చెప్పడం జరిగింది. అక్కడ గంటన్నరకి మీవాళ్లు ఒప్పుకున్నారనీ, పక్కన ఉన్న ఆయన ఒప్పుకున్నాడని ఆయన చెప్పడం ఏమేరకు న్యాయం? ఇది కేవలం శాసనసభను తప్పుదారి పట్టించే విధానంలో, వ్యవహరించడం తప్ప మరొకటి కాదు. దేనికోసం సమయం సందర్భం సర్దుకోవాల్సి ఉందో చెప్పండి. ఆ సర్దుకొనే పరిస్థితిని కూడా ఏ రకంగా సర్దుకుందాం? దాని గురించి మనం ఆలోచన చేద్దాం. అంతకు తప్పించి, అక్కడ జరగనటువంటి, ప్రస్తావనకు రానటువంటి అంశాన్ని శాసనసభకు వచ్చి బీఏసీలో ఈరకంగా మేము మాట్లాడాం, చేశాం అని చెప్పడం మా మీద అవవాదు వేయడమవుతుంది. మాలో అపనమ్మకం సృష్టిస్తున్నారు. (మైకు కట్ చేయబడింది)

శ్రీ యనమల రామకృష్ణుడు: అధ్యక్షా, బీఏసీలో చాలా క్లియర్ గా చెప్పాం. స్పీకర్ గారు టైం నిర్ణయిస్తారని చెప్పాం. టైం నిర్ణయిస్తే proportionate గా మీకు వస్తుందని చెప్పాం. మీరిద్దరూ ఔనంటారా? కాదంటారా? Proportionate గానే వస్తుంది. మీరు టైం నిర్ణయించారు. మీ వాళ్లు అడిగారో లేదో వెనక్కి తిరిగి అడగండి. మీవాళ్లు వచ్చి నన్ను అడిగారో, లేదో అడగండి.

మిస్టర్ స్పీకర్: నన్ను క్లారిఫై చేయనివ్వండి. ఉ.9.00గంటల నుంచి మ.2.00గంటల వరకు సభ నడుస్తుందని తెలుసు. తర్వాత సబ్జెక్టులు సర్దుకోవాల్సి ఉంటుంది. దాంట్లో న్యూమరికల్ గా చూసినా, పార్టీవైజ్ చూసినా ఇచ్చిన proportionate దామాషా ప్రకారం సమయాన్ని allocate చేసుకుంటాం. బీఏసీలో చెప్పిన విధంగా రెండు రోజులు గవర్నరు ప్రసంగం మీద ధన్యవాదాల మీద తీర్మానం చేద్దామని, చర్చ చేద్దామని అనుకున్నాం. ఇంత వరకు కరెక్టు. ఇవాళ మహిళా దినోత్సవం సబ్జెక్టు వచ్చింది. ఇంతమంది చేత మాట్లాడించాం. గౌరవ సభ్యురాలిని మాట్లాడించలేదని ఇప్పటికీ అసంతృప్తి ఉంది. దానికి ఏమి చేయాలి? ఇంకా అందర్ని మాట్లాడిస్తూ ఉంటే రేపు కూడా చాలదు. ఈ సబ్జెక్టు మీద మీరు adjust కావలసివుంటుంది. My job is to run the house. దానికి available time కూడా

చూడాల్సివుంటుంది. ఎందుకంటే 10వ తేది బడ్జెట్. అది కూడా ఫిక్స్ అయిపోయింది. బడ్జెట్ కూడా avoid చేసేది కాదు. ఈ రెండు రోజుల టైం ని చీఫ్ ఎవ్ తోటి, లెజిస్లేటివ్ ఆఫైర్స్ మినిస్టర్ తోటి మీరు కూర్చోని ఎలా allocate చేసుకుంటే, దాని ప్రకారం నడుపుదామని చెప్పాను. మరి ఇవాళ మహిళా దినోత్సవ సందర్భంగా సబ్జెక్టు extend అయిపోయింది. అది కూడా కాదని అనలేం. ఎలా చేస్తారో మీరు చెప్పండి? Deputy Leader and Whip of the Opposition party and Chief Whip and the Hon'ble Minister for Legislative Affairs, మీరు co-ordinate చేసుకొని, ఎలా డివైడ్ చేసుకుంటారో చెప్పమని అంటే ఈ లిస్ట్ ఇచ్చారు. ఈ రకంగా చేద్దామని చెప్పాం. What is wrong in it ? మీరు చెప్పండి ఎలా చేస్తారో? అందుకే చెబుతున్నాను. జగన్మోహన్ రెడ్డి గారు మీకు తెలియదు కదా. This is what I am telling. Yes, Leader of the Opposition.

(వైఎస్ జగన్మోహన్ రెడ్డిగారు మైకు ఇవ్వమని గౌరవ సభాపతిని కోరారు)

శ్రీ వైఎస్ జగన్మోహన్ రెడ్డి : అధ్యక్షా, రెండు రోజులు పాటు గవర్నరు ప్రసంగం మీద చర్చ అన్నది ఒప్పుకోవడం జరిగిందని మీరే చెప్పారు. ఇన్ని రోజుల పాటు జరుగుతుందని లిస్ట్ లో పెట్టారు. ఇవాళ ప్రస్తుత సమయం మధ్యాహ్నం 1.58 అయింది.

మిస్టర్ స్పీకర్: ఒక సబ్జెక్టుపై ఇంకొక సబ్జెక్టు encroach అయ్యింది. ఏమి చేయమంటారు? మీరందరూ మాట్లాడారు. ఇంకా చాల్లేదు అని అంటారు. What to do? You tell me.

శ్రీ వైఎస్ జగన్మోహన్ రెడ్డి : ప్రతి సందర్భంలోను ఏదో ఒక టాపిక్ తీసుకువస్తారు. మొన్న లాస్ట్ టైం జరిగిన్నప్పుడు, ఆ టాపిక్ జరగకూడదని అబేండ్మర్ టాపిక్ ను తీసుకువచ్చారు. ఈరోజు టాపిక్ జరగకూడదని మహిళా దినోత్సవాన్ని విపరీతంగా పొడిగించారు. చివరకు ఏమైందంటే, పొడిగించి పొడిగించి చివరకు గవర్నరు ప్రసంగం దగ్గరకు వచ్చేసరికి కుదించేశారు.

మిస్టర్ స్పీకర్: పొడిగించినంత మాత్రాన satisfy అయ్యారా?

శ్రీ వైఎస్ జగన్మోహన్ రెడ్డి : బడ్జెట్ కు సంబంధించిన అంశాలు ప్రస్తావనలోకి రాకూడదు. తెలుగుదేశం ప్రభుత్వం మాత్రం ఏదో చెప్పాలనుకున్నది చెప్తారు. చేయాలనుకున్నది చేసేస్తారు. ఇక అంతే అయిపోయింది అని చెప్పే కార్యక్రమం జరుగుతుంది. ఒక్కటే చెప్తున్నాను. కనీసం గంటన్నర కాకపోతే రెండు గంటలు అవుతుంది. అంతకన్నా ఎక్కువ టైమ్ ఎవరూ తీసుకోరు. కనీసం ఒక్కరినన్నా పూర్తిగా గవర్నర్ ప్రసంగం మీద మాట్లాడించండి. కనీసం ప్రతిపక్షం మాట్లాడటానికి పనితీరు పెట్టండి. వినేదానికి వాళ్లను ఓపిక తెచ్చుకోమని చెప్పండి. అది

వినిపించే పరిస్థితి క్రియేట్ చేయండి. కనీసం అప్పుడన్నా న్యాయం జరుగుతుంది. ప్రజలు చూస్తున్నారు. ఈ బడ్జెట్ సమావేశాలని. వాళ్లకన్నా కూడా న్యాయం జరిగే పరిస్థితి కాస్తో కూస్తో వస్తుంది. అది కూడా ఇంకా మేము జరగనివ్వం, ప్రసంగాన్ని మధ్యలోనే కట్ చేస్తామంటే దానికి ఎవ్వరూ ఏమీ చేయగలిగింది ఏమీ లేదు. **Media conference** పెడతాం. అక్కడ బ్యాలెన్స్ ఆఫ్ ది ప్రసంగం చదువుతాం. దాని వలన చెడ్డ పేరు వచ్చేది మీకే అన్న సంగతి మరచిపోవద్దు.

మ. 2.00 (29)

శ్రీ యనమల రామకృష్ణుడు: అధ్యక్షా, గత మూడు సెషన్స్ నుంచి చూస్తున్నాను. మూడు సెషన్స్ నుంచి కూడా ప్రతిపక్షనాయకులొక్కరే మాట్లాడుతున్నారు. ఇప్పటికీ నేను అప్పీల్ చేసేదేమంటే మీకు గంటన్నర టైమ్ ఉంటుంది కాబట్టి మీ సభ్యులచేత కూడా మాట్లాడించండి మేం యాక్సెస్ చేస్తాం. కానీ స్పీకర్ గారి అనౌన్స్మెంట్ ప్రకారం మీరు గంటన్నర సమయంలోపల కంప్లీట్ చెయ్యాలి. మీకు గంటన్నర సమయం ఉంది. మీరూ మాట్లాడండి. మీ సభ్యుల చేత కూడా మాట్లాడించండి. అందుచేత మీవాళ్లందరి చేతా తలా ఐదు లేదా పది నిమిషాలు మాట్లాడించండి. మాకేమీ అభ్యంతరం లేదు. (ప్రతిపక్షనాయకుడినుద్దేశించి) మాట్లాడితే, క్వశ్చన్ మీరే క్వెరీలూ మీరే స్పీచ్ మీరే. మీ వాళ్లందర్నీ డమ్మీలను చేసి మీరొక్కరే మాట్లాడడం మంచిది కాదు. మీ వాళ్లందరి చేతా మాట్లాడించండి. మీకు గంటన్నర టైం ఉంది. మీరు ఒక అరగంట మాట్లాడండి. మిగతావారంతా ఒక గంట మాట్లాడతారు. ఉయ్ వెల్కం ఇట్.

శ్రీ వై.ఎస్.జగన్మోహన్ రెడ్డి: అధ్యక్షా, మా పార్టీ తరపున ఎవరుమాట్లాడాలన్నది ఎంత సేపు మాట్లాడాలన్నది మీరు డిక్టేట్ చేయడమనేది నాకు ఆశ్చర్యంగా ఉంది. నాకు తెలియక అడుగుతున్నాను. నిజంగా రెండు గంటలకే మూసెయ్యాలని ఏమైనా చట్టముందా? కాస్త ఎక్స్టెండ్ చెయ్యండి. రెండు గంటల నుండి నాలుగు దాకానో ఆరు దాకానో ఎనిమిది దాకానో ఎక్స్టెండ్ చెయ్యండి. ఏమౌతుంది ఎక్స్టెండ్ చేస్తే? ప్రజల సమస్యల మీద చర్చ జరుగుతుంది. ఒక సభ్యుడు ఇంత సేపే మాట్లాడాలి, ప్రతిపక్షనాయకుడు ఇంతకన్నా ఎక్కువ సేపు మాట్లాడకూడదని చెప్పడానికి మీరెవండండీ? కొత్త కొత్త థీరీలు తీసుకొస్తున్నారు. ప్రతి పక్షనాయకుడు మాట్లాడతాడంటే ఎందుకంత భయం మీకు? ఎందుకంత భయం? (ఆ సందర్భంగా అధికార పక్ష సభ్యులచే అభ్యంతరాలు వ్యక్తమయ్యాయి.)

శ్రీ యనమల రామకృష్ణుడు: అధ్యక్షా, జగన్మోహన్ రెడ్డిగారికి సూటిగా రెండు ప్రశ్నలుడుగుతున్నాను. రేపు గవర్నర్స్ అడ్రస్ మీద మీ వాళ్ల చేత మాట్లాడిస్తారా లేదా అన్నది ఒకటి. వారికిచ్చిన గంటన్నర సమయంలో ఎవరెవరు మాట్లాడతారో వాళ్ల పేర్లపై మేం యాక్సెస్ చేస్తాము. రెండవదేమంటే వీళ్ల నాన్నగారు ఈ హౌస్ లో ఉన్నప్పుడు మధ్యాసనం

ఒకటిన్నర కాగానే వెళ్లిపోయేవారు. ఎందుకెళ్లిపోతున్నారని ప్రశ్నిస్తే నాకు ఆకలవుతుందని వెళ్లిపోయేవారు. అంటే ఆయనకు తన ఆకలే ముఖ్యం తప్ప శాసనసభ ముఖ్యం కాదన్నమాట. అదే పరిస్థితుల్లో జగన్మోహన్ రెడ్డి గారు ఇవ్వాలి మధ్యానం 1.40కి మొదలుపెట్టారు. 1.40 నుంచి ఇంచుమించు 20 నిమిషాల టైమ్ పోయింది. ఈ 20 నిమిషాల టైమ్ వేస్ట్ కావడానికి జగన్మోహన్ రెడ్డి గారే కారణం. ఆ 20 నిమిషాల సమయంలో ఆయన మాట్లాడివుంటే బాగుండేది. కాబట్టి ఇప్పటికైనా దయచేసి మాట్లాడడానికి అలా చేయండి. మావాళ్లు మాట్లాడతారు. బిగిన్ చెయ్యాలి ఇవ్వాలి. బిగిన్ చేసిన తరువాత సభ వాయిదా వేస్తారు. సింపుల్ గా జరిగే సందర్భమిది.

శ్రీ వై.ఎస్.జగన్మోహన్ రెడ్డి: అధ్యక్షా, రాజశేఖర రెడ్డిగారున్నప్పుడు సెషన్స్ రాత్రి ఎనిమిది దాకా జరిగిన సందర్భాలున్నాయి.(25 రోజులే జరిగాయన్న మాటలు అధికార పక్షం వైపు నుంచి వినిపించింది.)

25 రోజులు కాదు 75 రోజులు జరిగిన సందర్భాలున్నాయి. 75 రోజులు జరిగినవే కాక రాత్రి ఎనిమిది దాకా జరిగిన రోజులున్నాయి. రికార్డులు తిరగెయ్యండొకసారి. మీ మాదిరి మధ్యానం రెండు గంటలకే మూసేసి పరిగెత్తాలన్న ఆలోచన ఎన్నడూ చెయ్యలేదు.

శ్రీ పి.విష్ణుకుమార్ రాజు (విశాఖపట్నం నార్పు): అధ్యక్షా, రేపు మధ్యాహ్నం లంచ్ పెట్టి తరువాత మళ్ళీ ఒకటి రెండు గంటల సేపు జరపండి. అందరూ సాటిస్ఫై అవుతారు.

శ్రీ డి.నరేంద్ర కుమార్ (పొన్నూరు): స్పీకర్ సర్, జగన్మోహన్ రెడ్డి గారు చెప్పేది విచిత్రంగా ఉంది. ఆయన నేర్చుకోవాలి. ఎందుకంటే ఆయన ఈ శాసనసభలో కొత్తగా వచ్చారు. నేను ఈ సభలో 1994 నుంచి ఇన్వెస్టిగేటర్ గా ఉన్నాను. రాత్రి ఎనిమిది గంటల వరకు సభ జరిగిందంటే అది చంద్రబాబు నాయుడు గారు ముఖ్యమంత్రిగా ఉన్నప్పుడు జరిగింది. రాజశేఖర రెడ్డి గారు ముఖ్యమంత్రిగా ఉన్న సమయంలో మధ్యానం ఒకటిన్నర కాగానే ఈ హౌస్ ను మూసేసేవారు. మేం చాలా సార్లు అడిగాం కూడా. సబ్జెక్ట్ మధ్యలో ఉన్నప్పటికీ ఎందుకు ఒకటిన్నరకే మూసేస్తున్నారని మేం అడిగితే ఈ హౌస్ లో చాలామంది షుగర్ పేషంట్లున్నారు, వయస్సైపోయిన వారున్నారు, వాళ్లు టైమ్ కు భోజనం చేయకపోతే ఇబ్బందులొస్తాయి, ఎట్టి పరిస్థితుల్లో కూడా మధ్యానం ఒకటిన్నరకు హౌస్ మూసేయడమనే సంప్రదాయాన్ని తెచ్చింది వారి తండ్రి గారు. నీతి సూత్రాలు చాలా చెబుతున్నారాయన. చాలా నీతి సూత్రాలు చెబుతున్నారు జగన్మోహన్ రెడ్డి గారు. నేను వారిని కోరేదేమంటే సభా సంప్రదాయాలను తెలుసుకునే ప్రయత్నం చేయండి.గతంలో సభ ఏవిధంగా జరిగిందనేది తెలుసుకునే ప్రయత్నం చేయండి. రెండు రోజులు గవర్నర్ గారి ప్రసంగం మీద చర్చ పెట్టడం జరిగింది. ఈ సంప్రదాయం ఎప్పట్నుంచో వచ్చింది. ఈ సభలో ప్రతిపక్షం మేం కొన్ని అంశాలు లేవనెత్తినప్పుడు గవ

ర్నర్ గారి ప్రసంగం మీద ధన్యవాదాలుతెలిపే అవకాశం కూడా ఇవ్వకుండా అయిపోయిందని చెప్పిన రోజులు కూడా ఈ సభలో ఉన్నాయి. ఎవరికి నేర్పిస్తున్నారు మీరు? మేం కోరేదొక్కటే. సభ జరగటానికి సహకరించండి. సభా సమయాన్ని ఉపయోగించుకోవటమన్నది ప్రతిపక్షంగా మీమీద బాధ్యత ఉందన్న విషయాన్ని మీరు గుర్తుంచుకోవాలని చెబుతున్నాను. సమయం కేటాయించడమన్నది స్పీకర్ గారి బాధ్యత. ఇచ్చిన సమయంలో ఏవిధంగా మాట్లాడాలనేది పార్టీలుగా మనం ఆలోచించుకోవాలి. అది వదిలేసి ఇష్టారాజ్యంగా..... (మైకు ఆగిపోయింది. ఆ సందర్భంగా వైసీపీ సభ్యులు శ్రీ పి.రామచంద్రా రెడ్డి మాట్లాడడానికి అవకాశమివ్వాలని కోరడంతో ఆయనకు అవకాశమివ్వబడింది.)

శ్రీ పెద్దిరెడ్డిగారి రామచంద్రా రెడ్డి (పుంగనూరు): అధ్యక్షా, రాజశేఖర రెడ్డి గారున్నప్పుడు మధ్యానం ఒకటిన్నరకే హౌస్ ను మూసేసేవారని సభ్యులు శ్రీ నరేంద్ర గారు చెప్పిన మాటను మేం యాక్సెప్ట్ చేస్తున్నాం. కాని మధ్యానం తరువాత కూడా ప్రతిపక్షాల వారికి అవకాశం లభించేవిధంగా రాత్రి తొమ్మిది, తొమ్మిదిన్నర వరకు కూడా సభ జరిగిన విషయాన్ని నరేంద్ర గారు గుర్తించాలని నేను తెలియజేస్తున్నాను. మధ్యానం ఎన్నిసార్లు సభ జరిగిందన్న దానికి సంబంధించి మీరు ఒకసారి రికార్డులు తిరగేయ్యాలని కోరుతున్నాను. ఈ ప్రభుత్వం వచ్చాక బడ్జెట్ సెషన్ ఎన్ని రోజులు జరిగింది, సంవత్సరంలో మొత్తం ఎన్ని రోజులు జరిగిందన్న విషయాన్ని, ఈ రెండు సంవత్సరాల్లో సభ జరిగిన రోజులు చూస్తే గతంలో ఒక సంవత్సరంలో జరిగినన్ని రోజులు కూడా జరగలేదన్న విషయం మీరు రికార్డులు తిరగేస్తే తెలుస్తుంది.

శ్రీ డి.నరేంద్ర కుమార్: అధ్యక్షా, ఆ రోజు సభ జరిగిందంటే బాధ్యత గల ప్రతిపక్షంగా మేం సహకరించి సభ జరిపించి ప్రజా సమన్యల మీద చర్చ జరగాలని ప్రభుత్వాన్ని సభ ద్వారా నిలదీసే ప్రయత్నం చేశాం కాబట్టే సభ జరిగింది. అది గుర్తుంచుకోవాలి. ఇవ్వాల జగన్మోహన్ రెడ్డి గారి వైఖరి ఎలావుందంటే ఈ సభలో మాట్లాడితే నేనే మాట్లాడాలి, ఎవరూ మాట్లాడరాదన్న వైఖరి, ఎవరు మాట్లాడినా అడ్డుకోవాలన్న వైఖరి, మైకు ఇస్తే నాకే ఇవ్వాలి, ఎవరికీ ఇవ్వరాదన్న వైఖరి ప్రతిపక్షనాయకులుగా మీకు తగదని నేను విజ్ఞప్తి చేస్తున్నాను. (వైసీపీ సభ్యులచే అభ్యంతరాలు వ్యక్తమయ్యాయి.)

అధ్యక్షా, గవర్నర్ గారి ప్రసంగానికి ధన్యవాదాలు తెలిపే తీర్మానం ప్రవేశపెట్టే అవకాశం నాకు కల్పించినందుకు మనస్ఫూర్తిగా కృతజ్ఞతలు తెలుపుకుంటున్నాను. గవర్నర్ గారి ప్రసంగం అనేది ప్రభుత్వం యొక్క విధివిధానాలకు సంబంధించింది. ప్రభుత్వం చేపట్టబోయే కార్యక్రమాల గురించి దిశానిర్దేశం చేసేవిధంగా గవర్నర్ గారి ప్రసంగం వుందన్న విషయాన్ని గుర్తు చేస్తున్నాను. ఈసారి గవర్నర్ గారి ప్రసంగం చూసినట్లయితే చాలా విషయాల గురించి అందులో చెప్పడం జరిగింది. ఆంధ్రప్రదేశ్ రాష్ట్రం విడిపోయిన తరువాత ఈనాడున్న రాష్ట్రం యొక్క పరిస్థితి గురించి, మన రాష్ట్రంలో వున్న ఆర్థిక పరిస్థితి గురించి, రాష్ట్రం విడిపోయిన

తరువాత మన రాష్ట్రం ఎదుర్కొంటున్న పెను సవాళ్ల గురించి కూడా గవర్నర్ గారి ప్రసంగంలో పేర్కొనడం జరిగింది. రాష్ట్ర విభజన జరిగిన తరువాత ఈ దేశంలోనే రాజధాని లేని రాష్ట్రంగా ఏదైనా ఉందంటే అది ఒక్క మన ఆంధ్ర ప్రదేశ్ రాష్ట్రమే అని గుర్తుంచుకోవలసిన అవసరముంది. రాష్ట్ర విభజన సందర్భంగా జరిగిన కేటాయింపులు చూసినట్లయితే ఏకపక్షంగా వివక్షాపూరితంగా జరిగిన రాష్ట్ర విభజన మన ఆంధ్రప్రదేశ్ లో మాత్రమేనని మనం గుర్తుంచుకోవలసిన అవసరముంది. అధికభాగంగా మనం ఉన్నప్పటికీ విభజన తరువాత నిధులు కావచ్చు ఇన్ స్టిట్యూషన్స్ కావచ్చు మనకు తక్కువగా వచ్చిన విషయాన్ని గుర్తుంచుకోవలసిన అవసరముంది. ఉమ్మడి ఆంధ్ర ప్రదేశ్ గా ఉన్నప్పుడు మనకు హైదరాబాదు దాని చుట్టుపక్కల ప్రాంతం నుండే సగానికి పైగా ఆదాయం వచ్చిన విషయాన్ని గుర్తు చేస్తున్నాను. జాతీయ స్థాయి ఇన్ స్టిట్యూషన్స్ అనేకం హైదరాబాదులో ఉన్న సంగతి మనకు తెలిసిందే. ఆంధ్ర ప్రదేశ్ రాష్ట్రం విడిపోయిన తరువాత మనం ఎక్కడ కూర్చోవాలో తెలియని పరిస్థితి మనకేర్పడిన విషయాన్ని గుర్తు చేస్తున్నాను. ఎక్కడ నుంచి పాలన చేయాలో తెలియని పరిస్థితిలో మన రాష్ట్రమున్న విషయాన్ని ఒక్క సారి మీకు గుర్తు చేస్తున్నాను.

MR.SPEAKER: Remaining part of your discussion, you can continue tomorrow.

Now, the House is adjourned to meet tomorrow at 9.00 AM

(The House then adjourned at 2.10. p.m. to meet again tomorrow at 9.00 a.m.on Tuesday the 9th of March, 2016,)

* * *